
सत्रहवीं शताब्दी में पहली बार भारत का ब्रिटेन से सम्पर्क हुआ। 
यह संपर्क दो परस्पर-विरोधी संस्क्रतियों का परस्पर टकराना-मात्र 
था । उन दिनों समूचा ब्रिटेन श्रर्घसम्य किसानों का उजाड़ देश था। 
उनकी भोंपड़ियां नरसलों और सरकण्डों की बनी होती थीं, जिनके 
ऊपर मिट्टी या गारा लगाया हुआ होता था । घास-फूस जलाकर घर 
में आग तैयार की जाती थी, जिससे सारी भोंपड़ी में धुआं भर जाता 
था । धुएं को निकलने को कोई राह ही न होती थी । उनकी खुराक 
जौ, मटर, उड़द, कन्द और दरख्तों की छाल तथा मांस थी । उनके 
कपड़ों में जुएं भरी होती थीं। आबादी बहुत कम थी, जो महामारी 
और दरिद्रता के कारण आए दिन घटती जाती थी । शहरों की हालत 
गांवों से कुछ अच्छी न थी । शहरवालों का बिछौना भुस से भरा एक 
थैला होता था । तकिये की जगह लकड़ी का एक गोल टुकड़ा । शहरी 
लोग जो खुशहाल होते थे चमड़े का कोट पहनते थे। गरीब लोग 
हाथ-पैरों पर पुआल लपेटकर सरदी से जान बचाते थे । न कोई कार- 
खाना था, न कारीगर । न सफाई का इन्तज़ाम, न रोगी होने पर 
चिकित्सा की व्यवस्था । सड़कों पर डाकू फिरते थे और नदियां तथा 
समुद्री मुहाने समुद्री डाकुओं से भरे रहते थे । उन दिनों दुराचार का 
तमाम यूरोप में बोलबाला था और आतशक-सिफलिस की बीमारी 
आम थी। विवाहित या अविवाहित, गृहस्थ, पादरी, यहां तक कि पोप 
दसवें लुई तक भी इस रोग से बचे न थे। पादरियों का बोलबाला 
था । ये पादरी बड़े दुराचारी होते थे । प्रसिद्ध था कि इन पादरियों 

ने इंगलैंड की एक लाख स्त्रियों को अ्रष्ट किया था। कोई पादरी 
बड़े से बड़ा अपराध करने पर भी केवल थोड़े-से जुमनि की सज़ा पाता 
था । मनुष्य-हत्या करने पर उसे केवल छः शिलिंग आठ पैंस---लग- 
भग पांच रुपये--जुर्माना देना पड़ता था । ढोंग-पाखण्ड, जादू-टोना 

उनका व्यवसाय था । 
सत्रहवीं शताब्दी के अन्तिम चरण में लंदन नगर इतना गंदा था, 
और वहां के मकान इस कदर भद्दे थे कि उसे मुङ्किल से शहर कहा 
जा सकता था । सड़कों की हालत ऐसी थी कि पहियेदार गाड़ियों का 
चलता खतरे से खाली न था । लोग लद्दू ट्ट्टुओं पर दायें-बायें पालनों 
में असवाब की भांति लदकर यात्रा करते थे । उन दिनों तेज़ से तेज़ 
गाड़ी इंगलैंड में तीस से पचास मील का सफर एक दिन में तय कर 
सकती थी । अघनंगी स्त्रियां जंगली और भद्दे गीत गाती फिरती थीं 
और पुरुष कटार घुमा-घुमाकर लड़ाई के नाच नाचा करते थे। लिखना- 
पढ़ना बहुत कम लोग जानते थे । यहां तक कि बहुत-से लाड भ्रपने 
हस्ताक्षर भी नहीं कर सकते थे । बहुधा पति कोड़ों से स्त्रियों को 
पीटा करते थे। श्रपराधी को टिकटिकी से बांधकर भर पत्थर मार-मार- 
कर मार डालाजाताथा। औरतों की टांगों को सरे-वाजार शिकंजों में 
कसकर छोड़ दिया जाता था । शाम होने के वाद लंदन की गलियां सुनी, 
डरावनी ग्रौर ्रंबेरी हो जाती थीं । उस समय कोई जीवट का आदमी 
ही घर से वाहर निकलने का साहस कर सकता था । उसे लुट जाने 
या गला काटे जाने का भय था । फिर उसके ऊपर खिड़की खोलकर 
कोई भी गंदा पानी तो फेंक ही सकता था । गलियों में लालटेनें थीं 
ही नहीं । लोगों को भयभीत करने के लिए टेम्स के पुराने पुल पर 
अपराधियों के सिर काटकर लटका दिए जाते थे । घामिक स्वतन्त्रता 
न थी । बादशाह के सम्प्रदाय से भिन्न दुसरे किसी सम्प्रदाय के गिरजे 
में जाकर उपदेश सुनने की सज्ञा मौत थी । ऐसे अपराधियों के घुटनों 
को शिकंजों में कसकर तोड़ दिया जाता था । स्त्रियों को लकड़ियों 
के शहतीरों से बांधकर समुद्र के किनारे पर छोड़ देते थे कि धीरे-धीरे 
बढ़ती हुई समुद्र की लहरें उन्हें निगल जाएं । बहुधा उनके गालों को 
स रात कर दिया जाता था। उन दिलों 
व्यापार में लाभ का भाग लेती थी । 

इंगलैंड के किसान की अवस्था उस ऊदबिलाव के समान थी जो 
नदी के किनारे मांद बनाकर रहता हो। कोई ऐसा घंघा-रोज़गार न 
था कि जिससे वर्षा न होने की सूरत में किसान दुष्काल से वच सकें। 
उस समय समूचे इंगलिस्तान की आबादी पचास लाख से अधिक न 
थी । जंगली जानवर हर जगह फिरते थे । सड़कों की हालत बहुत 
खराव थी । बरसात में तो सव रास्ते ही बन्द हो जाते थे । देहात में 
प्रायः लोग रास्ता भूल जाते थे श्रौर रात-रात-भर ठण्डी हवा में ठिठुरते 
फिरते थे । दुराचारु का दौरदौरा था। राजनीतिक और धामिक श्रप- 
राधों पर भयानक श्रमानुपिक सजाएं दी जाती थीं । 

यह दशा केवल ब्रिटेन की ही न थी, समूचे यूरोप की थी । प्रायः 
सब देशों में वंश-क्रम से आए हुए एकतन्त्र, स्वेच्छाचारी, निरंकुश राजा 
राज्य करते थे । उनका शासन-सम्बन्धी मुख्य सिद्धान्त था--हम पृथ्वी 
पर ईइवर के प्रतिनिधि हैं, और हमारी इच्छा ही कानून है । जनता 
की दो श्रेणियां थीं । जो कुलीन थे वे ऊंचे समभे जाते थे, जो जन्म 
से नीच थे वे दलितवर्गी थे ऐसा एक भी राजा न था जो प्रजा के 
सुख-दुःख से सहानुभूति रखता हो । विलास और शानोशोकत ही में 
वे मस्त रहते ये । वे अपनी सब प्रजा की जानोमाल के स्वामी थे । 
राजा होना उनका जन्मसिद्ध अधिकार था। उनकी प्रजा को बिना सोचे- 
समझे उनकी आज्ञा का पालन करना ही चाहिए । फ्रांस का चौदहवां 
लुई ऐसा ही बादशाह था। यूरोप में बह्‌ सबसे अधिक काल तक तख्त- 
नशीन रहा । वह श्रौरंगजेब से बारह वर्ष पूर्वे गद्दी पर बैठा और उसके 
मरने के आठ वर्ष बाद तक गही पर बैठा रहा । पूरे बहत्तर वर्ष । 
वह सभ्य, बुद्धिमान और महत्त्वाकांक्षी था, और चाहता था कि फ्रांस 
दुतिया का सबसे अधिक शक्ति-सम्पन्न राष्ट्र बन जाए । परन्तु जब- 
जब वह फ्रांस की शक्ति और उन्नति की बात सोचता था, तब-तब 
वह फ्रांस की जनता के सम्बन्ध में नहीं, केवल अपने और अपने सामन्तों 
के सम्बन्ध में । वह अपने ही को राज्य कहता था, और यह उसका 
तकिया-कलाम बन गया था । उसने अपनी दरबारी तड़क-भड़क से 
सारे संसार को चकित कर दिया था और फ्रांस सारे तत्कालीन सभ्य 
संसार में फैशन के लिए प्रसिद्ध हो गया था । उसने प्रजा पर भारी- 
भारी टैक्स लगाए थे तथा गरीब प्रजा की गाढ़ी कमाई से बड़े-बड़े 

राजमहल बनाए थे । उसने वर्साई और पेरिस की वह शान बनाई कि 
जिसकी उपमा यूरोप में न थी । उसने अ्रजेय सेना का संगठन किया 
था, जिसे यूरोप के सब राष्ट्रों ने मिलकर बड़ी ही कठिनाई से परास्त 
किया । सन्‌ १७१४ में जब वह मरा तो पेरिस अपनी शान, फैशन, 
साहित्य, सौन्दर्यं श्रौर बड़े-बड़े महलों तथा फव्वारों से सुसज्जित था 
और फ्रांस यूरोप की प्रधान राजनीतिक और सैनिक शक्ति बन गया 
था । परन्तु सारा देश भूखा और असन्तुष्ट था । 

उस काल यूरोप में फ्रांस का मुख्य प्रतिद्वन्द्वी आस्ट्रिया था जिसके 
राजा हाशवुर्ग राजवंश के थे। पवित्र रोमन साम्राज्य के सम्राट का 
गोरवपुणं पद इसी राजवंश को प्राप्त था । यद्यपि इस पद के कारण 
आस्ट्रिया के राजाओं की शक्ति में कोई वृद्धि नहीं हुई थी पर उनका 
सम्मान श्रौर प्रभाव तथा प्रभुत्व समूचे यूरोप में था। 

उस समय जर्मनी न कोई एक राष्ट्र था, न एक राज्य का नाम 
ही जर्मनी था । तब जर्मती लगभग तीन सौ साठ छोटे-छोटे राज्यों में 
विभक्त था, जिनमें तनिक भी राजनीतिक एकता न थी । वे नाममात्र 
को आस्ट्रिया के घर्मसम्राट की अधीनता मानते थे । 

यही दशा इटली की थी । इटली का राष्ट्र है, यह कोई न जानता 
था। वहां भी अनेक छोटे-छोटे स्वतन्त्र राज्य थे, जिनके राजा निरंकुश 
स्वेच्छाचारी थे । जनता को शासन में कहीं कोई अधिकार प्राप्त न था । 

स्पेन इस काल में यूरोप का सबसे अधिक समर्थ राज्य था । 
पन्द्रहवीं-सोलहवीं शताब्दी में ही उसने अमेरिका में उपनिवेश स्थापित 
करके भपनी अपार समृद्धि बढ़ा ली थी । स्पेन के राजा यूरोप के ग्रनेक 
देशों के अधिपति थे । 

पोलैण्ड सोलहवीं शताब्दी तक यूरोप का एक समर्थ राज्य था। 
सत्रहवीं शताब्दी में पीटर के अभियानो ने उसे जर्जर और अव्यवस्थित 
कर दिया था रोर फिर वहां किसी झक्तिशाली केन्द्रीय शासन का 
विकास नहीं हो पाया । 

स्वीडन, डेलमाके, नावें, हालैण्ड, और स्विटज़रलैण्ड का विकास 
अभी हुम्ना ही न था। अभी थे देश पिछड़े हुए थे । 

बाल्टिक सागर से पैसिफिक सागर 

तक फँला हुआ है और दूसरा आकंटिक सागर से भारत और चीन 
की सीमाओं को छू रहा है । परन्तु उन दिनों वह एक छोटा-सा प्रदेश 
था, जो मास्को नगर के ग्रास-पास के इलाकों तक ही सीमित था ग्रौर 
जिसका अ्रधिकांश भाग जंगल था । समुद्र से उसका सम्बन्ध व्रिच्छिन्न 
था । एक भी समुद्र-तट उसके पास न था | तब बाल्टिक सागर का सारा 
तट स्वीडन के बादशाह के अधीन था और काला सागर तथा कास्पियन 
सागर-तट का सारा दक्षिणी भूभाग तातारी ग्रौर तुकं राजाओं और 
सरदारों के श्रधिकार में था । 

चौदहवीं शताब्दी के अन्तिम चरण में पीटर ने ज्ञार के सिंहासन 
पर बैठकर रूस की कायापलट करने का उपक्रम किया । उन दिनों 
रूस में लोग लम्बी-लम्बी दाढ़ियां रखते और ढीले-डाले लवादे पहनते 
थे । एक दिन उसने अपने सब दरवारियों को पने दरबार में बुलाया, 
और सबकी दाढ़ी अपने हाथ से मूंड दी और चुस्त पोझाकें पहना दीं । 
उसने स्वीडन के बादशाह के हाथों से वाल्टिक तट छीन लिया और 
समुद्र-तट पर श्रपनी नई राजघानी सेण्ट पीटसेवर्ग वसाई जो आज 
लेनिनग्राड के नाम से विख्यात है । 

परन्तु यह महान सुधारक पीटर भी उन दोषों से मुक्त, न था, 
जो उन दिनों संसार के वादशाहों में थे । वह स्वेच्छाचारी” था, वह 


जो चाहता वही करता था । उसकी आज्ञा पा कितना 
कृष्ट झेलना पड़ेगा, इसकी उसे परवाह न 

उन दिनों भारत मुगल-प्रताप से तप रहा था । संसार के सबसे बड़े 
रौर सबसे घनी बादशाह शाहजहां और औरंगजेब पचास-पचास साल 
सिंहासन पर विराजमान रह चुके थे । श्रकबर और जहांगीर के महान 
सांस्क्रतिक प्रभाव भारत में पनप चुके थे । अकबर की उदारता, जहां- 
गीर का न्याय-शासन, शाहजहां की सुख-समृद्धि ्रौर तत्कालीन भारत 
के कला-कौशल ने भारत को इस युग में एक नया मोड़ दिया था। 
दिल्‍ली और आगरा के किले बन चुके थे । ताजमहल अपनी घवल 
छटा से चन्द्र-ज्योत्स्ता को उज्ज्वल कर रहा था । कुलुव की लाट ऊंचा 
सिर उठाए गौरव-गाथा कह रही थी । फतहपुर सीकरी का नगर 
यद्यपि सो रहा था, पर एक शान उसकी भी थी । रागरा और दिल्‍ली 
के बाद जयपुर, मथुरा, अजमेर, पटना, काशी श्रादि दर्जनों नगर बड़ी- 

बड़ी भ्रट्टालिकाग्रों से सुसज्जित श्रौर आश्चर्यकारक घन वैभव से परि- 
पूर्ण बसे हुए थे । 

जब औरंगजेब ने सिहासन पर कदम रखाथा, उस समय भारत सें 
उत्तर से दक्षिण तक आर पूर्व से पश्चिम तक चारों ओर अलौकिक 
सुख-समृद्धि व्याप रही थी । इस समय दाहू, कबीर और नानक ने 
धर्म में एक महत्वपूर्ण समन्वय का वातावरण उत्पन्न कर दिया था । 
सुर और तुलसी, रहीम और रसखान, मीरा और ताज एक श्रविच्छिन् 
साहित्य की रसघार बहा रहे थे । 

शाहजहां का स्वर्ण-रत्न-भण्डार संसार भर में अद्वितीय था। 
तीस करोड़ की सम्पदा तो उसे ग्रकेले गोलकुण्डा ही से प्राप्त हुई थी । 
उसके घनागार में दो गुप्त हौज थे, एक में सोने और दूसरे में चांदी 
का माल रखा जाता था । इन हौज़ों की लम्बाई सत्तर फुट और गह- 
राई तीस फुट थी । ये हौज़ चोरदरवाजे से ही खुलते और बन्द होते 
थे । उसने ठोस सोने की एक मोमबत्ती, जिसमें गोलकुण्डा का सबसे 
बहुमूल्य हीरा जड़ा था और जिसका मूल्य एक करोड़ रुपया था, 
मक्का में काबा की मस्जिद में भेंट की थी । दुनिया का कोई इति- 
हासज्ञ शाहजहां की घन-दौलत का अनुमान नहीं लगा सका है । लोग 
कहते थे, उसके पास इतना घन था क़ि फ्रांस और पिया के दोनों 
महाराज्यों के कोष मिलाकर भी उसकी बराबरी नहीं कर सकते थे। 
सोने के ठोस पायों पर बने हुए तख्त-ताऊस में दो मोर मोतियों रौर 
जवाहरात के बने थे । इसमें पचास हजार मिसकाल हीरे, मोती, और 
दो लाख पच्चीस मिसकाल शुद्ध सोना लगा था, जिसकी कीमत सत्र 
हवीं शताब्दी में तिरेपन करोड़ रुपये भ्रांकी गई थी । इससे पूवे इसके 
पिता जहांगीर के खजाने में एक सौ छियानवेमन सोना तथा डेढ़ हज़ार 
मन चांदी, पचास हजार भ्रस्सी पौंड बिना तराशे जवाहरात, एक सौ 
पौंड लालमणि, एक सौ पौंड पन्ना भ्रौर छः सौ पौंड मोती थे । शाही 
फौज के ्रफसरों की दो हज़ार तलवारों की मूठें रत्नजटित थीं । दीवाने- 
खास की एक सौ तीन कुसियां चांदी की तथा पांच सोने की थीं । 
तख्त-ताऊस के भ्रलाबा तीन ठोस चांदी के तस्त श्रौर थे, जो प्रति- 
ष्ठित राजवर्गीजनों के लिए थे । इनके अतिरिक्त सात रत्नजटित सोने 
के छोटे तख्त भर थे। बादशाह के हमाम में जो टब सात फीट लम्बा 

और पांच फीट चौड़ा था उसकी कीमत दस करोड़ रुपये थी । शाही 
महल में पच्चीस टन सोने की तह्तरियां और बतंन थे तथा पचास टन 
चांदी के वर्तन थे । वनियर कहता है कि बेगमें और शाहज़ादियां तो 
हर वक्‍त जवाहरात से लदी रहती थीं । जवाहरात किश्तियों में भरकर 
लाए जाते थे । नारियल के वरावर बड़े-बड़े लाल छेद करके वे गले 
में डाले रहती थीं। वे गले में रत्न, हीरे व मोतियों के हार, सिर में 
लाल व नीलम-जड़ित मोतियों का गुच्छा, वांहों पर रत्नजटित बाजू- 
बन्द और दूसरे गहने नित्य पहने रहती थीं । 

रात बहुत ग्रंबेरी थी ग्रौर सर्दी भी कड़ाके की थी । ठंडी हवा 
तीर की भांति चल रही थी । ऐसी श्रवस्था में तीन अभागे कैदी टावर 
आफ लण्डन के तहाने में श्रपने जीवन की शेष अन्तिम घड़ियां गिन 
रहे ये । तहाने की भूमि की गच गीली थी, और उसपर कोई फश 
न था । सील की दुर्गन्ध से उस श्रन्धकारमय तहाने का पूरा वाता- 
वरण दूषित हो रहा था । तीनों ही कदी पृथक्‌-पृथक्‌ पत्थर की संगीन 
दीवारों में लगे लोहे के कुंडों से मोटी-मोटी जंजीरों द्वारा बंधे थे । 
कैदियों में एक रेवरेण्ड क्रेनमर श्रार्कविशप आफ कैण्टरबरी था । दूसरा 
बिशप रिडले और तीसरा उसका भाई बिशप लैटिमर था । तीनों को 
घामिक कोर्ट से पीड़ा देकर जीवित जला देने का दण्ड मिला था । 
तीनों प्रर पोप के चर्च के विरुद्ध प्रचार करने, नास्तिकता फैलाने तथा 
धर्म-विरोघ के संगीन अपराध थे । इसके अतिरिक्त इनके कुछ और 
भी अपराध थे, जो ग्रदालत द्वारा प्रमाणित नहीं किए गए थे । कैण्टर- 
बरी के ग्रार्केबिशप क्रेतमर ने तो रानी मेरी की माता कैथेराइन को 
हेनरी श्रष्टम से तलाक दिलाया था । इस तलाक का i ने बहुत 
बिरोध किया था जिसपर हेनरी आठवें ने पोप के श्रृ६ि की इंग- 
लैण्ड में समाप्ति करके इसी केनमर को आर्कबिशप बनाया था, और 
उसीने कैथेराइत को तलाक देने की अनुमति दी थी! इस घटना से 
पोप का इंगलैण्ड से सम्बन्ध छूट गया था, और राजा ही इंगलैण्ड के 

ईसाई धर्म का नेता बन गया था । उन दिलों पोप तथा दूसरे पादरी 
बड़े घनलोलुप श्र व्यभिचारी हो गए थे । इसलिए सर्वसाधारण उनके 
प्रति विद्रोही हो उठे थे । जमनी का प्रसिद्ध सुधारक पादरी मार्टिन 
लूथर भी इंगलेण्ड झा चुका था, जिससे वहां नए प्रोटेस्टेण्ट धर्म की 
स्थापना हो गई थी । पोप से सम्बन्ध-विच्छेद करके हेनरी अ्रष्टम ने 
प्रोटेस्टेण्ट मत को प्रश्नय दिया और क्रेतमर को लेकर घामिक सिद्धान्तो 
में भ्रनेक रद्दोबदल किए थे । रिडले और लैटिमर उसके सहायक थे। 
इन्होंने मिलकर छः नियमों का एक कानून पालियामेंट से पास कर- 
वाया था और प्रोटेस्टेण्ट धर्म की उन्नति का प्रशस्त सार्ग खोल दिया । 
उन दिनों इंगलैण्ड में छः सो से ऊपर विहार और मठ थे, जहां अथाह 
सम्पदा भरी पड़ी थी, जिनसे ये पादरी खूब मौज-मज़ा करते थे । 
हेनरी ने इन सबको खत्म कर उस घन को हथिया लिया था । इन 
सब कामों में टामस क्रेनमर ने हेनरी का बहुत हाथ बंटाया था । इस- 
लिए हेनरी ने उसे कॅण्टरबरी का श्रार्कविशप बना दिया था । उसने 
दो भारी काम किए थे--प्रथम तो यह कि उसने रानी कॅथेराइन को 
तलाक देने को ग्रनुमति दे दी थी । दूसरे बाइबिल का श्रंग्रेजी ग्रनुवाद 
किया था और उसे सब गिरजाघरों में रखवा दिया था । रोमन कैथो- 
लिकों की नज़र में ये दोनों भयानक श्रपराध थे । 

हेनरी अष्टम डीलडौलवाला बलिष्ठ पुरुष था । घुड्सवारी, तीरं- 
दाजी, कुरती तथा संगीत में उसे बहुत रुचि थी । वह ठाट-बाट से 
रहता था, पर मिज्ञाज का भक्‍की और सख्त था । उसने अ्रपने आठ 
बिवाह किए । उसकी पहली स्त्री कंथेराइन थी, जो वास्तव में हेनरी 
के भाई श्रार्थर की विधवा थी। यह विवाह उसने पोप की अनुमति 
से किया था । पर कंथेराइन की उम्र अविक थी; फिर उसके पुत्र नहीं 
हुआ, केवल एक संतान 'मेरी' ही थी । इस कारण हेनरी ने कॅथेराइन 
को तलाक देकर एनवोलीन से विवाह कर लिया था । इससे भी एक 
लड़की हुई जो आगे चलकर रानी एलिज़ाबेथ के नाम से प्रसिद्ध हुई। 
एनबोलीन से विवाह किए अभी तीन वषं ही व्यतीत हुए थे कि हेनरी 
उससे नाराज़ हो गया और उसपर दुराचार का दोष लगाकर उसका 
सिर कटवा लिया । अब उसने तीसरा विवाह जेन सीमोर से किया, 
जो एक पुत्र प्रसव करके मर गई | वह पुत्र एडवर्ड षष्ठम के नाम से 

प्रसिद्ध हुआ । श्रव उसने विवाह ऐन आफ क्लीव्ज से किया, परन्तु बह्‌ 
सुन्दर नहीं थी । इसलिए उसको तलाक देकर कॅथेराइन हाव से 
विवाह किया जो एनबोलीन की सम्बन्धिनी थी । पर वह दुराचारिणी 
सिद्ध हुई श्र उसका भी सिर काट लिया गया । अरब हेनरी ने छठा 
विवाह कंँभेराइन पार से किया, जिसने हेतरी की मृत्यु के बाद दूसरा 
बिवाह कर लिया । 

हेनरी के बाद उसका पुत्र एडवर्ड पष्ठम गद्दी पर बैठा जो प्रोटे- 
स्टेण्ट था । उसने भी अनेक परिवर्तन धर्म में किए । गिरजाघरों 
से मूर्तियां हटा दी गई तथा पादरियों को विवाह की श्राज्ञा दे दी 
गई । प्रार्थना की नई पुस्तक अंग्रेजी में तैयार की गई जिसके अनुसार 
प्रार्थना करना ग्रनिवार्य ठहरा दिया गया । एडवर्ड क्षय रोग से शीघ्र 
ही मर गया । जब वह मर रहा था तो ड्यूक आफ नार्थम्वरलेण्ड 
तथा बिशप क्रेनमर ने उससे कहा था कि उसके पश्चात्‌ उसको बहून 
मेरी, जो पक्की रोमन कैथोलिक थी, उसके किए पर पानी फेर देगी । 
उनकी सलाह से एडवडं ने वसीयतनामा लिख दिया कि उसके बाद 
लेडी जेन ग्रे सिंहासन की स्वामिनी हो । परन्तु जेन ग्रे के भाग्य में 
केवल नौ दिन ही राज्य करना लिखा था । अन्ततः मेरी रानी बनी 
ग्रौर उसने पहली कलम से जेन ग्रे का कुल्हाड़े से सिर कटवा लिया 
और दूसरी कलम से श्रपनी मां तथा अपने धर्म के कट्टर झन्रु कैष्टर- 
वरी के आर्कबिशप टामस क्रेतमर और उसके दोनों साथी बिशप 
रिडले ग्रौर लैटिमर को जीता जलाने का दण्ड दिया, जिसकी प्रतीक्षा 
में थे तीनों अभागे कैदी टावर आफ लण्डन के ग्रंबेरे कारागार में जीवन 
के अंतिम क्षण व्यतीत कर रहे थे । 

टावर आफ लण्डन का नाम सुनकर सहसा प्राचीन समय की अनेक 
रोमांचकारी घटनाओं की स्मृति उदय हो उठती है । रोमन सम्राट 
जूलियस सीजर ने जिस स्थान पर अपने विजयकाल में दुर्ग-निर्माण 
किया था, उसी स्यान पर सन्‌ १०७६ में बिजयी विलियम ने इस 
'टावर' नामक दुर्ग की नींव डाली थी । उन दिनों नयर-रक्षा का मुख्य 
साधन दुर्ग बनाना या कोट खींचना होता था। विलियम ने इस टावर 
का निर्माण नगर-रक्षा तथा नगर की देखभाल दोनों ही अभिप्राय से 
किया था। इसीसे उसने नगर की दीवार गिराकर यह्‌ स्थान निकाला 

था । लण्डन टावर लगभग अस्सी बीघा भूमि में बता था। उस काल 
में यह दुर्ग और राजप्रासाद था । वाद में वह राजबन्दियों का कारा- 
गार बना दिया गया । खतरनाक राजविद्रोही ही वहां बन्द किए जाते 
थे, और उनके सिर कुल्हाड़े से काटे जाते या उन्हें जीता जलाया जाता 
था । बन्दीगृह में उन्हें घोर यन्त्रणा देने के निमित्त विविध पीडादायक 
यन्त्र रखे गए थे। यहां के टावर हिल नामक मैदान में इतिहास-प्र सिद्ध 
सर साइमन वरली का तथा राजमन्त्री इडली का कुल्हाड़े से सिर काटा 
जा चुका था और लेडी जेन ग्रे और उसके पति ड्यूक आफ तार्थम्बर- 
लैण्ड का शिरच्छेद तो श्रभी ही हुआ था, जिसका रक्त अभी सूखा भी 
न था । जिस खिड़की पर से लेडी जेन ग्रे ने भ्रपने पति का शिरच्छेद 
देखा था, वह मानो श्रब भी उस घटना की मौन साक्षी थी । ऐसा ही 
खूनी वह टावर ग्राफ लण्डन था जिसके मध्य भाग में सेण्ट जान का 
वह विशाल गिरजा मूकुमौने पड़ा था, जहां श्रभागे बन्दी अपनी ग्रंतिम 
प्रार्थना करते थे ।,उसक्ी दीवारों में जब हवा टकराती थी तो मानो 
जीवित पुरुष की गर्दैन पर कुल्हाड़े के वार की ध्वनि निकलती थी । 
} 

ज्योंही श्रधेरात्रि व्यतीत हुई और सेण्ट जान के घण्टे ने बारह 
पर चोट की, एक शोकपूणं जुलूस धीमी गति से हारवरगेट के भ्रंधकार- 
पूर्ण दालान से चला! सबसे आगे चार प्रधान रक्षक दो-दो को कतार 
में निकले, जो काले रेशम का चोगा पहने हुए थे | इनके हाथ में बड़े- 
बड़े सफेद क्रास थे। इसके बाद बारह पादरी इस श्रनुक्रम से निकले । 
ये सब भी टखने तक लटकती काली पोशाक पहने थे तथा सिर पर 
चोड़े छज्जे की टोपियां'थीं । प्रत्येक के हाथ में जलती हुई पतली मोम- 
बत्तियां थीं। इनके पीछे पादरी का सहायक नंगे सिर सफेद चोगा 
पहने आया, जिसके वस्त्र पर सामने की श्रोर लाल क्रास बना था। 
वह एक बड़े घण्टे को इधर-उधर हिलाता और बजाता चल रहा था। 
इसके पीछे दो युवा पादरी श्वेत परिधान में नंगे सिर चल रहे थे । 
प्रत्मेक के हाथ में एक-एक जलती हुई पतली मोमवत्ती चांदी के आधारों 

में लगी हुई थी । इनके पीछे एक बूढ़ा. पादरी सिर पर टोपी पहने 
था । इसके बाद दो पोप साघु स्तोत्र पढ़ते हुए ग्रौर करुण गीत गाते 
चल रहे थे । इसके बाद चार साधु थे, जिनकी कलाइयों में लम्बी 
मालाएं लटकी हुई थीं । वे जरी काम के एक चंदोवे के चारों छोर 
पकड़े हुए थे, और उसके नीचे प्रधान धर्माचायं चल रहा था, जिसका 
चोगा गहरे लाल रंग का था और पोशाक सफेद थी । इसके बाद 
चर्च का श्रविकारी और उसके अन्य साथी थे, जिनके पीछे दो जीसू- 
इट साघु स्तोत्र-पाठ करते चल रहे थें। इसके बाद फरसेवालों की 
लम्बी कतार थी, और उनके वाद तीनों कैदी इकहरी पंक्ति में एक 
के बाद दूसरा नंगे पैर एक वोरेनुमा ढीला वस्त्र पहने चल रहे थे । 
उनके दोनों ओर एक-एक साधु धीरे-धीरे करुण गीत गाता चल रहा 
था, जिसका झ्राशय यह था, 'अभागे, तुझे अति विलम्ब हो गया, 
स्वर्ग के द्वार वन्द हो चुके, श्रब तू स्वर्ग में प्रदेश नहीं कर सकता । 
पर्चात्ताप कर । पश्चात्ताप ही तेरा सहारा है।' कैदियों के पीछे धनु- 
रों की एक टोली थी । ये वनुर्षेर रानी के झरीर-रक्षक थे, और 
उसने उन्हें खास तौर पर भेजा था । 

ज्योंही जुलूस रोमिश चर्च के सामने पहुंचा, ओटो-डाफे का विराट्‌ 
जुलूस उसमें ग्रा मिला। यह पवित्र इतवार का दिन था। शओटो-डाफे श्रपरा- 
घियों का सामूहिक भीषण प्रदर्शन था, जिसे एक घर्म-समारोह का रूप 
दिया गया था । इसका संचालन ईसाई साधु कर रहे थे, जिनका एक 
झुण्ड गरागे-शयागे चल रहा था। उनके पीछे पश्चात्ताप करनेवाले थे, जो 
बिना मस्तीत के काले कोट पहने नंगे पैर चल रहे थे। उनके हाथों 
में एक-एक मोमबत्ती थी । उनके पीछे वे पश्चात्तापकर्ता थे, जो 
जलाए जाने के ठीक क्षण पर पश्चात्ताप करके बच गए थे । उनके 
काले वस्त्रों पर औे मुंह को जलती हुई मशाले अंकित थीं । इनके 
पीछे वे अपराबी थे, जो शपथपूर्वक घर्म-सिद्धान्त स्वीकार करने के बाद 
उससे मुकर गए थें। इनके वस्त्रों पर, छाती पर कुत्ते, सांप, प्रेत 
आदि के भयानक चित्र थे, जिनके मुंह फैले हुए थे । 

प्रत्येक कैदी के साय इन्क्विजीशन का एक आदमी चल रहा था 
झौर जिन्हें श्राग में जलाया जाना था उनके साथ एक-एक जीसुइट 
साधु चल रहा था जो उन्हें निरन्तर पश्चात्ताप करने को प्रेरित कर 

रहा था । इनके बाद दण्ड-परिषद्‌ के घुड़सवार थे। उनके पीछे यन्त्र 
णागृह के आदमी खच्चरों पर थे। सबके अन्त में यंत्रणागृह का प्रधान 
सफेद घोड़े पर सवार था जिसके ग्रागे-पीछे दो-दो श्रादमी काली टोपी 
पर हरा फीता लगाए चल रहे थे । 

वधस्थल एक विस्तृत मैदान को घेरकर बनाया गया था, जिसमें 
एकसाथ ही दो-तीन हज़ार ग्रादमियों को जलाया जा सकता था । 
उसके एक छोर पर अपराधी थे और दूसरे पर पादरी-साधु और यन्त्र 
णागृह्‌ के आदमी । 

पहले कुछ स्तुति-स्तोत्र पढ़े गए और तब एक पादरी मृत्यु-मंच 
पर श्राया । उसने अपराधियों को श्रंतिम दंडाज्ञा सुना दी तथा जिन्हें 
मृत्यु-दण्ड देना था उन्हें जल्लादों और यंत्रणागृह के प्रधान को सौंप 
दिया । उसने प्रभु ईसा मसीह के सम्मुख यह भी घोषणा की कि धर्मा- 
चायं न भ्रपराधी के रक्त को स्पर्श करेगा, न उसके प्राणनाश का उस- 
पर दायित्व है। और तब अपराधी ज्रंजीरों में कसकर सिविल जज के 
सम्मुख उपस्थित किए गए । उसने प्रत्येक से पुछा कि वह किस मज़हबी 
विश्वास के साथ मरना चाहता है। जिन्होंने चच ग्राफ रोम के प्रति 
विश्वास के साथ मरने की इच्छा प्रकट की, उनके लिए श्राज्ञा हुई कि 
उन्हें पहले फांसी दी जाए, और तब उन्हें जलाया जाए । ग्रौर जिन्होंने 
ऐसा विश्वास प्रकट नहीं किया, उन्हें जीवित जला देने की ग्राज्ञा दी गई। 

श्रव अपराधी पृथक्‌-पृथक्‌ गिरोहों में वघस्थल पर ले जाए गए। 
वहां उतने ही वधयूप गाड़े गए थे, जितने श्रपराधियों को जीवित 
जलाया जानेवाला था । मुनकिरों को पहले फांसी देकर उनकी लाझों 
को जलाने के लिए लाया गया । जिन्होंने प्रतिज्ञा करके ग्रस्वीकार 
किया था, उन्हें जीवित ही जलाए जाने के लिए ज़ंजीरों से कसकर 
वधयूपों से जीवित ही बांध दिया गया। तब प्रत्येक के पास एक जीसू- 
इट पादरी ने जाकर पद्चात्ताप करने और चर्च की शरण आने की 
चेतावनी दी और कुछ घर्मसूत्र पढ़े । और ग्रंत में उन्हें प्रेतों के सुपुर्द 
कर दिया, जो उनके कथनानुसार उनके अति समीप उपस्थित थे, और 
उनकी श्रात्मा को नरक में ले जाने को तैयार थे । इसके बाद एक 
भारी शोर उठा और दर्शकों की भीड़ ने चिल्लाकर कहा, “कुत्तों की 
दाढ़ी में भाग लगाश्रो ।' और यह कार्य आनन-फानन ही हो गया । 

सैकड़ों लोग जलती हुई मशालें ले-लेकर दौड़ चले, श्रौर उन्होंने श्रसहाय 
पीड़ितों की दाढ़ियां झुलसा दीं । दे तब तक जलती मञ्ालें उनके चेहरों 
पर लगाए रहे, जब तक कि उनके मुंह कुलसकर काले स्याह न हो गए। 
यह देखकर दर्शकों की भीड़ ने जोर से हर्ष-घ्वनि की । अंत में यूप के 
चारों गोर एकन्रित ईंधन में आग लगाई गई । परन्तु वघयूप के साथ 
ज्ंजीरों से बंधे हुए पीड़ित-जन आग की लपटों से बहुत ऊंचे थे । 
श्राग को लपटें केवल उनके ग्राधे अंगों तक ही पहुंच पाती थीं और 
इस प्रकार वे जलाए नहीं जा रहे थे, धीमे-वीमे भुने जा रहे थे । 
पीड़ितों की वेदनापूर्ण तीब्र चीत्कार से वातावरण भर गया था । वे 
चिल्ला रहे थे, ईश्वर के लिए दया करो । दया करो सज्जनो--ईश्वर के 
लिए ।' हज़ारों की संख्या में सभी आयु के स्त्री-पुरुष इस प्रकार का 
अनगिनत आतंनाद सुन रहे थे, श्रौर प्रसन्न हो रहे थे । 


ढ 


परंतु टावर आफ लण्डन के अभागे कंदियों की अग्ति-शय्या सबसे 
पृथक्‌ रची गई थी । ज्योंही वे वबस्थल पर पहुंचे, प्रत्येक कंदी को 
दो साधु पृथक्‌-पृथक्‌ वधयूपों के निकट ले गए । उनके शरीर कसकर 
जंजीरों से बंधे हुए थे। 
सबसे पहले टामस क्रेतमर को लिया गया। वह चर्च आफ इंगलैंड 
का मुख्य और प्रतिष्ठित पादरी था | वह विद्वान, सुधारक और दृढ़ 
प्रकृति का प्रोढ़ पुरुष था । वधयूप से उसे बांधने के बाद एक रोमन 
चं के प्रधान ने उसके निकट आकर उसे भयभीत करते हुए कहा, 
अब भी समय है, अपने विचार बदल लो, अपनी जीवन-रक्षा कर 
लो; पश्चात्ताप करो और जीवन का आनन्द प्राप्त करो । पवित्र 
पिता पोप तुमपर कृपालु हैं उन्होंने झुरे तुम्हारे पास भेजा है। पर 
क्रेतमर ने उसे ठोकर मारकर पीछे धकेल दिया और कहा, “दुर हो 
जाम्रो, पोप के भेड़ियो, मुझसे दूर रहो। तुम प्रभु ईसा के नाम और 
घर्मं पर कलंक-रूप हो। दूर हो जाओ, और उसीके पास जाओ 
जिसने तुम्हें महां मेरे पास भेजा है। मैं तुम्हारे घृणित सिद्धान्त सुनना 

नहीं चाहता । यहां से दूर हो, मुझे अधिक कष्ट न दो ।' 

ज्योंही जीसूइट पादरी वहां से हटा, करेमर ने अपने चारों ओर 
उपस्थित भीड़ को सम्बोधन करके कुछ कहना चाहा । इसपर तुरन्त 
वोनर की आज्ञा से उसके मुंह में बर्छी घुसेड़ दी गई। अब एक 
असभ्य, सहानुभूतिशून्य, भद्दा-सा व्यक्ति, जिसके वलिष्ठ भुजदण्ड थे 
एक घृणित मुस्कान के साथ श्रागे बढ़ा । उसका नाम बुलकिट था 
और वह पेशेवर जल्लाद था । वह एक चुस्त जाकेट और चमड़े के 
भुरे दस्ताने पहने था । उसके भुजदण्ड और सीना नंगे थे, जो लाल 
बालों से भरे थे । उसकी लाल दाढ़ी और लाल-लाल आंखें बीभत्स 
और भयानक श्राक्ृति में वृद्धि कर रही थीं। उसके एक हाथ में 
लस्वा त्रिशूल था श्रौर दूसरे में एक भारी हथौड़ा । एक जोड़ा छोटी 
संडासी उसकी कमरपेटी में खुसी थी। उसके पीछे मौगर और नाइट- 
गाल थे, जो उसके सहायक थे । 

इस समय एक भयानक सन्नाटा वातावरण में छा रहा था। सव 
कोई सांस रोककर आगे क्या होने वाला है, यह देख रहे थे । प्रत्येक 
की ग्राखें पीड़ित व्यक्ति पर थीं । बुलकिट और मौगर ने पकड़कर 
क्रेतमर को नंगा किया । तव वे उसे घसीटकर वधयूप के निकट ले 
गए, जिम क्रेतमर ने आग्रहपूर्वक चूम लिया । श्रब जल्लाद ने अपने 
सहायकों की मदद से उसे वबस्तम्भ के साथ ज़ंजीरों से कस दिया । 
इस बार उसने कुछ कहने की चेष्टा की, इसपर बुलकिट ने उसकी 
कनपटियों पर हथौड़े से करारी चोटें कीं । क्रेनमर ने मन्द स्वर से 
कहा, “मित्र, तुम मुझे इस चोट से बचा भी सकते थे ।” फिर उसने 
जैसे श्रपने ही श्रन्तर से कहा, 'हे ईश्वर, मेरी पीड़ा को हर, क्योंकि 
मेरी हड्डियां ददं से चूर-चूर हो रही हैं।' इस बीच मौगर और नाइटगाल 
ने वधयूप के नीचे सूखी लकड़ियों का ढेर लगा दिया था । क्रेनमर 
निरन्तर प्रार्थना कर रहा था। उसके होंठ निरन्तर हिल रहे थे । 
जब सब कुछ तैयार हो गया तो एक बार वह पूरी शक्ति से 
चिल्लाया, है पिता, तू मुझे अपने राज्य में प्रविष्ट कर भ्रौर आशीर्वाद 
दे कि इस श्रग्नि में पवित्र _ होकर मैं सच्चे ईसाई की मौत मूं । 
शक्ति दे कि तेरे निकट आने की प्रसन्नता में जल मछ।' फिर उसने 
चारों ओर खड़ी भीड़ से झबित-भर चिल्लाकर कहा, 'विदा मित्रो ! 

मेरे लिए प्रार्थना करो, मेरे लिए'-'' उसके मुंह से रक्त निकलने लगा 
और शब्दे रुक गए । 
इसी समय नाइटगाल ने मशाल लेकर ईधन में आग लगा दी । 

लकड़ियां -सुलगने लगीं । एक बार धुएं से पीड़ित व्यक्ति का शरीर 
डके गथा, केवल उसके कष्ट से सांस लेने का मर्मर शब्द सुनाई दे 
रहा था। अव चिता जल उठी । ज्वाला की लपटें लपलपाती हुई 
ऊपर उठी और उसका पीला कांपता प्रकाश सेण्ड पीटर गिरजे की 
खिड़कियों पर फैल गया । दूर सामने टावर की भूरी दीवारें चमक 
रहा था । परन्तु लपट अभी अभागे पीड़ित के निकट नहीं पहुंची 
थी । पश्चिमी हवा के तेज़ कोंके आग के साय खेल रहे थे । कुछ 
क्षण में लपटों ने पीड़ित को छू लिया और अब उसका कष्ट आरम्भ 
हो गया । वह ग्रभी तक विना कराहे सव कुछ सह रहा था, परन्तु 
श्रव तो भयानक ग्राग की लपटें उसे चारों ओर से घेरती ग्रा रही 
थीं । असह्य देदना से वह तड़प गया । उसने अपनी गर्दन पीछे ले 
जाकर वधयूप के आगे शरीर ले जाने की चेष्टा को, पर जुंजीरों से 
जकड़ा रहने के कारण लाचार हो गया । अब उसका साहस जवाब 
दे गया और उसको आंखें बाहर तिकल आई । शरीर ऐंठ गया, बाल 
खड़े हो गए, आकृति विकृत हो गई । इस समय वह मत्यु यु की पीड़ा 
को सहत कर रहा था । वह जोर लगाकर अपने हाथ छाती पर ले 
गया, उसने अपने कन्धे सिकोड़े और नाखून मास में गाड़ दिए । यह 
एक भीषण थर्रा देने वाला दुश्य था। भीड़ से एक रोमांचकारी 
सिसकारी उठी । परन्तु वह जलाया नहीं जा रहा था, भूना जा रहा 
था । लपट अभी तक भी उसके आधे अंग तक ही पहुंची थीं। पूरा 
जोर लगाकर उसने कहा, भले आदमियो, सहायता करो । ईश्वर 
के लिए ग्रौर अधिक ईंधन डालो, आग को मेरे सीने तक आने दो ।? 
ये उसके अन्तिम शब्द थे। देर तक उसके होंठ हिलते रहे । नाइटगाल 
ओर उसके साथियों ने और लकड़ियां डालीं। और फिर उसका 
आधा भाग बिलकुल जलकर कोयला हो गया । उसका सिर पीछे 

कों लटक गया । एक अस्पष्ट असह्य आतंनाद उसके कण्ठ से निकला 
जो वातावरण में गुंज गया उसके प्राणपखेरू ने इस नरवर शरीर 

` से मुक्ति पाई । 

ग्ब लैटिमर और रिडले की बारी थी, जो बड़े घये ओर साहस 
के साथ अपने गुरु और साथी के इस असह्य भ्रवर्णनीय बलिदान और 
रोमांचकारी मृत्यु को देख रहे थे। वे यह भी समझ रहे थे, यही 
यन्त्रणा कुछ क्षणों के बाद हमें भी दी जाएंगी । परन्तु ज्योंही उन्हें 
वधयूप से वांधा गया और उनके चारों ग्रोर ईंघन रखा गया, उन्का 
एक मित्र एक थैली बारूद भरकर ले आया और उसे रिडले की 
गर्दन में बांध दिया । 

'आह मित्र, इसे तो में ईश्वर के हाथ भेजी जानकर ग्रहण करता 
हूं, परन्तु कया मेरे भाई के लिए तुम्हारे पास थोड़ी और है ?' रिडले 
ने मित्र से कहा। 

“हां महाशय ।' 

'तो मित्र, देर न करो, उसे समय पर ही दे दो । 

इतने में ईंधन में श्राग लगा दी गई। तब लैटिमर ने चिल्लाकर 
कहा, “प्रसन्त होभ्रो मास्टर रिडले, आज हम ईइ्वर की कृपा से ऐसी 
रोशनी इंगलैंड में प्रज्वलित कर रहे हैं, जैसीकि, मैं विश्वास करता 
हूं, पहले कभी नहीं जली होगी ।' 

'ओ स्वर्गीय पिता, मैं अपनी श्रात्मा तुझे सौंपता हूं, रिडले 
चिल्लाया । पहले लैटिमर मुक्त हुआ, क्योंकि आग उसकी गर्दन में 
लटकती हुई बारूद की थैली तक पहुंच गई श्रौर धड़ाके के साथ क्षण- 
भर में उसके शरीर की घज्जियां उड़ गई । 

रिडले के दुर्भाग्य से जो लकड़ियां उसके नीचे जलाई गई थीं 
कुछ मोटी थीं । उन्होंने घीरे-घीरे आग पकड़ी, ओर धीरे-धीरे उसके 
पैर जलने लगे । वह भ्रस्पष्ट वेदना से तड़प उठा और चिल्लाया, 

“मैं जल नहीं रहा हूं, ईश्वर के लिए मेरे ऊपर दया करो, आग तेज़ 
करो भाइयो ।' 

इसपर उसके बहनोई ने थोड़ा ईधन श्रौर डाला, पर तब भी 
लपटे उसके ऊपरी अंगों तक नहीं पहुंचीं । तब फिर किसीने बहुत- 
सा सूखा ईधन डाला । श्रव लपटों ने उसे घेर लिया और बारूद ने 
अपना काम पूरा किया । 

इंगलैंड की रानी एलिज़ाबेथ, अपने रंगमहल के खास कमरे में 
बैठी खूब चाव से अपना बनाव-श्वृंगार कर रही थी । उसकी दरवारी 
लेडियां एक से बढ़कर एक भड़कीली पोशाकें पहने ्रपती श्रधनंगी 
देह की छटा दिखाती हुई उसे घेरे खड़ी थीं । दासियां रानी का श्टुंगार 
कर रही थीं । कोई उसके सुन्दर सुनहरी केशों को खास फॅशनेबल 
तरीके से बना रही थी । इस बात की उसे सावधानी रखनी पड़ती थी 
कि रानी का एक भी बालन टूटने पाए । एक बाल टूटने पर ही रानी 
उसे मृत्युदण्ड दे सकती थी । रानी एलिज़ाबेथ का ऐसा ही दबदबा 
था । आज वह प्रसिद्ध सोमवार की रात थी, जिसकी प्रतीक्षा बड़ चाव 
से सारे इंगलैंड के वजहदार बड़े लोग कर रहे थे । रात के नो बजे 
थे । इस समय लंदन की गलियां अंधेरी और सूनी हो रही थीं । 
हज़ारों आदमी जाड़े से ठिठुरते हुए टांगों में पुआल लपेटे, लकड़ी का 
तकिया लगाए, पुग्राल के विछौने पर, सील और गन्दगी से भरी अंधेरी 
और तंग कोठरियों में भूखे और प्यासे जीवन का भोग भोग रहे थे । 
कठिन जाड़े से कांपते हुए असंख्य भिखारी और दरिद्र-परिवार बिना 
घरवार जहां-तहां आसरा देख रात काट रहे थे । पर इससे क्या, सेंट 
जेम्स पैलेस इस समय जगमग हो रहा था । आज वहां महोत्सव था। 
यह महोत्सव आमेंडा पर विजय प्राप्त करने के उपलक्ष्य में हो रहा था। 

आमडा एक युद्ध का बेड़ा था, जिसे स्पेन के राजा फिलिप द्वितीय 
ने इंगलँड पर श्राक्रमण करने के लिए तैयार किया था । इस बेड़े में 
१३० जहाज थे, जिनमें कई तो बहुत बड़े-बड़े थे । इनमें आठ हजार 
नाविक, बीस हज़ार समुद्री सैनिक, दो हज़ार से अधिक तोपें तथा छः 
मास तक के लिए पर्याप्त गोलाबारूद आदि युद्धसामग्री और खाद्य- 
सामग्री संचित थी । यह स्पेन का अजेय बेड़ा था, जिसका कप्तान ड्यूक 
श्राफ भेडीना सेडोनिया था। 

स्पेन और इंगलैंड का झगड़ा बहुत पुराना था । इन दिनों स्पेन 
यूरोप का सबसे समर्थ राज्य था । सन्‌ १५५० में स्पेन और पुरतगाल 
के राजसिंहासन मिल जाने के कारण स्पेन के राजा फिलिप द्वितीय 
की शक्ति और भी बढ़ गई थी क्योंकि अब पूर्वीय और पर्चिमीय 

समुद्रों के व्यापार उसके हाथ में श्रा गए थे फिर भी फिलिप को इंग- 
लैंड पर आक्रमण करने का साहस न होता था । इसके कारण थे । 
प्रथम तो वह्‌ इंगलैंड की रानी एलिजावेथ के बुद्धि-कौशल को भली- 
भांति जानता था। दूसरे, इस काल इंगलैंड में अनेक श्रसाधा रण साहसी 
नाविक उपस्थित थे, जिन्होंने समुद्र में ऐसा आतंक उपस्थित कर दिया 
था कि दुनिया में वे समुद्री कुत्ते' के नामसे प्रसिद्ध हो गए थे । इनमें 
अत्यन्त प्रसिद्ध था सर फ्रांसिस ड्रेक । यह सर्वप्रथम ग्रंग्रेज्ञ नाविक था, 
जिसने सारे संसार की परिक्रमा की थी और लौटती वार श्रमेरिका 
की स्पेनिश वस्तियों को लूटकर ग्रथाह स्वणं-भण्डार इंगलैंड ले आया 
था । एलिज़बेथ ने उसे सर की उपाधि दी थी और उसे स्पेन के जहाज़ों 
को, जो भ्रमेरिका से सोने-चांदी से लदे यूरोप आया करते थे, लूटने 
की खुली ग्रज्ञा दे दी थी । दूसरा प्रसिद्ध नाविक सर जान हाकिन्स 
था । वह पहला भ्रंग्रेज था जिसने अमेरिका में गुलामों की बिक्री का घंघा 
किया हुआ था । बह अफ्रीका से हब्शियों को दास बनाकर श्रमेरिका 
में, जिसे उन दिनों यूरोपवाले नई दुनिया कहते थे, ले जाता था और 
ग्रच्छे दामों में बेच देता था । इस व्यापार में वह खूब मालामाल हो 
गया था और रानी भी उसपर सदय थी । एक प्रकार से वह उसके 
व्यापार में भागीदार भी थी । फिर सर वाल्टर रैले था, जो प्रसिद्ध 
नाविक के अतिरिक्त प्रसिद्ध विद्वान भी था । वह एक श्रसाधारण 
नाविक, योद्धा, कबि और इतिहासञ्च था । उसने अमेरिका में अंग्रेज़ों 
को एक नई वस्ती बसाई थी। उसका चाम उसने कवारी रानी एलिज़ाबेथ 
के नाम पर वर्जीनिया रखा था । वह्‌ भ्रमेरिका से तम्बाकू और आलू 
के पौदे यूरोप लाया था । इन सब कारणों से रानी की उक्षपर विशेष 
इपादृष्टि थी । सर हम्फरी गिल्बर्ट और सर माटिन फ्रोविशर भी ऐसे 
ही प्रसिद्ध नाबिक थे एक ने न्यूफाउण्डलँड की बस्ती बसाई थी, दुसरे 
ने ग्रीनलँड तथा लंत्रेडोर का चक्कर लगाया था । 

फिर रानी एलिज़ाबेथ के सन्त्रीगण ग्रति योग्य थे । खासकर वाल- 
सिंगम ग्रौर सिसिल के भाम का डंका तो उन दिनों सारे युरोप में 
य रहा था । ये सब बातें तो थीं ही, फिलिप को यह भय था कि 
कहीं फ्रांस और इंगलैंड मिलकर स्पेन पर हमला न कर दें । परन्तु 
जब उसने अपनी शक्ति का सन्तुलन कर लिया तो उसने प्रथम मजहबी 

कारवाई आरम्भ को । उन द्विनों मज़हबी कारंवाई राजनीति पर वड़ा 
सभाव डालता थी । तब,पन रोमन कॅथोलिकों का प्रधान अड़ा था 
और ब्रिटेन प्रोटेस्टेण्डरोंका । चर्च श्राफ रोम चर्च आफ इंगलैंड का 
कट्टर विरोधी प परन्तु रोमन केथोलिक लोग तो इंगरलँड में भो 
थे । एलिज़ाबेथ भै पिछली रानी मेरी द्यूडर ने इंगलेंड की गही पर 
बेठकर प्रोटेस्टेण्टों पर इतने अत्याचार किए थे कि लोगों ते उसे लनी 
रानी के नाम से प्रसिद्ध किया हुआ था । पर रानी एलिजाबेथ पक्की 
प्रोटस्टण्ट थो । ग्रतः फिलिप ने पहले इंगलैंड के रोमन कंथोलिकों को 
उकसाकर इंगलड कै विरुद्ध विद्रोह कराना चाहा । रानी मे भी इसका 
जवाब तुर्की-बतुर्की दिया और नीदरलँड के प्रोटेस्टेण्टों को पूरी सहायता 
पहुंचाकर उन्हें फिलिप के विरुद्ध उभाड़ा । 
इससे नीदरलेंड के निवासियों ने फिलिप के विरुद्ध विद्रोह कर 
अपना स्वतन्त्र प्रजातन्त्र स्थापित कर लिया । एलिज़ाबेथ ने उनकी 
सहायता के लिए अपने प्रेम-पात्र अर्ल आफ लीसेस्टर और सर फिलिप्स 
सिडनी को नीदरलेंड भेजा था । यह करके उसने अपने साहसिक 
नाविकों को भड़काकर उनसे कहा कि जहां अवसर पाओ, स्पेन के 
जहाज़ों को लूट लो । यह काम तो वे पहले ही से करते आ रहे थे । 
्रब रानी की शह पाकर उन्होंने अपना यह पेशा ही बना लिया। इस 
लूटमार पर भी मञ्हबी रंग चढ़ा था । इन सब बातों से तंग आकर 
ही स्पेन का राजा फिलिप ग्रामेंडा लेकर इंगलैंड पर चढ़ प्राया था । 
परन्तु कैड्चि के बन्दरगाह में वह ग्रभी तैवारी ही कर रहा था कि 
साहसिक डाकू फ्रेडरिक उसमें आ घुसा और उसके बहुत-से जहाज्ों 
में ्राग लगा ग्राया तथा आकर रानी से कहा, “मैं स्पेन के राजा की 
दाढ़ी में आग लगा आया हूं । इससे रानी बहुत प्रसन्न हुई और यह 
वाक्य इंगलेंड में ्रास हो गया । 
परन्तु स्पेनवालों ने इससे हिम्मत न हारी और फिर तैयारी करके 
इंगलैंड पर आक्रमण कर दिया । उसने घोषणा की कि आक्रमण का 
उद्देश्य इंगलैंड के रोमन कॅथोलिक लोगों के मत की रक्षा करना है । 
इसलिए इंगलेड के रोमन कॅथोलिक उससे आ मिले । परन्तु रानी ने 
गहरी राजनीति सेली । उसने लाड हौवडे को अग्रेजी बेड़े का कप्तान 
बचाया, जो कॅथोलिक था। इससे इस युद्ध का यह भाव नष्ट हो गया 

कि यह धर्मयुद्ध है । श्रब यह स्पेन और इंगलैंड का राष्ट्रीय युद्ध बन 
गया जिससे सब रोमन कैथोलिक और प्रोटेसटेण्टों ने मिलकर रानी के 
झंडे के नीचे युद्ध किया । अंग्रेज़ी बेड़े में हौवड के श्रतिरिक्त ड्रेक, 
हाकिस, रेले आदि भी प्रसिद्ध नाविक थे। अंततः स्पेन का यह बेड़ा 
पूर्णतः पराजित होकर नष्ट-भ्रष्ट हो गया । अब तक युरोप-भर में स्पेन 
की समुद्री शक्ति सबसे बढ़ी-चढ़ी थी । परन्तु इस विजय से मब ग्रंग्रेज 
समुद्रों के स्वामी हो गए और इंगलेड के प्रोटेस्टेण्ट चर्च को भी. श्रव 
किसीका भय न रहा । यही कारण था कि इस विजय का समूचे इंग 
लैंड में स्वागत हो रहा था और इस विजय के नेताओं के सम्मान ही 
में यह्‌ विराट्‌ समारोह राजप्रासाद में हो रहा.-थां । 

रात के नी बजे थे। राजप्रासाद रोशनी से जगमगा रहा था । 
अनगिनत झाड़-फानूसों में सुगन्धित मोमबत्तियां जल रही थीं । दरवाज़ों 
पर ज़रदोज़ी के पर्दे लटक रहे थे । दीवारों पर प्रसिद्ध चित्रकारो के 
बहुमूल्य चित्र टंगे थे । जगह-जगह कद्देआदम श्राइनों की बहार थी । 
बहुत-सी कीमती चीजें करीने से सजी थीं । बड़े हाल में घीरे-धीरे 
मेहमान एकत्र होते जा रहे थे । परन्तु रानी श्रभी श्रपने श्पुंगार-कक्ष 
में ही थी, जहां ज़मीन पर सुखं मखमल का बालिइत-भर मोटा गद्दा 
बिछा था, जिसपर ज़रदोज़ी का काम निहायत नफासत से हो रहा 
था । चारों ओर बहुमूल्य फूलदानों में देश-विदेश के रंग-बिरंगे पुष्प 
रखे थे । उनकी भीनी सुगन्ध से कमरा महक रहा था। रानी ने ग्राज 
बड़े चाव से भ्रपना श्रृंगार किया था । यद्यपि वह्‌ कुछ विशेष सुन्दरी 
न थी तथा आयु भी उसकी श्रड़तीस को पहुंच चुकी थी, पर वह कुमारी 
थी । विवाह उसने किया नहीं था, इसलिए वह्‌ कुमारी रानी के नाम 
से ही प्रसिद्ध थी । हकीकत तो यह थी कि वह इतनी अधिकारप्रिय 
थी कि वह पति ही क्यों, किसीके शासन में रहना पसन्द नहीं करती 
थी । इसके अतिरिक्त उसे यह भी खटका था कि यदि रोमन कैथो- 
लिक पति से ब्याह किया तो प्रोटेस्टेण्ट नाराज हो जाएंगे और श्रब 
जो वह चर्च श्राफ इंगलैंड की ग्रधिष्ठात्री है, तब न रहेगी । और यदि 


प्रोटेस्टेण्ट पति वरण करती है तो रोमन कैथोलिक नाराज़ हो जाएंगे। 

इसके भ्रतिरिक्त वह अपने कुंवारेपन से राजनीतिक चालें ह चलती 
थी । कभी वह प्रसिद्ध करती कि वह फ़ांसीसी राजकुमार से ब्याह 

करेगी और कभी स्पेन के राजा का नाम लेती । इस .प्रकार फ्रांस और 
स्पेन को चकमा देकर अपने देश की शक्ति बढ़ा रही थीं । 

फिर भी प्रसिद्ध था कि उसके कई प्रेमी हैं । रानी के प्रेम को 
लेकर प्रेमियों में दंद्ययुद्ध भी हो जाते थे वह कभी इस प्रेमी पर 
कृपादृष्टि रखती तो कभी उसपर । उसकी मुस्कान से प्रभावित होकर 
न जाने कितने प्रेमी जान जोखिम में डाल चुके थे । 

अलं ग्राफ एसेक्स उसका नया प्रेमी था । उसकी आयु उससे कुछ 
कम थी । वह हंसमुख, सुन्दर, फुर्तीला, वीर और आकर्षक युवक था। 
बातचीत में चतुर और कपड़े-लत्ते में नफासतपसन्द । रानी उसपर 
इतनी प्रसन्न थी कि लोग दरवार में उसके सम्बन्ध में कानाफूसी करते 
रहते थे । 

इस समय बहुत-से मान्य श्रतिथि दरबार हाल में पहुंच चुके थे। 
सर फ्रांसिसी ड्रेक, सर माटिन फ्राविशर, जान हाकिन्स, सर वाल्टर 
रैले और दूसरे वे पुरुष जिन्होंने इंगर्लण्ड की विजय में हाथ बंटाया 
था और जिनके सम्मान में यह समारोह किया गया था, वे सब ग्रा 
चुके थे; पर रानी श्रभी अपने विलास-कक्ष से बाहर नहीं आई थी । 
उसके श्यंगार में कुछ न कुछ कोर-कसर बाकी ही रहती जाती थी । 
पर असल वात यह थी कि उसे अपने प्रेमी अले आफ एसेक्स की प्रतीक्षा 
थी, जो अभी तक नहीं आया था। वह्‌ चाहती थी कि वह उसी सुन्दर 
मनभावने तरुण की भुजाओं का सहारा लेकर दरवार भवन में जाए । 

रानी की एक सखी कमसिन और अत्यन्त सुन्दरी थी । उसका 
नाम कुमारी एलिनर था । आयु उसकी अभी कोई चौबीस वर्ष की 
ही होगी । उसको रूप-सुघा अद्वितीय थी । इस समय वह भी रानी 
की परिचर्या में उपस्थित थी । उसने इस समय जो श्शंगार किया था 
उससे उसकी शोभा श्रकथनीय हो गई थी । उसकी बड़ी-बड़ी रसीली 
आंखें दिल पर तीर का घाव करती थीं । मनोहर चमकीले घुंघराले 
बालों की लटें रह-रहकर उसके गुलाबी गालों को चूम रही थीं । 
उसकी ललाई की भ्राभा लिए गर्देन, उन्नत पुष्ट उरोज और पतली 
कमर इस वक्‍त गज़ब ढा रही थी । उसने कानों में सुबुक हीरे के इय- 
रिंग, गले में मोतियों का हार और हाथों में जवाहरात-जडे ब्रेसलेट 
पहने थे । इस सब सज-धज से वह रति को शोभा को लजा रही थी । 

यद्यपि वह सुकुमारी श्रभी कुमारी ही थी, पर उसने भी ग्राज का 
श्शगार किसीको रिझाने के लिए ही कियाँ कश । असल बात तो यह 
थी और रानी की सभी सहेलियां यह बात जानती थीं कि जिस्त आदमी 
के लिए रानी ने यह श्रृंगार किया है, उसीके लिए एलिनर ने भी 
अपना रूप संवारा है । क्योंकि यह वात सभी जानती थीं । कि अल 
आफ एसेक्स की वह चहेती थी जिसे रानी' भी प्यार करती थी । रानी 
के कान में भी यह भनक पड़ी थी, पर उसे इसका कोई प्रमाण न 
मिला था । इसके अतिरिक्त रिश्ते में वह रानी की भतीजी ही थी, 
तथा रानी उसे प्यार भी बहुत करती थी । यद्यपि ग्राज का उसका 
शगार रानी के मन में सन्देह उत्पन्त करनेवाला था पर ज्योंही वह 
सज-धजकर रानी के सामने आई, रानी उसकी रूप-माधुरी को देख 
ठगी-सी रह गई । उसके मुंह से केवल यह भ्रस्पष्ट स्वर निकले, "कितनी 
प्यारी दीख रही हो तुम, एलिनर ! ' एलिनर यह प्रशंसा सुनकर रानी 
के सम्मुख घुटनों के बल झक गई । उसके गाल लाल हो गए और 
वह रानी से म्रांख न मिला सकी । 

इसी क्षण श्रलं ग्राफ ऐसेक्स ने कक्ष में प्रवेश किया । वह सीधा 
राची के सामने ग्राया, और घुटने टेककर उसने रानी के चरणों में 
सिर नवाया । परन्तु इससे पूर्व कक्ष में प्रविष्ट होते ही उसकी एलिनर 
से श्रांखें चार हुई । उसने ्रनुराग भरी नज़र से एलिनर को देखा 
जिससे एलिनर के नेत्र और भी उज्जवल हो उठे । 

यद्यपि यह भाव एक क्षण के भी सौवें भाग में हुआ, पर रानी 
की नजरों से वह न छिपा । परन्तु रानी ने ग्रपने मन पर काबू किया 
ग्रौर अलं के आगे शान से अपना हाथ फैला दिया, जिसे भ्रले ने आदर- 
एुवक चूम सिया । अब रानी अले के हाथ का सहारा लेकर चल खड़ी 
हुई । उसकी सहेलियां भी उसके पीछे थीं। एक बार अलं की दृष्टि 
फिर एलिनर के उन्नत्‌ उरोजों पर टकराई और एलितर का मुंह लाल 
हो गया । रानी की नज़र से यह्‌ भी छिपा न रहा । परन्तु वह शान 
के साथ चलकर दरवार हाल में श्राई जहां लन्दन के सभी सम्भ्रान्त 
स्त्री-पुरुष उसकी प्रतीक्षा कर रहे थे । रानी को देखते ही सबने सिर 
भुका लिया। श्रव रानी के एक ओर अले आफ एसेक्स खड़ा था, 
दूसरी ओर एलिनर । दोनों अपनी सुन्दरता में इंगलेण्ड-भर में अपना 

जोड़ा नहीं रखते थे । एक वार फिर दोनों की आंखें चार हुईं । इस 
वार एलिनर ने जो कटाक्षपात किया उससे श्रल॑ इतना विचलित हो 
गया कि उसके हाथ कांपने लगे । उसका यह कम्पन और वह कटाक्ष 
भी रानी से छिपा न रहा । श्रद दाच श्रारम्भ हुआ । रानी ने ग्रलं के 
साथ नाच श्रार्स्भ किया । फिर रानी ने विजयी वीरों के साथ नृत्य 
किया । फिर दो बार अले एलिनर के साथ नाचे । उस समय उस 
प्रशस्त कक्ष में रूप का बाग खिल रहा था । श्रवगिनत एक से बढ़कर 
एक सुन्दर जोड़े नाच और शराव पी रहे थे । मधुर वाद्य बज रहे थे 
आधी रात तक नृत्य होता रहा । अन्त में भोजन की सूचना मिली और 
सब कोई भोजन के कक्ष में पहुंचे । कक्ष के एक एकान्त छोर पर एक 
सुसज्जित मेज लगी थी, जिसपर तीन कुर्यां सजी थीं । रानी, श्रल॑ 
और एलिनर उसीपर बैठ गए । यह कमरा भी अनोखी घज से सजा 
हुआ था । गंगा-जमनी काम के सुनहरी वतंनों से वह टेबल भरी हुई 
थी । वड़े-वड़े झाड़ जल रहे थे, जिनका प्रतिबिम्ब कद्वेश्रादम शीशों 
में पड़ रहा था, जिससे कमरे की शोभा सौ गुनी हो गई थी । उस 
रोशनी में रानी और उसकी सहेली की रूप-छटा अलौकिक दीख रही 
थी । रानी और अल के साथ गुप्त सम्वन्व को सव दरबारी भी जानते 
थे और इस समय विजयी वीरों के स्थान पर जो श्रल के साथ नाचना 
रानी ने आरम्भ किया था, इससे सभी लोग उसको चर्चा करने लगे 
थे ग्रौर ्रब कनखियों से वे इस त्रिमूति को देख और उन्हीके विषय 
में दबी जवान से ग्रालोचना कर रहे थे। परन्तु रानी की नज़र अल 
ओर श्रपनी सखी पर थी। क्षण-क्षण में जो उनके भाव और चेष्टाओं 
का व्यक्तिकरण होता था, उसे रानी एकाग्र मन से देख-सम रही 
थी । श्रले रानी से तो हंस-हंसकर बाते कर रहे थे, परन्तु एलिनर को 
सतृष्ण नज़र से पी रहे थे । एलिनर अल की उस दृष्टि से कभी तो 
लजाकर सिर नीचा कर लेती, कभी भीत दृष्टि से रानी की ओर 
देखती । श्र को रानी प्यार करती है, यह वह जानती थी । 

भोज भी चल रहा था ! धीरे-धीरे अनेक प्रकार से भक्ष्य, भोज्य, 
चूष्य, लेह्य, पेय पदार्थो का खुलकर सेवन किया गया । छककर्‌ सुवा- 
सित मदिरा पी गई, फिर फल-फूल श्रौर मिठाइयां टेबल पर सजा दी गईं। 

हठात्‌ रानी टेवल पर से उठ खड़ी हुई | वह सीधी तनकर खड़ी 

हो गई । नकीब ने धरती पर छड़ी ठोककर लोगों को सावधान होने 
का संकेत किया । कमरे में सन्नाटा छा गया, सब कोई सांस रोककर 
रानी की ओर देखने लगे । सबके मन संदेह से भर गए । रानी ने स्थिर 
स्वर से कहा-- 

भाई लाडस श्रौर लेडीज, आप भली भांति जानते हैं कि श्रर्ल 
आफ एसेक्स कितने राजभक्त, कुलीन श्रौर वीर पुरुष हैं। उन्होंने 
इंगलैण्ड की सेवा भी बहुत की है। हम जानती हैं कि वे हमारी भतीजी 
और सखी कुमारी एलिनर से प्रेम करते हैं। कुमारी एलिनर भी उनसे 
प्रेम करती है । दोनों की सुन्दर जोड़ी है । हम शराज्ञा देती हैं कि दोनों 
का तत्काल यहीं इसी क्षण विवाह हो जाए । लाड बिशप आफ कैंटर- 
बरी जो यहां उपस्थित हैं, यह शुभ कर्म सम्पादन करें तथा ग्राप लोग 
साक्षी रहें । कहिए आमीन ।? 

यह श्रप्रत्याशित वक्तव्य सुनकर सव कोई सन्नाटे में रह गए । 
इस वात की तो कोई सम्भावना ही न थी । फिर रानी तो स्वयं अल 
को चाहती थी । फिर इस समय तो उन विजयी बीरों का भ्रभिनन्दन 
होना चाहिए था जिनके सम्मान में यह समारोह किया गया था । 
परन्ठु क्षण-भर बाद ही 'श्रामीन' का मर्मर शब्द उठा। रानी ने वर- 
वधू को सामने खड़ा किया और लाड विप आफ केटरवरी ने दोनों 
का विवाह प्रोटेस्टेण्ट मत से सम्पन्न कर दिया । 

वर-वधू दोनों में से किसीको भी इस घटना की स्वप्न में भी 
सम्भावना नहीं थी । वे तो इसे | ,अनहोनी समभते और अपने मनो- 
भावों को गोपनीय रखते थे ।,ईस समय तो प्रसन्नता और आनन्द से 
उनके रक्त की त्येक । बूंद नाच रही थी । ऐसी मनभावन जोड़ी बिना 
भाग्य नहीं मिलती । 

परन्तु भ्रभी इस आनन्द की अनुभूति का एक क्षण ही व्यतीत हु्रा 
था । ज्योंही लाडं पादरी विवाह-विधि सम्पन्न करके वेदी से हटा, 
रानी ने फिर कहा, 'भ्रलं आफ एसेक्स, हमें सूचना मिली है कि आयर- 
लैंड के अलं आफ ग्रोनील ने हमारी सरकार के विरुद्ध विद्रोह का 
झण्डा खड़ा किया है | तुम एक वीर पुरुष सुने जाते हो, परन्तु अभी 
तक तुम्हारी वीरता की सच्ची परीक्षा नहीं हुई। यहां इस समय बड़- 
बड़े विजेता वीर उपस्थित हैं । सर ड्रोक, सर जान हाकिन्स और सर 

वाल्टर रैले और उनके अनेक साथी, जिन्होंने इंगलैंड का झण्डा ऊंचा 
करके हमारी महान कृपा प्राप्त की है । हमारी अभिलाषा है कि वही 
कृपा तुम भी प्राप्त करो श्रौर अपने अलोकिक वीरत्व का प्रमाण दो । 
बस, हम श्राज्ञा देती हैँ कि तुम इसी क्षण आयरलैंड पर श्रभियान करो 
और विद्रोही अलं श्राफ श्रोनील को बांधकर हमारे हुजूर में ले आओ । 

इतना कहकर रानी तीर की भांति वहां से चल दी । सारे राज- 
पुरुष हक्के-बक्के खड़े के खड़े रह गए । वर-वधू को तो जैसे काठ मार 
गया । वे सक्ते की हालत में खड़े के खड़े रह गए । अले आफ एसेक्स 
का मुंह क्रोध से लाल हो गया । उसने इतने ज़ोर से अपना होंठ काट 
लिया कि खून निकल आया । फिर वह अपनी तलवार की मूंठ पर 
हाथ रखकर श्रांघी की भांति वहां से चला गया । सद्योवधू बेचारी 
पीपल के पत्ते की भांति कांपने लगी, उसका मुंह मुदे की भांति सफेद 
हो गया और वह मूछित होकर धरती में गिर गई । 

दरबारी उमराव, लेडियां, सहेलियां, दासियां सभी कोई रानी के 
कक्ष की ओर दौड़ पड़े । पर राची ने सिंहनी की भांति क्रुद्ध हो सबको 
दुत्कार दिया, 'जाश्रो, जाओ, चले जाओ। दूर हो, निकल जाओ, निकल 
जाओ ।' किसीकी हिम्मत न पड़ी कि कुछ कहे । सब कोई कक्ष से बाहर 
चले गए । अ्रब रानी कुर्सी पर सिर रखकर बैठ गई, और फूट-फूठकर रोने 
लगी । बड़ी देर तक रो लेने के बाद उसने नज़र उठाई। सामने कहदे- 
आदम झीशे में उसने अपची परछाई देखी । पराजित, तिरस्कृत, अप- 
मानित--जिसे उसीकी आश्रित सेविका ने अभी-अभी पराजित किया 
था । उसका प्यार छीन लिया था। झोफ, इस दासी का यह साहस ! 
उसने मेरे शिकार पर हाथ डाला | इंगलैंड की महामहिमावती रानी 
की भी उसने श्रात न मानी । अपने रूप पर उस दासी को इतना 
चमण्ड। पर मैने बदला ले लिया। सुहागरात न होने पाई, न होने पाएगी। 
विवाह के क्षण से ही वह अपने को विघवा समझे । उसने फिर अपनी 
परछाई सामने के शीशे में देखी । गुस्से से वह भ्रापे से बाहर हो गई। 

एक भारी पेपरवेट मेज़ से उठाकर उसने ग्राईने पर दे मारा । कीमती 
्राईना चूर-चूर होकर धरती पर आ रहा। इसके बाद उसने कमरे के 
चारों ओर देखा उस श्रोर भी एक आइना कह्देश्रादम लगा था। अपनी 
पुरी परछाई उसमें देखकर उसने पागल की भांति कहा, 'कोन है, कौन 
हैं तू, कया रानी ? तू रानी है? वेहया, भागिन, तुझे तेरी ही दासी 
ने परास्त कर दिया। तेरा ही टुकड़ा खाकर वह तेरा प्रेम छीन ले गई । दूर 
हो, दूर हो, दूर हो।' उसने खींचकर पेपरवेट दे मारा । इसके बाद उसने 
एक-एक कर सब ग्राईने तोड़-फो ड़ डाले । फिर धरती में लोटकर फूट-फूट- 
कर रोने लगी । बड़ी देर तक घरती में पड़ी वह रोती रही। फिर उसने 
सिर उठाया। कांच के टुकड़े उसके पास भूमि में पड़े थे। एक टुकड़ा 
उठाकर उसमें उसने श्रपना मुख देखा, चेहरे पर फरिया पड़ी हुई थीं। 
आंखों के ग्रागे एक स्याह-सा मण्डल था। उसने कांपती हुई उंग- 
लियों से चेहरे की कुरियों को छुभ्रा । देर तक वह्‌ अपने चेहरे की 
झुरियों को देखती रही । फिर उसने कहा, “रानी होने पर भी त 
बदसूरत बन गई, बुढ़िया बन गई, वासी हो गई! इंगलैंड की महा- 
महिम रानी पर भी प्रकृति ने यह निर्दय वार किया | साधारण स्त्रियों 
की भांति । कितना हीरा, मोती, स्वर्ण मेरे भण्डार में भरा है । ग्रावे 
यूरोप की दौलत । पर इस सबको खर्ज करके भी मैं इन झुरियों को 
अपने मुंह पर से नहीं हटा सकती, जो प्रकृति के निर्दय हाथों ने बना 
दी हैं । इंगलैंड की रानी श्राज अपनी ही आश्रिता दासी की अपेक्षा 
कंगाल है । उसका-सा रूप वह नहीं पा सकती । कहीं भी नहीं पा 
सकती । वह रूप न मेरा धन कहीं से खरीद सकता है, न धमं दे सकता 

, न इंगलैंड का सिंहासन । अजेय स्पेन पर मैंने विजय प्राप्त की, पर 
वहु लजीली-सी, भयभीत-सी छोकरी मुझे जीत ले गई । ग्राज मेरा 
ग्वं ढह गया । मैं समझती थी कि मैं रानी हू, मैं सर्वश्रेष्ठ हूं । कम 
से कम इंगलेंड में भेरी समता की स्त्री नहीं है। मैं मु अपने रानी 
के रूप को सवोपरि समझती रही । श्रपना औरत का रूप मैंने नहीं 
देखा । मैं समझती रही, वह रानी को प्यार करता है। पर मर्द 
प्यार रानी को नहीं, श्रौरत को करता हैं। मैं नहीं जानती थी 
कि मैं एक श्रौरत हूं। कैसे ग्राइचर्य की बात है ! रानी की सम्पूर्ण 
गरिमा को चीरकर यह औरत कहां से मेरे आंदर से निकल आई, मुझे 

३ ३० 


ग्रपमान, निराशा और पराजय में ढकेलने के लिए । उसने फिर एक 
बार शीशे के टुकड़े में अपने मुख की भुरियों को देखा, देर तक देखती 
रही । और फिर वह आंख बन्द करके अपनी एक अ्सहाय परित्यक्ता 
ग्रौरत की मूर्ति देखते-देखते सो गई--वहीं भूमि में सारी गुण- 
गरिमा, सम्बन्ध और राजपाट जैसे उसके लिए निर्जीव, निष्प्राण हो 
चुके थे, निकम्मे, निरर्थक हो चुके थे और जैसे वह अपने प्राणों का 
भ्राधार ही खो चुकी थी । 

इंगलैंड की महारानी एलिज़ाबेथ और स्काटलैंड की रानी मेरी 
स्टुअर्ट दोनों चचेरी बहनें थीं ! हेनरी सातवें ने अपनी पुत्री मार्गरेट 
का विवाह स्काटलेंड के राजा जेम्स चतुर्थ के साथ कर दिया था । 
यह विवाह इस श्राशा से किया गया या कि दोनों पड़ोसी देशों के 
सम्बन्ध सुघरेंगे श्रौर पुरानी शत्रुता मिटेगी । परन्तु ऐसा नहीं हुआ । 
स्काटलैंड बराबर इंगलैंड के प्रबल शत्रु और प्रतिस्पर्धी फ्रांस का ही 
साथ देता रहा । जव हेनरी आठवें का फांस के साथ युद्ध ठना हुआ 
था, तब जेम्स चतुर्थ ने घात पाकर इंगलैंड पर आक्रमण कर दिया । 
परन्तु फलाउन के रणक्षेत्र में वह मारा गया । उसके वाद जब जेम्स 
पांचवां स्काटलैंड की गही पर बैठा तो उसने भी फ्रांस ही से मित्रता 
रखी और इंगलैंड पर आक्रमण कर दिया। परन्तु सालवेमास के युद्ध 
में वह परास्त हुआ, और कुछ दिन बाद मर गया । 

जेम्स पांचवें की मृत्यु होने पर उसकी पुत्री मेरी स्टुअर्ट स्काटलैंड 
की रानी हुई । उस समय वह दूधपीती बच्ची थी । इसलिए उसकी 
मां ्रभिभाविका बनकर राज्य-प्रबन्ध करने लगी । जब वह सयानी 
हुई, तब इंगलैंड की गही पर एडवडं छठा बैठा था, जो हेनरी ग्राठवे 
का बेटा था । उस समय उसके मामा ड्यूक आफ समरसेट ने, जो 
एडवडं का संरक्षक था, एडवडं का ब्याह मेरी से करना चाहा । पर 
प्रथम तो एडवडं भ्रल्पायु था, दूसरे वह तपेदिक का रोगी था, तीसरे 
वह कट्टर प्रोटेस्टेंट था । इसलिए स्काटलैँडवालों ने इन्कार कर दिया । 

इसपर ड्यूक आफ समरसेट ने स्काटलैंड पर चढ़ाई कर दी । युद्ध में 
' स्काटलैंड की पीनकी में पराजय हुई। फिर भी:उन्होंते मेरी का ब्याह 
एडवर्ड से करना स्वीकार नहीं किया। उसे गुप्त रूप से फ्रांस भेज 
दिया गया, जहां उसका पालन-पोषण रोमन कैथोलिक तरीके पर हुभा, 
श्रौर वह कट्टर रोमन कैथोलिक हो गई। इसके बाद बड़ी होने पर 
उसका विवाह फ्रांस के राजकुमार से कर दिया । 
उन दिनों फ्रांस इंगलँड का धर्मशत्रु था और राजनीतिकं शत्रु 
भा । इस वीच रानी एलिजाबेथ की प्रेरणा से स्काटलँड में प्रोटेस्टेंट 
मत का. प्रचार किया गया । यद्यपि मेरी की माता ने इसे रोकने की 
पूरी चेष्टा की, कई प्रचारक जीते जलाए भी गए, पर वह लहर रुकी 
नहीं, और स्काटलेड के लाडों ने नये धर्म को अपनाकर श्रपना एक 
दृढ़ संगठन कर लिया। इस बीच मेरी का पति फ्रांस का बादशाह 
हो गया और उसने स्काटलँड में नये पंथवालों को दबाने के लिए 
सेना भेजी । इसके विपरीत स्काटलँड के लार्डो की प्रार्थना पर 
एलिज़ाबेथ ने भी अपनी सेना उनकी सहायतार्थ भेज दी । 
लीथ के मैदान में दोनों सेनाश्रों का युद्ध हुआ श्रोर फ्रांस की 
सेना परास्त हुई और लौट गई। इस बीच मेरी की माता मार्गरेट 
कौ भी मृत्यु हो गई और राज्य-प्रबन्ध नये पंथ के लाडों को सौंपकर 
अंग्रेज़ी फोज वापस चली आई । इन लाडों ने राज्यःप्रबन्ध ही नहीं, 
चर्च का प्रबन्ध भी अ्रपने हाथों में ले लिया । अब स्काटलैंड से फ्रांस 
का हस्तक्षेप सर्वथा दुर हो गया । स्काटलैंड का यह नया शासकः 
मण्डल एलिज़ाबेध के प्रभाव में रहा । चर्च-सुधार से स्काटलँड की 
जनता भी प्रसन्न हुई और एलिज्जाबेथ की उपकृत हुई । इस प्रकार 
इतने दिन बाद श्रब इन दोनों देशों की पुरानी शन्रुता कम होने लगी । 
सन्‌ १५६१ में मेरी के पति फ्रांस के बादशाह की मृत्यु हो गई। 
मेरी की कोई संतान नहीं थी । इसलिए वह स्काटबेंड लोट गराई 
ओर राज्य-प्रबन्ध श्रपने हाथ में ले लिया । वह कट्टर कैथोलिक थी, 
इसलिए घर्म-सुधार उसे रुचिकर न थे । परन्तु स्काटलैड में ग्रब नये 
पंथ की पक्की जड़ जम चुकी थी और प्रजा की उसीसे सहानुभूति 
थी। इसलिए न तो लाडों ने, न प्रजा ने स्काटलैंड में रानी का 
स्वागत किया । साधारण प्रचारक तक रानी के लिए भ्रपसानजनक 

शब्द कहने लगे । अपनी स्थिति ठीक रखने के लिए मेरी ने अपने, 
चचेरे भाई लाड डार्नले से विवाहे कर लिया ! परन्तु शीघ्र ही यह 
विवाह दुखदायी हो उठा । दोनों एक-दूसरे के चरित्रों पर संदेह और 
आक्षेप करने लगे । इन्हीं दिनों रिटजियो नामक एक सुन्द 


\ 







पुरुष से 
मेरी की बहुत घनिष्ठता हो गई । एक दिन उसके पति न मेरी के 
शयनागार में रंगों हाथों उसे वर दबोचा श्रौर उसका मेरी के सम्मुख 
ही उसीके कमरे में निर्दयतापूर्वक वध कर डाला । मेरी क्रोध और 
क्षोभ से पागल हो गई और उससे प्रतिज्ञा की कि वह इसका बदला 
लेगी । 
कुछ दिन बाद ही मेरी ने अपने एक दुसरे सरदार अले आफ 
वोर्थवेल से श्राशनाई कर ली और दे दोनों डार्नले से पिण्ड छुड़ाने 
का उपाय सोचने लगे, जो श्रब रानी की आंखों का शूल बना हुआ 
था । डाले एडिनबरा से कुछ दूर कर्कोफील्ड नामक स्थान में अपने 
निजी मकान में रहता था। अभी रानी के पिछले यार को मरे पुरा 
एक वषे भी नहीं बीता था कि उसने पति के साथ घुल-मिलकर 
रहना शुरू कर दिया और एक दिन बेहद प्रेम प्रकट करके उसे खूब 
शराब पिलाई और तव वह एक भोज में सम्मिलित होने का वहाना 
करके वहां से चल दी। चलती बार उसने ये शब्द कहे आज ही के 
दिन गत वर्ष रिटजियो का खून किया गया था ।? उसके इन शब्दों 
तथा उसके नेत्रों के भयानक भाव तथा व्यंग्यपूर्ण मुस्कराहट से उसके 
पति को संदेह तो हुआ, वह घवराया भी, पर बेहद शराब पीने से 
उसमें सोचने की कुछ भी सामर्थ्यं न रह गई थी । मकान के तह्खाने 
में वारूद बिछा दी गई थी । उसमें तुरन्त आग लगा दी गई । एक 
भयानक धड़ाका हुआ और महल की धज्जियां उड़ गई । अभागा 
डार्नले चालीस गज दुर एक पेड़ से जा टकराया । उसका सिर चकना- 
चूर हो गया । 

इस रोमांचकारी घटना के कुछ ही दिन बाद १५ जून को रानी 
ने अपना ब्याह लाडं वोर्थवेल से धूमधाम से कर लिया । 

रानी से स्काटलैंड के लाडे और प्रजावर्गीजन कोई भी प्रसन्न न 
था । श्रब इस दुहूरी भयानक कार्यवाही से सवका मन रानी के प्रति 
घृणा श्रौर विद्रोह से भर गया! प्रकट था कि ग्रल आफ वोथेबेल 

की सहायता से रानी ने अपने पति की कूर हत्या की थी । फिर विवाह 
का अ्रभिनय तो निलंज्जता की पराकाष्ठा थी । विवाह के वाद. ही 
प्रजा और लाडों ने मिलकर विद्रोह क'झण्डा खड़ा कर दिया । रानी 
अभी अपनी सुहागरात भी अ्रच्छी तरह न मना सकी थी कि गिर- 
फ्तार कर ली गई और लोचेलवल के दुर्ग में कैद कर ली गई जहां से 
वह अब भाग निकली थी 

परन्तु उसके भोग्य ने साथ नहीं दिया । उसके मित्रों ने बहुत 
जोड़-तोड़ लगाए, सेना एकत्र की; अन्त में ग्लासगो के निकट लैंगसाइट 
के मैदान में उसका सौभाग्य-सूर्य संदा को अस्त हो गया । रीजेंट मरे 
ने उसको सेना को पूरी तौर पर विध्वंस कर दिया । रानी ने कर्थ- 
काट के दुर्ग से श्रपनी सेना का विनाश देखा । उसकी ग्राशालता 
मुरा गई । अब उसे इंगलेंड की महारानी अपनी बहन एलिज़ावेथ 
का ही आसरा था । अपने निजी सेवकों के साथ घोड़े पर सवार होकर 
वह इंगलैंड को भागी और अपने को एलिज्ञावेथ की दया पर छोड़ 
दिया । एलिज्ाबेथ ने उसपर अधिक दया न की, और उसने उसे 
लोचेलवल कैसल में कैद कर लिया । 


[ss 


इंगलैंड के एकान्त दुर्ग में केद स्काटलैंड की रानी के लम्बे वीस 
बरस कितने नीरस, कितने उत्तेजना से भरपुर और कितने कड़वे बीते 
थे, इसका विवरण देना असम्भव है । यद्यपि दु:ख-दर्द और समय ने उसे 
बड़े-बड़े झकभझोरे दिए थे परन्तु उसका रूप-लावण्य वैसा ही बना हुआ 
था । एलिज़ाबेथ और उसमें बड़ा अन्तर था । एलिजाबेथ सुन्दर न 
थी ओर यह परम सुन्दरी थी । इतनी आयु होने पर, इतना वेदना- 
पूर्ण जीबन व्यतीत करने पर भी अभी उसमें आकर्षण था । उसकी 
आकृति अब भी देखनेवालों को मोहित करती थी । परन्तु एलिजाबेथ 
जैसी राजनीति-निपुण, रुआब और दवदबे की स्त्री थी, मेरी उतनी 
ही साधारण, दुर्बल हृदय की खटपटी और तुच्छ स्त्री थी । सबसे बड़ी 
बात यह थी कि रानी एलिजाबेथ कट्ठर-प्रोटेस्टेंट थी और भेरी कटर 

रोमन कॅथोलिक । इन दोनों के वैमनस्य का एक यह भी गूढ़ कारण 
था । परन्तु एक श्रौर वात इससे भी अधिक गम्भीर थी । 

रानी एलिज्जावेथ का जन्म हेनरी अष्टम और रानी एनीबोलीन 
से हुआ था । हेनरी ने रानी एनीवोलीन से दिना पोप की आज्ञा के 


,ही विवाह किया था, इसलिए कॅथोलिक लोग इस विवाह को विवि- 


विहित नहीं समभते थे और अपने मत से एनीवोलीन की पुत्री रानी 
एलिज्ावेथ को भी घे इंगलैंड की गही की सही अधिकारिणी नहीं 
मानते थे । मेरी हेनरी आठवें की बड़ी बहन मार्गरेट की पुत्री थी । 
इसलिए एलिज्जावेथ यदि इंगलैंड की श्रवेध उत्तराधिकारिणी प्रमाणित 
होती तो मेरी ट्यूडर वंश की प्रतिनिधि के रूप में इंगलँड के सिंहासन 
की प्रकृत ग्रधिक्रारिणी थी । रानी मेरी चाहे जितनी दुर्बलहृदय हो, 
पर वह महत्त्वाकांक्षिणी और खटपटी ग्रवझ्य थी । इंगलैंड में जबसे 
मेरी कंद हुई थी, तभीसे रोमन कथो दल इंगलैंड की गही पर 
उसके इस दावे की चर्चा दबी जवान से करता रहता था । परन्तु 
एलिज्जाबेथ वड़ी दवंग-स्त्री थी । द्रदशिणी भी 
थी । वह इस बमेसंकट से वेखबर च थी । इसीलिए उसने गद्दी पर 
बैठने के वाद सबसे पहले चर्च का निर्णय किया था और यह वात 
खलेग्राम ग्रागे लाई गई थी कि सरकारी अमे क्या हो । वह न कॅथो- 
लिकों को और न प्रोटेस्टेंटों को ही अप्रसन्न करना चाहती थी । हां 
वह थी कट्टर प्रोटेस्टेंट । परन्तु प्रजा के लिए उसने एक बीच का मार्ग 
निकाला था तथा नेशनल चर्च की नींव डाली थी, जिसे चर्च ग्राफ 








इंगलैंड के चाम से पुकारा जाता था । इसमें दोनों मतों की क्रिया-विघि | 


थीं परन्तु पोप से सम्बन्ध बिलकुल विच्छिन्न कर दिया गया था। इसके 
अतिरिक्त उसने एक ऐवट ग्राफ सुप्रीमेसी पालियामेंट से पास कराया 
था, जिसके आधार पर इंगलैंड का अ्रधीरवर ही चर्च आफ इंगलैंड का 
अविष्ठाता होता था । इसके वाद उसने एक्ट आफ युनिकामिटी बत्ता- 
कर 'बुक आफ कामन प्रेयर' का प्रयोग समस्त गिरजाघरों में भ्रनिवायं 
ठहरा दिया था । एलिज्ाबेथ के इस निर्णय से दोनों धर्मों के लोग 
सन्तुष्ट हो गए थे, परन्तु कट्टर कैथोलिक और पकके प्रोटेस्टेंट विरोधी 
थ । पर रानी ने ऐसे विरोधियों को दण्ड देते के लिए एक पृथक्‌ 
न्यायालय स्थापित किया था । एलिज्जाबेथ के इस बुद्धिमानी और 

दूरदशितापूर्ण घामिक निर्णय से पिछले पचास वर्षों से चले आते 
ब्रामिक झगड़े खत्म हो गए थे और लोग घर्मविभीषिका से मुकत 
होकर श्रपने काम-धंधे में विकास करने लगे थे जिससे इंगलेंड की 
जनता को बेहद लाभ हुआ था। ¢ 

परन्तु मेरी श्रौर उसके समर्थकों को चैन न था। मेरी के इंगलंड 
में रहने से कैथोलिकों का साहस बढ़ गया था और वे अब धीरे-धीरे 
यह्‌ षड्यन्त्र रचने लगे कि एलिज़ाबेथ को मारकर मेरी को इंगलँड 
के सिंहासन पर बिठाएं । पर एलिज़ाबेथ का गुप्तचर विभाग निपुणता 
से काम कर रहा था। इस परिस्थिति से लाभ उठाकर पोप ने 
एलिज़ाबेथ को पतित घोषित कर दिया था और जीसूइट लोग इंगलंड 
में खुलेश्राम यह कहते फिरते थे कि एलिज़ाबेथ के विरुद्ध विद्रोह करना 
घमं है । परन्तु इस स्थिति में एलिज़ावेथ घवराई नहीं । उसने कड़े हाथों 
से अपराधियों को दण्ड देने की व्यवस्था की । 

बड़े-बड़े लाड॑ श्रौर जनता के प्रतिनिधि उसके साथ थे । उसकी 
समन्वय-नीति, शौर्य और धैर्यं पर सभी श्रद्धावान थे । यद्यपि उसके 
चरित्र-दौर्बेल्य की बातें भी कही जाती थीं, परन्तु उसकी दुढ़ता भी 
विख्यात थी । आर्मेडा की विजय ने रानी के प्रति सबको श्रद्धावान 
बना दिया था । फिर उसके मन्त्री और सहायक भी सावधान और 
योग्य थे । सबने हस्ताक्षर किए कि वे तन, मन, घन से रानी के साथ 
हैँ भ्रन्त में एक ऐसे षड्यन्त्र का पता लगा जो रानी एलिजाबेथ को 


, मार डालने के लिए किया गया था और जिसमें मेरी स्टुअर्ट सम्मि- 


` लित थी । मेरी पर कोर्ट में मुकदमा चलाया गया और वह अपरा- 


चिनी प्रमाणित हुई, जहां से उसे प्राणदण्ड की श्राज्ञा हुई और एलिजा- 
बेथ ने कांपते हाथों उसका सिर काठ लेने के वारंट पर हस्ताक्षर 
कर दिए । 

लार्ड सेल्सवरी, अलं श्राफ कंट, नार्थम्पटनशायर के मेयर मृत्यु- 
सन्देश लेकर मेरी के पास पहुंचे । उन्होंने गम्भीरतापूर्वक संक्षेप में 
बहं सन्देश सुनाया श्रौर यह भी सूचना दी कि हमारे साथ आपका 
वघ देखने के लिए एक शाही कमीशन भी है और कल प्रातःकाल वह ~ 
इस दुःखदायी घटना के लिए तैयार रहे । 

यह भीषण संदेश उसपर वञ्रपात की भांति गिरा। ऐसा प्रतीत 

होता था कि उसका हृदय फट जाएगा । उसे घृणा और कष्ट से 
सिर ऊंचा करके कहा, 'कृपया मेरे चिकित्सक को तुरन्त मेरे पास 
भेज दीजिए ।' 

मृत्यु सम्देशवाहक क्षण-भर कुछ सोचते रहे। उन्हें भय था कि 
कहीं वह रात में ग्रात्मघात न कर ले, या कहीं ऐसा न हो कि वह 
वस्थल तक जाने से इन्कार कर दे और उसे बलपूर्वक ले जाना 
पड़े । परन्तु उन्होंने उसकी श्राज्ञा का पालन किया । वे चले गए । 
रानी का चिकित्सक आया । मेरी उसे फ्रांस में फली हुई ्रपनी रकम 
के सम्बन्व में देर तक ग्रादेश देती रही । 

अब उसका श्रन्तसमय निकट था, जिसके लिए वह चिरकाल से 
भयभीत थी । अ्रव तक श्राशा की जो एक क्षीण रेखा थी, वह अब 
विलुप्त हो चुकी थी । श्रब जिस कार्य के लिए उससे तैयार होने को 
कहा गया था, और जिसके भयानक श्रस्तित्र का उसे सामना करना 
था, उसने उसकी तमाम दुरिचिन्ताएं, बदले की भावनाएं, विरोध 
की चेष्टाएं, प्रतिद्रन्द्वी के मिहासन पर बैठने की सुखद कल्पनाएं, सब 
कुछ एकसाथ ही नष्ट कर दी थीं । उसने बहुत गहरी चाल खेली 
थी, पर पासा उलटा पड़ा था। उसका दुर्भाग्य विद्रूप से हंस रहा था । 

उसका पादरी किले के उस पार था। कमिरनर लोग चाहते थे 
कि.वह मृत्युसमय प्रोरेस्टेंट विश्वास के अनुसार प्रार्थना करे । उन्होंने 
भ्रपता पादरी उसके पास भेजा भी, पर रानी ने उसे नामंजूर कर 
दिया । भ्रपने पादरी को बुलाने की उसे आज्ञा नहीं मिली । इसलिए 
उसने उसे पत्र लिखा, “धर्मपिता, मेरी इच्छा अपने विश्वास और धर्म 
की रीति पालन करने की है । आप मेरे पास भ्रा नहीं सकते । इस- 
लिए मैं साधारण स्वीकृति पर ही सन्तोष करूंगी । परन्तु आप रात- 
भर सावधात रहकर मेरे लिए प्रार्थता करे। 

रात को भोजन उसने अपती दासी के साथ प्रसन्न मन से किया । 
यही उस बदनसीब का अन्तिम भोजन था । भोजन कर चुकने पर 
उसने अपनी दासी से कहा, क्या मैं तुम्हारा विश्वास कर सकती हूं ?' 

अवश्य श्रीमती । 

'मेरे पास एक पत्र भ्रौर दो हीरे हैं । में उन्हें मेण्डोज़ा के पास 
भेजना चाहती हूं । 

दासी ने पत्र और हीरे लेकर अपने वस्त्रों में छुपा लिए और 
ठिकाने पर पहुंचाने का वादा किया । एक हीरा मैण्डोज्ञा के लिए 
था, दूसरा फिलिप के लिए । यह इस बात का चिल्ल था कि वह 
निरपराघ मारी जा रही है ग्रौर उसके वाद उसके मित्रों और नौकरों 
की देखभाल की जाए । उसने याद कर-क़्रके अपने सभी नौकरों और 
मित्रों के नाम वताए | अरण्डेल, पगट, सोरगन, विशप श्राफ ग्लासगो, 
श्रोग मारटन, रोज़ का पादरी, दोनों सेक्रेटरी, वे सहेलियां भ्रौर 
दासियां जो कैद में उत्तके साथ रहीं थीं, सबको उसने बताया श्रौर 
क्रिस-किसको कितना देने की उसकी इच्छा है, यह भी फिलिप को 
लिख दिया । श्रपने विशवासपात्रों पर उदारता दिखाना उसका स्वभाव 
था। श्राज भी वह उन्हें भुली नहीं थी । इसके बाद उसने अपने नये- 
पुराने समस्त ग॒त्रुओं को. याद किया, श्र उन्हें धन्यवाद दिया । 
श्रव उसका किसीसे द्वेष न था । उसने दासी से कहा, 'फिलिप से 
कहना कि यह उसकी मां की आखिरी प्रार्थना है, सौर मैं चाहती हूं 
कि इसे तुम गुप्त रखों। यह संदेश मेरी की मृत्यु के उपलक्ष्य में नहीं 
है किन्तु इंगलेंड के भावी युद्ध के उपलक्ष्य में है। यह अनिवार्य विग्रह 
है जो तुम्हारे लिए गौरव की बात है । जब तुम विजय प्राप्त कर 
लो तो तुम उन दुव्य॑ंबहारों को याद रखना, जो सिसिल लेसेस्टर और 
वालसिगम ने मेरे साथ किए हैं। लाडे हण्डिगटन ने टटवर ग्राने से 
र्व पन्द्रह वर्ष तक मेरे साथ कैसा व्यवहार किया था, और सर 
अमयास पोलट और सेक्रेटरी वेड ने क॑से-कंसे अ्रत्याचार किए थे यह 
याद रखना ' 

बह रात-भर व्यस्त रही । काम बहुत था और समय कम । 
आधी रात के बाद उसने एक पत्र फ्रांस के बादशाह को लिखा, उसमें 
लिखा था, इंगलैंड के सिहासन पर मेरा श्रधिकार है । मैं प्रधमं से 
घमं के लिए मारी जा रही हूं। निर्दोष । ग्रंत में उसने उन रुपयों के 


सम्बन्ध में लिखा था जो बादशाह के पास जमा थे ध्रौर बताया था. 


कि उसके मरने के बाद उनके अनुचरों को किस तरह दिया जाए । 
पत्र लिखकर वह सो गई और प्रातःकाल तक सोती रही । 

प्रातःकाल ज्योंही श्राठ का घड़ियाल बजा, मेयर दो आदमियों 
से साथ भीतर श्राया | सामने मेरी स्ट्श्रर्ट की मोहिनी मूर्ति खड़ी 
थी । उसे देख वे मुरव जड़ हो गए । एक अपूर्व तेज और सौन्दर्य 
उसके चेहरे पर छा रहा था । वह सुन्दर सफेद अतलस की सदा की 
पोशाक के स्थान पर काली साटन की पोशाक पहने हुए थी । उसमें 
झालर टंकी थी और मखमल की गोट लगी थी । उसके नकली बाल 
बड़ी सुधराई से बंधे हुए थे। सिर और कमर पर लटकता हुञ्रा 
सफेद दुपट्टा पड़ा था । गर्दन में सोने का एक मैकलेस था और हाथी- 
दांत का सुन्दर कास । उसकी कमर में एक पेटी थी जिसमें जवाहरात 
में जड़ी पवित्र प्रार्थनाएं श्रंकित थीं । 

पोलेट के दो आदमियों के साथ वह चली । उसके आगे मेयर 
था । वह दालान में आई, जहां सेल्सवरी, कॅण्ट, पोलेट, डूरी और 
दूसरे उच्चपदस्थ राजपुरुष उसकी प्रतीक्षा में खड़े थे। सर राबर्ट का 
भाई एण्ड ज मेलविल्ले, जो उसका प्रधान गृहप्रवन्धक था, वहां घुटने 
टेके झांसू बहा रहा था । 

रानी ने कहा, 'मेलबिल्ले, रोग्रो मत । खुश होश्रो कि मैं एक 
रोमन कैथोलिक की भांति मर रही हूं। मेरे मित्रों और पुत्र से कहना 
कि स्काटलैंड के सिंहासन का मैंने कोई ग्रनिष्ट नहीं किया है ।' 

मेलविल्ले ने सिसकियां लेते हुए कहा, “विदा, अलविदा ! ' 

'पवित्र पिता और मेरी सहेलियां कहां हैं, मैं चाहती हूं कि वे 
मुझे मरते हुए देखें ।' 

'मुझे भय है कि कहीं वे चीख मारकर बेहोश न हो जाएं। मैं 
समता हूं कि वे अपने रूमालों को आपके रक्त में रंगने का प्रयत्न 
करेंगे !' कण्ट ने कहा । 

वे शान्त और ग्राज्ञाकारी रहेंगे, विश्वास रखिए । क्या तुम्हारी 
रानी एलिज्ावेथ मेरी इस तुच्छ प्रार्थना को भी स्वीकार नहीं कर 
सकती ?' 

“श्रीमती, मुझे खेद है, बहुत खेद" ****- ।' केण्ट ने कहा । 

रानी ने रोते हुए कहा, “तुम जानते हो, मैं तुम्हारी रानी की 

बहन श्रौर स्काटलैंड की रानी हूं । अ्रष्टम हेनरी का रकत हम दोनों 
ही के शरीर में है । विवाह के बाद मैं फ्रांस की रानी बनी । फिर 
स्काटलैंड का मुकुट मेरे मस्तक पर रखा गया ।' 

“श्रीमती, श्राप केवल छः व्यक्तियों को अपने अंतिम समय में 
उपस्थित रख सकती हैं ।' 

रानी ने अपने चिकित्सक वरगन, एण्डयू, मेलविल्ले, गोरियन 
और दो स्त्रियों फे नाम गिना दिए। फिर उसने एक ठण्डी सांस ली 
और कहा, 'ग्रच्छा तो श्रव हमें चलना चाहिए ।' उसने एक गार्ड के 
कंधे का सहारा लिया और ग्रलं के साथ सीढ़ियां उतरने लगी । 

सब लोग दालान तक पहुंचे । मेरी के प्राणदण्ड का समाचार 
लंदन में सर्वत्र फैल गया था और दालान के बाहर अपार भीड़ आ 
जुटी थी । चुने हुए केवल तीन सौ सरदारों और लाडों को इस कत्ल 
के साक्षी-स्वरूप अंदर आने दिया गया था। मेज-कुसियां हटा दी गई 
थीं । चिमनियों से ग्राग की लपटें निकल रही थीं। दालान के ऊपरी 
हिस्से में ग्रंगीठी के पीछे की तरफ वध-मंच बनाया गया था, जो 
बारह फुट लम्बा-चौड़ा श्रौर श्रढ़ाई फूट ऊंचा था । वह एक काले 
कपड़े से ढका था और काले ही कपड़े से मड़ी हुई एक लकड़ी की 
पाढ़ इसपर जड़ी गई थी । मेयर के गार्ड उसके चारों तरफ घूम- 
घूमकर पहरा दे रहे थे । और भीड़ को उधर आने से रोक रहे थे । 
पाढ़ पर सिर रखने की टिकटी थी । वह भी काले कपड़े से मढ़ी हुई 
थी । इसके पीछे एक चौकी बिछी थी और उसके पीछे एक काली 
कुर्सी रखी हुई थी, जिसके दाहिनी ग्रोर लार्डों के लिए दो कुियां 
वेसी ही रखी थीं। पाढ़ के सहारे एक विशाल कुल्हाड़ा रखा हुम्रा 
था और दो निश्चल भयानक जल्लाद उसके निकट खड़े थे । 

रानी इस तरह उधर की श्रोर बढ़ रही थी जैसे वह कोई गम्भीर 
पार्ट करने जा रही हो । उसके चेहरे पर इस समय कोई विषाद की 
रेखा न थी । वह शांत और गम्भीर थी । पाढ़ पर पहुंचकर उसने 
मुस्कराकर इवर-उधर देखा और बैठ गई । सेल्सबरी और कंण्ट के 
अले भी बैठ गए । 

अब वियेल ने जोर से श्राज्ञापत्र पढ़कर सुनाया । उत जनसमुद्र 
में मैरी स्ट्भ्रटे ही एक ऐसी स्त्री थी जिसे अपनी मृत्यु के शब्दों में 

दिलचस्पी नहीं थी । 

“श्रीमती, लाड सेल्सवरी ने श्राज्ञापत्र सुनाने के बाद कहा, 
आपने सुन लिया कि हम किस आज्ञा का पालन करने को बाध्य हैं ?' 

'तुम अपना कर्तव्य पुरा करो, यह कहकर यह प्रार्थना के लिए 
उठ खड़ी हुई । 

पीटसंबगे का पादरी डा० फ्लेचर उठा श्रौर पाढ़ तक पहुंचा । उसने 
मृदु मन्द स्वर से कहा, “श्रीमती, उदार स्काटलँड की महारानी """।” 

वह श्रौर कुछ कहना ही चाहता था कि रानी ने बीच ही में 
बात काटकर कहा, 'पादरी महोदय, मैं एक कॅथोलिक हूं और केथो- 
लिक की भांति ही मरना चाहती हूं । आप मुभे मेरे निश्चय से 
विचलित करने का व्यर्थ प्रयत्न मत की जिए । आपकी प्रार्थना से मेरा 
कोई लाभ नहीं होगा ।' 

“श्रीमती, आप अपने विचार बदलें । अपने पापों का प्रायङ्चित्त 
करें और प्रभु मसीह की झरण जाएं।' पादरी ने श्रागे बढ़ते हुए 
कहा । 

रानी ने लड़खड़ाती आवाज़ से कहा, अधिक कष्ट न करें पादरी 
महोदय, मुझे अपने धर्म पर ही विश्वास है । इसपर लाड सेल्सबरी 
ने आगे बढ़कर कहा, "श्रीमती, मुझे दुःख है कि आप पने कॅथोलिक 
धर्म पर इस तरह अटल हैं ।' 

इसी समय कण्ट के अलं ने व्यंग्य से कहा, जिस प्रभु मसीह की 
मूर्ति का भ्र।प ध्यान करती हैं, वह यदि आपके हृदय में झंकित कर 
दी जाए तो भी, मैं समझता हूं कोई लाभ न होगा ।' 

पर रानी ने इस व्यंग्य का कोई जवाब नहीं दिया। वह फ्लेचर 
की श्रोर मुड़कर प्रार्थना करने लगी । 

उन लोगों को श्रादेश दिया गया था कि उस समय रोमन कंथो- 
लिक धर्म का जो दृश्य उपस्थित किया जाए वह यथासम्भव प्रकट न 
होने पाए । पर मेरी चाहती थी कि उसका स्वरूप उपस्थित जनसमूह 
पर भली-भांति प्रकट हो जाए । वह नीचे को झुकी श्रौर जोर-ज्ोर 
से प्रार्थना करने लगी । इस प्रार्थना में लगभग सारा उपस्थित जन- 
समुदाय शरीक हो गया । वायुमण्डल हजारों कण्ठों को सम्मिलित 
ध्वनि से गूंज उठा । अपनी ्रावाज उस बड़ दालान में गूंजती देख . 

उसने श्रपनी पूरी शक्ति से लैटिन भाषा में ज़ोर-ज़ोर से प्रार्थना करनी 
आरम्भ कर दी । बीच-बीच में वह अंग्रेज़ी भी बोलती थी जिससे 
श्रोतागण उसका अर्थ समक लें । वह सरलतापूर्वक अपने पवित्र पिता 
पोप से प्रार्थना कर रही थी । अधिक जोर से बोलने के कारण उसकी 
छाती जोर-ज़ोर से घड़कने लगी । पादरी ने विरोध करना छोड़ दिया 
और मेरी शेष प्रार्थना अंग्रेज़ी में करने लगी । उसकी भाषा सतेज 
थी । उसने अपने चर्च के लिए प्रार्थना की, ग्रपने पुत्र के लिए प्रार्थना 
को ग्रौर रानी एलिजावेथ के लिए प्रार्थना की । अन्त में उसने कहा, 
प्रभु, इंगलड पर कोप मत करना ।' 

इसी इंगलेण्ड से युद्ध करने के लिए उसने श्रपने पुत्र फिलिप को 
अ्ंतसमय तक भड़े रहने का श्रादेश दिया था। यहां उसने अपने शन्नुओं 
को क्षमा कर दिया । परन्तु फिलिप से इन शत्रुओं को न भूल जाने 
को उसने कहलाया था। ग्रंत में उसने चिल्लाकर कहा, “प्रभू यीशु, जिस 
प्रकार तुम्हारी बांहेँ सूली पर लटकाई गई थीं, उसी प्रकार मुझे भी 
अपनी शरण में लो और मेरे पापों को क्षमा करो ।' 

वह उठ खड़ी हुई। दोनों जल्लाद आये बढ़े और रानी से क्षमा 
मांगी । 

मं तुम्हे क्षमा करती हूं, क्योंकि तुम मेरे कष्टों का ग्न्त कर दोगे” 
उसने शांत वाणी से कहा । 

अल्लादों ने कहा, “श्रीमती, अ्रपने वस्त्र संभालने में हमें सहायता 
करने देंगी ?” 

रानी ने मुस्कराकर कहा, 'सच हैं, ऐसे आज्ञाकारी सेवक मुझे 
पहले कभी न मिले थे |! 

उसको सहेलियों को ऊपर आकर उसके वस्त्र ठीक करने की 
राज्ञा मिल गई । यह काम नाजुक था । उसने अपने हाथ का बहुमूल्य 
क्रास कुर्सी पर रख दिया। जल्लाद ने उसे उपहार समभकर उठा लिया, 
पर रानी ने उसे वहीं रख देने की ग्राज्ञा दी । ओढ़ना उतारकर सावधानी 
से कुर्सी पर रख दिया गया, फिर काला लबादा भी उतार लिया गया । 
इसके नीचे मखमली पेटीकोट था । उसके भीतर काली जाकेट थी । 
जाकेट के नीचे भ्रतलस की चोली थी । उसकी एक सहेली ने उसे 
अपनी सखमल की आस्तीनें दीं, जिन्हें उसने जल्दी से पहचान लिया । 

अब उसे काली पाढ़ पर खड़ा किया गया । उसके चारों ओर काली 
मूर्तियां थीं । क्षण-भर को रानी के खून की गति रुक गई । सहेलियां 
ब अपने को च संभाल सकी । वे फूट-फूटकर रोने लगीं । उनका 

आतनाद सुनकर मेरी ने कहा, “व्यं घरो, रोकर कायरता प्रकट न 
करा । 

इसके बाद उसने वारी-वारी से उनका गाढ़ालिगन किया और 
इश्वर से प्राथंना करने का आदेश दिया । फिर वह घुटने टेककर बैठ 
गई । बरबरा मोत्री ने उसकी आंखों पर पट्टी बांध दी । 

रानी ने मुस्कराकर पुकारा, एण्ड्रयू', एण्ड्रयू आगे आया । उसने 
उसको स्पशं किया और कहा, एण्ड्रयू, विदा !” 

यह उसका अन्तिम नर-स्पर्श और मुस्क्रान थी । 

सब लोग पाढ़ से उतरकर दूर चले गए । उसने घुटने टेके हुए 
ही कहा, हे प्रभु, मेरा विश्वास तुम्हारे ही ऊपर है । 

उसके कन्धे उघड़ गए थे । उनपर दोनों ओर एक-एक घाव का 
चिह्न था । कण्ट ने बेत के संकेत से पूछा यह कया हैं ? सेल्सबरी ने 
धीरे से कान में कहा, 'यह उस समय के हैं, जब वह मेरे साथ शेफील्ड 
में रहती थी ।' जब वह प्रार्थना कर चुको तो उसने टिक्रटी को 
संभाला । और श्रपना सिर उसपर रख दिया और कुछ गुनगुनाने 
लगी । 

लकड़ी सख्त थी । वह उसके गले में चुभ रही थी। उसने गर्दन 
के नीचे अपने हाव रख लिए । वघिकों ने उन्हें घीरे से हटा दिया, 
ताकि चोटें खाली न जाएं । फिर एक ने उसे अच्छी तरह पकड़ लिया 
और दूसरे ने कुल्हाड़े से चोट की । 

बड़ा ही भयानक करुण दृश्य था । वधिक के हाथ लड़खड़ा गए 
थे ग्रौर चोट रूमाल की गांठ पर पड़ी थी, जिससे ज़्रा-सी चमड़ी 
कटकर गिर पड़ी । उसने फिर चोट की और यह पूरी बैठी । गर्दन 
कटकर ज़रा-सी खाल के सहारे लटक गई और फिर भ्रलग हो गई । 

दृष्य बदल गया और उसके साथ सुन्दरी मेरी बदल गई । सब 
कुछ एक जादू के समान हो गया । तख्त र पड़ी रानी की लाश 
उसीके गर्म खून के सागर में डूबी हुई देख लोगों में सिहरन दौड़ गई। 
वधिक ने कायदे के अनुसार उसका सिर ऊपर उठाकर लोगों को 

दिखाया । अब भी उस कुम्हलाए सुख से दयनीयता फूटी पड़ती थी। 
पीटर्सबर्ग के पादरी ने चिल्लाकर कहा, 'महारानी के शत्रु नष्ट हुए ।' 
जनसमुदाय से ध्वनि उठी, आमीन !* 
ड्यूक आफ कैण्ट उठकर लाश पर पैर रखकर खड़ा हो गया । 
उसने चिल्लाकर्‌,/कहा, 'महारानी और गोस्पल के शत्रुओं की यह 


दुर्देशा हुई |/ 


॥ 

जिस समय लन्दन में यह रोमांचकारी घटना हो रही थी, उस 
समय एक मज़बूत समुद्री बेड़े के साथ सर फ्रांसिस ड्रेक, जो उन दिनों 
समूचे यूरोप में अपनी साहसिक डकंतियों के कारण 'समुद्री कुत्ते' के 
नाम से विख्यात था, अपनी साहसिक डकेती-यात्रा पर निकला हुआ 
था । स्पेन के श्रामेंडा का विध्वंस करने के बाद उसके हौसले बहुत 
बढ़ गए थे। अन्य देशों के जहाज़ों को लूट लेने की उसे रानी ने खुली 
छुट्टी दे रखी थी । वे दिन ही ऐसे थे जबकि स्थल पर निरन्तर खून- 
खराबियां होती रहती थीं श्रौर जल में डक॑तियां । ऐसे काम तब राज- 
नीति के प्रंग ही माने जाते थे ग्रौर इंगलेण्ड में खास तौर पर ये 
समुद्री कुत्ते हीरो माने जाते थे । इसीसे सर ड्रेक को सर का खिताब 
ओर दूसरी प्रतिष्ठाएं रानी के दरबार से मिली थीं। हकीकत यह 
थी कि उन्हींकी कार्युबाहियों से इंगलैण्ड का क्षुद्र टापु लहरों का स्वामी 
बनता जाता श्चा 

भारत का नाम यूरोप में उन दिनों भ्रतुल सम्पत्ति के लिए विख्यात 
था । उघर से आने वाले डच, पोर्चुगीज़ आतताइयों की लूट के माल 
से भरे हुए जहाज्ञ और वहां के लोगों से मुगल दरबार की शान और 
तड़क-भड़क की चर्चा यूरोप-भर में फैली हुई थी । भारत की समृद्धि 
की भांति-भांति की कहानियां तब युरोप की जातियों में विख्यात थीं, 
जो मध्य एशिया में होकर यूरोप पहुंचती थीं । इससे युरोप के लगभग 
सभी देशों के साहसिक जन भारत में पहुंचने श्रौर वहां की बेशुमार 
दौलत लूटने को लालायित रहते थे । 

यूरोप की इन जातियों में पुतंगाल सबसे अधिक भाग्यवान प्रमा- 
णित हुआ था । उसका प्रसिद्ध नाविक वास्कोडिगामा केप श्राफ गुड 
होप से होता हुआ पन्द्रहवीं शताब्दी के ्रन्तिम चरण में ही भारत 
पहुंच चुका था और उस समय से लेकर पूरे सी वर्ष तक भारत में उसकी 
प्रतिस्पर्धा करनेवाला दूसरा कोई भी यूरोपियन न था इसलिए पुर्ते- 
गाल ने भारत को मन भरकर लूटा । 

पुर्तगालवाले जिस समव भारत में पहले-पहल घुसे तल्लो उनके 
एक हाथ में तलबार थी और दुसरे में क्रास । परन्तु जब सोने का ढेर 
उनके सामने श्राया तो उन्होंने कास को ताक पर रखकर जेबों में 
सोना भरना आरम्भ कर'दिया । परन्तु सोना बहुत अधिक था, एक 
हाथ में न समा सकता था, इसलिए उन्होंने तलवार भी एक ओर रख 
दी । ठीक इसी समय युरोप की दूसरी जातियों के लोग भारत में भ्रा 
पहुंचे और उनपर हावी हो गए । 

इस समय पुर्तेगाल और स्पेन में पूर्वी एशिया को हड़प लेने की 
होड़ लगी हुई थी । उन दिनों यूरोप के यही दोनों देश सर्वोपरि थे । 
पुतंगाल ने पूर्व की ओर रुख किया था और स्पेन ने पश्चिम को तरफ | 
पुर्तगाल अफ्रीका के इरद-गिर्द चक्कर काटकर हिन्दुस्तान आ पहुंचा 
था और स्पेन भारत के भुलावे में अमेरिका जा पहुंचा था । बाद में 
बह्‌ दक्षिण ग्रमेरिका का चक्कर लगाकर मलक्का जा पहुंचा था । 
मलक्का द्वीप मसालों के लिए जगतूविख्यात था । मसाले उन्हीं प्रदेशों 
में पैदा होते हैं जो भुमष्यरेखा के निकट हैं । यूरोप में मसाले बिल- 
कुल नहीं होते थे । दक्षिण भारत और लंका में भी मसाले होते हैं, 
पर मलक्का ही मसालों का देश था । इसीसे वह मसाले का टापू के 
नाम से विख्यात था । बहुत प्राचीन-काल से इन मसालों की यूरोप में 
बहुत खपत थी । वे यूरोप में बहुत मंहगे भी बिकते थे । रोमन लोगों 
के जमाने में काली मिर्च सोने के भाव बिकती थी । बहुत दिन तक 
यह व्यापार भारतीयों के हाथ में रहा, फिर अरबों के हाथ में राया । 
अब जब से स्पेनबासियों और पोर्चुगीजों ने समुद्र में डाके डालने शुरू 
किए तो श्ररबों का यह व्यापार मटियामेट हो गया। ये समुद्री डाकू 
मसालों से भरे प्ररबों के जहाज लूट लेते थे, जिसकी कहीं दाद-फरि- 
याद न॑ थी । न्त में ये दोनों जातियां दुनिया का चक्कर लगाकर 

मसालों के देश में श्रा मिलीं । 

जिस समय ग्रलबुकर्क ने भार, त म कदम रखा था, तब मलक्का 
में नए साम्राज्य की स्थापना हुई थी । पोर्चुगीजों ने वहां संघर्ष किया 
और भ्रलवुकर्क ने मलक्क्ा पर्‌ हमला करके मलक्क्रा पर कब्जा कर्‌ 
लिया । साथ ही अरबों के व्यापार का भी खात्मा हो गया और युरोप 
का व्यापार पोर्चूगीजों कें हाथ में आ गथा, जिससे देखते ही देखते 
उनकी राजधानी लिझ़्वैन यूरोप-भर में मसालों और दूसरे पूर्वी मालों 
की मण्डी बन गई # 

पोर्चुगीज़ बड़े निदयी और कट्टर घर्मान्ध थे । उन दिनों युरोप में 
वर्मान्धिता का साम्राज्य था ही । पुतंगाल भी स्पेन की भांति रोमन 
कॅथोलिक था और उनके अपने देश में भी बीभत्स व नंगे अत्याचार 
चर्च के नाम पर किए जाते तथा लोग जबरदस्ती ईसाई बनाए जाते 
थे । उन्होंने गोश्रा में इन््विजीशन की अदालत कायम की थी, जिसमें 
गैर-ईसाई प्रजा को लामज़हब करके जिन्दा जला दिया जाता था| 
उन्होंने मलक्का और भारत में भी जुलमों की हृद कर दी । अलबुकर्क 
ने अरबों पर बड़े जुल्म ढाए। साठ वर्ष तक युरोप में मसालों के 
व्यापार में उनका कोई प्रतिद्वन्द्द नहीं रहा । इसके बाद जब सन्‌ १५६५ 
में स्पेन ने फिलिपाइन द्वीपों पर कब्जा किया तब पूर्वी समुद्र में दूसरी 
युरोपियन ताकत का उदय हुम्ना। परन्तु स्पेन पूर्व में व्यापार ही नहीं 
करता था, वहां के लोगों को ईसाई भी बनाता था। मसाले के व्यापार 
पर उसका एक छत्र अधिकार था। यहां तक कि मिस श्रौर ईरान 
को भी मसाले उसीसे मिलते थे । इस व्यापार से पु्तंगाल बेहद माला- 
माल हो गया था और इसीसे उसने उपनिवेश स्थापित नहीं>किए । 
वह एक छोटा-सा अल्पसंख्यक देश था फिर भी उसने प्रे,सौँ वर्षो तक, 
पूरी सोलहवीं शताब्दी-भर पूर्वी समुद्र को ०2 दै रखा । स्पेन 
इस समय मेक्सिको और पेरू का स्वर्ण-भंडार खींचने में लगा रहा । 

स्पेन और पुतंगाल की इस समृद्धि को देखकर यूरोप की दूसरी 
जातियां: जल-भुनकर खाक . हो रही थीं । स्पेन का यूरोप पर बोल- 
बाला था । अंग्रेजी शक्ति नगण्य थी । इस समय अंग्रेजी जल-सेनिक 
खुले समुद्र में डाकाज़नी किया करते थे, और स्पेन के उन जहाज़ों को 
लूट लेने की ताक में रहते थे जो अमेरिका से सोना या भारत से 

मसाले लेकर लौट रहे होते थे । इन डाकुओं का नेता सर फ्रांसिस 
डूक था, श्रार उसका नाम समुद्री कुत्ता' सारे यूरोप में प्रसिद्ध हो गया 
था । लूट-खसोट से तंग आकर स्पेन ने अजेय ग्रामेंडा लेकर इंगलैंड 
पर चढ़ाई का थी, परन्तु उसपर इंगलेंड ही को पुरी विजय मिली थी। 
इस विजय ने युरोप को हैरान कर दिया था । उन दिनों स्पेन और 
पुतंगाल पर एक ही राजा राज्य करता था । पोर्चगीजों को इस परा- 
जय से भारी धक्का संगा, क्योंकि उनका पूर्वी साम्राज्य इस ससय 
हज़ार मील तक, लाल समुद्र से मलक्क्रा तक, फैला हुआ था । 

अब साहस पाकर ड्रेक ग्रपने समुद्री डाकुश्रों के साथ खुले समुद्र 
में निर्भय चक्कर काटने लगा । उसे भारत की लगन थी, परन्तु उस 
समय तक भी भूमण्डल का बड़ा भाग पानी की ओट में छिपा हुश्रा 
था । ड्रेक और दुसरे कप्तान बहुत यत्न करके भी भारत तक नहीं 

च पाए थे । 

सर ड्रेक अपने चार शीघ्रगामी पोतों को लेकर, जिनपर हल्की 
तोपें चढ़ी हुई थीं, समुद्र में अपने शिकार की ताक में घूम रहे थे 
इतने ही में उन्हें एक बेड़ा धीरे-धीरे आगे आता दीख पड़ा। ड्रेक ने 
तुरन्त हमला बोल दिया । थोड़े ही प्रयास से बेड़ा उनके काबू में आ 
गया । बेड़ा स्पेन का नहीं, पोर्चुगीज्ञों का था श्रोर उन जहाज़ों में 
मसाला भरा था । ड्रेक प्रसन्न हो गया । परन्तु उस समय वे और उसके 
साथी प्रसन्नता से नाच उठे, जब उनके हाथ भारत के मार्ग का एक 
मानचित्र लग गया । यह पूर्वं की चाभी थी, जिसने म्रग्रेजों के लिए 
भारत का द्वार खोल दिया । 

सर ड्रेक का इंगलैंड में खूब धूमधास से स्वागत हुआ । उस समय 
इंगलैंड में दो जमाते थीं--एक शरीफों की जमात, जिन्हें जें टिलमैन 
कहते थे । थे पोतड़ों के रईस खाना, पीता श्र मौज करना या इन्दर- 
युद्ध करना ही जानते थे । इन्हें पेट की चिता न थी । राजा से इन्हें 
बड़ी-बड़ी पुश्तैनी जागीरें मिली होती थीं । बस राजभक्ति करना और 


राजाओं के धर्म को मानना ही उनका काम था । 
Ei) 


दूसरी जमात लुच्चों की यी । उन्हें साहसिक या एडवैचरर कहा 
जाता था । इन लोगों का घर्म-ईमान केवल पैसा था । ये लोग डकैती 
करते और भांति-भांति के कूरकर्म करते थे । समुद्र पर इनका आतंक 
था । ज्योंही इन साहसिक जनों को यह पता लगा कि पूर्वं की चाभी 
उन्हें मिल गई है, वे भारत में आने और यूरोप के दूसरे देशों के आद- 
मियों की भांति मालामाल होने के लिए उतावले हो उठे । उन्होंने 
भारत में ब्यापार करके घन कमाने के लिए एक कम्पनी का संगठन 
किया । उसका नाम रखा, 'दि गवर्नर एण्ड कम्पनी आव मर्चेण्ट्स श्राव 
लण्डन ट्रेडिंग इनटू दि ईस्ट इण्डीज' । आगे चलकर यही कम्पनी ईस्ट 
इंडिया कम्पनी के नाम से प्रसिद्ध हुई । 

सर ड्रेक और उनके कुछ साथी, जिन्होंने यह कम्पनी संगठित 
की थी, रानी से मिले । सर ड्रेक ने रानी के सामने घुटने टेककर कहा, 
“महारानी, हम आपकी राजभकत प्रजा आपकी सेवा में यह विनम्र 
निवेदन करने आए हैं कि हमें सौभाग्य से जो पूर्व की चाभी मिल गई 
है, उससे श्रब इंगलैंड को लाभ उठाना चाहिए । श्राप अब पुवे का द्वार 
इंगलैंड के लिए खोल दीजिए और भारतवर्ष पर दृष्टि डालिए, जो 
गत सौ वर्षो से हमारे शत्रुओं के लाभ का माध्यम हो रहा है, जिन्हें 
हम जेर कर चुके हैं । स्पेन और पुतंगाल पूर्व में हमारे प्रतिद्न्द्री हैं 
और महारानी को ज्ञात हो कि केवल ये ही दो क्षुद्र देश केवल भारत- 
वर्ष से सम्बन्ध रखकर मालामाल हो गए हैं ।' 

तो तुम हमारी सरकार से क्या चाहते हो ?” 

'केवल एक ग्रधिकारपत्र, जिससे हमें भारत व चीन में व्यापार 
करने का इजारा मिल जाए।' 

'लेकिन यह भ्रधिकारपत्र शरीफों को नहीं दिया जा सकता, इससे 
हमारे दरबार का मान भंग.होगा ।' 

“हम एक भी शरीफ आदमी अपनी जमात में न लेंगे न किसी 
शरीफ आदमी को भारत या चीन में भेजेंगे । हमारी जमात तो केवल 
साहसिकजचों ही की है ।' 

'क्या तुस इस बात की जिम्मेदारी लोगे कि कोई शरीफ आदमी 
तुम्हारी इस जमात में सम्मिलित नहीं होगा ?' - 

“हमने तो प्रथम ही इस बात की घोषणा की हुई है ्रौर हम आपके 

समक्ष वचनबद्ध भी होते हैं।' 

'क्या तुम्हारे प्रस्ताव को पालियामेंट का समर्थन प्राप्त है ?' 

'निस्सन्देह । हाउस आफ लार्ड्स और हाउस श्राफ कामन्स में 
जो साहसिकजन हैं, हमें उनका समर्थन प्राप्त है ।” 

“कया तुम समझते हो कि यह समर्थन पालियामेंट के बहुमत से है ? * 

'निइचय ही, श्रीमती महारानी महोदया, फिर यह्‌ केवल कुछ 
लोगों का व्यक्तिगत स्वार्थ ही नहीं है, यह तो इंगलेंड के उत्थान क 
प्रस्न है।' 

कैसे तुम इसे इंगलैंड के उत्थान का प्रश्‍न कहते हो ?' 

“श्रीमती, हमें यह कहने कि अनुमति दीजिए कि आज यूरोप में 
खलबली मची हुई है, बल्कि यह कहना होगा कि यूरोप का नया 
जन्म हो रहा है। यह एक सर्वथा ही नई वस्तु है कि चारों ओर से 
घिरी हुई चीज़ें एकाएक फूटकर बाहर निकल रही हैं । श्रव तक जो 
सैकड़ों वर्षों से सामन्ती प्रथा पर बना हुआ सामाजिक और आथिक 
ढांचा था, वह टूटने लगा है। कोलम्बस, वास्क्रोडिगामा और समुद्री 
रास्तों का पता चलानेवाले दूसरे लोगों ने इस बन्धन को तोड़ा है। 
आपका यह दास भी एक बार सारी पृथ्वी की परिक्रमा कर आया है, 
झौर उसीके ग्रधार पर यह नित्रेदन करने का साइस कर रहा है । 
अमेरिका और पूर्व के देशों से श्राई हुई स्पेन और पुर्तेगाल की वेशुमार 
दौलत से यूरोप की आंखें चौंविया रही हैं श्रव युरोप अपने ही विषय 
में नहीं, दुनिया के विषय में विचार करने लगा है।' 

रानी की आंखें चमकने लगीं । उसने हाथ के इशारे से सर ड्रेक 
को रोककर कहा, “किन्तु क्या तुम समझते हो कि संसारव्यापी हुकूमत 
और व्यापार की सम्भावनाएं हो गई हैं ?' 

मैं यही निवेदन कर रहा हूं महारानी, यूरोप में मध्यमवर्ग पनप 
रहा है और सामन्त-प्रथा दम तोड़ रही है।' 

'लेकिन यह तो भयानक बात है !' 

'ब्रिलकुल नहीं महारानी, यह काम तो हमसे पूर्व ही हेनरी अष्टम 
के काल में आरम्भ हो चुका था, जिसने बैरनों की राजा से प्रतिस्पर्धा 
की सारी शक्ति तोपों पर कंट्रोल और भूमियों पर अधिकार करके 
खत्म कर दी थी । अब तो नये साहित्य ने हमें आगे बढ़ाया है । अजेय 

आर्मेडा को दलित कर समुद्र की लहरों पर आपका प्रभुत्व स्थापित 
हो चुका है । आप ही के किकर सर रैले ने अमेरिका में वर्जीनिया की 
बस्ती बसाई है, और सर गिलबर्ट ने न्यूफाउण्डलैंड को आपके चरणों 
में समपित किया है । फिर धर्म के मामले में भी हम सबसे आगे हैं । 
इंगलैंड ही को उदार होने का सम्मान प्राप्त है ।' 

लेकिन कया तुम समभते हो कि इससे इंगलेंड को कुछ लाभ 
होगा ?' 

“निस्सन्देह । यूरोप में श्राज तीन तत्त्व काम कर रहे हैं। एक 
पुनर्जागरण, दूसरा सुधार और तीसरा क्रान्ति ।' 

क्या क्रान्ति भी ? यह तो बहुत भयानक है ।' 

“परन्तु पुनर्जागरण तो अत्यावश्यक है। सुधार का क्रान्ति ही श्रन्तिम 
रूप है । पुनर्जागरण तो कला, साहित्य और विज्ञान के विकास से हो 
रहा है जिससे यूरोप की भाषाएं सुधर रही हैं । कागज श्रौर छपाई ने 
जनता के शिक्षित होने का सूत्रपात किया है । सुधार ने रोमन चर्च 
के विरुद्ध बगावत की है, अब कर्ति राजा की स्वेच्छाचारिता पर 
श्रंकुश है और मुझे आज्ञा दी जाए कि मैं कहूं कि इंगलैंड ही इस समय 
इस नवोत्थान में ग्रुरोप-भर में अग्रगण्य है । इसीसे श्रव हमें साहस 
करके पूर्वं का द्वार खोल देना चाहिए, जिसकी चाभी सौभाग्य ने हमें 
दी है।' 

'सर ड्रेक, क्या तुम यह सही अंदाज़ा लगा सकते हो कि यदि 
हम तुम्हारी इस साहसिक मण्डली की प्रार्थना मंजूर कर लें तो हमारी 
सरकार पर कितना ग्राथिक और राजनीतिक दबाव पड़ेगा ?” 

'एक रत्ती-भर भी नहीं महारानी । सारा बोझा श्र दायित्व 
हमारे ही ऊपर है । इंगलँड की सरकार केवल एक संरक्षक के रूप में 
ही रहेगी ।' 

“और यदि कोई राजनीतिक विपत्ति इंगलैंड पर आई ?' 

तो हम सब साहसिक कट मरेंगे । अपनी पूंजी को खत्म कर 
देंगे, पर इंगलैंड पर ज़रा भी बोझ न पड़ने देंगे ।' 

“इसीलिए मैंने यह शते लगाई थी कि कोई शरीफ आदमी तुम्हारी 
इस जमात में शरीक न होते पाएगा । इससे इंगलेंड पर खतरा ग्रा 
सकता है । श्रब यदि पालियामेंट तुम्हें ग्राज्ञापत्र प्रदान करने के पक्ष 

। में है तो मैं सहमत हूं | हां, तुम कया कहते हो सर हाकिन्स ?' 
'महारानी प्रसन्न हों ।” सर हाकिन्स ने घुटने टेककर कहा, 
| कोलम्बस ने किस प्रकार स्पेन के राजा की सहायता से अमेरिका के 
विशाल महाद्वीप का पता लगाया, यह श्राप जानती हैं । यह महाद्वीप 
` धन-धान्य से परिपूर्ण है। उसमें अनेक जातियों और सम्यताओं का 
विकास हो चुका है । मैक्सिकों और पेरू के निवासियों के पास जो 
| सम्पत्ति थो, उसे स्पेन के लोग लूटकर प्रपने देश में ले गए । वहां के 
| निवासियों का उन्होंने बुरी तरह संहार किया । परन्तु अब स्पेनवाले 
| वहां बस्तियां वसा रहे हैं और बड़े पैमाने पर खेती कर रहे हैं । मैं 
| जानता हूं कि वहां वहुमूल्य धातुओं की खानें भी हैं । उनसे बेशुमार 
|+ सोना, चांदी निकाला जा सकता है। परन्तु इन सव कामों के लिए 
मेहनती मजदूरों की आवश्यकता है । स्पेनिश लोगों ने वहां के ्रादि- 
बासी रेड इंडियनों को पकड़कर काम लेना चाहा था, पर वे वीर और 
स्वतन्त्रताप्रिय हैं । भयंकर अत्याचार सहकर भी वे गुलाम न बन सके। 
इसपर आपके ग्रनुगत दास मेरा यह विचार हुआ कि यदि अफ्रीका के 
हब्शियों को पकड़कर और उन्हें गुलाम बनाकर अमेरिका में वेचा 
जाए तो यह एक बड़ा लाभदायक व्यापार होगा । मैं जानता था कि 
ये हबशी, जिनमें न वुद्धि है न साहस, परन्तु शारीरिक वल खूब हैँ 
आसानी से गुलाम बनाए जा सकते हैँ । आपने हमें अब तक सहयोग 
दिया परन्तु श्रव अन्य लोग हमारी प्रतिस्पर्धा करने लगे हैं । इसलिए 
आपकी सरकार से हम कुछ साहसिकजन इस लाभदायक व्यापार के 
लिएं एकाधिकार चाहते हैं । अमेरिका में बसे हुए स्पेनिश लोगों के 
पास घन की कमी नहीं है और उन्हें ्रपने विशाल खेतों और समृद्ध 
खानों में काम करने के लिए गुलामों की अ्रजहद जरूरत है और इससे 
इंगलैंड को बहुत लाभ हो सकता है ।' 

'क्या ये हब्शी ईसाई नहीं हैं ? 

'नहीं महारानी उनका शरीर ही किसी तरह मनुष्य का है। वे 
तो कोरे बैल हैं बैल ।' 

'क्या उन हब्शियों में कोई जातीयता या पारिवारिक व्यवस्था 
भी है?! 

'नहीं महारानी, वे पशु की भांति ही रहते हैं ।' 

'क्या पालियामेंट के माननीय सदस्य तुम्हारा समर्थन करेंगे ?” 

'निस्सन्देह महारानी । हम लोग पालियामेंट के माननीय सदस्यों 
के ही प्रतिनिधि हैं । 

अमेरिका में स्पेन के उपनिवेश कितने हैं ?' 

“बहुत । वैस्ट इंडीज, ब्राजील, मेक्सिको, पेरू श्रादि विविध 
अमेरिकन राज्य स्पेन ही के उपनिवेश हैं ।' 

क्या हम उस द्वीप में अपने उपनिवेश नहीं वसा सकते ?' 

'तहीं महारानी । पवित्र पोप ने सन्‌ १४९४ में ही यह घोषणा 
कर दी थी कि यदि केप वद द्वीपसमूह के ३७० लीग पश्चिम में 
एक रेखा उत्तर से दक्षिण की तरफ खींच दी जाए, तो उस रेखा के 
पश्चिम के सब प्रदेशों पर स्पेन का अधिकार रहेगा, और उस रेखा 
के पूर्व में पोर्चुगीज्ों का ।' 

रानी एकदम उत्तेजित हो गई । उसने कहा, क्या युरोप में ये ही 


दो राज्य हैं ?' ..« 
“इसका ज़वाब तो महारानी स्पेन की दाढ़ी में आग लगाकर दे 
चुकी हैं॥« 


'तो“अ्भी तक पोप की यह्‌ ग्रान अमेरिका में कायम है ?' 

महारानी, आपकी कृपा से सर वाल्टर रैले ने उसी प्रदेश में 
आपकी पवित्र स्मृति में वर्जीनिया की बस्ती बसाई है और अब उसे 
समृद्ध करने के लिए गुलामों की हमें भी श्रावइयकता है ।' 

“हम चाहती हैं कि पोप के इस प्रभुत्त्र श्रौर एकाधिकार का यह 
राजनीतिक स्वरूप इंगलँड बर्दाश्त न करे । क्या अमेरिका में ऐसे 
भूखण्ड भी हैं जो अभी तक खाली पड़े हैं ?' 

जी हां महारानी । स्पेन की बस्तियां तो मध्य और दक्षिणी 
अमेरिका में बसी हैं । कुछ प्रदेश खाली हैं, जहां वहां की प्राचीन 
असभ्य जातियां रह रही हैं।' 

'तो हम चाहती हैं कि उनपर ब्रिटेन की सत्ता स्थापित कर ली 
जाए और हम चेष्टा करेंगी कि पालियामेंट एक बिल गुलामों के व्यापार 
के सम्बन्ध में पास कर दे और इस काम में सभी सम्भव सुविधाएं 
तथा एकाधिकार आपकी मण्डली को दिए जाएं ।! 

रानी को अभिवादन कर और सब भांति कृतक्कत्य हो साहसिक- 

जनों का यह प्रतिनिधिमण्डल गर्व से छाती ताने हुए राजप्रासाद से 
बाहर निकला । 

अल ग्राफ एसेक्स एक तेजवान तरुण था । उसमें हौसला था, 
उच्चाभिलाषा थी । रानी के ग्रनुग्रह ने उसे घृष्ट बना दिया था, 
रानी की श्रपेक्षा वह आयु में कम था । यदि वह प्रौढ़ पुरुष होता और 
ज़रा गम्भीरता का आसरा लेता तो कदाचित उसे उस दुर्भाग्य का 
सामना न करना पड़ता, जिससे उसे टकराना पड़ा । 

रानी की भीषण प्रतिहिंसा को वह जान गया था । उसे भारी 
दंड दिया गया था। पर उस प्रतिहिसा और कध में रानी का उसके 
प्रति जो उत्कट प्रेम था, वह भी उसके तरुण हृदय से छिपा नहीं 
था । निश्चय ही उससे अपराव बन पड़ा था । उसने रानी के दुर्लभ 
व्यार का अपमान किया था, रानी के प्यार को एक ओर घकेलकर 
दासी पर दृष्टि डाली थी । पर यह उसका दोष न था, तारुण्य का 
दोष था। कुमारी एलिनर को विना देखे, बिना प्यार किए रहा नहीं 
जा सकता था, खासकर जब वह भी उसे प्यार करती थी । परन्तु 
रानी इसे सहन न कर सकेगी, यह वे दोनों ही जानते थे । इसीसे 
वे अपने प्रेमाकर्षण को यत्त से गुप्त रखते चले आ रहे थे । परन्तु 
प्रेम की आंख प्रेमी से छिप नहीं सकती । फिर रानी तो असाधारण 
बुद्धिमती थी । अब अल आफ एसेक्स के लिए रानी को प्रसन्न करने 
का एक ही उपाय था कि वह जैसे बने आयरलैंड के विद्रोही अले 
ग्राफ ओनील को विजय करे, उसे बांधकर रानी के चरणों में डाल 
दे। इससे उसे दुहरा लाभ हो सकता था। रानी उसपर प्रसन्न होकर 
उसकी प्रेमिका को उसकी गोद में डाल सकती थी । दूसरे आर्मेडा 
के संग्राम में ड्रेक, सर जान हाकिन्स आदि उमरावों ने जो प्रतिष्ठा 
और वीरता की नेकतामी हासिल की थी, वह उसे भी हासिल होती । 
इंगलैंड के लोग उसके भी गुणगान करते । इसलिए वह सव ओर से 
ध्यान हटाकर केवल अपने अभियान को सफल बनाने में जुट गया । 

उसने भीषण वेग से शत्रु पर भीषण आक्रमण किया । सर ओनील 
भी एक दबदबे का सरदार था । वह इस छोकरे को तुच्छ नज़र से 
देखता था। यद्यपि वह जानता था कि वह इंगलैंड की रानी का प्रेमी 
है, परन्तु वह तो इस बात का भी मज़ाक उड़ाता था । पर उसने . 
रो-तीन बार की मुठभेड़ में समझ लिया कि यह छोकरा लाड्ड नमे 
निवाला नहीं है। सर ओनील को उसने बारंबार करारी हार दी थी 
और उसे घेर लिया था । अब सर ओनील के सामने इसके श्रतिरिक्त 
कोई चारा त था कि वह इस तरुण ग्रंग्रेज लाडे के सामने हथियार 
रख दे । उसने सर एसेक्स के सम्मुख श्रात्मसमर्पण का प्रस्ताव भेज 
दिया । एसेक्स प्रसन्नता से फूल उठा । वह सोच रहा था कि उसने 
बाजी जीत ली है और अब इंगलैंड में उसीके नाम का डंका बजेगा 
और वह अपनी प्रेमिका पत्नी का ग्रालिगन प्राप्त कर लेगा । साथ 
ही रानी की कृपादृष्टि भी । 

परन्तु रानी अधीर हो रही थी । उसका मन चंचल और क्षुब्ध 
था । वह सोच रही थी कि इतना विलम्ब हो. रहा है । क्‍यों नहीं 
अब तक विद्रोही सरदार विजित हुश्रा। इस प्रेमी तरुण लाड के प्रति 
जो प्रतिहिसा की श्राग रानी के मन में अभी तक जल रही थी, उसने 
उसके विवेक पर भी काबू पा लिया था । फिर दरवार में एसेक्स के 
शत्रु भी थे । वे भी इस अवसर को चूकना नहीं चाहते थे । अलं के 
बिरुद्ध रानी को भड़का रहे थे। वास्तव में वे नहीं चाहते थे कि इस 
विद्रोह के दमन का सेहरा एसेक्स के सिर बंधे । श्रंत में रानी ने 
एसेक्स के विरोधी जाडं मौण्टजाय को आयरलैंड भेजा और एसेक्स 
को हुकम दिया कि वह अविलम्ब वापस लौट आए । 

परन्तु जिस समय अलं आफ एसेक्स के पास यह सूचना पहुंची, 
उस समय ओनील उसे आत्मसमर्पण कर रहा था । रानी की यह 
राज्ञा सुनकर वह क्रोध से लाल हो गया । उसने समक्रा कि रानी 
जान-वूभकर उसका यश उसके प्रतिद्वन्द्वी को देता चाहती है । उसने 
कोवपूर्वक रानी की आज्ञा मानने से इनकार कर दिया श्रौर सर 
आनील को बंदी बना वह लंदन लौटा । लाड मौण्टजाय से उसने 
बात ही न की । 

इंगलेंड में आयरलैंड की इस विजय की खबर उससे पहले ही 

प्र्ड | 


जा पहुंची । सारा इंगलैंड खुशी से हर्षॉत्मत्त हो उठा ! रानो ने राज्ञा 
दी कि उसका बूमधाम से राजधानी मे स्वागत किया जाए और उसने 


भरे दरवार में उसके स्वागत करने की घोषणा भी कर दी । 

या गया । रानी अपने सम्पूर्ण राजकीय 
वैभव से सिहासत पर बैठी । सभी अमीर-उमराव, दरबारी लाड और 
लेडी इस विजयी वीर के स्वागत के लिए दरबार में उपस्थित थे । 


म Feo हर ने ड 
| रानी गंभीर थी । वह संगमरमर कॉ प्रतिमा-सी सिंहासन पर बैठी 
थी । उसने बड़े-बड़ मोतियों 


थी । इस समय उसकी शोभा श्रलौकिक 
का नाभि तक लटकता हार कण्ठ में पहना था । उसके मुकुट के रत्त- 

| मणि जगमग कर रहे थे । उसकी बगल में लेडी एलिनर खड़ी थी । 
उद्वेग से उसका हृदय धड़क रहा था । उसे आशा न थी कि रानी 
उसके पति का ऐसा स्वागत करेगी । श्रब सारे इंगलैड में जो उसके 
पति की घूम मची थी, उसने उसे आनन्दविह्वल कर दिया था। 
वह सोच रही थी कि महारानी ने हम दोनों को न केवल क्षमा ही 
कर दिया है, हमपर प्रसाद भी किया है । वह मिलन के सुखस्वप्न 
देख रही थी ! अधीर हो रही थी । है | 

] तरुण लाड को भी ऐसे स्वागत की आशा न थी । उसने रानी के “४ 

प्रेम का तिरस्कार तो किया ही था, राजाज्ञा का भी उल्लंघन किया 

था । परन्तु बहुत बार रानी अप्रसन्न हो चुकी थी, अप्रसन्न होकर 

बहुत बार रानी ने ही उसे मनाया था, इूगा दुलार किया था । रानी 

के इस प्यार को वह जानता था । रानी को अब भी वह प्यार करता था। 

उसे रानी के प्यार का भरोसा था । उसी भरोसे के कारण उसने रानी 

की आज्ञा का उल्लंघन किया था आर्‌ अब वह रानी के प्रति पनी 

उत्सुकता, प्रेम-भकित श्रकंट करने के विचार से दरबारी अदब-कायदे की 


तनिक भी परवाह न कर बिना ही दरबारी पोशाक धारण किए, रास्ते 


के गन्दे वस्त्र पहने अपने कैदी को लेकर दरबार में जा पहुंचा । 
दोनों ओर खड़े लाड और लेडियों के जयजयकार और हषे-घ्वनि 

दरवार तड़क-भड़क से कि 





के बीच आगे बढ़ता हुआ वह सीधा रानी के सिंहासन के सम्मुख जा 
घुटनों के बल बैठ गया । उसके वस्त्र धूल से भरे थे, चेहरे और बालों 
में भी धूल भरी थी, जूते गंदे थे; परन्तु रानी ने अपना हाथ उसकी 
रोर बढ़ा दिया, जिसे उसने सम्मानसहित चूम लिया । इसके बाद 
रानी ने उसका भ्रभिनन्दन किया । उसे खिताब और जागीर दी । 
एलिनर श्रातन्द से विभोर हो गई । एसेक्स ने सिर उठाया 'तो पत्नी 
की शोर देखकर मुस्कराया और दो कदम पीछे हटकर श्र श्राफ 
ओनील का हाथ पकड़ रानी के सम्मुख उपस्थित किया । अल आफ 
श्रोनील ने घुटने ज़मीन में टेककर रानी के चरणों में सिर भुकाया । 

हम प्रसन्न हैँ सर ओनील, श्रौर तुम्हें क्षमा करती हैं और हमारा 
विश्वास है कि अब तुम तस्त के वफादार रहोगे । तुम्हारी स्टेट हम 
तुम्हें लौटा रहे हैं।' 

'योर मैजेस्टी, यह सेवक आपके अनुग्रह को जीवन-भर नहीं भूलेगा 
ग्रौर अपने अपराध के लिए उस समय तक पश्चात्ताप करेगा जब तक 
कि वह्‌ राजभक्ति का कोई सक्रिय प्रमाण न दे दे ।' 

“उसका तुम्हें अवसर दिया जाएगा, सर ओनील ।' 

श्रोनील ने सिर भुकाया श्रौर दो कदम पीछे हट गया क्षण- 
भर सन्नाटा रहा। रानी ने एकाएक अल आफ एसेक्स की ओर देख- 
कर स्थिर स्वर में कहा, 'अले आफ एसेक्स, सीधे खड़े हो जाओ ।' 
दरबार के सभी सामन्त रानी की आज्ञा से चौंक पड़े । ग्रब क्या होने- 
वाला है ? श्रलं श्राफ एसेक्स सीधा खड़ा हो गया । उसने अपनी 
जिज्ञासापूर्ण आंखें रानी की आंखों में डाल दीं । 

परन्तु रानी ने उधर से आंखें हटा लीं । ओनील की ओर घूम- 
कर उंगली से एसेवस की ओर संकेत करके कहा, 'सर ओनील, गे 
बढ़ो और इस श्रादमी की तलवार ले लो ।” 

दरवार में सन्नाटा छा गया । सबकी श्रांखें एसेक्स पर आ लगीं। 
एसेक्स का मुंह लाल हो गया । 

रानी ने कहा, “अले आफ एसेक्स, तुमने वीरतापूर्वक शत्रु को परा- 
जित किया, इंगलैड की सेवा की । हमने तुम्हें इसके लिए सत्कृत किया, 
तुम्हारा सम्मान किया । परन्तु तुमने राजाज्ञा का उल्लंघन किया और 
तुम दरबारी श्रदब के खिलाफ हमारे रूबरू हाजिर भ्राए हो, उसकी 

यही सज़ा है क्रि तुम्हारी तलवार छीन ली जाए ! 

अल झोनील आगे बढ़ा | अभी दो दिन पूर्व उसे अपनी तलवार 
श्रलं आफ एसेवस के सुपुर्द करनी पड़ी थी और आज वही पराजित 
शत्रु उसकी तलवार छीन रहा है । एसेक्स सिंह की दहाड़ मारकर 
त्िल्लाया, 'खबरदार, कदम आगे बढ़ाने का साहस न करना, वरना 
सिर भट्ट -सा उड़ा दूंगा ।' फिर वह दो कदम बढ़ाकर रानी के सामने 
आया । उसने तलवार निकाली और घुटनों पर रख उसके दो टुकड़े 
कर रानी के सामने फेंक दी । = 

रानी क्रोध से सफेद हो गई । क्षण-भर वह चूप, निश्‍चल बैठी 
रही । उसके होंठ चिपक्र गए । फिर उसने अकम्पित वाणी से हुकम 
दिया, 'इस विद्रोही को गिरफ्तार कर लिया जाए और कल सूर्योदय 
के साथ ही इसका सिर काट लिया जाए ।' और वह उठकर चल दी । 

दरवार में सिरहन फैल गई । लाड सेल्सवरी और लाडे मौण्टज़ाय 
ने श्रागे बढ़कर एसेक्स के कंधे पर हाथ रखा और सिपाहियों ने उसे 
गिरफ्तार कर लिया । एलिनर की आंखों में ग्ंवेरा छा गया । 

रानी सीधी अपने शयनकक्ष में आई । प्रत्येक दास-दासी को उसने 
ग्रपने निकट न आने के आदेश दिए । रत्नजटित मुकुट, जिसका लोहा 
आज सम्पूर्ण यूरोप मान चुका था, उसने सिर से उतारकर दूर फेंक 
दिया । बहुमूल्य रत्नजटित पोशाक चीर-चीर कर डाली । रत्नहार 
तोड़कर उसके मोती फर्श पर बिखेर दिए । अपने यत्त से संवारे सुन- 
हरी बालों को उसने नोच डाला । वह जगह-जगह अपने नाखूनों से 
अपने ग्रंगों को क्षतःविक्षत करने लगी । उसकी दशा उस हथिनी के 
समान थी जिसकी छाती पर गोली लगी हो । वह रोना चाहती थी, पर 
रोना भूल गई । चीखना चाहती थी, पर मुंह के शब्द खो गए । वह 
कक्ष में इस प्रकार उन्मादिनी की भांति चक्कर लगा रही थी, जैसे 
तत्ते तवे पर चल रही हो, जैसे उसके तलुझओं में छाले पड़ गए हों । उसे 
ऐसा प्रतीत हो रहा था जैसे सारा विश्व सूना हो गया है । दुनिया के 

सब प्राणी मर-खप गए हैं और वह अकेली एकाकी सूने संसार में भटक 
रही है । निविड़ अंधकार में । जैसे सूरज को ज्योति बुभः चुकी है, 
जीवन समाप्त हो गया है । केवल वह सांस ले रही है भर जैसे अ्रंव- 
कार उसे समूचा निगलने श्रा रहा है । भय से उसकी आंखें फट गई । 
उसने एक ग्रार्तनाद किया, जैसे गर्दन पर छुरा फेरते हुए बकरा मिमि- 
याता है । 
वह बेहोश नहीं थी । परन्तु वह विनाश और यन्त्रणा की मूर्तियां 
देख रही थी, जो उसे चारों ओर से घेर रही थीं । रानी घबराकर 
खिड़की के पास ग्रा खड़ी हुई । उसने खिड़की खोल दी । बड़ी डरा- 
वनी अंधेरी रात थी, आंधी बड़े ज़ोर से चल रही थी । ठंडी तेज़ हवा 
के झोंकों ने उसे भकभोर डाला । उसे ऐसा प्रतीत हुआ कि जैसे 
मौत के शीतल हाथों ने उसे छू लिया। एक बार उसने फिर चिल्लाने 
की चेष्टा की, पर उसके मुंह से आवाज़ न निकली । हलक उसका 
सूख गया था रौर जीभ तालू से सट गई थी । उसने बड़े यत्न से जीभ 
अपने सूखे होंठों पर फेरी । 
उसने फिर आंखें फाड़कर नीचे महल के प्रांगण में देखा । वहां 
मुत्यु-मंच तैयार किया जा रहा था | वह थर-थर कांपने लगी जैसे 
उसीके गले में फांसी का फन्दा पड़ गया हो । वह जैसे हज़ारों मनप्यों 
को मृत्यु की वेदना से छटपटाते देख रही थी । उनके मृत्युकाल के 
्रातनाद सुन रही थी । उसका कलेजा दहल गया । उसने चाहा कि 
महल से कूद पड़े। उसने भांककर देखा और भय से आंखें बन्द कर लीं। 
इस समय इंगलैंड की अ्रधीश्वरी उस महामहिम महारानी से 
अधिक भाग्यहीन और दुखी मनुष्य संसार में कौन था ! सूर्योदय के 
साथ ही उसके प्यारे का सिर काट लिया जाएगा । उसीकरी श्राज्ञा 
से । वह अकेली रह जाएगी । सर्वथा ग्रक़ेली । उसने इस तरुण रईस 
को कितनी बार दुलार किया था । कितनी वार वह उसकी गोद में 
आंख बन्द किए पड़ी सुख-सागर में मग्न रही थी ! कितनी बार मान- 
मनौवल, विग्रह और भेल हुआ था । एक ओर इंगलैंड का महामहिम 
तख्त था और दूसरी ओर वह तरुण प्रियतम । कितनी बार उसने 
उसके कण्ठ में भुज-मृणाल डालकर कहा था--कितनी आंखें हमें इ्ष्या 
से देखती हैं । कितने हृदय हमें देखकर जलते हैं । हमारा यह राज- 

इसीके कारण प्रियतम, मैं तुमसे ब्याह नहीं क 
कानून से तुम्हारी, केवल तुम्हारी नहीं हो सकती । और, यह तस्त 
ही इस समय हमारे-लुम्हारे बीच की सबसे बड़ी बाधा है। ्ाओ प्यारे, 
चलो भाग चलें, दुनिया के उस छोर पर, जहां केवल हम-तुम हों, और 
कोई न हो । परन्तु अब ? अब तो वह अकेला ही जा रहा है । और 
मैं यहां इतनी बड़ी दुनिया में भ्रकेली रह रही हूं । उसे जाना पड़ेगा, 
और मुझे रहना होगा । रहना होगा । अभी जिन हाथों से उसका 
दृल्ञार किया था, उन्हींसे मैंने उसके मृत्युदण्ड पर हस्ताक्षर क्रिए। 
जिस जिह्वा से मैंने हज़ार बार उसे प्यार के आश्वासन दिए थे, उसी- 
से मैंने उसका सिर काट लेने की श्राज्ञा दी । मेरे हाथ कटकर गिर 
क्यों नहीं गए ? मेरी जीभ गल क्यों नहीं गई ? 

किन्तु मैंने ही तो उसे प्राणइण्ड दिया है । श्रभी तो वह जीता- 
जागता है । मैं उसे क्षमा भी तो कर सकती हूं । मैं इंगलैण्ड की ग्रघी- 
स्वरी हूं, कौन मेरी इच्छा में बाधक हो सकता है। परन्तु हाय, हाय, 
यही तो मेरा परम दुर्भाग्य है। उसमे इंगलैण्ड की राजराजेश्वरी को 
राज्ञा का उल्लंघन किया है । उसने दरबार की मर्यादा भंग को है, 
उससे विद्रोह किया है । इसकी सज़ा कम से कम मौत है । यह सज़ा 
इंगलैंड की अधिश्वरी महारानी एलिजाबेथ ने दी है। कोन ग्रब उससे 
दथा की प्रार्थना करेगा । मैं अभागिन स्त्री महामहिम महारानी से केसे 
अपनी व्यथा कहूं । कैसे अपने प्राणप्यारे के प्राणों की उससे भीख 
मांगूं । वह तेर्जास्विनी महारानी सुझ दीन, हीन अभागिनी ग्रौरत को 
देखेगी या महामहिम इंगलैंड के सिंहासन की मर्यादा का खयाल करेगी। 
आखिर इंगलँड की महारानी कोई साधारण स्त्री नहीं है। भावी 
इतिहास के पृष्ठ मुख खोले उसकी क्षण-क्षण की गतिविधि को निगल 
जाने को उद्यत हैं। मैं ्रपना एक तुच्छ स्त्री का सुख-दुःख देखूं या 
इंगलैंड के ताज की मर्यादा की रात रखूं । मैं एलिज़ाबेथ हुं, इंगलेंड 
की महारानी । युरोप ्राज जिसके ताम से थर्राता है, जिसके साम- 
न्तों ने स्पेन के राजा की दाढ़ी में आग लगाई थी, श्रायरलैंड के 
विद्रोही सरदारों ते जिसके चरणों को चूमा, समुद्र की लहरें जिसकी 
आज्ञा के ग्रधीन हैं, जिसने समूची दुनिया को नवजीवन प्रदान किया 

है, जिसके जीवन का प्रत्येक क्षण इतिहास के पन्नों पर स्वर्णाक्षरों से 
लिखा गया है । नहीं, नहीं, मैं भले ही नष्ट हो जाऊं, मेरा हृदय 
फट जाए, पर इंगलैंड की महामहिम महारानी एलिज्ञाबेथ की मर्यादा 
भंग नहीं होनी चाहिए। उसकी श्राज्ञा भ्रमिट है, वह पूर्ण होगी, 
वह पूर्ण होनी ही चाहिए। 

किसी दुर्जय, गूढ़ आवेग ने जैसे उसका गला श्रा दबाया । वह 
इतनी उत्तेजित हो गई कि उसकी छाती, मुंह ग्रौर गला लाल हो 
गया। परन्तु क्षण-भर बाद ही वह मुंह पीला होकर सूख गया । श्रब 
वह टेबल पर पैर रखकर इस तरह *खड़ी हो गई, मानो वह राज- 
सिहासन पर खड़ी है और सारे राजसभासद, राजपुरुष विनीत भाव 
से घुटने टेककर उसके सम्मुख उपस्थिति हैं । वह जैसे सतेज वाणी 
से कह रही है--मैं इंगलेड की महामहिम महारानी हूं और मेरी श्राज्ञा 
का तुरन्त पालन होना चाहिए । इस समय उसको आंखों में श्रपूर्व 
ज्योति दीख पड़ रही थी, और वह पूरी ऊंचाई में तनी खड़ी थी । पर 
क्षण-भर बाद ही उसकी मुखमुद्रा बदल गई । व्याकुल होकर वह अपने 
चारों ओर देखने लगी । उसके मुंह पर कालिमा छा गई, उसका हृदय 
अंधकार में डूब गया और वह अचेत होकर वहीं भुमि पर गिर गई। 

वह स्वप्न देखने लगी । उसने देखा कि वह एक कब्रिस्तान में घूम 
रही है। उसके चारों ग्रोर कब्रें ही कब्र हैं और हज़ारों मुदो ने कब्रों से 
निकलकर उमे घेर रखा है । अनेक अस्थि-कंकाल ्रपनी-भ्रपन्ी कब्रों 
पर बैठे उसीकी ओर देख रहें हैं। फिर उसने देखा कि वे सब अपने 
कंकाल के लम्बे-लम्बे हाथ उठाकर एक ओर को संकेत कर रहे हैं । 
रानी ने उधर नज़र की तो उसने देखा कि उसका प्रियतम एसेक्स है। 
उसका कटा हुआ सिर उसकी हथेलियों पर रखा हुआ है और उसमें 
से खून टपक रहा है। वह सिर एकटक रानी की ग्रोर देख रहा है और 
वह बिना सिर का घड़ उसीकी ओर आ रहा है। सारे अस्थि-कंकाल 
खड़-खड़ करते हुए उसके पीछे हो लिए और नाचने लगे । वे कह रहे 
ये--भ्रा्रो, श्रामो । यहां हम तुम्हें एक नई कब्र में स्थान देंगे । 
हमारे साथ मज़े में रहना । “यहां कोई रानी एलिज्ञावेथ नहीं है जो 
तुम्हारा सिर काटने का हुनम देगी । यहीं हमारा शान्ति का भ्रमर 
राज्य है| हा, हा, हा, हा ! रानी भय से ठण्डी पड़ गई। सोते ही 

सोते उसकी चीख निकल गई। वह हरहराकर उठ बैठी । उसका 
शरीर पीपल के पत्ते की भांति कांप रहा था । कमरे में मोमबती का 
धीमा प्रकार फैल रहा था | खुली खिड़की से ठण्डी हवा के झोके 
ग्रौर ठक्‌-ठक्‌ की आवाज़ें ध्रा रही थी । मृत्यु-मंच दयार हो रहा था। 
उसने उठकर खिड़की बन्द कर दी और दासी को बुलाने को घण्टी 
की रस्सी खींची | वह आंख बन्द करके एक कुर्सी पर बैठ गई। 
दासी के श्राने पर उसने कहा, 'हम अभी लेडी एलिनर को देखना 
चाहती हैं।' दासी ने सिर भुकाया और दरवाज़ा आहिस्ता से बन्द 
करती हुई बाहर चली गई । 

एलिनर सहमती हुई आकर रानी के कदमों में लोट गई । बहुत 
देर तक तो रानी सकते की हालत में गुमसुम बैठी रही, फिर उसने 
एलिनर को उठाकर छाती से लगा लिया । दोनों नारियां रो रही थीं । 
दोनों ने प्यार का घाव खाया था । दोनों ही की वेदनाएं ग्रसीस थीं । 

बहुत देर बाद एलिनर ने बुबकियां लेते हुए कहा, “महारानी, 
दया करो, रहम करो । मुझे मरवा डालो। उसे छोड़ दो । ओ महान 
महारानी, रहम, रहम ! ' 

रानी ने भरे कण्ठ से कहा, 'रहम किसपर मेरी प्यारी एलिनर fr 

“उस भले लाडं पर महारानी, जिसकी वीरता का ताज़ा उदाहूरण 
आपको मिला है, जिसे श्रभी आपने गार्टर प्रतिष्ठा बख्शी ठे 

“उस औरत पर नहीं, जो इंगलैंड की राजराजेश्वरी है? अथवा 
उसपर भी नहीं, जिसे इंगलैंड की रानी सबसे ज्यादा प्यार करती है ?' 

ओह, महारानी, आप बड़ी दयालु हैं । आपके तो एक संकेत से 
ही बह सुन्दर लाड स्वतन्त्र वायु में सांस से सकता है ।' 

'किन्तु तुम किससे प्रार्थना कर रही हो, मेरी प्यारी ?' 

'ग्रापसे, इंगलैंड की महारानी से, जिसके तेज और प्रताप के आगे 
यूरोप का सिर झुका हुआ है !' 

ओह, अच्छा होता यह प्रार्थना तुस अपनी ही जैसी किसी दुखिया 

औरत से करतीं । उसका हृदय तुम्हारा यह आतंनाद, यह करुण विषाद 

सुनकर ज़रूर पिघल जाता । एलिञ्जावेथ यदि एक औरत होती, सिर्फ 

औरत, तो आज उसे तुम्हारे साथ श्रांसू न बहाने पड़ते, किन्तु अब्र 

तो कुछ भी आशा नहीं है । प्यारी एलिनर, तुम्हें सब्र करना पड़ेगा। 

ओर एलिज़ाबेथ को भी, जो तुमसे ज्यादा दुःखी और असहाय है ।' 
हाय महारानी, तो क्या अब कुछ भी श्राशा नहीं है ?* 

तू व्या एक ऐसी औरत को नहीं देखती जो तुझसे भी हजार 
गुना अभागिन और एकाकी है । तुझे तो इंगलैंड की महारानी का 
आसरा है, पर उस ग्रभागिनी को तो कहीं भी आसरा नहीं है । उसे 
तो भ्रकेले ही ग्रांसू पीकर रहना है।' 

'तो महारानी, क्या आप मेरे वध की उसके साथ ही ग्राज्ञा नहीं 
दे सकतीं ?' 

'मेरी प्यारी, कया इंगलेंड की महारानी इतनी मूढ़ है और उसका 
निर्णय इस कदर घृणित है ?' 

वह तो मैं नहीं कहती, महारानी ।' 

'तो मेरी प्यारी, सहन कर। एक औरत का किसी मुल्क के तख्त 
पर बैठना कितना मुश्किल है । मैं इस मुश्किल को पहले ही जानती 
थी और इसीलिए मैंने विवाह नहीं किया। कुंवारी ही रही । मैं जानती 
थी कि तख्त पर बेठकर तलवार की धार पर चलना पड़ता है। दिल 
का सौदा नहीं हो सकता । मगर मेरे भीतर जो एक कमज़ोर औरत 
बैठी थी, उसने मुझे यह दिन दिखाया ।' 

(तो क्या महारानी, कुछ भी श्राशा नहीं है?” 

“नहीं, मेरी प्यारी, बिलकुल नहीं । इंगलैंड की महारानी की आज्ञा 
पुरी होगी । इंगलेड के तस्त की शान यदि कहीं गिरी तो आगे इंगलैंड 
के इतिहास में काले ग्रक्षरों में ये शब्द लिखे जाएंगे कि आखिर तख्त 
पर एक कमज़ोर औरत ही तो थी।' 

'तो मेरी सब प्रार्थना बेकार है ?' 

“बिलकुल बेकार । रानी तुम्हारी प्रार्थना स्वीकार करने योग्य नहीं 
है, पर मेरी प्यारी, तू रानी की प्रार्थना स्वीकार करके उसपर ग्रहसान 
कर सकती है।' 

“क्या महारानी मुझसे कह रही हैं ?' 

६२ 


२ महारानी नहीं प्यारी, एक श्रौरत, महज मामूली ग्रौरत, जो 
तुझसे भी ज्यादा बदनसीव और कमजोर है । लेकिन तुझे वह प्राण 
से ज़्यादा प्यार करती है । उसका नाम है वदनसीब एलिज्ञवेथ, उस 
प्यार के नाम पर उसकी एक आरखजू पूरी कर । इस नेक काम का 
बदला तुझे ईश्वर देगा । एक तड़पती हुई ग्रात्मा तुझे आशीर्वाद देगी ।' 

'कहिए महारानी ।' 

“एक बार उसे मरने से पहले मुझसे मिला दो वहन, सिर्फ एक 
क्षण के लिए ।' र 

"प्रोह महारानी, यह ग्रसम्भव है, विलकुल असम्भव i 

'मेरी प्यारी एलिनर, अपनी रानी को उपक्कत कर i 

“महारानी, मुझपर दया कीजिए या मुझे कल्ल करा दीजिए ।' 
दुर्भाग्य है एलिनर, लेकिन तुम्हारा दोप नहीं । मैं खूनी हूं, कातिल 
हूं, तुम सच कहती हो ।' 

“महारानी', एलिनर उसके पैरों में लोट गई । 

अच्छा विदा एलिनर, तुमने एक श्रसहाय ग्ौरत का दिल तोड़ 
दिया । मैंने तो तुमसे, सिर्फ तुम्हींसे, उम्मीद की थी । इस दुनिया में 
और किसीके सामने मैं अपना हृदय तहीं खोल सकती थी । लेकिन 
खैर ! गरव तुम चली जाम्रो । लुम अपना वदला ले चुकीं, अब मुझे 
अकेला छोड़ दो । बिलकुल अकेला । 

एलिनर उठकर खड़ी हो गई । उसने आंसू पोंछ डाले और कहा, 
“महारानी, आपकी आज्ञा का पालन मैं करूंगी । मैं जाऊंगी । 

लेकिन तुम्हारी रानी इसका बदला न चुका सकेगी । इंगलैंड का 
तस्त देकर भी नहीं ।' 

'ब्रदले की बात नहीं महारानी । | आखिर मैं भी एक औरत हूं और 
दर्द की वेदना मैं समती हूं । महारानी के विश्वास को मैं व्यर्थ नहीं 
नहीं जाने दूंगी । मैं जाऊंगी।' 

“लेकिन यह बात किसीपर प्रकट न होने पाएगी ।' 

(हुवा को भी नहीं । विश्वास कीजिए ।' 

'तो जा मेरी प्यारी, ईश्वर तेरी रक्षा क्रे ।' 

एलिनर ने रानी का हाथ चूमा, ज़मीन तक कुकी और चल दी। 

वध ? सूर्योदय से पूर्व ही मेरा वध किया जाएगा । मेरा सिर 
काट लिया जाएगा । उसके लिए तैयारियां हो रही हैं । वह रह- 
रहकर राजबन्दीगुह्‌ के लोहे के सीखचों को पार करती हुई ठक्‌-ठक्‌ 
की आवाज़ आ रही है। मेरे लिए वधस्थली बनाई जा रही है। मेरा 
वध होगा, केवल वध होगा, केवल यही एक विचार मेरे मस्तिष्क में 
है । बस, वह है और मैं हुं । उसके श्रसह्य भार से विदलित । मेरी 
मेधाविनी निष्फलित बुद्धि स्त्रप्न-जगत्‌ में भटक गई है । वह एक 
काल्पनिक भ्रस्त-व्यस्त जीवन का चित्र बना रही है जिसमें सहस्रों 
स्वप्न-वासनाएं अ्रौर जीवन की कोमल भावनाएं हैं। उसमें धर्म- 
बन्धन है, यशस्विनी विजय है, जीवन और आलोक हैं और वह 
श्रनिद्य सुन्दर मुख है जो मेरा हो चुका, पर अभी मैंने उसका स्पर्श 
नहीं किया । शायद कभी न कर सकूंगा । 

कोई काले लबादे में लिपटा हुआ श्रा रहा था। कँदी उठकर 
खड़ा हो गया । लेकिन यह क्या ? यह क्या? आगन्तुक दौड़कर 
कैदी की भुजाओं पर गिर गया । कंदी ने उसे श्रंक में भर लिया । 

यह तो ग्राशा से भी श्रधिक है, मेरी प्यारी, प्राणाधिक प्रिय 
एलिनर, खूब आई । मगर रोती क्यों हो, सिसकियां मत लो । ज़रा 
मेरी ओर देखो, यहां भ्राकर तुमने मेरी मृत्यु को आशीर्वाद बना 
दिया । एलिनर ने बड़ी कठिनाई से अपने को दृढ़ किया, उसने थर्राती 
हुई वाणी से कहा, 'समय बहुत कम है । मैं बड़ी ही कठिनाई से आ 
पाई हूं । मुझे रानी ने भेजा है ।' . 

तो उन्होंने भ्रपने सारे निदंय आचरण का परिमार्जन कर लिया । 
अंतिम क्षणों में तुम्हें मेरी गोद में डाल दिया ?' 

किन्तु तुम्हें उनसे मिलना होगा । प्रियतम, वे भी मेरी भांति 
स्त्री हैं, उन्हें क्षमा करना होगा ।' 

“ओफ, क्या यह भी सम्भव है ?” 

उन्होंने अनुनय की है, प्रार्थना की है, भ्रस्वीकार न करो 
प्रियतम ।' 

एलिनर कैदी की गोद में बिखर गई । कुछ देर सन्नाटा रहा । 

ष्ठं 

















फिर एलिनर सावधान होकर खड़ी हो गई । उसने कहा, “प्रियतम, 
तुम वीर-शिरोमणि हो श्रपना श्रेष्ठ उत्सर्गे प्रकट करो । 

'ठीक कहती हो, प्रिये ।' 

'तो चलो प्यारे, राती के पास चलो, समय टला जा रहा है।' 

कुछ परवाह नहीं, आओ कुछ देर मेरे पास बैठ जाओ! ये 
अमूल्य क्षण हैं । मैं आंख भरकर तुम्हें देख लू । 

'ओफ़, पर समय कहां है ? मेंने बड़ी कठिनाई से अपने सब गहने 
श्रौर जमा पूंजी देकर पहरेदारों को राजो किया है ।' 

क्या रानी ने'* 

वे कँसे यह बात प्रकट कर सक्ती थीं ?' 

सच है । लेकिन क्या वे मेरी मृत्यु को सहन कर लेंगी ? 

“मुझे सन्देह है ।' 

लेकिन तुम ?' 

“मैं सह लूंगी । तुम्हारी मृत्यु बड़ी शानदार है। इंगलँड में इसका 
जवाब नहीं है ।' 

“शायद ।' 

“रानी से मैंने क्षमा-याचना की थी, पर उन्होंने स्वीकार नहीं 
किया ।' 

'कैसे कर सकती थीं ? वे इंगलैंड की महामहिम महारानी हैं । 
उनका कुछ कतंव्य भी है ।' 

मैं जान गई। उस कतव्य पर उन्होंने आत्मबलिदान कर 
दिया । वे तुम्हें नहीं, अपने को ही कत्ल कर रही हैं । 

'सच है । सच है । लेकिन तुम ?' 

'मेरा प्रेम उनके प्रेस के मुकाबले धूल के कण के बराबर भी 
नहीं है। मैं उनके समक्ष एक अति तुच्छ दुर्बेलहूदय स्त्री हूँ । वे तो 
उस सर्वोच्च पर्वत-्पुंग के समान हैं जिस तक पहुंचना ही दुलभ है।' 

'बिलकुल ठीक है प्रिये । तेजस्वी पुरुष के स्पर्शं करने से तो 
जलना ही पड़ता है । तो प्रिये विदा । तुमसे तो मैं अभी विदा ले लूं । 
फिर तो भ्रवसर मिलेगा ही नहीं ।' 

(विदा प्रियतम, तुम्हारे प्रेम को मैं अनमोल मोती की भांति यहां 
हृदय में धरोहर की भांति रखूंगी ।' 

“ग्रफसौस कि मैं जल्दी में कुछ भी नहीं कर सका । लेकिन मैंने 
अपनी सम्पूर्ण स्टेट तुम्हारे नाम दे दी है । रानी से कह देना ।' 

'इन बातों की चर्चा न करो, प्रियतम । अपना प्रेम रानी को दो 
और कृपा मुझे । बस । केवल इतना ही । 

“तुम धन्य हो, प्रिये ।' 

अब चलो ।' 

“चलो प्रिये ।' 


१७ 


संतरियों ने कैदी की जंजीरें खोल दीं ग्रौर बाहर चले गए। 
एक सूने और अंधेरे कमरे में रानी पत्थर की सूति के समान अचल 
बैठी थी । उसने सिर से पैर तक काले वस्त्र पहने थे । कमरा बहुत 
बड़ा था और उसमें कोई सजावट का सामान न था । रानी की आंखें 
पथरा रही थीं। वे सूजकर लाल हो गई थीं । 

'कैसा सुन्दर प्रभात है ! ' 

कैदी ने रानी को देखते ही मुस्कराकर कहा । एलिनर आंखें 
पोंछती हुई वहां से खिसक गई । कैदी की बात का उसने कोई 
जवाब नहीं दिया । “बहुत सुन्दर दिन है, है न ?” कैदी ने फिर हंस- 
कर्‌ ये शब्द कहें । वह दो कदम श्रागे बढ़ा । सुपरिचित शब्द थे । 
रानी इन शब्दों को उसके मुंह से हजार बार सुन चुकी थीं। पर 
आज ! 

“लेकिन तुम हंस रहे हो एसेक्स ? मुझे श्राप नहीं दोगे ?” 

“किसलिए महारानी ?' 

कया मैंने तुम्हारे साथ घोर दुष्कमं नहीं किया ?' 

“कौन ऐसा कहता है, उसका नाम मुझे बताग्रो और मेरी तलवार 
मुझे दो । मरने से पहले उसका सिर काटकर तुम्हारे चरणों में 
डाल दूं ।' 

“तो क्या तुम अपनी रानी को अब भी प्यार करते हो ?' 

“रानी की सैं इष्जत करता हूं । मैं उसकी राजभक्त प्रजा हूं ।' 

और एलिज़ाबेथ ?' 

उसे मैं प्राणों से बढ़कर प्यार करता ह 
मेरे हृदय की अधिष्ठात्री है ।' ः 

किन्तुबह 2 

वह भी मुझे प्यार करती है, यह जितना मुझे श्राज मालूम हरा 
उतना पहले कभी नहीं । 

'प्राणदण्ड पाकर ?' 

तो इससे क्या ? यह अंगूठी श्रभी तक मेरी उंगली में है । छीनी 
हा गई । इसपर उसका नाम अंकित है । उसने अपने हाथों मुझे 
पहनाई थी ।' एसेक्स ने ग्रंगठी चम ली । 

रानी कुर्सी से उठ खड़ी वह श्रागे वढ़ी, पर लड़्खड़ाकर 
गिर गई । कैदी ने उसे अपने भूजदण्डों में उठाकर अंक में भर लिया । 
रानी हूटी हुई पुष्पमाला की भांति उसकी गोद में बिखर गई । उसने 
दूटत स्वर में कहा, 'में जानती थी कि लुम मुके क्षमा कर दोगे ।' 

सरी प्यारी एलिजावेथ, मेरे रक्त की एक-एक बंद तुम्हें प्यार 
करती है । 

ओर यही हाल मेरा है प्रियतम । अब तुम तो चले घान से, मैं 
कैसे ग्रकेली रहुंगी ? मगर तुम तो हंस रहे हो ।' 

मेरा रोम-रोम आनन्द से भरपुर है । 

यह कसा आनन्द है प्रियतम, कया मेरे विछोह्‌ से तुम खुश हो ?' 

नहीं, इंगलेंड की राजेश्वरी के अखण्ड तेज-प्रताप से मेरा दिल 
वाग-बाग है । महारानी, तुम यदि ऐसा न करतीं तो सै तुम्हे घृणा 
करता । तुमने इंगलैंड की रानी की मर्यादा रख ली और मुझे मेरे 
जीवन की सबसे महान प्रतिष्ठा दी । 

'ओहे, तुम ऐसा सोचते हो, प्रियतम ! ” 

क्यों न सोचूं भला । कौन इंगलैड में मेरे बराबर भाग्यशाली है 
जिसने इंगलँड की रानी का प्यार भी पाया और सम्मान भी ।' 

“घातक के कुल्हाड़े को तुम सम्मान कहते हो ?' 

आज मैं कहता हूं । कल से सारी दुनिया कहेगी ।' 

"रोह प्यारे, तुम ऐसे वोर पुरुष हो, में तुम्हारी इसी वीर-मू्ति 
को हृदय में रख श्रव जीती रहुंगी । विश्वास रखो, जीते-जी मेरे हृदय 

करता रहा हुं। वह 


के सूने सिंहासन पर कोई दुसरा न आ सकेगा ।' 

“इस बात को तो सुनकर प्रिये, मैं सौ बार सिर कटा सकता हूं ।' 

“हाय प्रियतम, यह रानी होना ही मेरे दुर्भाग्य का कारण हुआ। 
काश कि मैं एक किसान की बेटी होती, तो हम-तुम किसी एकान्त 
मनोरम स्थान में आनन्द के दिन व्यतीत करते, जैसे बत्तख का जोड़ा 
आनन्द करता है ।' 

"उस तरह रहकर जीवन तो प्रिये, पशु-पक्षी और साधारण जन 
व्यतीत करते हैं । महामहिमावान पुरुष तो ऐसे ही जीते हैं जैसे इंग- 
लैंड की महामहिम महारानी ।' 

और महापुरुष ऐसी ही वीरता से मृत्यु का श्रालिगन करते है जैसे 
तुम प्रियतम ! ' 

“मुझे तो सारा बल तुम्हारे प्यार का ही है, एलिज्ावेथ ।' 

'तो विदा प्रियतम ।' 

“विदा प्रिये, चिर विदा।' 

'्लेकिन तुम एलिनर से विना मिले ही चले जाओगे ?' 

“वह तो तुम्हारी गोद में है प्रिये, मुझे उसकी कया चिन्ता || 

“तो प्रियतम, तुम्हारी जुदाई के सदमे में हम दोनों का सांभा है। 
जब तक जीती हैं तब तक !' 

“यह अधिक से भी श्रधिक है महारानी ।' 

वह मुड़ा । रानी उसके भ्रंकपाश से खिसककर धरती में गिर गई, 
फूलों के ढेर की तरह । एसेक्स के चलते हुए कदम रुक गए । उसने 
एक नज़र रानी पर डाली, जो धरती में पड़ी सिसक रही थी । हाथ . 
ऊंचा करके ज़ोर से वह चिल्लाया, “महारानी चिरजीविनी हो । इंग- 
लँड की भ्रघीइवरी चिरजीविनी हो ।' 

और बिना पीछे मुडे वह कक्ष से बाहर चला गया । दालान में 
एक वृद्ध पुरुष ने उसका स्वागत किया । वह पादरी था । उसने अपने 
नेत्र आकाश की ओर उठाकर कहा, 'पुत्र, क्या तुम तैयार हो ?' 

एसेक्स ने हंसकर कहा, 'निस्सन्देह धर्मपिता, परन्तु आप तो 
बहुत बूढ़े है मैं इस बात को भूल ही गया था कि कुछ लोग बूढ़े भी _ 
होते हैँ।' 

(पुत्र, साहस करो ।' 

दरवाजा खुला और काली पोशाक में एक लम्बे कद के श्रादमी 
ने प्रविष्ट होकर झुककर कैदी को सलाम किया । उसके हाथ में एक 
सरकारी परवाना था । उसने कहा, “श्रीमान, मैं कोर्ट आफ जस्टिस 
का मीर-मुन्शी हूं । श्रौर पब्लिक प्रोसीक्यूटर से एक सन्देश लाया हूं ।, 

“पब्लिक प्रोसीक्युटर मेरा सिर चाहते हैं न?” 

उसने ग्राज्ञापत्र पढ़ा । फिर उसने कहा, 'जब श्रापकी इच्छा हो ।' 

देर काहे की । शुभस्य शीघ्र ।' 

तो मैं श्रीमान की प्रतीक्षा में खड़ा हूं ।' 

तुम ? और भी तो हज़ारों हैं मित्र, चलो फिर ।' 

'वह छोटा-सा जुलूस ववस्थल की ओर चला । 

कत्ल का नज़ारा देखने सारा लन्दन ही इस समय सेंट जेम्स पैलेस 
पर आ जुटा था। ऐसी भीड़ मेले-तमाझों में ही इकट्ठी होती थी, 
परन्तु यह भी मेला ही थां। वधस्थल तीरंदाज़ो, गारदों और घुड़- 
सवारों ने घेर रखा था । मंच इतना नीचा था कि निकटवाले ही या 
खिड़कियों पर बैठे लोग देख सकते थे । स्त्रियां भी घड़कते हृदय से 
यह दृश्य देख रही थीं । लोग रह-रहकर महल के झरोखों को ओर 
ताक लेते थे, जहां से रानी के वघ का दृश्य देखने की लोगों को आशा 
थी । कुछ लोग कह रहें थे कि वह माफी मांग लेगा । परन्तु कुछ कह 
रहे थे कि वह भेड़िये की तरह बहादुर है, माफी नहीं मांगेगा । 

जब एसेक्स वधमंच पर आया तो लोगों में एक प्रकार की सिह- 
रन दौड़ गई । वह सिर्फ सँतीस वषं का तरुण था। शरीर से हट्टाकट्टा 
और सुन्दर था । बाल उसके बड़े सुन्दर और सलोने थे । आंखें गहरी 
काली और चमकदार थीं । यद्यपि उसका चेहरा इस समय पीला पड़ 
गया था, पर उसपर खून चमक रहा था । उसने एक बार चारों 
ग्रोर मुंह उठाकर देखा । जन-समूह को देखकर वह कुछ विचलित हुआ । 
अधिकांश दर्शक उसकी वीरता और उदारता का बखान कर रहे थे। 
इस समय कुहरा छाया हुआ था और थोड़ा-थोड़ा पानी बरसना भी 

आरम्भ हो गया था । फिर भी जिघर देखो, मनुष्यों के सिर ही सिर 
दिखाई दे रहे थे । पुरुष, स्त्रियां और बालक सभी जन भीड़ में थे । 
चारों तरफ के मकानों की खिड़कियों में नर-नारी भरे थे परन्तु रानी 
छज्जे पर नहीं थी । 

रातवाली सम्भ्रान्त मण्डली उम्दा नाइता करके खिड़की पर डटी 
थी। 

जल्लाद ने श्राकर एसेक्स के हाथ बाच्ने चाहे । पर उसने कहा, 
“इसकी कोई जरूरत नहीं है । तुम सिर्फ अपने कुल्हाड़े को ठीक रखो।' 

एक लाडं ने पास ग्राकर उससे पूछा, 'क्या आप कुछ कहेंगे ?' 

एसेक्स ने रानी की सूनी खिड़की की ओर देखा । फिर उसने 
अपना हाथ ऊंचा उठाया जिसमें रानी की दी हुई ग्रंगूठी थी । उसने 
उसे चूम लिया और तीन बार चिल्लाकर कहा, 'इंगलैड की महामहिम 
महारानी एलिज्ञाबेथ की जय, इंगलैंड की महारानी चिर जीए ।' और 
उसने अपना सिर टिकटी पर रख दिया । बाजे जोर से बज उठे श्रौर 
तभी जल्लाद का कुल्हाड़ा उसके सिर पर पड़ा । सिर कटकर टोकरी 
में जा गिरा । लाश खून में डूब गई । 

सवारों ओर तीरन्दाजों ने भीड़ को तितर-बितर करना श्रारम्भ 
कर दिया । बाद में लाश के टुकड़े-टुकड़े किए गिए । बड़े लोग ग्रंत 
तक तमाशा देखते रहे और फिर हंसी-दिललगी करते अपने घर गए । 

भारतीय जल-मार्ग के नक्शे मिलने के तीस साल बाद सन्‌ १६०८ 
में पहला अंग्रेज़ी जहाज 'हेकटर? सूरत को बन्दरगाह पर आकर लगा। 
उन दिनों सूरत का बन्दरगाह भारतीय विदेशी ब्यापार का बड़ा भारी 
केन्द्र था । जहाज का कप्तान हाकिन्स था । वही पहला झंग्रेज बच्चा 
था जिसने प्रथम वार भारत की भूमिं को स्पर्श किया । 

उन दिनों भारत में सम्राट जहांगीर तख्त पर था । हाकिन्स ने 
आगरा जाकर इंर्लिस्तान के बादशाह जेम्स प्रथम का पत्र और सौगात 
बादशाह को भेंट की । मुगल बादशाह का ऐड्वर्य और आगरा की 

बड़ी-बड़ी ग्रद्टालिकाएं, महल और शहर के ठाट-बाट देखकर उसकी 
श्रांखें चुंधिया गई । ऐसी शान का शहर उसने पहले कभी नहीं देखा 
था । न ऐसे महान बादशाह की ही उसने कभी कल्पना की थी । उसने 
दोजानू होकर मुगल-पद्धति से बादशाह को तसलीमात अर्णझ की । 
जहांगीर मे हाकिन्स की बहुत खातिरदारी की, और ग्रगरेजरों को सूरत 
में कोठी बनाने और व्यापार करने का फर्मान जारी कर दिया । 
उसने यह भी इजाज़त दे दी कि मुगल-दरबार में अंग्रेज एलची रहा 
करे । 

कुछ दिन वाद सर टामस रो को इंग्लिस्तान के बादशाह ने मुगल- 
दरवार में श्रपना पहला एलची बनाकर भेज दिया, जिसने अंग्रेज 
व्यापारियों के लिए और भी सुविधाएं प्राप्त कर लीं । उन्हें कालीकट 
और मछलीपट्टुम में भी कोठी बनाने को आज्ञा मिल गई। अंग्रेजों की 
प्रार्थना पर उसने यह भी फर्मान जारी कर दिया कि अपनी कोठो के 

अन्दर रहनेवाले कम्पनी के किसी मुलाजिम के कसुर करने पर अंग्रेज 

स्वयं उसे दण्ड दे सकते हैं । 

इस च्यायी और भावुक वादशाह्‌ को यह स्वप्न में भी विचार न 
आया होगा कि एक दिन ग्रंग्रेज़ बादशाह के उत्तराधिकारियों तक को 
दण्ड देने लगेंगे और यदि उनका विरोध किया जाएगा तो वे प्रजा का 
संहार कर डालेंगे तथा बादशाह के उत्तराधिकारी को वागी कहकर 
आजीवन कंद कर लेंगे । 

सन्‌ १६१२ में अंग्रेजों ने अपनी पहली कोठी सूरत में स्थापित 
की और स्थल-मारग सें आगरा और दिल्ली के बीच व्यापार-विनिमय 
आरम्भ किया । बाद में उन्होंने पटना और मछलीपट्टम में भी कोठियां 
स्थापित कर लीं । 

मछलीपट्टम उन दिनों गोलकुण्डा राज्य के अन्तर्गत ग्रच्छा बन्दर- 
गाह था । बाद में उन्होंने एक कोठी बालासोर और दूसरी कटक से 
पच्चीस मील दूर हरिहरपुर में खोली । बाद में विजयनगर के महा- 
राज से धरती मांगकर मद्रास में सेट जाजे का किला बनाया । मुगल- 
राज्य से बाहर अंग्रेजों का एक स्वतन्त्र केन्द्र था । उस दिनों वे पटना 
के उत्तर सिंधिया या लालगंज से शोरा नावों में डालकर लाते थे । 
रेशम और चीनी भी मोल लेकर बंगाल में लाते थे । उन्हें एक निशान 

तत्कालीन बंगाल के सूबेदार शाहज़ादा शुजा ने अपनी ओर से लिख- 
कर दे दिया था कि म्रंग्रेज प्रतिवर्ष तीन हज़ार रुपये सब तरह की 
चुंगी और अन्य करों के बदले में देते रहें, और उन्हें बंगाल में व्यापार 
करने दिया जाए। उन दिनों यूरोप से आ्रानेवाले सारे ही जहाज़ों का 
माल बालासोर ही में उतारा-चढ़ाया जाता था और हुगली बंगाल के 
व्यापार का मुख्य केन्द्र था । 


सन्‌ १८५० में वाटन ने कम्पनी के लिए बिना महसूल दिए 
बंगाल में व्यापार की ग्राज्ञा ले ली । 

सन्‌ १६५८ में जब इंगलैंड की कम्पत्ती के अधिकारियों ने अंग्रेजी 
कोठियों को नये सिरे से व्यवस्थित किया, तव ग्रंग्रेजों की सारी 
कोठियां सूरत में नियुक्त अध्यक्ष और उसकी परिषद के ग्रधीन कर 
दी गईं। केवल हुगली और मद्रास में प्रधान एजेन्सियां रह गईं । उन 
दिनों बंगाल में ग्रंग्रेजों का धन्धा मुनाफे में चल रहा था । कच्चा 
रेशम बहुतायत से मिल जाता था । भांति-भांति के रेशमी वस्त्र सुन्दर 
और सस्ते मिल जाते थे । उम्दा किस्म का शोरा भी बहुत सस्ता 
था। इंगलैंड से भेजे गए सोने-चांदी की भी भारत में अच्छी खपत थी । 
कुछ दिन बाद मद्रास के केन्द्र में एक स्वतन्त्र अध्यक्ष नियत कर उसे 
भी सूरत के समान ही एक स्वतन्त्र केन्द्र बना दिया गया और बंगाल 
की सब कोठियों को मद्रास के भ्रधीन कर दिया गया। श्रब बंगाल में 
अंग्रेज़ों का व्यापार तेज़ी से बढ़ रहा था । उन दिनों डेढ़ करोड़ पोण्ड 
मूल्य का माल बंगाल से बाहर भेजा जा रहा था । 

१६६१ में चाल्सं द्वितीय ने कम्पनी को भारत में भ्रपना सिक्का 
चलाने, रक्षा के लिए फौज रखने, किले बनाने और आवश्यकता हो 
तो लड़ाई लड़ने के भी अधिकार दे दिए । यह एक चमत्कारिक बात 
थी कि जिस भारत से इंगलेंड के राजा का कोई सम्बन्ध ही न था, 
उससे व्यापार करनेवाली इस कम्पनी को वह ये राजनीतिक भ्रधि- 
कार दे रहा था, जो आगे उसे अपना साम्राज्य स्थापित करने के 
काम आएं । 

अब हुगली केन्द्र के श्रघीन ढाका और मालवा की कोठियों की भी 
स्थापना हो गई थी । इन दिनों रेशम की रंगाई सीखने इंगलेण्ड से 

बहुत श्रादमी बंगाल में आ रहे थे। समुद्र के मुहाने से हुगली तक गंगा 
में ग्राने-जाने का मार्ग ठीक करने के लिए श्रंग्रेज्ों ने एक नाविक-दल 
बनाया था गौर अब ग्रंग्रेजी जहाज बंगाल की खाड़ी से होते हुए गंगा 
में ऊपर तक आ रहे थे । 

परन्तु श्रव बंगाल के स्थानीय अधिकारी बहुत वांघलेवाजी 
करते थे। यह घांघलेबाजी जैसे सबके लिए थी, वैसे ही अंग्रेज़ों के 
लिए भी थी। वे दूसरों की भांति अंग्रेजों से भी बहुत-सा रुपया वसूल 
करते थे और उनके व्यापार में बाधा डालते रहते थे | वे बहुबा 
अंग्रेज़ी कम्पनी की नावों को रोककर उनमें रखा हुआ सारा माल जब्त 
कर लेते थे। शाहज़ादा शुजा से जो इकरार हुआ था, अब उसकी 
ग्रान नहीं मानी जाती थी और अंग्रेजों से सारे माल पर चुंगी वसूल 
की जाती थी । इसके अतिरिक्त राहदारी, पेशकश, मुंशियाने के हक 
का रुपया भी वसूल किया जाता था। फरमाइश करके प्रान्त का सूबे- 
दार जो माल मंगाता था उसका रुपया नहीं दिया जाता था। बहुधा 
ऐसा होता था कि बंगाल का सूबेदार शाइस्ताखां और शाहजादा अजी- 
मुझ्शानखां तथा अन्य उच्च मुगल अधिकारी वहां से गुजरनेवाले माल 
की बंद गांठ को खोलकर अपनी पसंद का माल निकाल लेते थे और 
अपनी इच्छानुसार उचित से बहुत कम उसका मुल्य चुकाते थे । 
शाहजादा ग्रजीमुश्शान ने तो यह बंधा बना लिया था क्रि बरक 
कम कीमत में माल लेकर उसे बाजार में पूरी कीमत में बेच देता 
था । इस प्रथा को 'सौदा-ए-खास' कहते थे । 

चुंगी और लूट-खसोट से बचने के लिए अंग्रेजों ने बहुत हाथ-पैर 
मारे । शाइस्ताखां को बहुत रुपया भी देना चाहा, पर नतीजा कुछ 
भी नहीं निकला । तब अंग्रेजों ने भारतीय शासकों का आसरा छोड़ 
अपनी ही ताकत के बलबूते पर अपनी रक्षा का प्रबन्ध किया । उन्होंने 
निश्चय कर लिया कि किसी सुविधापूर्ण भारतीय तट को जीतकर 
प्रपना स्वतन्त्र किला बनाया जाए, जिससे उनके व्यापार में कोई छेइ- 
छाड़ न हो। 

श्राक्रमण किया कि गार्रावों में बैठे हुए माघ दहशत के मारे नावें 
छोड़ समुद्र में कूद पड़े । गुर्राबों पर मुगलों ने अधिकार कर लिया । 
माघ भाग खड़े हुए । किन्तु अराकानियों के बड़े-बड़े जहाज हुरला की 
खाड़ी से निकलकर अब खुले समुद्र में श्रा गए थे । श्रब कड़ा मुका- 
बिला होने लगा। मुगल गोलियां बरसाते ग्रागे बढ़ रहे थे, और ग्ररा- 
कानी उनका जवाब देते हुए पीछे हट रहे थे । इसी प्रकार कर्णफूल 
नदी का मुहाना आ गया । मुहाने में घुसकर श्रराकानियों ने चटगांव 
से लेकर नदी की मंझवार में स्थित एक टापू तक अपने सब जहाजों 
को एक कतार में खड़ा करके मोर्चा बनाया था । इस नदी के किनारे 
पर उन्होंने बांसों के तीन बाड़े बनाए थे । इब्नसऊद ने स्थल-मार्ग 
से हमला करके बाड़ों पर कब्जा कर लिया और नदी में बलात्‌ घुस 
गया और अराकानियों पर टूट पड़ा । चटगांव के किले से मुगलों पर 
गोले वरस रहे थे । पर इब्नसऊद ने भीषण ग्राक्रमण किया अंत में 
श्रराकानी भाग खड़े हुए । कुछ मार डाले गए, कुछ केद हो गए । उनके 
१३५ जहाज इनके हाथ लगे। बाद में चटगांव के किले पर भी इब्नसऊद 
ने श्रधिकार कर लिया । इसके वाद ही फरहादखां के मातहत मुगल फोजें 
घने जंगलों में होती हुई चटगांव जा पहुंची । माघ राह-बाट के नाके 
छोड़-छोड़कर भाग गए । फरहादखां ने विजयी सेनापति की भांति 
किले में २६ जनवरी, सन्‌ १६६६ को धूमधाम से प्रवेश किया । ्ररा- 
कानी समुद्री डाकू कैद कर लिए गए और हज़ारों बंगाली किसान, 
जिन्हें वे गुलाम बना ले गए थे, वे मुक्त कर दिए गए । स्वतन्त्र हो 
स्वदेश को लौट पड़े । चटगांव में मुगल थाना स्थापित कर दिया 
गया और एक मुगल फौजदार के अधीन वह प्रान्त बना दिया गया । 
चटयांव का नाम बदलकर इस्लामाबाद रख दिया गया । 

_ जिस दिन इंगलेंड का वादशाह जेम्स द्वितीय बेत से पीटे हुए 
कुत्ते की भांति दुम दबाकर इंगलैंड से भागा, उसी दिन तीन अंग्रेज 
हुगली के बाज़ार में जबरदस्ती घुस आए । उन दिनों बादशाह औरंग- 

ज़ब का मामू नवाब शाइस्ताखां बंगाल का हाकिम था । वह अंग्रेजों 
की श्राए दिन की बदमाशियों से तंग था और इण्डिया कम्पनी को 
नीच, झगड़ालू लोगों श्र जुश्रा-चोरों की जमात कहा करता था । 
सन्‌ १६३४ में वादशाह्‌ शाहजहां ने पुर्तगालियों को बंगाल से निकाल 
कर अंग्रेजों को बंगाल में तिजारत करने की आज्ञा दी थी । परन्तु 
उन्हें हगली तक जहाज लाने की इजाज़त नहीं थी । हुगली से बहुत 
नीचे पिपली में श्राकर उनके जहाज रुक जाते थे । हुगली के बाज़ार 
में श्राने की अंग्रेजों को सख्त मुमानियत थी । क्योंकि बाजार में आकर 
ये लोग ग्रन्धेरगदी मचा देते थे । इनमें सदाचार नाम की तो कोई 
चीज़ ही नहीं थी । वे विना ही सरकारी चुंगी श्रदा किए और लोगों 
को उनके माल का दाम चुकाए माल ले भागते थे । इसलिए नवाब 
शाइस्ताखां ने इन उठाईगीरों को बाजार में आने देने की सख्त मनाही 
कर दी थी और हुक्म था कि यदि कोई अंग्रेज़ बाज़ार में घूमता देखा 
जाए तो उसे फौरन गिरफ्तार कर लिया जाए । 

तीनों अंग्रेज शराब पीकर बाज़ार में घूमने और हुद॑ग करने लगे। 
जब उन्हें गिरफ्तार किया जाने लगा तो वे तलवारें ले-लेकर पिल 
पड़ । वास्तविक बात तो यह थी कि वे झगड़ा करने के इरादे से ही 
ग्राए थे । परन्तु लड़ाई में वे घायल हुए और गिरफ्तार हो गए । 
शाही सिपाही उन्हें रस्सियों में बांधकर हुगली के फौजदार के पास 
ले चले । इसपर कप्तान लेस्ली, जो निकट ही छिपा खड़ा था, अपने 
सिपाहियों को लेकर शांही गारद परदूट पड़ा । पर उसके कई आदमी 
मारे गए और वह भाग खड़ा हुआ । कैदियों को झाही गारद ने लाकर 
फौजदार के सामने पेश किया । फौजदार ने उन्हें अपने घर से सटे 
हुए कैदखाने सें बन्द कर दिया । पर उसी शाम को अंग्रेजी छावनी 
से सैनिक सहायता लेकर कर्नल लेस्ली फिर शहर में घुस. आया । 
उसने फौजदार के मकान को लूटकर उसमें आग लगा दी । हुगली 
का बाज़ार लूट लिया । उसी दिन रात के समय अंग्रेजों के जहाज 
भी हुगली में घुस आए भौर वहां लंगर डालकर पड़े हुए एक शाही 
जहाज़ श्रौर उसके मालमते पर कब्जा कर लिया। लूटमार कर और 
सत्र माल-मता लेकर अंग्रेज हुगली से चल दिए श्रौर 'सुतनती' में 
आकर ठहरे, जहां वर्तमान कलकत्ता बसा हुआ है । 

नवाब ने सुना तो आगबबूला हो गया । वह सख्त आदमी था, 
पर रियाया का उसे खयाल भी बहुत था । उन दिनों बंगाल में उसके 
हुक्म से रुपये का श्राठ मन चावल विकता था | उसने अंग्रेजों को 
दण्ड देने को फौज भेजी । कुछ लड़ाई हुई। अंग्रेज़ों ने मटियाबुर्ज के 
पासवाले नमक के झाही गोदामों में आग लगा दी और वर्तमान कल- 
कत्ता के दक्षिण-पूर्व में, जहां आजकल 'गार्डन रीच' है, बने हुए थाना- 
शाही किलों पर श्राक्रमण कर दिया । उनके जहाज़ गंगा में ग्रागे बढ़ 
आए और उन्होंने हिजली टापु पर अधिकार कर लिया । इसके बाद 
बंगाल की खाड़ी में अपनी समूची जल-थल-सँन्य को एकत्र कर युद्ध 
को सन्नद्ध हो बैठे । 

शाइस्ताखां को बहुत गुस्सा राया । उसने सिपहसालार ग्रब्डुल- 
समदखां को बारह हज़ार सेना लेकर इन लुच्चों की जमात को हिजली 
से मार भगाने को भेज दिया । थोड़ी ही लड़ाई हुई और अंग्रेज श्रपनी 
सब तोपें, साथ का सब सामान, सारा गोला-बारूद लेकर श्रपने झण्डे 
उड़ाते श्रोर बाजा बजाते हुए हिजली का किला खाली करे चल 
खड़े हुए । उन दिनों मुगल-रणनीति ऐसी ही निस्तेज हो चली थी । 
साहसिक यूरो पियनों की रणनीति के सामने उनकी भारी संख्या भी वेकार 
साबित होती थी । 

इसके बाद कारनाक एक डेपुटेशन के साथ झाइस्ताखां की सेवा 
में उपस्थित हुआ । दाइस्ताखां अ्रंग्रेज़ों से बहुत नाराज़ था। वह उनकी 
कोई वात सुनना नहीं चाहता था । परन्तु जब कारनाक ने बहुत 
खातिर-खुशामद की, तो शाइस्ताखां ने उसके मण्डल से मुलाकात की 
और कहा, 'भ्रव तुम हमसे क्या उम्मीद करते हो ?! 

हुजूर, हम लोगों के साथ हद दर्जे की ज्यादती और वेइन्साफी 
की गई है, हमारा इन्साफ होना चाहिए ।' 

'लिकिन तुम लोग जो जुझा-चोरी करते हो, रियाया को लूटते 
हो ? हमारी सरकार से बगावत करते हो?! 

तो हुजूर, हमारी छानबीन की जाए । हम तो निहायत अदब से 
सरकारी कौल-करारों की याद दिलाने हुजूर की सेवा में हाज्िर आए 

| १ 
'कंसा कौल-करार ?' 

"हुजूर, बंगाल के विगत सुवेदार शाहजादा शुजाउदौला ने निडिचत 
कुल मिलाकर केवल तीन हजार रुपये लेकर लाए हुए सारे माल की 
ग्रसल कीमत पर से हमेशा के लिए चुंगी देने की छूट दे दी थी ।' 

लेकिन शाहजादा शुजा सिर्फ एक सूबे के सूबेदार ये । अपनी 
सूबेदारी के दौरान में यदि उन्होंने किसी एक तिज्चारती गिरोह का 
रियायत करके और सिर्फ थोड़ा-सा रुपया लेकर ही खास सुविधा दी 
थी तो उनके वाद होनेवाले सूबेदार के लिए शुजा का वह निशान 
उस वक्‍त तक तसलीम नहीं किया जा सकता, जब तक कि उसमें दी 
गई शर्तें बादशाह मंजूर फर्माकर शाही ऐलान न कर दें । बस, तुम्हारी 
अर्जी हम मंजूर नहीं फर्मा सकते ।' 

'लेकिन हुजूर, हजरत बादशाह सलामत ते भी एक फर्मान हमें 
इनायत किया था, जिसकी मंझा यह थी कि सूरत की बन्दरगाह में 
एकबार चुंगी चुका देने के बाद हिन्दुस्तान के किसी भी हिस्से में 
विना कोई कर चुकाए या चुंग दिए अंग्रेज बेर क-टोक व्यापार कर 
सकते हैं । 

'सरासर तुम्हारी यह मांग बेजा है। उस वक्‍त सिर्फ सूरत के 
बन्दरगाह पर ही तुम्हारे जहाज आते थ्रे। और वहीं से तुम्हारा माल 
लक्की के रास्ते ग्रागरा, दिल्‍ली, पटना, मुंगेर तक आता था। 
मगर अब तो तुम्हारे जहाज सीघे वालासोर में आते हैं! इसके 
अलावा मद्रास और मछलीपट्टम में भी तुम्हारे जहाज सीबे आते हैं, 
जो शाही इलाका नहीं है । शाही फरमान का यह मंशा न था कि 
तुम इंगलैंड व चीन से सूरत तक होकर सीधे बंगाल जातेवाले दूसरे 
माल पर भी चुंगी न दो । तुम्हारी यह मांग भी तुम्हारी चालाकी 
की दलीलों के बावजूद मानी नहीं जा सकती । क्योंकि ऐसे माल पर 
जो सूरत के रास्ते नहीं श्रा रहा हो, सूरत में कोई चुगी नहीं वसूल 
की जाती ।' 

तब अंग्रेज एलची ने खींभकर दूसरी ज्यादतियों श्रौर लूट-खसोट 
का जिक्र किया । बूढ़े सूबेदार ने हुंसकर कहा, 'पहले लुम सब फिरंगी 

खुद सचाई और ईमानदारी से अपना कारोबार करो और सरकारी 

गंगी श्रौर कर अदा करो । रियाया पर मनमानी लूट च करो और 

हमारी फर्मावरदार रियाया की तरह हिन्दुस्तान में रहो, तो तुम्हारी 

सब तकलीफों पर हम गौर फर्माएंगे ।' 

इस पर कारनाक और उसके साथी बहुत रोए-गिड़गिड़ाए । अन्त 
में बहुत लानत-मलामत के बाद शाइस्ताखां ने उन्हें वतमान कलकत्ता 
से बीस मील दक्षिण 'उलुवेरिया' नामक स्थान पर किला बनाने और 
हुगली में ब्यापार करने की फिर आज्ञा दे दी । 

अ्रब अपना मतलब साधकर कारनाक अपने जहाजं के साथ लौट 
श्राया श्रौर उसने 'सुतनती में पड़ाव डाल दिया । 

अगले वर्ष कप्तान हीथ इंगलैंड से आया । कारनाक के स्थान 
पर वह बंगाल का एजेण्ट बना । उसने वहां की मलेरियल आबोहवा 
से घबराकर तथा श्रौर कई बातों पर विचार कर बंगाल की कोठियां 
बन्द कर वहां से चल देने का निश्चय किया । उसने पुराने बालासोर 
के मुगल किले पर हमला किया । बाद में नए बालासोर पर भी 
कब्जा कर लिया और सारे बंगाल के आयोजन समाप्त कर मद्रास 
भाग गया । 

परन्तु सन्‌ १६६० में कारनाक फिर मद्रास से सुतनती पहुंचा । 

उसके पास वज्ञीरेआज़म के हाथ का लिखा बंगाल के दीवान के 
नाम एक शाही हस्व-उल-हुक्म था जिसमें लिखा हुश्रा था कि ग्रंग्रेजों 
को चुंगी और दूसरे करों के बदले तीन हज़ार रुपये सालाना देते रहने 
पर उन्हें बंगाल में बिना रोक-टोक व्यापार करने की इजाज़त दे दी 


जाए । फिर वह सुतनती गांव धीरे-धीरे बढ़कर प्रन्ततः ्राज का विराट 
कलकत्ता बन गया । a 

सितम्बर, सन्‌ १६९५ में प्रसिद्ध अ्रंग्रेज़ समुद्री डाकू हेनरी ब्रिज- 

मैन ने जो एलोरी के नाम से प्रसिद्ध था, 'फतेहमुहम्मद' नामक बहु- 

मूल्य व्यापारी सामान से लदा हुआ जहाज लूट लिया । यह जहाज़ 

सुरत के प्रसिद्ध व्यापारी भ्रब्दुलगफूर का था । अभी इस घटना को 

कुछ ही दिन हुए थे कि उसने एक दूसरा जहाज 'गंज-ए-सवाई? नाम 

का लूट लिया । यह जहाज बहुत-से हज के यात्रियों और व्यापारी 

माल को लेकर मक्का जा रहा था । मोखा से लौटते हुए बम्बई शोर 
` दमन के बीच एलोरी ने कुछ भ्रन्य लुटेरे जहाज़ों के साथ उसे जा 
, घेरा और दवादब गोले बरसाने शुरू कर दिए । जहाज में राग लग 
। गई और डाकू उसमें कूद पड़े । तीन दिन तक वे जहाज को निर्द्नद्र 
लूटते रहे । बहुत-से हज-यात्री मार डाले गए । बहुतों की भयानक 
दुर्दशा हुई । श्रपने जुटे हुए यात्रियों को लेकर अत्यन्त जीण-शीणे हालत 
में जहाज़ सुरत के बन्दरगाह में लौट ग्रावा । 
जहाज़ के यात्रियों ने जब अपने ऊपर अत्याचार के रोमांचकारी 
वर्णन किए तो सूरत के मुसलमानों का खून खौल उठा । उन दिनों 
` सुरत का फौजदार एतमादखां अंग्रेज़ों का दोस्त था । उसने कुछ 
% मुसलमान ले उस समय तो अंग्रेजों की रक्षा कर ली, पर इन लुटे- 
। पिटे हाजियों तथा सुरत के मुसलमानों ने इस्लामनगर जाकर बाद- 
शाह के सामने अपने ऊपर फिरंगी डाकुश्रों के अत्याचार की पूरी 
कहानी कह सुनाई । 
शाही झण्डेवाले जहाज के जूटे जाने श्रौर हज के पवित्र यात्रियों 
पर किए अत्याचार और घम-बावा से औरंगजेब अत्यन्त क्रुद्ध हो गया 
। और उसने सूरत के सब अंग्रेजों को केद करने का हुक्म दे दिया । 
j औरंगजेब के चिढ़ने और गुस्सा करने का एक कारण यह भी था 
| कि वह एक बार इन फिरंगियों की हरकत को माफ कर चुका था । 
| उस समय भारत की सब म्रंग्रेज़ कोठियों का संचालक सर जान चाइल्ड 
, था। वह सूरत से बम्बई भाग गया और शाही फोजों से लड़ने की 
तैयारी कर रहा था । इसपर सुरत के मुगल फोजदार ने सूरत की 
$ अंग्रेज़ी कोठी पर चारों ओर से घेरा डाल दिया और कोठी की परि- 
षद्‌ के श्रध्यक्ष बैंजिमन हेरिस और उसके सहायक सेम्युएल एनस्ले 
को, उसके सब ग्रंग्रेज साथियों तथा उनके साथी भारतीय दलालों को 
' कैद कर लिया तथा कोठी के बाहर फौज का घेरा डाल दिया । 
सर जान चाइल्ड एक जहाज़ी बेड़ा लेकर सुवाली पहुंचा, और 
* सुरत के फौजदार को अंग्रेजों की शिकायत की सूची भेजकर अंग्रेजों 
के विशेषाधिकार की पुष्टि की ! साथ ही अधिकारों को बढ़ाने को 
/- मांग की । फौजदार ने सुवाली पर सेना भेज दी । लड़ाई हुई, सर 
जान निकल भागा और उसने सूरत फेपास बहनेवाली नदी का मुहाना 

बन्द कर दिया तथा जहाजी बेड़े में समुद्री-तट का चवकर लगाकर | 
बहां के सारे ही भारतीय जहाज़ों पर अधिकार कर लिया । 

इसके जबाब में फोजदार ने सूरत के सारे अंग्रेज कैदियों के पैरों 
में भारी-भारी बेड़ियां डाल दीं, और उसी हालत में उन्हें सोलह महीने 
बिताने पड़े । इसी बीच मुगल जल-सेना के शाही नायक जंजीरा के है 
सिद्धी ने बम्बई पर हमला बोलकर वहां के बाहरी भागों पर अघिः 
कार कर लिया । बम्बई के ग्रंग्रेज एक किले में घिर गए । किले को 
शाही सेना ने घेर लिया । अन्त में हारकर सर चाइल्ड ने अबुहममं- | 
चारों को औरंगजेब की सेना में भेजा और दया-याचना की । डेढ़ लाख | 
रुपया जुर्माना देने श्रौर लूटा हुआ सारा माल वापस लौटाने पर अंग्रेज़ों | 
को छुटकारा मिला और फिर व्यापार करने की उन्हें श्राज्ञा मिल गई । % 

इस बार वह बुरी तरह क्रुद्ध हो उठा था। केंद में पड़ा हश्ना | 
एनस्ले बारम्बार बादशाह की सेवा में श्रर्जी भेजता रहा । उसने कसमें 
खाकर कहा कि गंज-ए-सवाई की लूट में अंग्रेजों का कुछ भी हाथ नहीं ' 
है । उधर बम्बई का गवर्नर सर जान गामर वारम्वार बादशाह से; 
्रग्रेजों को छोड़ देने और न्याय करने पर जोर दे रहा था । परन्तु 
बादशाह समुद्र की इस डाकेजनी को सर्वथा खत्म कराना चाहता था। | 
डच लोगों ने अवसर पाकर वादश्ञाह से प्रस्ताव किया कि यदि उन्हें | 
साम्राज्य में व्यापार का एकाधिकार दिया जाए तो वे हिन्द महासागर | 
को डाकुम्रों के इस गिरोह से पाक-साफ कर सकते हैं और मक्का जाने- | 

| 





वाले तीर्थ यात्रियों की सुरक्षा की भी जिम्मेदारी ले सकते हैं । पर 
बादशाह ने स्वीकार नहीं किया । \ 

सूरत के फौजदार ने एनस्ले रो कहा कि या तो ग्रंग्रे शाही | 
जहाज़ों की समुद्री डाकुओं से सुरक्षा के प्रतिज्ञा-पत्र पर हस्ताक्षर कर | 
दे, नहीं तो दस दिन के भीतर भारत को छोड़कर सब प्रंग्रेज़ चले | 
जाएं । बादशाह ने डच और फ़ांसीसियों को भी यही हुक्म जारी कर 
दिए । एनस्ले ने कहा कि यदि बादशाह अंग्रेजी कम्पनी को प्रतिवर्ष | 
चार लाख रुपये दे तो वे यह ज़िम्मेदारी ले सकते हैं । | 

अन्त में बादशाह ने कुछ रुपये देना स्वीकार कर लिया और 
एनस्ले ने प्रतिज्ञापत्र पर हस्ताक्षर कर दिए । इसपर संब अंग्रेज कैद 
से छोड़ दिए गए । 


८२ 


तब ग्रंग्रेजों ने एक जहाज 'एडवांचर' नाम का अच्छी तरह युद्ध- 
सज्जा से सज्जित किया और इसे हिन्द महासागर से सारे समुद्री 
डाकुश्रों को मार भगाने का काम सौंप दिया । विलियम किड इस 
जहाज़ का कप्तान बनाया गया । पर कालीकट पहुंचकर किड स्वयं 
एक समुद्री डाकू बन गया । और भी अनेक उपद्रवी अंग्रेज उसके दल 
में मिल गए । उन्होंने ईस्ट इण्डिया कम्पनी के ही कई जहाज लूट 
लिए । फिर उसने एक बड़ा व्यापारी जहाज़ कदा मरचेंट लूट लिया 
जो भ्रमर मुखलिसखां का था । इसी समय डच डाकुग्रों ने सूरत के 
प्रसिद्ध व्यापारी हसनखां का एक माल से भरा हुआ जहाज लूट लिया, 
जिसमें कोई चौदह लाख के मूल्य का माल भरा था । बादशाह ने 
सूरत के फौजदार को श्रादेश दिया कि डच, फ्रेंच और अंग्रेज़ तीनों 
ही पर इस डकैती का दायित्व है । अतः तीनों ही राष्ट्रों के व्यापारी 
मिलकर चौदह लाख रुपये दें। नहीं तो सबको कैद कर लिया 
जाए ! 

भ्रन्त में समुद्री डाकुओं 






वचन दिया और इस आदेश के प्र त 
परन्तु इसके थोड़े ही दिन वाद फिर एक जहाज लूट लिया गया 
जिसपर सूरत के फौजदार ने यूरोपियन कम्पनी के सारे ही युरोपीय 
और भारतीय दलालों को गिरफ्तार कर लिया । अंग्रेज और डचों से 
तीन-तीन लाख रुपये वसूल किए, तब उन्हें छोड़ा । परन्तु इसके तुरन्त 
बाद ही डच डकेतों ने मक्का से लौटनेवाले हज-यात्रियों का एक जहाज 
फिर लूट लिया और सब हज-यात्रियों को कैद वार लिया, जिनमें 
प्रसिद्ध संत नूरउलहक और फस्थ-उल-इस्लाम भी थे । यह बादशाह 
को एक चुनौती थी । श्रन्त में बादशाह ने हर्जाते की शर्त रह करके 
इन कैदियों को छड़वाया । इसी समय बूढ़ा आलमगीर मर गया । 
मुगल-तख्त डगमगा गया और समुद्री कुत्तों को अपने शिकार पर हाथ 
साफ करने की खुली छुट्टी मिल गई । 
दि जत्र इम सफेद आततायी लुच्चों की जमात 
ना उल्लू सीधा करने में लगी हुई थी । 

सन्‌ १७५० ई० के अक्तूबर में चौबीस वरस का एक तरुण 
कलकत्ता आया । दस महीने रात-दिन उसने जहाज में यात्रा की थी। 
वह एक दुबला-पतला बीमार-सा युवक था । उन दिनों कलकत्ता का 
फोर्ट बिलियम नाममात्र का ही फोट था। वास्तव में वह एक साधा- 
रण इकमंजिली इमारत थी, जिसके चारों ओर खूब फैला हुआ मैदान 
था, जिसमें अनेक प्रकार के व॒क्ष लगे हुए थे, जिनसे कोठी ढक-सी 
गई थी । कोठी की गच कच्ची थी, ग्रौर छतों से पानी टपकता था। 
इसी कोठी में उन दिनों ईस्ट इण्डिया कम्पनी का दफ्तर था । दफ्तर 
का व्यापार-सम्बन्धी सब काम-काज, हिसाव-किताब यहां होता था । 
खरीद-फरोख्त यहां नहीं होती थी । यहां केवल खरीद-फरोख्त का 
बही-खाता ही रहता था। 

माल की खरीद हुगली और कासिम वाज्ञार की कोठियों में होती 
थी भ्रौर भारत से जानेवाले माल का लदान बालासोर के बन्दरगाह 
से होता था। वहीं विलायत के माल से भरे हुए जहाज उतरते भी 
थे । माल सीवा हुगली या कासिम बाज़ार की कोठियों में पहुंचाया 
जाता था, परन्तु लेखा-जोखा कलकत्ता की इस कोठी में होता था, जिसे 
फोट विलियम कहते थे । 

उन दिनों बंगाल में अंग्रेजों का व्यापार धड़ल्ले से चल रहा था। 
खांड यहां बहुत अच्छी जाति की उत्पन्न होती थी । उसकी यूरोप- 
भर में मांग थी। इसके बाद रुई और रेशम का उत्पादन वहां इतनी 
अधिकता से होता था कि इन दोनों चीज़ों का बंगाल--केवल भारत 
ही का नहीं सारे युरोप का--गोदाम कहा जाता था। रुई के महीन, 
मोटे, सफेद, रंगीन, छपे हुए वस्त्रों का ढेर बाजारों में लगा रहता 
था और उनके खरीदारों के ठठ बाज़ार में लगे रहते थे; जिनमें बहु- 
तायत ईस्ट इण्डिया कम्पनी के देशी और ग्रंग्रेज एजेण्टों की होती थी । 
कम्पनी इन कपड़ों का बहुत भारी निर्यात जापान और यूरोप को 
करती थी । सूती कपड़ा बहुतायत से लाहौर ्रौर काबुल होता हुआ 
रूस तक जाता था । रेशम और रेशमी कपड़े का भी यही हाल होता 
था । यद्यपि बंगाल का रेशम उतना अच्छा नहीं होता था जितना 

ईरान, शाम, सदा और वेरुत का । परन्तु यहां रेशम सस्ता बेहद था । 
उसमें से यदि अच्छा रेशम छांट लिया जाए और उसे अच्छी तरह 
साफ किया जाए तो उससे बहुत नफीस कपड़ा बनता था । इन दिनों 
सात-ग्राठ सौ आदमी ईस्ट इण्डिया कम्पनी के कासिम बाजार के 
कारखाने में काम कर रहे थे। डचों के कारखानों में भी इतने ही 
आदमी थे । बंगाल में शोरे की बहुत बड़ी मण्डी थी । शोरा बहुत 
भारी मात्रा में पटना के रास्ते यूरोप और अन्य देशों को जाता था। 
इसके अतिरिक्त गोंद, श्रफीम, मोम, कस्तूरी, पीपल और अनेक ओषः 
धियों की भी यहां अच्छी मण्डी थी । घी को यूरोपियन तुच्छ नज़र से 
देखते थे, परन्तु घी भी बहुत मात्रा में विदेश जाता था । 

बंगाल के मुरब्बे भी बहुत प्रसिद्ध थे यूरोप के लोग इन मुरब्वों 
को बड़े चाव से खाते थे । पुर्तगाल के लोग मुरब्वा बनाने में एक ही 
थे, वे बहुत बढ़िया मुरब्ये बनाते थे । पोर्चगीजों का मुरब्बे का व्यापार 
हुगली, ढाका, मुशिदाबाद में खूब होता था । वे लोग चकोतरों का 
मुरब्वा, जिल्हे श्रंग्रेज बहुत पसन्द करते थे, निहायत बढ़िया बनाते 
थे । फिर आम, अनन्नास, सेव, आंवला जो भारत के प्रसिद्ध फल थे, 
उनके मुरब्बे तया नींबू और अदरक का सुरब्बा ऐसा बनाते थे, कि 
उन दिनों उनके बिना किसी झानदार यूरोपियन की टेवल अधूरी ही 
रह जाती थी। 

गेहूं यद्यपि बंगाल में नहीं होता था, और बंगाली चावल ही 
खाते थे, परन्तु गेहूं यहां बहुत सस्ता बिक्रता था । उससे डच, अंग्रेज 
और पोर्चुगीज् बिस्कुट और पाव रोटियां बनाते थे, उनकी भी काफी 
खपत थी । इन सब पदार्थों के उत्पादन का प्रधान केन्द्र हुगली था । 
यहां बहुत-से अ्रंग्रेज, दोगले पोर्चुगीज तथा अन्य ईसाई, जिन्हें डचों 
ने अन्य उपनिवेशों से निकाल दिया था, आ बसे थे और ये ही धन्वे 
करते थे । इस समय केवल हुगली में आठ-नो हज़ार यूरोपियन रहते 
थे तथा समूचे बंगाल में उनकी संख्या पच्चीस हजार थी । इनमें 
वेजेसोइट और अगस्टियस पादरी भी थे जो ईसाई धर्म का प्रचार 
करते और ईसाइयों की संख्या बढ़ाते जा रहे थे । इन्हीं सब बातों 
को सुत-सुनकर और ललचाकर भाग्योदय के सपने देखता हुआ यह 
तरुण अंग्रेज इतनी लम्बी यात्रा करके कलकत्ता में श्राया था । 

इन दिनों भारत और यूरोप में फ्रेंच संघर्ष चल रहा था । भारत- 
स्थित फ्रेंच गवर्नर डप्ले ने भारतीय साम्राज्य के सपने देखने आरम्भ 
कर दिए थे । चेष्टा भी की थी, इसीसे अंग्रेजों को विवश लाभ का 
घन्धा छोड़कर उनके विरुद्ध शस्त्र ग्रहण करना पड़ा था। इसलिए 
फोर्ट विलियम की इस कोठी को संगीन वनाया जा रहा था। हज़ारों 
मजदूर इनकी सफीलें वना रहे थे । तथा बुजियों को पुख्ता करने में 
लगे हुए थे । 

तरुण घृम-फिरकर यह सब देखता हुआ कोठी के भीतर घुस 
गया । वहां एक कलक से उसने सेक्रेटरी का कमरा पूछा और उसके 
सामने जा खड़ा हुआ। 

सेक्रेटरी एक बूढ़ा और चिड़चिड़े मिजाज का अंग्रेज था । वह 
रिश्वती और लालची भी था । पहले वह फौज में कोई अ्रफसर था, 
वहां से इसी दोष में निकाल दिया गया था । पर्छु उसका यह धधा 
तो यहां भी जारी था । उससे लोगों की नस दबती थी । इससे लोग 
रिइ्वतें दे-देकर ही काम निकालते थे । उन दिनों रिश्वत और घूस- 
खोरी श्राम वात थी । इसीसे वह हर किसी गरजू से रुखाई से बात 
करता था । मुद्ठी गमं होने पर नमं हो जाता था। सेक्रेटरी ने उसे 
घूरते हुए कहा, कौन हो और क्या चाहते हो ?” 

तरुण ने जवाब न देकर एक खत उसे पकड़ा दिया । खत मद्रास 
के गवर्नर का था, जिसमें उसे कोई कलर्की की नोकरी देने की सिफा- 
रिश की गई थी । सेक्रेटरी के पास ऐसे खत आते ही रहते थे। उसने 
तरुण से कहा, तुम्हारे पास यह खत ही हैं या और भी कुछ है ? 

'यह दोस्ती का हाथ है, उसने हाथ बढ़ा दिया । 

“मज़ेदार आदमी मालूम पड़ते हो, उस स्टूल पर बैठ जाझो । 
काम से फारिग होकर मैं तुम्हारे मामले पर गौर करूंगा ।' यह कह 
कर वह फिर अपने काम में लग गया । 

युवक बैठा नहीं । कोठी में घूम-फिरकर तस्वीरों, मकान की 
घरनों और वहां के फर्नीचर तथा वहां रखी अन्य चीज़ों को देखने 
.लगा । 

सेक्रेटरी ने नज़र उठाकर उसकी ग्रोर देखा और कहा, तुमने 
सुना नहीं ? मैंने कहा--वहां बैठ जाओ ।' 

'सुन भी लिया, समक भी लिया । पर मैं बिना काम के खाली 
नहीं बैठ सकता ।' 
'मज़ेदार हो, नाम क्या है तुम्हारा i 
बह सब तो इस खत में लिखा है । 
लेकिन तुम भी तो बता सक्ते हो । 
“मैं समझता हूं, श्रब में यहीं रहकर तुम्हारे पास काम करूंगा तो 
तुम सब जान लोगे ।' 
_ 'बजचेदार हो । मज़ेदार हो । मगर तुमने कहीं कुछ काम भो किया 
हे? 
'यह तो तुम देख ही लोगे, जव मैं काम करूंगा ।' 
मजेदार हो, लेकिन यहां तुम्हें आज्ञा-पालच और अनुशासन सीखना 
पड़ेगा ।' 
'बाहियात वात हैं 
काम करेंगे ।' 
सेक्रेटरी हंस पड़ा । हंसते-हंसते क 
दार आदमी हो । चलो, मैं तुम्हें अपने ही आफिस में कलकं की जगह 
देता हूं । क्या कल से काम पर आओगे ?' 
हैं तो श्रभी तैयार हूं । 
“मजेदार हो । मगर कल 
जमा लिया है ?' 
“भी नहीं, क्या तुम कुछ मदद नहीं कर सकते ?' 
“ज़रूर करूंगा, शाम को मेरे घर आना। यार मज़ेदार आदमी 
हो तबीयत तुम्हारी बातों से खुश हो गई । 
“शुक्तिया,' तरुण ने सेक्रेटरी से हाथ मिलाया भर चल दिया । 


। हम-तुम एक दोस्त की तरह मिल-जुलकर 


$ 


हा, “मई खुदा की कसम, मजे- 


ही आओ तुमने रहने का ठोर ठीक 

४: फोर्ट विलियम से निकलकर युवक कलकत्ता के बाजारों में चक्कर 
¦ काटने लगा । उन दिनों कलकत्ता का एक ही बाज़ार था, जिसके बीच 
| में एक चौड़ी सड़क थी, जिसपर जगह-जगह गढ़े हो रहे थे और उनमें 
\ पछ 

| 


` पानी भरा था । सड़क के दोनों तरफ इकमंज़िली कच्ची दुकानें थीं, 
जिनमें अ्रधिकांश की छतें खपरैल या फूस के छप्पर की थीं । दुकानों 

में नानवाई, मछुऐ, कसाई, मोदी, पंसारी अपनी-अपनी जिससे लिए 
बैठे थे । हर दुकान पर हरे नारियलों के ढेर पड़े थे । यूरोपियन बड़े 
शौक से उनका पानी पीते थे । यह बाज़ार उस स्थान पर था जिसे 
श्राज घर्मतल्ला कहते हैं । वह बहुत देर तक घूमता-फिरता रहा । फिर 
वह धीरे-धीरे सेक्रेटरी के निवासस्थान की ओर चला। सेक्रेटरी ने 
स्वागत करके बिठाया श्रौर अरब दोनों आदमी वेतकल्लुफी से बातें 
करने लगे। 

सेक्रेटरी ने कहा, 'कलकत्ता में तो नये ही श्राए हो ?' 

“कलकत्ता ही में क्यों, हिन्दुस्तान ही में नया हूं ।' 

तो कलकत्ता अभी नहीं देखा ?? 

एक चक्कर बाज़ार में लगा आया हूं, जिन्स बहुत सस्ती हैं ।' 

'मजेदार हो, क्या कुछ सौदेबाजी भी कर श्राए ?' 

नहीं, सिफं घूम ही राया हूं । एक रुपये में बीस मुशियां बिक 
रही थीं ।' 

'बत्तखों और मुर्गाबियों का भी यही भाव है।' 

“मछलियों का तो कोई भाव नहीं है । टोकरे बिक रहे थे ।' 

“मछलियां यहां पैदा भी तो बहुत होती हैं । समुद्र ग्रौर हुगली तो 
र ही, लोग घर-घर एक पोखर रखते हैं, जहां मछलियां पाली जाती 

i 

अच्छा मोटा सुअर आठ आने को बिक रहा था ।' F 

'इसीसे तो ये कम्बख्त पोर्चुगीज सुअर ही का मांस खाते हैं । वे 
ही क्या,भ्रंग्रेज़ रौर डच भी सूथ्रर के मांस को नमक लगाकर श्रपने 
जहाज़ों में रख लेते हैं ।' 

“बेशक बंगाल में भोजन की सामग्री बहुत सस्ती है ।' 

क्या कहते हो ! भोजन ही क्यों, यहां औरतें सुन्दर भी हैं और 
सस्ती भी ।' 

बूड्ढ़े खुरांट की रसिकता पर युवक झेप गया । उसने जवाब 7 
नहीं दिया । केवल मुस्कराकर कहा, “सस्ती कैसे ?' 

वे बहुत कम खाती हैं | वह भी सिफं तरकारी, चावल और धी 

या मछली । इनपर दाम बहुत-बहुत कम लगता है ।' 

तरुण हंसने लगा । 

बूढ़े ने कहा, यहां की ऊपजाऊ भूमि और औरतों की सुन्दरता 
देखकर सब युरोपियन यही कहा करते हैं । बंगाल में आने की तो 
सैकड़ों राहें हैं, पर जाने की एक भी नहीं ।' 

“यहां की ग्राबोहवा केसी है ?' 

“साल में आठ महीने ऐसी गर्मी पड़ती है कि वरती जल जाती 
है। जुलाई में जब गर्मी की हद हो जाती है तब वर्षा आरम्भ हो 
जाती है और लगातार तीन माह तक चलती रहती है । इससे गर्मी 
कम पड़ जाती है और घरती खेती के लायक हो जाती है । लेकिन 
हिन्दुस्तान का मौसम है बड़ा अजीब ।' 

“वह केसे ?' 

‘अक्तूबर में जब वर्षा खत्म हो जाती है, तब दक्षिण समुद्र दक्षिण 
की ओर बहने लगता है । और उत्तर से ठंडी हवा बहती है जो चार- 
पांच महीने तक एक ही ओर बहती रहती है । इसके बाद दो महीने 
वह श्रनिञ्चित चलती है। इसके बाद समुद्र उत्तर की ओर बहने 
लगता है और दक्षिणी हवा चलने लगती है । चार-पांच महीने यही 
हाल रहता है और फिर दो महीमे हवा निश्चित चलती है । इन दो 
महीने समुद्र-यात्रा में बहुत तकलीफ होती है । और जब दक्षिण हवा 
चलती हो तब यात्रा सुहावनी और सुगम हो जाती है। इसीलिए 
भारतवासी बड़ी-बड़ी समुद्र-यात्रा कर लेते हैं ।' 

'क्या भारतवासी भी अच्छे वाविक हैं ?' 

“मज्जेदार हो । अजी, वे बंगाल से तनासरम, कोचीन, मलाया, 
स्याम, मेडागास्कर की ओर अधवा मछलीपट्टम, सरनद्वीप, मालद्वीप, 
मुखा, बन्दर अत्वास तक अपने जहाज ले जाते हैं ।' 

'पर कभी तो उन्हें विपरीत वायु के कारण विपत्ति उठानी पड़ती 
होगी ?' 

“उन्हें ही क्यों, यूरोपियन भी कठिनाई में फंस जाते हैं, खासकर 
दक्षिणी हवा चलने के बाद दो महीने तक जहाज़ों का चलना बहुत 
कठिन पड़ जाता है । इससे बढ़कर भयंकर कोई ऋतु नहीं होती । 
इस समय समुद्र के शान्त होने पर भी किनारों पर पचास-साठ मील 

तफ आंबी चलती रहती है। इमीसे वर्षा ऋतु समाप्त होते ही हम 
सूरत, मछलीपट्टम के बंदरों पर लंगर डालते हैं । क्योंकि जहाजों के 
भूमि से टकरा जाने का भय रहता है । मगर एक नसीहत मैं तुम्हें 
दूंगा ।' 

ज़रूर दीजिए ।' 

'हमेशा इस वात का ध्यान रखना कि दस-बारह नौकर छांटकर्‌ 
अपने पास रखना । इस मुल्क में देशी नौकर बहुत सस्ते मिल जाते 
हैं, पर खुदा की मार उनपर, काम में बहुत सुस्त होते हैं, और बेई- 
मान परले सिरे के । तुम खयाल रखना कि त्रे 'पंच' बनाकर न पीने 
पाएं और तुम भी दोस्त, देसी औरतों और शराब तथा तमाखू वेचमे- 
बालों से दूर रहना । लेकिन ग्रंगूरी शराब या कच्ची शीराज़ी पीने 
में हज॑ नहीं है । यहां की जलवायु में उससे फायदा ही होता है ।' 

आपने बहुत काम की बातें बताई महाशय । धन्यवाद । ग्रब श्राप 
मेरे डेरे की कुछ व्यवस्था कर दें तो बड़ी कृपा हो ।' 

'मञ्चदार हो दोस्त । ब्यवस्था हो गई। मेरा आधा बंगला खाली 
दे । उसीमें श्रा जाओ । मज़ा रहेगा । गप्पें उड़ेंगी । किराया बहुत 
कम है । मछलियों और नारियलों के लिए कहीं जाता ही न पड़ेगा ।' 

धन्यवाद महाशय ! मैं कल डेरा-डंडा उठा लाऊंगा, अब 
नमस्कार ।' 

'लेकिन दोस्त, तुम्हारा नाम ?' 

क्या आपने पढ़ा नहीं ?' 

'मज्ञेदार हो । अब तुम्हीं बता दो, मैं तो भूल गया ।' 

"मैं वारेन हेस्टिग्ज हूं, नमस्कार ।' 

“नमस्कार मिस्टर हेस्टिग्ज़ ।' 

सेक्रेटरी ने हाथ मिलाया, तरुण चल दिया । 

कासिम बाज़ार ध्वस्त हो चुका । उसका नाम शेष रह गया है । 
पर उन दिनों कासिम बाज्ञार बंगाल का सबसे अधिक गुलज़ार शहर 

था । यहां के तंग बाजार रात-दिन देशांतरों के मनुष्यों से भरे रहते 
थे । भिन्न-भिन्न वेशभूषा, भिन्न-भिन्न भाषा, हिंदुस्तानी, बंगाली, डच, 
पोर्चुगीज, अंग्रेज, फ्रेंच, ्रारमीनियन, भोटिए व्यापारी कोई बेचने श्रौर 
कोई खरीदने के लिए वाज़ार में सूर्योदय से सूर्यास्त तक चक्कर लगाते 
रहते थे । इन देश-विदेश के व्यापारियों की गगन-स्पर्शी अट्टालिकाएँ, 
गंगा के क्रिनारे पर ग्रनगिनत जहाज, बिक्री के लिए आए हुए साल . 
के पहाड़ जैसे ढेर, नदी-तट पर मीलों तक गोदामों की पंक्ति, दर्जनों . 
रेशम के कारखाने, फँकटरियां, जुलाहों की लम्बी-लम्बी कपड़ों की 
दुकानों की कतारें, दुकानों के सामने चित्र-विचित्र रंग-बिरंगे लटकते 
हुए कपड़े, भांति-भांति के छींट के डिजाइन कासिम बाज़ार की शोभा 
का विस्तार करते रहते थे । काम-काजी लोगों की भीड़ में व्यस्त 
कर्कश आवाज से सौदा-सुलफ करते, लड़ते-फगड़ते दलालों को चखचख 
से कान बहरे होते थे । व्यापारियों के हथकण्डे, लटके, चुटकुले रोते 
आदमी को हंसाते और उड़ते पंछी को फंसाते थे । कासिम बाजार 
गंगा और जलंगी नदी के संगम पर था। ये दोनों नदियां दो दिशाओं 
से इस सम्पन्न नगरी को अंक में लपेटती हुई-सी प्रतीत होती थीं । 
गंगा को वहां हुगली कहते थे । यह समृद्ध नगर मुशिदाबाद से एक 
ही मील के अन्तर पर बसा हुआ था । मुशिदावाद बंगाल के नवाबों 
की राजधानी था और कासिम बाज्ञार फिरंगियों को क्रीड़ास्थली । 

कासिम बाज़ार में अंग्रेजों की एक कोठी थी। कोठी गंगा के 
किनारे पर थी । उसे अंग्रेज़ फैक्टरी कहते थे । उस दिनों यूरोपियन 
बतिये व्यापार के प्रधान नगरों में इन फॅक्टरियों की स्थापना करते 
थे । उनमें विलायत से आया हुआ माल बेचा जाता तथा भारतीय 
पैदावार अथवा वहां की बनी हुई वस्तु विलायत भेजने की जांच की 
जाती थी । इन फँक्टरियों का प्रबन्ध एक प्रेसीडेण्ट और उसके अधीन 
एक कौंसिल द्वारा होता था । ये फैक्टरियां प्रायः समुद्र या नदी-तट 
पर होती थीं और उनको रक्षा i लिए सस्त्रधारी रक्षक नियत 
रहते थे । इन फैक्टरियों की सीमा में यहां 200 का ही अबाघ 
अ्रधिकार होता था। राज्य उनके मामलों में कोई दखल नहीं दे 
सकता था । के 

इन दिनों दक्षिण में कर्नाटक के उत्तराधिकार का झगड़ा चल 

रहा था और क्लाइव की रण-दक्षता ने फ्रेंचों की भारतीय साम्राज्य 
की चिरश्रभिलाषा पर पानी फेर दिया था । परन्तु अभी इस भगड़े 
का असर बंगाल तक नहीं पहुंचा था । बंगाल में सभी विदेशी मिल: 
जुलकर व्यापार, लेन-देन करते थे । बंगाल की अंग्रेज़ी कोठियों में 
इस समय केवल कम्पनी की कोठियों के बहीखाते तथा माल के बीजक 
ही होते थे, जिनपर कोठी के अध्यक्ष से लेकर छोटे-छोटे कर्मचारी 
तक का पुरा ध्यान रहता था । 

गर्मी बड़ी सख्त थी ।उन दिनों गर्मी के दिनों में कोठी के दफ्तर का 
सब काम-काज, लेन-देन, बहीवट सिर्फ दोपहर तक हो जाता था । कम्पनी 
के गुमारते, कर्मचारी जहां बैठकर कोठी का काम-काज देखते थे, वह 
कच्ची ईंटों की दीवारों पर खड़ा एक हालनुमा बड़ा कमरा था। इस 
समय अंग्रेज़ी फॅक्टरी में दो सौ आदमी काम करते थे। इनमें सिपाही 
ही श्रधिक थे । इसी कमरे के एक कोने में बैठा हुआ वारेन हेस्टिग्ज 
भेज पर झुका अपने आगे बही-खाता रखे हिसाब में उलभझा हुआ 
था। उसका रंग-ढंग दूसरे साथियों से निराला था । कलकत्ता ग्राने 
के कुछ दिन बाद ही उसकी बदली कासिम बाज्ञार की कोठी में हो 
गई थी और लोग आपस में हंसी-मज़ाक, गपशप बीच-बीच में करते 
जाते थे, परन्तु वह चुपचाप बैठा अपने काम में लगा था । 

इतने ही में बैरा ने ग्राकर उसे सलाम किया और कहा 'साहब, 
बड़े साहब ने श्रापको सलाम बोला है, वे अपनी कोठी के पिछवाड़े- 
वाले लान में ग्रापकी प्रतिक्षा कर रहे हैं । बखुदा, श्रभी तशरीफ ले 
जाइए । साहब परेशान नज़र आ रहे हैं ।' 

हेस्टिगज ने किताब बन्द करके जेब में रखी और उसी समय 
साहब से मिलने उनकी कोठी की श्रोर चल दिया । 

वाटसन साहब, कासिम बाज़ार की कोठी के प्रधान गुमाइते और 

मैनेजर थे । उसकी उम्र पचास को पार कर गई थी । चेहरा उनका 

गम्भीर था श्रोर चांद गंजी थी । इस समय उनके चेहरे पर हवाइयां 

उड़ रही थीं और वे जल्दी-जल्दी बदहवासी से चहलकदमी कर रहे 
थे । हेस्टिग्ज के पहुंचते ही वे लपककर उसके पास जा पहुंचे । 
उन्होंने उसके कोट का कालर पकड़कर कहा, 'क्या मैं तुमपर भरोसा 
कर सकता हूं वारेन ?' 

'मैं समझता हूं कि इसके लिए आपको कभी पछताना न पड़ेगा ।' 

“इसी लिए मैंने तुम्हींको चुना है ।' 

'मामला क्या है सर ?' 

“बहुत गम्भीर । नवाब बदज़ाती करने पर उतर श्राया हे 

क्या कोई नई बात हुई है ?' 

'देखो, ये दोनों खत मुझे श्रभी मिले हैं। एक नवाब का है, 
दूसरा कलकत्ता के गवर्नर मि० ड्रेक का है।' उसने दोनों पत्र हेस्टिग्ज़ 
को दे दिए। उसने दोनों पत्र पढ़े । ड्रक ने लिखा था कि नवाब ने 
अल्टीमेटम दिया है' कि यदि पच्चीस तारीख तक फोर्ट विलियम न 
ढहा दिया गया तों कलकत्ता पर चढ़ाई करके किला ढहा दिया जाएया 
और सद अंग्रेज मार डाले जाएंगे । दूसरे खत में नवाब ने वाटसन 
को लिखा था कि किशनदास को यदि २५ तारीख तक नवाब के 
हवाले न किया जाएगा तो कासिम बाज़ार की फॅक्टरी को लूटकर 
उसमें आग लगा दी जाएगी ।' 

'पच्चीस तारीख तो आज ही है ।' 

हां, राज ही ।' 

'फोर्ट विलियम तो ढहाया नहीं जा सकता।' 

'कैसे ढहाया जा सकता है ? देखते नहीं, फ्रेंचों की तमाम फौज 
पांडीचेरी से श्रा-ध्राकर चन्द्रनगर में इकट्टी होती जा रही है । व जाने 
कब में कलकत्ता पर टूट पड़ें । 

“नवाब से यह बात नहीं कही गई ?' 

'सिराज को हम नवाब ही नहीं मानते । आंनरेबुल कम्पनी को 
कौंसिल ने उसे नवाब स्वीकार ही नहीं किया है । हमारा सम्बन्ध तो 
सीधा दिल्‍ली के बादशाह से है।' 

व्लेकित बंगाल का नवाब तो नाम के लिए दिल्‍ली के अघीन है 
वास्तव में वह तो यहां का स्वाधीन शासक हीहै।' 

'फिर भी मुगल-साम्राज्य अभी अखण्ड हैँ । श्रब तो हमें देखना 

यह है कि बंगाल का शासक यदि दिल्ली से स्वतन्त्र ही है, तो वह 
ऑनरेबुल ईस्ट इंडिया कम्पनी है या वह दब्बू छोकरा, जो अपने को 
नवाब कहता है । इसलिए जब नवाब ने ग्रपना दूत कलकत्ता इस 
आशय का पत्र लेकर भेजा था कि किला ढहा दिया जाए और खाई 
भर दी जाए, तब ड्रेक ने जवाब दिया था, हम ऐसा करने को तैयार 
हैं, पर यह खाई मुसलमानों के सिरों से भरी जाएगी / 

लिकिन क्या उसकी ताकतों का हम मुकाबला कर सकते हैं? 
अव भी उसके पास भारी फोजे हैं । यदि लड़ाई हुई तो उसके सामने 
हमारी पेश जानी मुहिकल है ।' 

मुश्किल को हम आसान करेंगे मेरे नवयुवक मित्र । यहां हमको 
ताकत का संतुलन नहीं करना है, हमें यह देखना है कि मुगल-सा म्राज्य 
सोने और चांदी से भरपूर है । वह साम्राज्य सदा से निवेल और 
रक्षारहित रहा है । यह आश्चर्य की बात है कि सामुद्रिक शक्ति रखने- 
वाले किसी यूरोपियन राजा ने बंगाल को जीतने की अभी तक कोशिश 
नहीं की । यहां तो एक ही मार में सोने, हीरे, मोती का इतना भारी 
ढेर प्राप्त किया जा सकता है कि जिसके सामने ब्राजील और पेरू की 
खाने मात पड़ जाएंगी । तुम उनकी फौजों के सिपाहियों की गिनती 
करते हो, मगर यह भी तुमने देखा कि वे अपने मुसाहिवों और शराब 
के किस कदर गुलाम हैं ।” 

“लेकिन यह नौजवान नवाब तो जागरूक मालूम पड़ता है, जो 
हमारे किलों और फौजकशी पर चौकच्ना हो गया है ।' 

'वेशक, वह नहीं चाहता कि हम किले बनाएं या फौज रखें । 
उसे डर है कि यदि वह इन बातों से बेफिक्र रहा तो मुल्क खो बैठेगा । 
बूढ़ा नवाब श्रलीवर्दीखां वड़ा घाघ था । उसने उसे हमारी कूटनीति 
से श्रागाह कर दिया है । पर हम जानते हैं कि वह मुखे, हठी और 
भ्रदूरदशी है। राजनीति वह नहीं जानता । उसमें कोई गुण नहीं है । 
जो हैं, उन्हें काम में लाने की उसमें शक्ति नहीं है। फिर श्रभी तो 
उसकी मूंछे भी नहीं निकलीं ।! 

“परन्तु उसके दरबारी, उमरा, सलाहाकार श्रोर वजीर भी तो हैं ।' 

“परन्तु वह परिस्थितियों का शिकार बनेगा । वह इस बात से 
बेखबर है कि उसे कैसे भयानक और शक्तिशाली दुश्मनों का सामना 

करना है । उसका जोश तो महज बचपन की नादानी है ।' 

'खैर, यह किशनदास का मामला क्या है ?' 

'जैसाकि तुम कहते हो, हम फौजी ताकत में उसका मुकाबला 
नहीं कर सकते । महज़ ग्रपनी रक्षा तथा नवाब पर दवाव डालने की 
योग्यता बढ़ाने के लिए किलों को दुढ़ कर रहे हैं तथा फोजें बढ़ा रहे 
हैं । परन्तु हमारी दूसरी कार्यवाहियां भी जारी हैँ । तुम देखते हो हम 
व्यापारी हैं । कम्पनी बहादुर का बंगाल में करोड़ों का व्यापार है । 
हमारे गहरे सम्बन्ध मुल्क के बड़े-बड़े व्यापारियों से हैं । उनके भी 
भारी-भारी हित हमपर निहित हैं । अब तक तो खैर व्यापार में लाभ 
उठाने ही का मामला था, परन्तु श्रव तो हमारी नज़र मुल्क की हुक्‌- 
मत पर है। ग्ब नबाव के रंग को देखकर हमें अपनी कार्थवाहियों 
को तेज़ करना पड़ा है । हमने नवाव के वज्ीरों और यहां के प्रभाव- 
चाली व्यापारियों को श्रपने साथ मिला लिवा है। वे गुप्त रूप से 
इन लोगों में दरवारी 

उतारकर नवावी मस- 








हमने विश्वास दिलाया है कि य कत हमारे हाथ में आ गई तो 
उन्हें बेहद इनाम और मुनाफा मिलेगा । किशनदास ऐसा ही आदमी 
है। 
और मददगार है । नवाब ने हमारी दोस्ती के जुर्म में ही उसका घर- 
बार लूट लिया है तथा परिवार के सब लोगों को कैद कर लिया है 
केवल वह भागकर हमारी शरण आया है । उसे हम कैसे नवाब के 
सुपुर्द कर सकते हैं ?' 

शरेञक नहीं कर सकते । खैर, श्रव मुझे क्या हुक्म है ?* 

'कलकत्ता में मैंने मि० ड्रेक के पास खबर कर दी है कि सावधान 
रहें । हमले का खतरा है। इधर मैं भी तैयार हुं । अब तुम इतना 
करो कि मुशिदाबाद जाओ श्रौर देखो कि हकीकत में वहां क्या तैयारी 
हो रही है । सम्भव हो तो नवाब के इरादे का भी पता लगाओ और 
जितना जल्द हो मुझे लौटकर खबर दो । तुम यहां अभी अपरिचित 
हो । ग्रतः किसीको कानोंकान भी खबर तुम्हारे आने-जाने को न 
पड़ेगी । परन्तु तुम घोड़े पर नहीं, पैदल जाओ, जिससे किसीकी 

वह मुशिदाबःद का करोड़पति सेठ है । वह हमारा पक्का दोस्त 


नज़र तुमपर न पड़े । मैं समझता हूं कि मुशिदाबाद में तुम्हें कोई नहीं 
जानता ।' 

'जी नहीं ।' 

इसीलिए मैंने तुम्हें चुना है। क्या मैं तुमपर विश्वास करूं ?' 

“्रवश्य महाशय ।' 

वाटसन साहब ने कुछ गुप्त आदेश दिए । कुछ पत्र दिए, फिर 
कहा, 'तो बस अभी चल दो । सिर्फ एक मील ही तो है ।' 

वारेन तुरन्त ही तेज़ कदमों से उसी दम चल खड़ा हुआ । 

मुशिदाबाद बंगाल, बिहार और उड़ीसा के सूत्ेदारों नवाबों की 
राजधानी थी । राजधानी बंगाल में अपनी वही शान-शौकत रखती 
थी, जो उत्तर में आगरा और दिल्‍ली की थी । कासिम बाजार की 
अपेक्षा मुशिदाबाद पुराना शहर था। नवाबों के यहां बड़े-बड़े महल- 
प्रासाद थे, जिनमें नवावी जनानखाने रहते थे । बड़े-बड़े दफ्तर थे, 
जहां हज़ारों अमले काम करते थे । बड़े-बड़े महकमों के सब दफ्तर 
्रौर फौजदारी श्रदालते मुशिदाबाद ही में थीं । 

वारेन यद्यपि यहां अब तक नहीं श्राया था श्रौर गली-कूचों से भी 
वाकिफ न था फिर भी वह यहां दो-चार आदमियों के नाम लाया 
था । इनमें एकाच को तो वह स्वयं जानता था, बाकी के नाम वाटसन 
ने दिए थे । पहले उसने एक चक्कर सारे शहर का लगाया । घूमता- 
फिरता वह राजमहल के फाटक पर भी पहुंचा । शहर में भीड़भाड़ 
भी इतनी थी कि कंधे छिलते थे । यहां आकर उसने देखा, फौजे सफ 
बांधकर तैयार हो रही हैं । हाथी, घोड़े, प्यादों के दल पंक्तिबद्ध खड़े 
हैं । अफसर सेना की व्यवस्था कर रहे हैं । इतनी भारी सेना देखकर 
उसका कलेजा दहल उठा । वह बड़ी देर तक सेना के इर्द-गिर्द चक्कर 
लगाता रहा । किसीने उसे टोका भी नहीं श्रौर वह भी किसीसे नहीं 
बोला । इस वक्‍त ग्राकाश में वादल घिर आए थे । श्रव वूंदा-बांदी 
भी होने लगी थी । वारेन के वस्त्र भीगने लगे तब उसे आश्रय की 

आवश्यकता हुई । उसने नोटबुक निकालकर एक पत्र निकाला और 
गली-कूचों को पार करता हुआ नगर के किनारे पर एक अंधेरी गली 
में जा घुसा । गली में सफेद पुता एक दुमंज्ञिला मकान था। और 
मकान सब कच्चे थे, यही एक पक्का था । घर के द्वार पर पहुंचकर 
उसने द्वार खटखटाया । एक वृद्ध पुरुष ने आकर द्वार खोला । साहब 
को देखकर बोला, “तुम कौन हो और मुभसे तुम्हारा क्या प्रयोजन है ? 

'क्या आप ही मोहनलाल घोष हैं ? 

हां, मैं ही हूं ।' 

'तो मैं श्राप ही के पास श्राया हूं । आप यह निशान तो पहचानते 
ही होंगे ?' उसने डायरी खोलकर एक निशान दिखा दिया । वृद्ध 
ने भयभीत हो इधर-उधर देखा ! फिर आहिस्ता से कहा, “भीतर 
आओ !' 

वारेन के भीतर घुसने पर उसने द्वार की सांकल चढ़ा ली । 

स्वस्थ होकर बैठने पर घोष बाबू ने कहा, कहो, क्या काम है ?' 

'काम मेरा नहीं, कम्पनी बहादुर का है ।' 

“वही कहो ।' 

'यह शहर में धूमधाम कैसी है ? फौज की तैयारियां कैसी हैं ?” 

'फौज कलकत्ता जा रही है ।' 

“मगर किसलिए ?' 

आज पचीस तारीख है न ।' 

'तो इससे क्या ? 

'क्या तुम नहीं जानते ?' 

नवाब ने अल्टीमेटम दिया था । यही न?” 

हां, मैं कलकत्ता सूचना भेज चुका हूं ।' 

'कासिम बाज़ार क्‍यों नहीं भेजी ? 

खतरा था । नवाब नुकपर शक करने लगे हैं।' 

'क्या कासिम बाज़ार पर भी फौज भेजी जाएगी ।' 

'कह नहीं सकता । हो सकता है ।' 

'बापुदेव शास्त्री का घर कहां है ?* 

यहां से काफी दूर है ।' 

'तो चलिए, मुझे वहां पहुंचा दीजिए, जल्दी कीजिए ।' 

घोष बाबू कंधे पर शाल रखकर उठ खड़े हुए । दोनों चुपचाप 
चल दिए । बापूदेव शास्त्री मुशिदाबाद के प्रसिद्ध विद्वान भरौर 
ज्योतिषी थे । नवाब अलीवर्दीखां उन्हें बहुत मानते थे । बंगाल में 
उनकी बड़ी प्रतिष्ठा थी । वारेन ने उन्हें वाटसन का पत्र दिया। 
पत्र पढ़कर वे वारेन को एकान्त में ले गए । वहां उन्होंने देर तक 
उससे बातें कीं । जब वारेन वहां से निकला तो सन्ध्या होने में देर 
थी तथा बूँदा-वांदी श्रत्र भी हो रही थी । 

वारेन ने घोष से कहा, घोष महाशय, आपको अभी मेरे साथ 
कासिम बाज़ार चलना होगा ।' 

“अच्छी बात है, मैं चलता हूं ।' 

'तो आप तुरन्त दो घोड़ों का बन्दोवस्त कीजिए । हमें तुरन्त ही 
वहां पहुंचना चाहिए ।' 

मैं एक घोड़ा तुम्हें भ्रभी दे सकता हुं । तुम उसे लेकर चलो, मैं 
पीछे आता हूं ।' 

दोनों तेज़ी से एक गली में घुस गए । वहां से घोड़े पर सवार होकर 
वारेन तेजी से कासिम बाज़ार की ओर सरपट दौड़ा । चलती बार 
उसने घोष महाशय से कहा, आप मुझे कान्त बाबू के मकान पर 
मिलिए, घोष महाशय ! ' 

जब वारेन सरपट घोड़ा दोड़ाता हुआ कासिम बाज़ार पहुंचा तो 
शाम हो चुकी थी । चिराग जल गए थे । नदी-तट की अट्टालिकाग्नों 
में से जलती दीपावली की कांपती हुई प्रतिच्छाया बड़ी मनोहर लग 
रही थी । अंग्रेजी बेण्ड बज रहा था। पारवंवर्ती हिन्दुस्तानी बस्तियों 
में बसनेवाले जुलाहों और वैष्णवों की खंजरी और करताल की ध्वनि 
वातावरण को मुखरित कर रही थी । सबकी मिली-जुली भ्रावाज 
कानों को बड़ी प्रिय लग रही थी । 

बहुत-से साहव लोग हवाखोरी के लिए कोठियों से बाहर निकले 
हुए थे। ने दो-दो, चार-चार की संख्या में टोलियां बनाए दोस्तों से 

हुंसी-ठिठोली करते हुए नदी की शोर जा रहे थे । बहुत-से ्रफसर 
घोड़ों, पालकियों, फीनसों आदि में बैठकर बगीचों में जा रहे थे। 
बहुत-से किश्तियों पर सवार हो श्रपनी-म्रपनी मेमों के साथ गंगा पर 
ठंडी हवा का आनन्द ले रहे थे । धनी-अमीर घोड़ों की जोड़ियों पर 
या चौकड़ी में घूमने निकले थे । 

वारेन ताबड़तोड़ अंग्रेज़ी फैक्टरी की श्रोर दौड़ा जा रहा था। 
इतने में ही उसने दूर से वन्दूकों का शब्द सुना । लोगों ने कहा कि 
अंग्रेज़ी फैक्टरी नवाव की सेना ने घेर ली है ओर दोनों ओर से 
गोलियों की घोर वर्षा हो रही है । वहुत-से अंग्रेज ओर हिन्दुस्तानी 
गुमाइते चीखते-चिल्लाते बदहवास भागे चले आ रहे हैं। किसीको 
किसीका ध्यान ही नहीं है। वारेन वहीं अ्टककर एक बगल आड़ में 
खड़ा होकर सोचने लगा कि वह क्या करे । पर उसकी समझ में 
कुछ भी नहीं आया । फैक्टरी में घुसना तो असम्भव ही था । श्रन्त 
में उसने बापुदेव के परामश पर अमल करने का निश्चय किया शौर 
घोड़े की बाग कान्तानाथ की हवेली की ओर मोड़ी, परन्तु तिलंगों ने 
उसे देख लिया । वहत-से तिलगे शोर मचाते और गोलियां दागते 
उसके पीछे दौड़े । अब भागने में जान-जोखिम समझ वारेन ने घोड़ा 
रोक लिया । तिलंगों ने उसे चारों ओर से घेरकर उसके हथियार 
और घोड़ा छीत लिया और उसे रस्सियों से बांधकर घर्केलत हुए ले 
चले । उस भीड़-भड्कके में धवके खाते हुए उसने देखा, घोष महाशय 
झी साथ ही साथ चले श्रा रहे हैं । अवसर पाकर उसने घोष गाबू 
से कहा, 'कान्त बाबू को ख़बर कर दीजिए । 

मतलव समभकर घोष बाबू भीड़ से छिटककर एक ओर चल 
दिए । तिलंगों ने वारेत को एक कोठरी में ले जाकर बन्द कर दिया । 
धीरे-धीरे और भी बहुत-से अंग्रेज रस्सियां से बंव हुए वहां आने लगे । 
उनमें वाटसन साहब भी थे । 

सब्र कैदियों को मुशिदाबाद ले जाकर शाही कॅदखाने में बन्द कर 

दिया गया । वहां यह भी खबर पहुंची की कलकता पर भी नवाब 
ने भ्राक्रमण किया था । वहां के गवर्नर मि० ड्रेक और कमाण्डर ने 
भागकर हुगली और दामोदर के संगम पर स्थित फेल्टा द्वीप में आश्रय 
लिया । फोर्ट विलियम पर नवाब ने कब्ज्ञा कर लिया । वहां के ग्रंग्रेज 
आऔर हिन्दुस्तानी कर्मचारियों को कैद कर दिया गया । कंदियों में 
हालवेल साहब भी थे । 

कांत बाबू के साथ वारेन का पहले ही से परिचय था। उन्होंने घोष 
बाबू के साथ श्राकर जेल में कैदियों से बातचीत की । वाटसन साहब ने 
कहा, 'हमारे छुटकारे की बात आप छोड़िए । यह काम मुश्किल भी है 
तया इसमें खच भी बहुत होगा । लाभ भी उससे कुछ नहीं है | श्राप 
बारेन को किसी तरह छुड़ा लीजिए ।' कान्त बाबू ने बहुत दौड़-धूप की 
खर्चा भो बहुत किया । भ्रन्त में एक डच व्यापारी की जमानत पर 
वारेन की जेल से मुक्ति हो गई ।' वारेन नया श्रादमी था । उसे कोई 
नहीं जानता था । जेल से बाहर ग्राने से पहले वाटसन साहब ने कहा, 
“लुम यहीं मुशिदाबाद में चक्कर काटते रहना तथा श्रवसर पाते ही हमें 
सब घटनाओं की सूचना देते रहना । कान्त बाबू और घोष बाबर 
तुम्हारो सहायता करेंगे और तुम्हें सब सुविधाएं मिलती रहेंगी । साथ 
ही तुम फेल्टा में बैठे हुए गवर्नर से भी सम्पर्क स्थापित करना और 
उनकी गतिविधि की सूचनाएं भी हमें देते रहना । मुशिदाबाद ग्रौर 
कलकत्ता में घटनेवाली घटनाश्रों की भी सूचना उन तक पहुंचाते रहना । 
खबरदार रहना ।' 

सब बातों को सोच-समभकर वारेन बाहर श्राया श्रौर मुशिदाबाद 
में कान्त बाबू के घर में गुप्त रूप से रहने लगा । कान्त बाबू नहीं 
चाहते थे कि उनका अंग्रेज़ों से सम्पर्क प्रकट हो जाए । इसके गुप्त 
रहने ही में भलाई थी । परन्तु कान्त बाबू ने साहस का परिचय दिया । 
बारेन को अपने घर में शरण दी । श्रानेवाली विपत्तियों की परवाह 
न को। 

इस समय वारेन के पास एक फूटी कौड़ी न थी । कान्त बाबू ने 
उसे रुपये भी दिए । कासिम बाजार में अ्रंग्रेजों की कोठी के पास ही 
कान्त बाबू के पिता की दुकान थी । कोठी के श्रादमियों से उनका 
परिचय ओर लेन-देन था । कान्त बाबू उठती उम्र के तरुण थे । वे 

बुद्धिमान भी थे और साहसी भी । वे उन दिनों अंग्रेज़ी कोठी में 
दलाली करते थे । वारेन से दो-चार बार उनका काम पड़ा शा । इससे 
जान-पहचान घनिष्ठ हो गई थी । इस वार जो कान्त बाबू ने उन्हें 
रिहा कराकर और अपने घर रखकर तथा घन से सहायता कर उप- 
कृत किया, इससे वारेन कान्त बाबू के अतिशय उपकृत हो गए । फिर 
उनके निकट सहवास तथा उनको योग्यता से प्रभावित होकर वे परस्पर 
अ्रभिन्त मित्र हो गए । 

मुशिदाबाद जेल से रिहा होकर वारेन मुशिदाबाद और कासिम 
बाज़ार में बिना रोक-टोक घूमा करते थे । जमानत पर छूटा हुआ 
कैदी समझकर उन्हें कोई नहीं रोकता था। वे सब जगह आ-जा सकते 
थे । मुशिदाबाद में नवाव के 'खलीते' नित्य आते थे । उन 'खलीतों” 
के जरिये वारेन को नवाव के राई-रत्ती हालात मिल जाते थे, जिन्हें 
वे वाटसन ग्रौर मि० ड्रेक के पास नित्य पहुंचाते रहते थे । 

उन दिनों हुगली, मुशिदाबाद और कासिम बाजार में अंग्रेजों 
की पकड़-घकड़ चल रही थी । पर वारेन को कोई न छता था । ज॒मा- 
नती रिहाई का परवाना दिखाते ही उन्हें छुट्टी मिल जाती थी । 
उन्होंने जान हथेली पर रखकर फेल्टा द्वीप की यात्रा नाव में ग्रकेले 
ही की । यह बड़े साहस का काम था । पर किसी साथी के ले जाने 
से भेद खुलता था । इससे वह अकेले ही गए और मुर्शिदाबाद तथा 
कलकत्ता के सब हाल-चाल मि० ड्रेक को सुनाए । उनकी हिदायतें 
लीं । ड्रेक ने उनसे सन्तुष्ट होकर अनुरोघ किया कि वे इस कठिन 
समय में ग्रंग्रेजों के भेदिये रहकर उनकी सेवा करें । वारेन ने इसे स्वीकार 
किया और फिर वे दूसरे-तीसरे दिन उनके पास जाने लगे । अब घण्टों 
मि० ड्रेक से उनकी बातें होती रहतीं। वारेन और कान्त बाबू के उद्योग 
से फेल्टा द्वीप में एक बाज़ार भी लगाने को नवाब ने अनुमति दे दी, 
जिससे गवर्नर ड्रेक साहब और उनके साथियों को खाने-पीने की आव- 
इयक सामग्री मिलने लगी । इस समय वारेन ने जिस बुद्धिमत्ता, कार्य- 
पटुता और कोशल का परिचय दिया, उसके प्रभाव से ये इतने विशवास- 
पात्र हो गए कि गवर्नर ने अपनी कोंसिल में वारेत को भी शामिल कर 
लिया और अब वे मुशिदाबाद से एकदम भागकर फेल्टा ही में रहने 
लगे । भाग्योदय का यह उनका पहला कदम था । 

सन्‌ १७४२ में फ्रेंच सेनापति ने भारतीय राजाश्रों को शतरंज 
के मुहरे बनाकर राजनीति को शतरंज खेलनी ग्रारम्भ की । उन्हीं 
दिनों ईस्ट इंडिया कम्पनी का प्रभाव भी तेजी से बढ़ रहा था । इस 
समय यूरोप में एंग्लो-फ्रेंच युद्ध चल रहा था । इससे दोनों शक्तियां 
टकरा गई । इस टक्कर से भारत में प्रमुखता प्राप्त करने की प्रति- 
स्पर्धा ने उम्र रूप घारण कर लिया । इस समय डूप्ले पांडीचेरी का 
फ्रेंच गवर्नर था । वह असावारण प्रतिभाशाली था। दिल्ली में इस समय 
मुहम्मदशाह रंगीले की रंगरेलियां श्रस्ताचल को जा रही थीं । नादिर- 
शाह ने डगमगाते मुगल तस्त में ऐसी करारी ठोकर मारी थी कि 
उसके जोड-जोड़ हिल चुके थे । सन्‌ १७५० में डूप्ले ने ऐसी परिस्थिति 
उत्पन्त कर दी कि भारत के शासकों पर फ्रांस की शक्ति का आतंक 
बैठ गया और यह समभा जाने लगा कि फ्रांस की सेनाएं सारे देश 
पर छा जाएंगी । ड्प्ले के मिज्ञाज ग्रासमान पर थे । पांडीचेरी में बड़ा 
भारी विजयोत्सव मनाया गया । मुज़फ्फरजंग स्वयं डूप्ले के हाथों 
से राजतिलक कराने के लिए विजयोत्सव में सम्मिलित हुभ्रा । ड्प्ले 
कृपणा और कुमारी श्रन्तरीप के मध्यवर्ती प्रदेश का गवर्नर बना दिया 
गया । 

इन दिनों मद्रास की अंग्रेज़ी फैक्टरी में एक उदासीन-सा युवक 
क्लर्क का काम कर रहा था। पर क्लर्को के काम में उसका मन नहीं 
लगता था । इसके अतिरिक्त वह सबसे लड़ाई मोल लेता रहता था। 
इसलिए दफ्तर में इसका कोई दोस्त-हमददे भी न था । उसको भ्रफसर 
भी पसंद नहीं करते थे । वह उनसे भी उलभ चुका था । उन दिनों 
मद्रास का फो सेंट डेविट भ्रंग्रेजों का केन्द्र था । 

जब मद्रास फैक्टरी में अंग्रेजों के हारने के समाचारों से खलबली 
फँली हुई थी, तब कलाइव ने अपनी सेवाएं भ्रग्रेजी सेना के ग्रफसर 
के सम्मुख पेश कीं । उसने कहा, 'यदि अवसर दिया जाए तो मैं कुछ 
करके दिखा सकता हूं। अफसर एक ऐसे ही साहसी की खोज में था । 
उसने उसे दो सौ अंग्रेज और तीन सौ हिन्दुस्तानी सिपाहियों की टुकड़ी 
देकर अर्काट भेज दिया । उसने अपने से कई गुना अधिक शत्रुओं को 

दलित करके श्रर्काट जीत लिया । इससे ग्रंग्रेज हषे से उछल पड़े । 
यह श्रप्रत्याशित विजय थी । इसके वाद ही कलकत्ता की पराजय और 
ग्रपमान की खबर सुनकर उसने कलकत्ता जाने की अ्रनुमति मांगी । 
जनरल ने उसे सारी स्थलसेना का कमाण्डर बनाकर बंगाल को रवाना 
कर दिया । बलाइव ने कलकत्ता पहुंचकर श्रानन-फानन वहां के किले- 
दार मातिकचन्द को वहां से खदेड़ दिया और किले पर अंग्रेजी झंडा 
फहरा दिया । इस कार्यवाही में लोहे ने उतना काम नहीं किया जितना 
सोने ने । नवाब डर गया और उसने क्लाइव से सन्धि करके कलकत्ता 
पर ग्रगरेजों का प्रभुत्व स्वीकार कर लिया और उन्हें अपना सिक्का 
ढालने की भी अनुमति दे दी । 

परन्तु क्लाइव के हौसले कुछ और ही थे । वह अब बंगाल का 
वारा-च्यारा करने पर तुला था और यह सन्धि उसने केवल नवाव के 
विरुद्ध अपनी तैयारी के लिए की थी । कलाइव इस कूटनीति का केन्द्र 
था और सिराजुद्दौला उसका शिकार । 

इस समय यहां उसकी दो बाधाएं थीं : एक फ्रेंच, दूसरा नवाब । 
फ्रेंचों का अड्डा चन्द्रनगर में था । बलाइव ने दोनों को अलग-अलग नष्ट 
करने का निश्चय किया । नवाब को तो उसने मीठे शब्दों की लोरियों 
में सुला दिया श्रौर कलकत्ता पर अधिकार करने के एक ही महीने 
बाद चंद्रनगर पर आक्रमण कर दिया। नवाब दूर खड़ा मुंह ताकता 
रहा । क्लाइव ने चंद्रतगर पर कब्जा कर लिया । 

नवाब अलीवर्दीखां पन्द्रह वर्ष नवावी की मसनद पर बैठा और 
सत्‌ १७५६ में मर गया। वह कोई दबंग शासक न था । पर उसका 
काल श्रच्छी तरह बीता । चोर-डाकुंओं का उसने दमन किया, ज़मीं- 
दारों के विद्रोह को दबाया । उसका उत्तराधिकारी उसका दोहता 
सिराजुद्दौला जब गद्दी पर बैठा, तब वह बीस वरस्त 4४ नवयुवक था। 
इस समय तक अंग्रेजों की सूरत, वम्बई, मद्रास ग्रौर कलकत्ता की 
फैक्टरियां पूरे तौर पर किले का रूप धारण कर चुकी थीं। वहां 
अब सैनिक संगठन तेजी से होते जा रहे थे अब वे व्यापार के नाम 
पर खुल्लमखुल्ला ज़ोर-जबरदस्ती और डाकेजनी कर रहे थे । नवाब 
की आर से उन्हें रोका जाता था तो वे झगड़ा करने को तैयार हो 


जाते थे । 

अलीवर्दीखां ने मरते समय सिराजुह्दौला से कहा, 'इन फिरंगियों 
पर सख्त नज़र रखना । मैं जिन्दा रहता तो तुम्हें इस डर से मुक्त 
कर देता, अब तुम्हें ही यह काम करना होगा । वादशाहों की आपसी 
लड़ाइयों के बहाने उन्होंने हमारी सम्पत्ति को अपने लोगों में बांट 
लिया है । इनमें अंग्रेज ज्यादा जोरावर हैं । उन्हें किले या फौज में 
आगे मत बढ़ने देना, वरना मुल्क खो बैठोगे ।” 

पर सिराजुद्दौला जब गद्दी पर बैठा तो राजनीति से कोरा था । 
वह आराम और लाङ-प्यार में पला था । वह अदूरदर्शी और ह्‌ठी 
था । बुद्धिमान भी था, न उसकी सोहवत ही अच्छी थी । वह लवार 
और कायर भी था । उसमें गुण थे ही नहीं, जो थे उन्हें उपयोग में 
लाना नहीं जानता था । गद्दी पर बैठते ही उसके पर निकले । अपने 
लफंगे दोस्तों की सलाह से उसने राजशाही के राजा रामकृष्ण की 
बहिन रानी भवानी की बेटी तारा को अपने हरम में जबरदस्ती पकड़ 
लाने के लिए सेना भेज दी। इससे सारे बंगाल में तहलका मच गया । 
रानी भवानी ग्रौर राजा रामऋृष्ण के प्रति बंगाल में बड़ी श्रद्धा थी । 
ये दोनों देवस्वरूप व्यक्ति थे। तरुण नवाब की इस दुस्साहसपुर्ण 
कलंक-चेष्टा से बहुत लोग उसके शत्रु हो गए | और जगत्सेठ, राजा 
रामदुलेभ, राजा राजवल्लभ, मीरजाफर, अमीचन्द, ख्वाजा वाजिद 
आदि प्रमुख सम्भ्रान्त श्रौर राजपुरुष उसे सिंहासन से च्युत करने के 
गुप्त षड्यन्त्र रचने लगे । 

वह न राजनीति जानता था, न कोई बात राज्य की समझता 
था । वह अपने दरबारी अमीर,उमरावों और मन्त्रियों पर निर्भर था । 
ब्लाइव तो ऐसे ही अवसर की ताक में था । उसने अपने मतलब के 
आदमी छांट लिए । मौरजाफर को उसने बंगाल की मसनद कुछ शर्तों पर 
देने का प्रलोभन दिया । वाटसन को अपने प्रतिनिधि की हैसियत से 
नवाब के दरबार में बिठा दिया, जो षड्यन्त्र का मध्यविन्दु बना । 
तीसरा था सेठ अमीचन्द, जो मीरजाफर और वाटसन के बीच दूत- 
कर्म करता था । उसे यह लालच दिया गया था कि उसे नवाब के 
खज़ाने से तीस लाख रुपये दिए जाएंगे । इसके अतिरिक्त खजाने का 
पांच प्रतिशत और दिया जाएगा । भ्रन्य हिन्द्र सेठ, व्यापारी एजेण्ट, 
राजपुरुष मीरजाफर के प्रभाव में थे । इस प्रकार वाटसन के नेतृत्व 

हो. 


में सिराजुद्दोला के चारों ओर. फांसी का फंदा लंटकाया जा रहा था, 
परन्तु बदनसीब सिराजुद्दोला बेखबर सो रहा था । _ 

मुशिदाबाद से बीस मील दूर प्लासी के जंगल में वह विश्वविदित 
निर्णायक युद्ध हुआ, जिसने भारत के भाग्य पर दो सौ बरस के लिए 
दासता की मुहर लगा दी । यह एक जादू का युद्ध था, जिसमें केवल 
आधे घण्टे ही विश्वासघात और पड्यन्त्र की फुलभड़ियां छूटी भौर युद्ध 
जय हो गया । एक ओर था सिराजुद्दौला--फूलों की सेज पर पला 
हुआ, संसार की गतिविधि से बेखबर, अदूरदर्शी श्रौर नादान । दुसरी 
ओर था क्लाइव--कठिनाइयों की भट्टी में तपा हुआ, संसार की गति- 
विधि से सावधान, ग्राठों गांठ कुम्मेत, धूर्ते और साहसी । नवाब की 
सेना में थे पचास हज़ार पेदल, अठारह हज़ार घुड्सवार और तिरेपन 
बड़ी-बड़ी तोपें । प्लासी के मैदान में पहले उसीने मोर्चा जमाया था । 
वह थी केवल हूथियारबन्द भीड़। अपने-अपने सरदारों के साथ नत्थी; 
न केन्द्र में भवित, न युद्ध में शिक्षित, सेनापति सब विश्वासघाती । 
क्लाइव के पास थे नौ सौ पचास यूरोपियन और दो सौ दोगले तथा 
इक्कीस सौ हिन्दुस्तानी सिपाही, आठ बड़ी श्रौर दो छोटी तोपें, पर 
सब नियन्त्रित और सुशिक्षित । दोनों दलों में कुछ बारूदी नोंक-कोंक 
हुई । केवल आधा घष्टा । ग्रौर सिराज भाग निकला । जब वह भाग 
रहा था, क्लाइव सो रहा था । वाह ! 

इस घटना ने इंगलैंड को दो सौ बरस की साम्राज्य-विभुति श्रौर 
भारतको राजनीतिक दासता प्रदान कर दी । इस महायुद्ध में अंग्रेजों के 
केवल सात यूरोपियन और सोलह हिन्दुस्तानी सिपाही मरे । 

सिराज भागकर मुर्शिदाबाद पहुंचा । वहां से किश्‍्ती की राह 
राजमहल भागा, पर वह राह में ही पकड़ लिया गया । मुशिदा- 
बाद छोड़ने के आठ दिन बाद जंजीरों से बांधकर वह मुशिदाबाद फिर 
लाया गया । मीरजाफर तस्त पर बैठा था, उसी तख्त पर जिसपर 
आठ दिन पहले सिराज बैठता था। उसके सिर पर सिराज ही की रत्न- 

जड़ित पगड़ी थी । 

वह जाफर के सामने आकर घुटनों के बल गिर गया । आंखें 
उसकी भय से फैली हुई थीं । उसने रोकर कहा, “मेरी जान बचा लो ।' 

इसपर जाफर का बेटा मीरन तलवार नंगी करके आगे बढ़ा । 
उसने कहा, 'इस मलऊन को श्रभी कत्ल करो ।' 

मीरञाफर ने कहा, लेकिन और सबकी राय क्या है ? बेहतर 
है, श्रभी इसे कंद में रखा जाए श्रौर मामले पर गोर कर लिया ज़ाए।' 

मीरन ने कहा, '्राप इस वक्‍त महल में तशरीफ ले जाएं, मैं 
कैदी के लिए मुनासिब इंतज्ञाम कर दूंगा ।' मीरजाफर चला गया । 

मीरन ने तेज़ आवाज़ में पुकारा, 'लालमुहम्मद !' 

लालमुहम्मद सिराज के टुकड़ों पर पला हुआ एक गुलाम था । 
वह तेज तलवार लिए ग्रा पहुंचा । 

'इसे यहां से उठाकर उधर ले चलो ।' 

कैदी को एक गन्दी कोठरी में ले जाया गया । सिराज ने कातर 
स्वर से पूछा, क्या तुम मुझे कत्ल ही करोगे ?' 

बेशक ।? 

'तो खुदा के लिए मेरे हाथ खोल दो । मैं खुदा की बन्दगी तो 
कर लूं।' 

“यह हमपर फर्ज नहीं है ।' 

डर के मारे सिराज का हलक सूख गया । बड़ी कठिनाई से उसने 
कहा, 'पानी, ज़रा-सा पानी पिला दो ।' 

अब पानी कितनी देर के लिए ? बस तैयार हो जाश्रो ।' 

सिराज ज़मीन पर माथा रगड़ने लगा | फिर उसने सिर उठाकर 
लपटती हुई ज़बान से कहा, वे लोग--वे लोग--बंगाल के एक कोने 
में मुझे एक तिल-भर ज़मीन न देंगे ? गुज़ारे को एक छोटी-सी रकम 
भी न देंगे ? इसपर भी वे राजी नहीं हैं ?' 

“नहीं, और इसके साथ ही तलवार गर्दन पर पड़ी। सिराज गिर 
गया । खून के जोश में उसके मुंह से निकला, 'मैं--भ---म--रा, 
हु--हसेन के खू--खून का बद--ला चु--चुका ।' वह जमीन पर लेट 
गया और उसका दम निकल यया । लालमुहम्मद ने उसकी लाश के 
टुकड़े-टुकड़े कर दिए। ड 

१०६ 


३२ 


मीरजाफर वह गधा था जिसपर क्लाइव सवार था । वह भ्रली- 
वर्दीखां का बहनोई श्रौर सिराजुद्दौला का प्रधान सेनापति था । उसे 
विश्वास था कि मुशिदावाद के खज़ाने में साठ करोड़ रुपया नकद है। 
पर जब खज़ाना खोला गया तो बीस करोड़ ही निकला । ग्रंग्रेज झ्रफ- 
सरों को जितनी रकम देने का वायदा किया था, उसमें अंग्रेज एक 
छदाम भी कम करना न चाहते थे । उसे प्रत्येक अंग्रेज सिपाही को 
पैंतालीस हजार रुपये, क्लाइव को पँतालीस लाख और कौसिल के 
प्रत्येक सदस्य को साढ़े सात लाख देने पड़े । साथ ही कलकत्ता और 
उसके दक्षिण की भूमि पर म्रग्रे्रों का अधिकार हो गया । कलकत्ता 
की क्षतिपू्ति के लिए सतहत्तर लाख रुपये कम्पनी की सरकार को दिए 
गए । क्लाइव को मनसबदार बनाकर साढ़े चार लाख वापिक आय 
की एक जागीर भी बरुश दी गई । इन सब भेंटों के अतिरिक्त उसने 
यह्‌ भी प्रतिज्ञा की कि अंग्रेज़ी कोठी के साहव परदेशी गुमास्ले प्रजा 
पर व्यापार-सम्वन्धी किसी प्रकार का अत्याचार करेंगे तो वह हस्त- 
क्षेप न करेगा और ग्रंग्रेजों की कोठी के किसी व्यक्ति के साथ यदि 
कोई झगड़ा करेगा तो वह अंग्रेजों की मदद करेगा । 

इन सब भेंटों, रिश्वतों और नज़रानों में नवाब का सारा खज्ञाना 
खाली हो गया । पर श्रंग्रेज रब बात-बात पर उसकी गर्दन दबोचते 
थे । मीरजाफर तस्त पर छटपटाने लगा । अब वह पुरी तरह चूसा 
जा चुका था और खजाने में फौज को तनख्वाह देने को भी रुपया न 
था । फौज वागी हो रही थी। क्लाइव अपनी रकम को पचाने इंगलैंड 
चला गया और बंगाल की शतरंज पर किसी दूसरे मोहरे को चलाने 
की चाल सोचने लगा । दूसरा मोहरा बना मीरकासिम, जाफर का : 
दामाद । जाफर ने चिनसुरा के डच लोगों से सहयोग करना चाहा, 
पर इससे पुर्व ही बह मसनद से उतार दिया गया । जाफर को सिर्फ 
तीन साल ही गद्दी पर बैठना नसीब हुआ और उसे गही से उतारकर 
मीरकासिम को बंगाल का नवाब बना दिया गया । बादशाह शाहआलम 
से उसे बंगाल की सूबेदारी का फर्मान भी दिला दिया गया । इस 
सिले में श्रं्रेजी कौन्सिल को तीस लाख और गवर्नर वेन्सीटार्ट को साढ़े 

सात लाख रुपये नज़राना देना पड़ा। कम्पनी को मिदनापुर और 
चिटगगांव के समृद्ध इलाके मिले । मीरजाफर कलकत्ता में नजरबन्द कर 
लिया गया । क्लाइव का गधा क्लाइव के तवेले में जा पहुंचा । 

मीरकासिम ने भी तुरन्त समभ लिया, जिसे वह सिंहासन समभे 
हुए था, वह ग्रंग्रेज्ों की खुली जेल थी । नवाब वह था, पर बंगाल के 
सालिक म्रंग्रेज़ थे । वे मनमानी करते थे--नवाब के साथ भी और 
प्रजा के साथ भी । उसने सबपर से चुंगी उठाकर अ्रंग्रेज़ों का एका- 
धिकार नष्ट कर दिया और भ्रंग्रेजों के प्रभाव से बचने के लिए मुंगेर 
अपनी राजधानी उठा ले गया और फौज को नये ढंग पर संगठित कर 
रग्रेजों से लोहा लेने की तैयारी करने लगा । पर अंग्रेजों ने उसे 
अवसर न दिया । युद्ध छिड़ गया । मुंगेर में कुछ श्रंग्रेज़ उसके दर- 
बारियों से षड्यन्त्र कर रहे थे उसने उन अंग्रेज़ों को कत्ल करा 
दिया । राजा राजवल्लभ और उसके पुत्रों को गले में बालू का बोरा 
बंघवाकर गंगा में फिकवा दिया। राजा रामनारायण, उमेदर्सिह, 
बुनियादसिंह, फतेसिंह श्रौर कई सेठों को मौत के घाट उतार दिया 
और भागकर श्रवघ के नवाब के शरणापन्न हुआ । 

अरब फिर शतरंज की नई चाल चली गई । मीरजाफर फिर गद्दी 
पर आया । पर वह जल्द मर गया और उसका नालायक बेटा नज- 
मुद्दौला नवाब बना । उस समय क्लाइव बंगाल का शवर्नर-जनरल 
श्रौर कमांडर-इन-चीफ बनकर फिर श्रा गया था। पानीपत की तीसरी 
लड़ाई हो चुकी थी ग्रौर मराठों की बघिया बैठ चुकी थी । दिल्ली में 
्रन्घेरगर्दी मची हुई थी । बादशाह शाहग्रालम इलाहाबाद में नवाब- 
वजीर श्रवध का शरणापन्न था । मीरकासिम और ग्रवघ के नवाब 
शुजाउद्दौला ने बादशाह शाहश्रालम को मिलाकर बक्सर में फिर एक 
बार अंग्रेज़ों से लोहा लिया, पर भाग्य ने साथ न दिया । बह पराजित 
होकर भाग निकला और अज्ञात अवस्था में मर गया । क्लाइव ने अब 
बादशाह की गर्देन दबोची श्रौर उसकी लाचारी से लाभ उठाकर कम्पनी 
के नाम बंगाल, विहार श्रौर उड़ीसा की दीवानी प्राप्त कर ली । जिस 
दिन बादशाह ने इस दुर्भाग्यपूर्ण फर्मान पर हस्ताक्षर किए, वह्‌ & श्रगस्त 
सन्‌ १७६५ का दिन था। यही वह दिन है जिस दिन भारत में अंग्रेज 
सल्तनत का श्रारम्भ हुआ । 

१७७० में वर्षा नहीं हुई । भूमि सूख गई, तालाव सूख गए, 
नदियां काकपेया हो गईं और गंगा की सारी घाटी में दुर्भिक्ष की काली 
छाया व्याप गई । नाजुकबदन ग्रौर सात पर्दे में रहनेवाली महिलाएं, 
जिन्होंने कभी घर की दहलीज़ के बाहर कदम नहीं रखा था, सड़कों 
पर श्राकर राह चलतों के ग्रागे वरती पर माथा टेककर पेट के लिए 
एक मुट्ठी चावल मांग रही थीं । अंग्रेजों की कोठियों और बंगलों के 
सामने उनके वागीचों के बीच से हुगली के प्रवाह में प्रतिदिन हज़ारों 
दुभिक्ष-पीड़ितों की लाशों बहकर समुद्र में जा रही थीं । मरते हुरो 
और मरे हुग्रों से कलकत्ता के वाजार-रास्ते पटे पड़े थे । लोग अपने 
सम्बन्धियों की लाशें मरघट तक या गंगा तक भी ले जाने में असमर्थ 
थे । लाशें जहां को तहां पड़ी सड़ रही थीं और गीव-सियार दिन- 
दहाड़े उन्हें नोचते-खाते थे । कहीं-कहीं जीवित पुरुष मृत पुरुषों का 
मांस खा रहे थे । 

धनी-तिर्धन सबको एक ही दशा थी । धनियों के घरों में रुपये 
और मुहरें थीं, परन्तु अन्न नहीं । कलकत्ता में ्रग्रेजों ने बहुत-सा 
चावल एकत्र कर रखा है, यह सुनकर अन्न की आशा में पुनिया, 
दीनाजपुर, बांकुड़ा, वद्धमान आदि नगरों से ठठ के ठठ लोग कलकत्ता 
की ओर चले ग्रा रहे थे । कुलीन गृहस्थों की कुलबालाएं आंचल में 
अदशफियां और स्वर्णाभरण बांधे बच्चों को संभालती गिरती-पड़ती 
कलकत्ता की ओर जा रही थीं । एक मुट्री अन्न मोल लेने की प्रता- 
रणा में । दरिद्रों का तो पार न था । इनमें बहुत राह में ही भूखी- 
प्यासी दम तोड़ देती थीं । बहुतों के छोटे-छोटे सुकुमार बच्चे माता 
के सूखे स्तन चूसते ही ठण्डे पड़ गए । वे घरों से चली थीं भरी गोद 
लेकर, पर कलकत्ता पहुंचीं सूनी गोद लिए, केवल एक मुट्ठी अन्न के 
लिए, जो भ्रंग्रेजों की कोठियों में भरा था, जो उन्हींका था, उन्हींने 
पैदा किया था । परन्तु कलकत्ता में जो अन्न रखा था, वह उनके 
भाग्य में न था । उनके जीने-मरने से अंग्रेज़ों का क्या हानि-लाभ था ! 
उनकी नज्ञर में उनकी सेना थी । वे मर गए तो कौन यहां उनकी 
रक्षा कर सकता था ! जो देश को शताब्दियों से ग्रन्न देते रहे थे, वे 

ही भ्राज अन्न के बिना तड़प-तड़पकर मर रहे थे । गंगा के इस पार 
कलकत्ता में सान्ध्यवेला में बैंड की उत्तेजक ध्वनि पर विविश्र पक्वान्न 
खाकर शराब पी और नाच रहे थे और गंगा के उस पार सहस्रों नर- 
कंकाल घ्राणों का भार लिए हा ग्रन्न ! हा अन्न ।' पुकार रहे थे । 
पुकारले-पुक्रारते निष्प्राण होकर गिर रहे थे, कुछ पतित-पाबनी गंगा 
की गोद में, कुछ उसके श्रंचल पर । उन मरे-अघमरे सत्रको सर- 
कारी डोम टांग पकड-पकड़ घसीटकर गंगा में फेंक रहे थे । कलकत्ता 
की गलियों में एक जून भात के लिए स्त्रियां गोद के बच्चों को देच 
रही थीं । 

ईस्ट इण्डिया कम्पनी के हाथ बंगाल की लगाम आते ही लाड 
क्लाइव ने नमक पर एकाधिकार प्राप्त कर लिया । कम्पनी बंगाल 
का समूचा नमक बारह ग्राना मन के भाव से खरीदती और उसे देशी 
व्यापारियों के हाथ पांच रुपये मन के हिसाब से वेचती थी । बाद में 
डाइरेक्टरों के दवाव से नमक का भाव दो रुपये मन कर दिया गया। 
इस समय लाड लाइव बीमार होकर और इस्तीफा देकर विलायत 
चले गए थे । बैरोलस्ट ने इस कमी की पूर्ति धान और चावलों के 
व्यापार से की । इस समय काटियर कलकत्ता के गवर्नर थे । 

बंगाल के सबसे भ्रधिक ग्रत्याचारी नवाब झाइस्ताखां के जमाने 
में भी बंगाल में रुपये का आठ मन चावल विकता था । श्रलीवर्दीखां 
ने इस बात पर कड़ी नज़र रखी थी कि विदेशी व्यापारी चावल या 
घान का व्यापार न करें। उसकी अमलदारी में ग्रंग्रेज, फ़ांसीसी, आार- 
मिनियन, पुतंगीज किसीको भी चावल खरीदने की ग्राज्ञा नहीं थी । 

सन्‌ १७६६ में अंग्रेज़ों ने धान का व्यापार आरम्भ किया । १७६८५ 
में घान बंगाल में बहुत कम हुआ । प्रजा में लगान देने की भी शक्ति 
न रही । पर लगान सख्ती से वसूल किया गया । १७६९ में फिर 
पानी नहीं बरसा । किसानों के पास बीज तक न था। इसलिए बहुत 
केम धान उपजा । वह सब कम्पनी के गवर्नर ने खरीदकर अपने अधि- 
कार में कर लिया । सारे बंगाल में हाहाकार मच गया । वंगाल में 
इस समय कोई प्रजावत्सल राजा न था । बंगाल का नाव सूबेदार 
मुहस्मदरजाखां इस समय राजमहल की सेजों पर सुख से सो रहा 
था । उसका काम कड़े हाथों लगान वसूल करके कम्पनी के सज़ाने 

में भेजना था । प्रजा के सुख-दुःख से उसे क्या काम ! 

ओह, कैसा हृदय-विदारक दुझ्य है ! राह के किनारे एक स्त्री पड़ी 
है, उसकी छाती से चिपटा हुआ बालक उसके स्तन को चूस रहा है। 
स्त्री सूछित है ग्रौर स्तनों में दूध के स्थान पर खून निकलकर बूंद- 
बूंद बालक के मुंह में जा रहा है । और थह क्या भीषण दृश्य है ! एक 
माता भाड़ी की श्रोट में पड़ी श्रपने मृत शिशु को खा रही है 
ईश्वर, हे भगवान ! 


बैरेलस्ट श्रौर काटियर व्यस्तभाव से कलकत्ता के कौन्सिल हाउस 
में परामर्श कर रहे थे । 

बैरेलस्ट ने कहा, 'इस समय हेम लोगों पर भारी दायित्व श्रा 
पड़ा है । इस दुभिक्ष का सामना केसे किया जाए, समभ में नहीं आता । 
लगान कैसे वसूल होगा? खेतों में तो कुछ पैदावार हुई ही नहीं । लगान 
वसूल न हुआ और मुकरिर रकम समय पर हम न भेज सके तो बोडे 
आफ डाइरेक्टसँ हमें मंसूख कर देगा । हम कहीं के न रह जाएंगे ।' 

'तो मुनासिव यह है कि इस वार पांच फीसदी लगान माफ कर 
दिया जाए । अगले साल दस फीसदी बढ़ाकर हम कसर निकाल लेंगे । 
इसके अलावा बाज़ार में और किसानों के घरों में जो भी धान हो, 
सब खरीद लिया जाए ।' 

बारिश पिछले साल भी नहीं हुई थी । पैदावार बहुत कम हुई 
थी, फिर भी हमने कौड़ी-कौड़ी सालगुजारी वसूल कर ली थो ।जोरो- 
जल्म से परेशान किसानों ने वीज का धान तक बेचकर मालगुज्ञारी 
अदा की थी । इधर वीज की कमी और वर्षा के अभाव से इस साल 
फसल बोई ही नहीं गई । 

“बाज़ार में चावल तो श्रभी है 

नायब सत्रेदार म॒हम्मदरज़ा ने सव चावल खरीदकर कोठियों में 
भर लिया है । वे जानते हैं कि ये गंटू मर जाएंगे, पर मांस खाकर 
घर्मश्रष्ट न होंगे । अब वे मुंह-मांगे दामों बेच रहे हैं । 

उनके पास पैसा कहां है ? वे तो प्रब फटाफट मर रहे 
उन्होंने जो फसलें वोई थीं उन्हें और लोग काट ले गए । वे भूखे मर 
रहे हैं । कम्पनी के ग्ुमाइ्तों ने उनका तमाम अनाज खरीदकर' अपने 

गोदामों में भर लिया है। उनका बीज तक का अनाज छीन लिया 
गया है । कम्पनी के गोदामों में इस समय तीन लाख मन चावल भरा 
हुआ है-।' 

तो हमको भी तो श्रपना मरना-जीना देखना है । हम और हमारी 
फौज तो भूखी नहीं मर सकती । मुल्क के अनाज पर तो कम्पनी का 
अधिकार होना ही चाहिए । और लगान कड़ाई से वसूल होना चाहिए।' 

ओर लाखों लोग जो भूखों मर रहे हैं ?' 

“उनके लिए पचास हज़ार मन चावल रज़ाखां ने कलकत्ता भेजा 
थान?! 

लिकिन कम्पनी के गुमाइते यह चावल ऊंचे दामों में मद्रास ले 
जाकर बेच रहे हैं ।' 

कोर्ट आफ डाइरेकटसं के पास शिकायतें पहुंची हैं । उन्होंने हमसे 
जवाब तलब किया है ।' 

“इसका जवाब लिख दिया जाएगा कि हमारी सेना को उतने 
समय में जितने अन्न की आवश्यकता है, उतना ही हमने खरीदकर 
अपने गोदामों में भरा है । हम गरीबों के कष्ट-निवारण की भी चेष्टा 
कर रहे हैं ।' 

“परन्तु सारी आबादी का एक-तिहाई भाग भूख और बीमारी से 
मर गया है। ग्रौर जितनी भूमि पर खेती होती थी वह सबकी सब 
बंजर हो गई है ।' 

सो तो होगा ही। लोग खाने न खाने की वस्तु खाएंगे तो 
बीमारी तो फँलेगी ही ।' 

'लिकिन तीस लाख आदमी मर गए हैं, साहब !' 

हिन्दुस्तानी औरतें बचपन से ही बच्चे पैदा करने लगती हुँ । 
बहुत जल्द वे फिर उतने ही हो जाएंगे । इसके अतिरिक्त किया भी 
क्या जाए ?' 

क्या हम भी उनके साथ ही मर जाएं ?” 

कम्पनी के कमचारी भी तो स्वार्थी श्रौर घूसखोर हैं । उनमें न 
श्रात्मसम्मान है, न कतंव्य की भावना । वे तो घन बटोर रहे हैं ।' 

“अब इसमें हमारा क्या बस है ? उन्हें जिन अनगिनत हिन्दुस्तानी 
एजेण्टों श्रोर दलालों से काम लेना पड़ता है, वे सब पक्के लालची, 

कमीने ग्रौर बेहया हैं । वे ही प्रजा पर घोर अत्याचार भी करते हँ 
और युरोपियन अफसरों को भी विगाइते हैं ।' 

'इसमें उनका कया दोष है ? ऊपर से उनपर हमारा डंडा भी 
तो पड़ता है कि जैसे बने रुपया वसूल करो ।' 

तो डंडा तो हमपर भी बोर्ड श्राफ डाइरेक्टसँ का है । वहां रुपया 
न भेजा जाएगा तो हमारी पतंग न कट जाएगी ?” 

ऐसा तो हरगिज़ न होना चाहिए मिस्टर वैरेलस्ट, वरना हम 
कहीं के न रहेंगे । हमारे हाथ-पल्ले तो कुछ लगा ही नहीं ।' 

“लगेगा भी कहां से ! अव नवाबी तो खत्म ही हो गई । रही 
रियाया, सो भूखी, नंगी और तबाह है ।' 

खेर, तो अब कोर्ट आफ डाइरेक्टर्स के खरीते का क्या जवाब 
लिख दिया जाए ?' 

'यही कि यद्यपि श्रकाल और महामारी ने मुल्क को तबाह कर 
दिया है, मगर ग्रॉनरेबुल डाइरेक्ट्स को परेशान होने की कोई जरू 
रत नहीं है । श्रनावृष्टि के कारण घान की फसल पूरी न होने पर 


. भी कम्पनी की मालगुजारी वसूल होने में कोई विघ्न न होगा ।' 


= 


लेकिन कंसे हो जाएगी ?' 
यह हमारे सोचने और करने की वात है। आप यह जवाब 
लिख दीजिए और फिर इसे सफल करने में जुट जाइए ।' 

क्लाइब और वारेन हेस्टिग्ज दोनों ही इस समय अपनी-भ्रपनी 
कमाई लंदन में पचा रहे थे । इन लोगों की शाहखर्ची और ठाट-वाट 


' देखकर लंदन के नर-नारी भ्राइचर्यचकित हो रहे थे । वे लोग इन्हें 
` “नबोव' कहकर पुकारते थे, जो भारतीय नवाब का इंगलिश उच्चारण 


था । वे इस कदर फिजूलखर्ची कर रहे थे कि लंदन में चीज़ें महंगी 
बिकने लगी थीं । उनके नौकरों की वर्दी ड्यूक की वर्दी को मात कर 
रही थी । उनकी शानदार गाड़ी के सामने लन्दन के मेयर की गाड़ी 
नगण्य थी । इस प्रकार की चेष्टाओं से वे अपनी विरादरी से दूसरी 

बिरादरी में घुसने की चेष्टा कर रहे थे। वे शरीफों की श्रेणी के 
पुरुष न थे, लुच्चों की जमातवाले थे, जो एडवांचरर कहाते थे। पर घन 
के मद में अकड़कर अब वे लाडो से स्पृहा कर रहे थे । निस्संदेह उनके 
पास बेतोल सम्पदा थी। इस सम्पदा का मुकाविला उस समय लंदन के 
लाडं नहीं कर सकते थे । इसलिए जहां उनके जाति वाले उनसे ईर्ष्या 
और द्वेष करते थे, वहां ये बड़े लोग उन्हें घृणा ग्रौर हिकारत से 
देखते थे, इसी तरह जैसे यहां भारत में कभी किसी भंगी-चमार को 
भले आदमियों जैसे कपड़े या सोना पहनते देख कुलीन हिन्दू बौखला 
उठते थे । यही दशा उस समय इन “नवोब” लोगों की इंगलैंड में 
थी। परन्तु इनके प्रशंसक भी थे, जो इनकी बदौलत मालामाल हो रहे 
थे । जिनके स्वार्थ ईस्ट इंडिया कम्पनी के साथ बंधे थे, क्योंकि इन 
'नवोव' ने केवल अपनी ही गांठ न भरी थी, अपितु इन्होंने इन्हीं 
तीन वर्षों में श्राठ करोड़ रुपये मूल्य का सोना बंगाल से इंगलैंड भेजा 
था, जिससे बोर्ड आफ डाइरेकटसं की आंखों में सरसों फूल उठी थी। 
फिर भी क्लाइव उन लाडों में सबसे श्रधिक योग्य, सबसे ग्रधिक धनी, 
सबसे अ्रधिक प्रसिद्ध और सबसे ऊंची पदवी धारण कर चुका था । 
वह बड़ी शान से बकले स्क्वायर के अपने महल में रहता था । उसका 
एक महल आयशायर में था और दूसरा क्लेयर मौण्ट में । उसने लंदन 
के कपड़े तैयार करनेवाली एक प्रसिद्ध फर्म को ्रपने नाप की दो सौ 
कमीज़ें तैयार करने का आर्डर दिया था । पार्लियामेंट में वह बड़ी- 
बड़ी टक्करें ले रहा था । परन्तु लोग उसपर खुली व्यंग्य-वर्षा करते 
थे, जो तीर की भांति उसके हृदय को छेदती थी । 

उसका चरित्र भी बहुत हीन था । भारत में उसकी घूत॑ता और 
हृदयहीनता प्रकट हो चूको थी । प्रसिद्ध था, बंगाल में उसने अनेक 
सम्भ्रान्त कुल की महिलाओं का सतीत्व नष्ट करने की चेष्टा की थी । 
यहां लंदन में श्राकर उसने खुला खेल आरंभ कर दिया । उसने एक 
प्रतिष्ठित विवाहिता लेडी पर हाथ साफ किया । उसने उस उच्च 
कुलीन महिला के टाइटिल के स्थान पर अपना प्रेम-पत्र रख दिया । 
महिला ने उसकी अच्छी भत्संना की । इससे इंगलैंड में सब छोटे-बड़े 
उससे घृणा करने और चरित्र की दृष्टि से उसे कोढ़ी समझने लगे । 
जेसे लोग कोढ़ी की छूत से बचते हैं, वैसे ही लंदन के शरीफ उससे दुर 

रहने लगे । वह श्रनंत धन-संपत्ति से भरा-पूरा होने पर भी लंदन में 
मित्र-रहित एकाकी रह गया । 

और अंत में उसपर गाज पड़ी । पालियामेंट के समक्ष उसपर 
बड़े-बड़े संगीन आरोप लगाकर मुकदमा चलाया गया । उसकी रिब्वतों 
और गुप्त भेंटों का भंडाफोड़ किया गया । उसके करोड़पति बनने की 
पोल खोल दी गई । उसका प्रतिस्पर्धी कर्नल वोर्गोनी था। विरोधियों 
ने उसके श्रनाचारों-अ्रपराधों को खोलकर सर्वसाधारण के समक्ष रख 
दिया । समर्थकों ने उसकी देशसेवा का लम्वा-चौड़ा बखान किया । 
लम्बा विवाद चला । गर्मागर्म बहस हुई। अन्त में पार्लियामेंट ने 
निर्णय दिया--उसने अपराध किए हैं परन्तु देश की बहुत बड़ी प्रशंस- 
नीय सेवा भी की है। उसे छोड़ दिया गया । पालियामेंट के इस 
निर्णय से यह पद्धति कायम हो गई कि भारत पर शासन करनेवाले 
अंग्रेजों के अपराध का निर्णय पाप-पुण्य के मानदण्ड से न होकर 
इंगलैंड की स्वार्थ-सिद्धि के मानदण्ड से होगा । 

पालियामेंट से वह बरी हो गया । परन्तु इंगलैंड-भर उससे घृणा 
करने लगा । वह सुस्त और कभी-कभी विक्षिप्त रहने लगा । जब 
वह अपना नया विशाल प्रासाद बनवा रहा था तो लोग देखकर कहते 
थे, “वह अपने चारों ओर मंडराते हुए शैतान के दूतों से बचने के लिए 
यह महल बनवा रहा है ।' 

दुराचार ने उसे जर्जर कर दिया और अनेक गन्दी बीमारियां, 
जो उन दिनों इंगलैड में ग्राम थीं, उसने श्रपने शरीर में बटोर लीं । 
अब वह अफीम खाने लगा था और उदास, खोया-खोया फिरा करता 
था । उसने दिल बहलाने के लिए मध्य युरोप की यात्रा की, पर व्यर्थ । 
उसका मनस्ताप बढ़ता ही गया और एक दिन चाकू से उसने आत्म- 
घात कर लिया । 

दुभिक्ष के कारण सारा देश किसानों से खाली हो गया । कुछ 

मर गए, कुछ भाग गए । सारी जमीन परती पड़ी रह गई | माल- 

गुजारी भी वसूल नहीं हुई । कम्पनी के कारोबार में भारी अड़चन 
आ गई । अत्याचार, अकाल और ग्रव्यवस्था की ये खबरें इंगलैंड पहुंचीं । 
पालियामेंट ने कम्पनी के डाइरेक्टरों से जवाव तलब किया। डाइरेक्टरों 
ने इस विपत्ति का सामना करने के लिए वारेन हेस्टिग्ज़ को बंगाल का 
गवर्नर बनाकर भेजा । 

वह पंद्रह बरस बंगाल में रह चुका था । वहां उसके बहुत-से 
मित्र-मददगार थे, मुन्शी नवक्कष्ण, कांत पोद्दार, गंगागोविन्दर्सिह, 
छिदास विश्‍वास और अन्य लोग भी । वह एक ठिगने कद का, दुब्रला- 
पतला, विचारशील व्यक्ति था। क्लाइव की भांति बंगाल में बदनाम 
नथा । वह अपने इन हिन्दुस्तानी मित्रों के साथ मिलकर काम कर 
चुका था । छिदाम विश्‍वास को पहले-पहल इसने ही कासिम बाज़ार 
की कोठी में प्यादा तियत किया था । कांत पोद्दार से उसकी गहरी 
दोस्ती थी । विपत्ति के दिनों वह उसका शरणापर्‍न रह चूका था । ये सब 
वारेन हेस्टिग्ज़ के गवर्नर बनकर आने से पहले प्रसन्न हुए । उन्होंने बड़ी 
खुशियां मनाई, उन्हें बड़ी-बड़ी श्राशाएं बंधीं । क्लाइव सिपाही था, 
पर वारेन राजनीति-कुशल था। उसका ठण्डा दिमाग उसका सबसे बड़ा 
सहायक था । परन्तु रुपये का लालची वह भी था । वंह पहले भी 
काफी रुपया लूट चुका था । वह जन्मतः गरीब घर का लड़का था । 
बचपन में अपने पड़ौस के डेल्सफोडं कॅसल को ललचाई ग्रांखों से 
देखता श्रौर यह सोचा करता था कि एक दिन इसे खरीदकर छोड़ गा। 
वह यद्यपि काफी रकम भारत से बटोर ले गया था, पर वह इतनी न 
थी कि डेल्सफोर्ड कॅसल को खरीद ले । इस बार वह बंगाल का गवर्नर 
बनकर श्रा रहा था। उसका हृदय उच्चाकांक्षाश्रों से भरपुर था । इस 
बार लौटने पर वह जरूर डेल्सफोर्ड कंसल को खरीद सकेगा, इसका 
उसे पूरा विश्वास था । 

बंगाल के गवर्नर की कुर्सी पर बैठकर हेस्टिग्ज के गुण और 
अवगुण दोनों ही का विकास हुश्रा । वाद में तो वह भारत का गवनंर- 
जनरल बन गया । वह तेरह वर्ष कुर्सी पर रहा । इन तेरह वर्षों में 
उसने क्लाइव के द्वारा डाली गई बुनियाद पर ब्रिटिश-साम्राज्य का 
महल खड़ा कर दिया । 

जिस समय उसने कुर्सी संभाली, वहां दुअमली चल रही थी । 

नवाब नाम के लिए बंगाल का शासक था, शासन की सारी बागडोर 
कम्पनी के ही हाथों में थी । कम्पनी की ओर से मुहम्मद रज़ाखां 
फौजदार मुक्रर था। सैनिक और विदेशी मामलों को छोड़ शेष 
सव महकमे रजाखां की देख-रेख में चलते थे । उसे एक लाख रुपये 
वाधिक वेतन मिलता था । परन्तु नवाब के सब खर्च उसीके माफिक 
होते थे और वही लगान ग्रादि की वसूली करता था, इसलिए उसकी 
ऊपर की श्रामदनी भी बेशुमार थी । असल में बंगाल का कर्ता-घर्ता 
वही था । 

वारेन हेस्टिग्ज ने इस दुश्रमली को खत्म करने की ठान ली । 
उसने नवाब और रज़ाखां दोनों को खत्म करके शासनसूत्र अपने हाथ 
लेने की ठान ली । उसने सोचने-विचारने में समय नष्ट नहीं किया । एक 
दिन आधी रात के समय अचानक बिना सूचना दिए अंग्रेजी फौज ने 
रज़ाखां का महल घेर लिया और उसे गिरफ्तार कर लिया गया । यही 
सलूक उसके सहकारी राजा सिताबराय के साथ किया गया । दोनों 
पर कम्पनी के घन के दुरुपयोग का मुकदमा कलकत्ता में चला । 

कुछ दिन मुकदमे का नाटक चला । फिर दोनों को अचानक ही 
रिहा कर दिया गया । रज़ाखां के विरुद्ध नन्दकुमार से गवाही दिलाई 
गई । इस बदले में नन्दकुमार को पदच्युत रजाखां के स्थान पर 
नियुक्त करने का वचन दिया गया था। परंतु वारेन हेस्टिग्ज ने वचन 
पूरा नहीं किया । नन्दकुमार के आंसू पोंछने को उसके लड़के गुरदास 
को नवाब के निजी खजाने का खज़ांची बना दिया गया । नन्दकुमार 
से वारेन हेस्टिग्ज़ की पुरानी दुश्मनी थी । अब इस नई धोखाधड़ी 
से वह वारेन का पूरा शत्रु बन गया । उसने रजाखां से दुश्मनी भी 
मोल ली और उसके हाथ भी कुछ न लगा । 

इसी समय पालियामेंट ने भारत के संबन्ध में रेगूलेशन एक्ट पास 

किया । उसके आधार पर वारेन हेस्टिग्ज़ गवनर-जनरल बन गया, 

और चार सदस्यों की एक कौन्सिल उसकी सहायता के लिए नियत 

की गई । न्याय-व्यवस्था के लिए कलकत्ता में एक सुप्रीम कोर्ट की 
स्थापना हुई, जिसका चीफ जस्टिस सर एलीज़ा इम्पे नियत हुआ । 
उसके तीन सहायकों में एक फिलिप फ्रान्सिस था, जो एक उल्लेखः 
नीय व्यक्ति था । 

उन दिनों बोर्ड श्राफ डाइरेक्टर्स तो रुपये की हाय-हाय कर ही 
रहा था, भारत में आया प्रत्येक ग्रंग्रेज भी धन बटोरने में लगा था। 
वारेन ने भी इस सुश्रवसर से लाभ उठाया । उसने दोनों हाथों से 
घन वटोरना आरम्भ कर दिया । जब उसकी सलाहकार कौन्सिल के 
सदस्य भारत पहुंचे तो देखा कि गवर्नर-जनरल शभ्रनुचित रीति पर 
धनार्जन करने के लिए बहुत बदनाम हो चुका है। सदस्यों में सर 
फ्रान्सिस बड़े न्यायनिष्ठ श्रौर स्पण्टवक्ता थे। उन्होंने तुरन्त वारेन की 
कुचेष्टाओं में बाधा डालनी शुरू कर दी । वारेन भी उचित-श्रनुचित 
का विचार छोड़ उनसे भिड़ गया । दोनों कट्टर शत्रु बन गए। दोनों 
के संघर्ष का शिकार बना नन्दकुमार । वह फ्रान्सिस का सहायक बन 
गया । बापूदेव शास्त्री की सीख उसने भूला दी और षड्यन्त्रों के 
कुचक्र में फंस गया । 

महाराज नन्दकुमार ने एक ग्रभियोग-पत्र सर फिलिप फ्रान्सिस 
की मार्फत कौन्सिल में भेजा । उसमें लिखा था-- 

' हेस्टिग्ज जैसे शक्तिशाली पुरुष की शिकायत करके अपनी रक्षा 
के लिए मैं परमात्मा पर ही भरोसा करता हूं । आत्ममर्यादा को मैं 
प्राणों से भी बढ़कर मानता हूं! ्रौर यदि अब भी असली भेद न 
खोलूं और मौन रहूं तो मुझे और भी विपत्तियां झेलनी पड़ेगी । 
लाचार होकर मैं यह रहस्य प्रकट करता हूं । 

“यह्‌ कि हेस्टिग्ज़ ने तीन लाख चौवन हज़ार एक सौ पांच रुपये 
का गबन किया है । मुहम्मदरज़ा से भी भारी रिश्वत लेकर उसे 
रिहा किया है । जगतचन्द, मोहुनप्रसाद, कमालुट्दीन आदि उनकी इस 
गबनगोष्ठी में सम्मिलित हैं वे मेरे भी सर्वनाश का षड्यन्त्र रच 
रहे हैं, क्योंकि मैंने उनका साथ नहीं दिया । ” 

पत्र में और भी विस्तार से वाते लिखी थीं । जब पत्र कौन्सिल 
में सुनाया गया तो हेस्टिग्ज़ का चेहरा फक हो गया । वह क्रुद्ध होकर 
बकभक करता कोन्सिल को बर्खास्त करके उठ गया । 

दो दिन बाद फिर कौन्सिल बैठी तो महाराज नन्दकुमार का एक 
और पत्र खोला गया, उसमें उन्होंने प्रार्थना की थी यदि कौन्सिल 
अ्रनुमति दे तो मैं स्वयं कौन्सिल में उपस्थित होकर सब बातों का 
प्रमाण पेश करूं और घूस के रुपयों की रसीद दाखिल करूं । पत्र 
सुनकर कर्नल मानसून ने प्रस्ताव किया कि नन्दकुमार को कौन्सिल 
में उपस्थित होकर सबूत पेश करने की श्राज्ञा देनी चाहिए । यह सुन 
कर गवर्नर ने कडे होकर कहा, 'यदि नन्दकुमार हमारा ग्रभियोक्ता 
वनकर कौन्सिल में श्राएगा तो हम इस अपमान को कभी बर्दाइत नहीं 
कर सकेंगे । हमारी अधीनस्थ कौन्सिल को हमारे कार्यों की आलो- 
चना करने का बिलकूल अधिकार नहीं है । यदि कौन्सिल ऐसा करेगी 
तो हम वहां नहीं बेठेगे। हम कौन्सिल की बैठक भी स्थगित कर 
देंगे ।! 

इसपर कर्नेल ने कहा, 'तव यह मामला सुप्रीम कोर्ट में जाना 
चाहिए ।? 

वाद-विवाद बहुत हुआ, श्रन्त में तय यह हुआ कि नन्दकुमार को 
कौन्सिल में हाजिर होकर सबूत पेश करने दिया जाए । परन्तु गोरे 
गवर्नेर पर काला आदमी दोषारोपण करे, यह अनहोनी बात थी । 

हेस्टिग्ज उठकर चल दिया । तीनों सदस्यों ने एकमत हो जनरल 
क्लीयरिग को सभापति बनाया । महाराज नन्दकुमार के पेश किए गए 
प्रमाणों के आघार पर ग्रभियोग प्रमाणित हो गया । कौन्सिल ने वारेन 
को अपराधी घोषित किया और कहा, 'वह तमाम गबन का रुपया 
कम्पनी के खजाने में जमा कर दे।' पर हेस्टिग्ज़ ने प्रस्ताव ठुकरा 
दिया । तब कौन्सिल ने कम्पनी की ओर से सुप्रीम कोटं में दावा दायर 
करने के लिए सब कागजात कम्पनी के सालीसिटर-जनरल के पास 
भेज दिए । 

हेस्टिग्ज ने उसी रात सुप्रीम कोर्ट के चीफ जस्टिस सर इम्पे की 
कोठी पर गुप्त मन्त्रणा की । सर इम्पे उसके बालसखा और सहपाठी 
थे । उसके श्रगले ही दिन मोहनप्रसाद ने सुप्रीम कोर्ट में हलफिया 
बयान दाखिल करके नन्दकुमार के खिलाफ जालसाजी का मुकदमा 
खड़ा कर दिया । महाराज नन्दकुमार गिरफ्तार कर लिए गए। उसके 
विरोधी जहां यह आशा करते थे कि वारेन हेस्टिरज़ को कम्पनी की 

ओर से दण्ड दिया जाएगा, यह देखकर अचम्भे में रह गए कि उनका 
मुख्य गवाह नन्दकुमार गिरफ्तार हो गया है । 

न्यायमूर्ति चीफ जस्टिस पीली गाउन पहनकर प्रधान न्यायाधीश 
के आसन पर आ बिराजे । उनके सामने अभियुक्त की हैसियत से 
महाराज नन्दकुमार खड़े हुए । उनके गुमाइता चंतन्यनाथ श्रौर दामाद 
राय राधाचरण बहादुर तथा बैरिस्टर फरार साहब उनके पीछे खड़े 
हुए । कान्त पोदार और दूसरे गवाह हेस्टिग्ज़ के सहचर दशकों की 
सीट पर ग्रा बैठे । नन्दकुमार पर बीस अ्रभियोग लगाए गए थे। 
बारह जूरी भी अपने आसन पर थे, जो सब हेस्टिग्ज के गुट के आदमी 
थे । कोटं के प्रधान दुभाषिए विलियम्स चेम्बर किसी तरीके से गैर- 
हाजिर कर दिए गए थे और गवर्नर के कृपापात्र इलियट को उनका 
काम सौंपा गया था । महाराज के बेरिस्टर ने श्रापत्ति की तो इम्पे 
साहब ने उन्हें घुड़क दिया । कलक ग्रावद क्राउन ने अभियोग-पत्र पढ़ा । 

मुकदमा एक जाली दस्तावेज़ का था। जब महाराज नन्दकुमार 
भ्रपने गुरु बापूदेव शास्त्री से मिलने गए थे, तो वे कुछ आभूषण उनकी 
पुत्री प्रमदादेवी के लिए भेंट-स्वरूप ले गए थे । परन्तु जब उन्होंने सुना 
कि प्रमदादेवी विघवा हो गई है, तो उन श्राभूषणों का जिक्र उन्होंने 
उनसे नहीं किया । अब हकीकत यह थी कि उन्होंने वे श्राभूषण मुशिदा- 
बाद के एक साहुकार बुलाकीदास के यहां रख दिए थे । बुलाकीदास 
ने उनके एवज़ में अड़तालीस हज़ार इक्कीस रुपयों का एक दस्तावेज़ 
लिख दिया था । कुछ काल बाद बुलाकीदास मर गए । जब कलकत्ता 
में श्रकाल पड़ा तो प्रमदादेवी ने पीड़ितों की सहायता करनी चाही 
और अपना बिचार राजा नन्दकुमार पर प्रकट किया । नन्दकुमार ने 
तब उन श्राभूषणों की बात प्रमदादेवी से कही और उनकी स्वीकृति 
पाकर वे रुपये बुलाकीदास को गद्दी से वह दस्तावेज़ दिखाकर ले लिए। 
उन रुपयों का ग्रन्न खरीदकर प्रमदादेवी ने भूखों को बांट दिया । श्रब 
उसी दस्तावेज़ को जाली कहकर यह मुकदमा खड़ा किया गया था । 

जब फरियादी के गवाहों की ज़बानवन्दी आरम्भ हुई तो पहली 
गवाही मोहनलाल की हुई । 

यह बही श्रादमी था जिसकी पहली दरख्वास्त का मसौदा स्वयं 
कोर्ट के जजों ने बनाया था । पर यह वात फैसला हो चुकने पर प्रमा- 
णित हुई । दूसरी साक्षी कमालुद्दीनखां की हुई । उसने कहा, 'महाराज 
ने मेरे नाम की मुहर मुझसे मांगी थी, श्राज चौदह वर्ष हुए मुझे वह 
वापस नहीं मिली ।' जज के दस्तावेज़ दिखाने पर उसने अपनी मुहर 
की छाप को पहचान लिया । उसने यह भी कहा कि इस बात की 
खबर ख्वाजा पैट्रिक सदरुद्दीन ग्रौर मेरे नौकर हुसैनअली को भी है । 

दस्तावेज पर मुहर में अब्दुल कमालुद्दीन की छाप थी । जिरह 
में जब उससे पूछा गया कि तुम्हारा नाम तो कमालुहीनखां है, यह 
मुहर तुम्हारी कंसे ? तब गवाह ने कहा, 'घर्मावतार ! मैं कभी झूठ 
नहीं बोलूंगा । मैं दिन में पांच वार नमाज पढ़ता हूं । मेरा नाम पहले 
अब्दुल कमालुहीन ही था । पर अब मेरी हैसियत बढ़ गई है, इसलिए 
मैंने अपने नाम के आगे का टुकड़ा छोड़कर नाम के पीछे लगा लिया । 

जिरह में जब पूछा गया कि तुम्हें कसे मालूम हुआ कि तुम्हारा 
नाम गवाही में दर्ज है तब उसने कहा, महाराज ने मुझसे खुद 
जिक्र किया था कि हमने तुम्हारे नाम की मुहर गवाहों सें लगा दी है; 
जरूरत पड़े तो इसके सबूत में तुम्हें गवाही देनी पड़ेगी । पर मैंने झूठी 
गवाही से साफ इन्कार कर दिया था। ग्रल्ला-भ्रल्ला ! भला मैं झठी 
गवाही दे सकता था ! 

हुसँतम्रली, ख्वाजा पैट्रिक और सदरुद्दीन ने भी उसकी वात की 
पुष्टि की । दस्तावेज पर अब्दुल कमालुद्दीन, शिलावतसिंह और साधव- 
राव के भी दस्तखत थे । कमालुट्दीन की गवाही तो हो चुकी, वाकी 
दोनों मर चके थे । शिलावतसिह के दस्तखत पहचानने को राजा 
नवक्कष्ण ग्राए थे । ये कायस्थ थे । इन्होंने शपथपूर्वक कहा कि यह 
शिलावतसिंह के दस्तखत नहीं हैं । 

इतनी साक्षी होने पर भी मामला जोरदार नहीं हुआ । वादी 
मोहनप्रसाद नौ बार और उसका ग्रुमाइता कुष्णजीवनदास चौबीस बार 
गवाहों के कटहरे में खड़े किए गए । बार-बार जिरह किए जाने पर 
कृष्णजीवन ने झुंकलाकर कहा, “पद्यमोहनदास के हाथ का लिखा एक 

इकरारनामा बुलाकीदास ने स्वयं लिखा था; उसमें बुलाकीदास ने 
महाराज के १७६४ में श्रड़तालीस हज़ार इक्कीस रुपये के एक तमस्सुक 
की बाबत साफ-साफ लिखा था ।' 
कृष्णजीवन के इस इज़हार से कोर्ट के जजों और हेस्टिग्ज़ के 
चेहरों का रंग फक हो गया । पर इम्पे साहव ने गम्भीरता से कहा, 
'कृष्णजीवन ने भ्रब तक जो गवाही दी थी, वह करारेपन से दी थी, 
पर इस इकरारनामे को बात कहती वार उसका कण्ठ अवरुद्ध हुआ 
है । इसलिए अन्तिम बात झूठ जान पड़ती है । निस्संदेह पद्य मो हन 
ने महाराज नन्दकुमार की साजिश से एक इकरारनामा तैयार कर 
लिया था ।' 
उधर कान्त पोद्दार, मुन्शी नवक्कष्ण, गंगागोविन्दर्सिह और स्वयं 
हेस्टिग्ज साहब नये-तये गवाह तैयार कर रहे थे और किसी तरह काम 
बनता न देखकर, उन्होंने श्राजिमअली को गवाहों के कटहरे में लाकर 
खड़ा किया। 
ग्राजिमञ्चली नमक की कोठी के एजेण्ट एक ग्रंग्रेज का खानसामा 
था । क्लाइव की प्रतिष्ठित सभा के सभ्य आवश्यकता होने पर इसे 
बहुधा सरकारी गवाह बनाया करते थे, क्योंकि उस समय सरकारी 
वकील नहीं होता था । जब करिसी पर नमक की चोरी का अपराध 
लगाया जाता था तो श्राजिमश्रली गवाह बनता था । पर अब वह सभा 
लोप हो गई थी । आज्िमश्रली ने भ्रव एक औरत रो निकाह पढ़ाकर 
लालबाज़ार में जूते की दुकान खोल ली थी । 
तीसरी जून से सबूत के गवाहों की ज़बानबन्दी आरम्भ हुई थी। 
श्रौर ग्यारहवीं जून को सबूत की गवाही समाप्त हो गई थी । फिर 
भी बारहवीं जून को आज़िमअली गवाह पेश किया गया । यह्‌ कार्य 
वाही बेज़ाब्ता थी, पर इस मुकदमे में जानता ही क्या था ! 
गवाहों के कटहरे में भ्राज्िमञ्रली को खड़ा होते देख महाराज के 
भुमाइते और उनके दामाद के देवता कूच कर गए। वह एक सिद्ध- 
हस्त गवाह था । वे समझ गए, बस यह चइमदीद गवाह बनकर आया 
है। चैतन्य बाबू ने इस समय धूर्तता से काम लिया । उन्होंने हाथ 
के इशारे से ग्राजिम को सौ, फिर दो सौ, फिर तीन सौ रुपये देने का 
इशारा किया, पर आजिम न माना । वह हलफ उठाकर कहने लगा 

'मैं महाराज नन्दकुमार का मकान जानता हूं । उनके गुमाइता 
चैतन्यनाथ ने मेरी दुकान से जूता लिया था । मैं सन्‌ १७६९ के जुलाई 
मास में चैतन्य बाबू से जूतों के दामों का तकाज़ा करने महाराज नन्द- 
कुमार के मकान पर गया। उसके दस दिन पहले बुलाकीदास की मृत्यु 
हो गई थी । वहां मैंने चैतन्य बाबू को काम में फंसे हुए पाया । पूछने 
पर उन्होंने कहा--इस समय महाराज एक जाली दस्तावेज़ बना रहे 
हैं, उसीमें मैं इस समय फंसा हूं । इसके बाद देखा, महाराज बैठक 
में नाक पर चइमा चढ़ाकर एक बकस में से पचीस-तीस मुहरें निकाल- 
कर उनका नाम जोर-जोर से पढ़ रहे हैं। एक मुहर को उन्होंने 
कमालुट्दीन की कहकर चँतन्यनाथ को दिखाया भी था ।' 

आज़िम का यह इजहार सुनकर कोटं के जजों की आनन्द से 
बत्तीसी खुल गई । वे उत्सुकता से कहने लगे, 'गो ऑन ।' 

आज़िमअली ने कहा, 'हुजूर, इसके वाद तमस्सुक की शक्ल के 
कागज पर वह मुहर छाप दी गई ।' 

'कहे जाओ, कहे जाओ ।' 

इसके बाद चैतन्य बाबू से महाराज ने कहा कि जहां मुहर 
लगाई है, उसके पास ही अब्दुल कमालुद्दीन का नाम भी लिख दो ।' 

'कहे जाओ ।' 

चैतन्य बाबू ने कमालुद्दीन का नाम लिख दिया ।' 

क्या तुम लिख-पढ़ सकते हो ?' 

'हुजूर, रब तो ग्रांखों से दिखाई ही कम देता है, पर रागे फारसी 
पढ़-लिख सकता था ।' 

सर इम्पे ने कहा, 'फिर ?' 

'हुजूर, इसके बाद उसी कागज़ पर महाराज ने शिलावतर्सिह और 
माधव के नाम भी गवाहों में लिख दिए ।' 

इस इजहार से घबराकर चैतन्य बाबू ने एक हज़ार रुपये का 
इशारा किया । सब आज़िम ने भी इशारे ही से कहा, 'घबराग्ओ भत, 
सबपर पानी फेरे देता हूं ।' उधर जज और फरियादी के वकील श्रघीर 
होकर, 'गो आंन,' 'गो ग्रान” कहने लगे । 

आज़िमअली ने कहा, सब काम खत्म होने पर महाराज उसे 
पढ़ने लगे ।' 

जजों ने अ्रत्यानन्दित होकर कहा, अच्छा, अच्छा' फिर क्या हुआ? 

ग्राजिमअली ने कहा, 'बस, पढ़कर महाराज ने उसे अपने वकस 
में रख लिया । तभी हमने सुना कि बुलाकीदास ने महाराज को 
तमस्सुक लिख दिया है ।' 

'फिर ! फिर ! ! ' 

'हुजूर, बस इसके वाद ही घर के भीतर मुर्गी वोली और मेरी 
नींद टूट गई । मेरी छोटी बीवी ने कहा--मियां ! ग्राज कया विस्तर 
से नहीं उठोगे ? देखो, कितनी धूप चढ़ गई है ! ' 

यह सुनते ही दुभाषिए इलियट साहब ने श्राज़िमअली के मुंह की 
ओर देखा । मुंह फटा का फटा रह गया । उनके मुंह से निकला, 
अय॑ ! ' 

उघर इम्पे साहब ने दुभाषिए से श्रन्तिम बात समझाने को कहा 
और उधर गवाह से कहा, गो श्राॉन ।' 

आज़िमअ्रली ने कहा, 'हुजूर इसके बाद मैंने अपनी छोटी बीवी 
से कहा--मीर की बेटी, मैंने ख्वाब में देखा है कि मैं महाराज नन्द- 
कुमार के मकान पर गया हूं रौर वे बुलाकीदास के नाम से एक जाली 
दस्तावेज़ बना रहे हैं ।' 

जव इलियट साहब ने गवाह की बातों को इम्पे को समझाया 
तब तो सुप्रीम कोर्ट के सुयोग्य जज विमूढ़ हो श्राज़िम के मुंह को 
देखने लगे । पर भ्रब श्राजिम ने 'गो श्रॉन' की प्रतीक्षा न कर कहना 
जारी रखा, धर्मावतार ! मेरी वात सुनकर मेरी छोटी बीवी ने 
कहा--मियां, तुम हमेशा राजा, उमराव, साहबों के मकानों पर आते- 
जाते हो, इसीसे सपने भी तुम्हें ऐसे ही दीखते हैं ।' 

गवाह के रंग-ढंग देखकर सारी भ्रदालत सन्नाटे में श्रा गई । ग्न्त 
में इम्पे साहब ने महाराज के बैरिस्टर फरार साहब से पूछा, क्या 
आपको इस गवाह की साक्षी प्रमाण रूप से ग्रहण करने में कुछ उउ्य 
है? 

बेरिस्टर ने कहा, 'जब गवाह स्वप्त की बात कह रहा है तो मैं 
नहीं समझ सकता कि उसकी साक्षी कैसे प्रमाणभूत मानी जा सकती है।' 

न्यायमूर्ति इम्पे ने कहा, 'मि० फरार ! इस गर्म मुल्क में पूरी- 
पुरी नींद शायद ही किसीको म्राती हो । प्रायः लोग श्रद्धतन्द्रावस्था में 

रहते हैं । ऐसी दशा में यदि कोई मनुष्य आंख, कान आदि इन्द्रियों 
द्वारा कोई विषय ग्रहण करे तो उसके कथन को लाड यॉरलों साक्षी 
रूप से ग्रहण किए जाने में कोई आपत्ति उपस्थित न करेंगे ।' 

बैरिस्टर ने कहा, मुझे लॉड थाँरलो के मतामत से कुछ मतलब 
नहीं । यदि आप इसकी गवाही प्रमाण मानना ही चाहते हैं तो मेरा 
भी उज्प्र दर्ज कर लिया जाए ।' 

न्यायमूर्ति इम्पे साहव ने मातहत तीनों जजों से सलाह करके 
आजिमअली की गवाही प्रमाणस्वरूप ग्रहण कर ली और ग्रासामी के 
बैरिस्टर को सफाई के गवाह पेश करने की श्राज्ञा दी बेरिस्टर फरार 
ने कहा कि ग्रासामी पर जुर्म प्रमाणित ही नहीं हुआ, तब सफाई 
कैसी ? आसामी निर्दोष है । उसे रिहाई मिलनी चाहिए । 

जज ने कहा, 'ग्पराव सिद्ध हुआ है, आप सफाई पेश न करेंगे तो 
हमें जूरियों को समझाने के लिए संगृहीत प्रमाणों की आलोचना करनी 
पड़ेगी । 

महाराज की ओर से सफाई की गवाहियां पेश हुई । बड़े-बड़े 
लोगों ने गवाहियां दीं । गवाही समाप्त हो चुकने पर जजों ने जूरियों 
को मुकदमा समझाया और उसपर एक लम्बी वक्‍तृता समाप्त होने 
पर जूरी लोग दुसरे कमरे में उठ गए । आधे घंटे के बाद उन्होंने 
लौटकर कहा, 'महाराज नन्दकुसार अपराधी हैं ।' 

सुनते ही महामति इम्पे साहब ने महाराज को फांसी का 

हुक्म दे दिया । 

हुक्म सनाकर महाराज फिर जेल में भेज दिए गए । इस बार 
खेमे के बजाय एक दुतल्ला मकान उन्हें दिया गया । हज़ारों लोग-- 
शत्र-मित्र--उनसे मिलने आते थे । नवाब मुबारकुद्दौला ने कौन्सिल 
की सेवा में एक पत्र भेजा । उसमें उसने प्राथना की थी कि इंगलंड 
के महाराज की आज्ञा आने तक महाराज की फांसी रोकी जाए । 

स्वयं महाराज ने भी जनरल क्लीर्वारिग मौर सर फांसिस के पास 

एक पत्र इस झाशय का भेजा था-- 

सर्वेशक्तिमान ईश्वर के बाद आप पर मुझे आशा है । मैं ईइवर 
के नाम पर नम्नतापूर्वक आपसे श्रनुरोध करता हूँ कि इंगलैंड के वाद- 
शाह की राज्ञा श्रा लेने तक आप मेरी मृत्यु-आज्ञा को मुल्तवी करा 
दें । हिन्दुओं के मतानुसार मैं न्याय के दिन इस संकट से उवारने के 
लिए आपको आशीष दूंगा ।' 

सुप्रीम कोर्ट से फैसला होने पर भी कौंसिल को इतनी शक्ति थी 
कि वह्‌ इंगलैंड से श्रज्ञा श्राने तक फांसी रोक दे । परन्तु कौंसिल के 
सभ्यों ने इस मामले में पड़ना पसन्द नहीं किया । नवाब मुवारकुहौला 
के अलावा महाराज के भाई शम्भूनाथ राव आदि कई व्यक्तियों ने भी 
्रावेदनपत्र भेजे, परन्तु उनका कुछ फल न हुआ । 

महाराज को पांचवीं श्रगस्त को फांसी दी गई । किन्तु जनरल 
क्लीवरिग ने १४ अगस्त को महाराज का वह पत्र कौसिल में खोला। 
उस दिन महाराज का दशम संस्कार भी हो चुका था । १६ अगस्त 
को एक मन्तव्य बनाकर उस पत्र की प्राप्ति कौंसिल के कागज़-पत्रों 
में से निकाल दी गई। 

क्लीवरिग को जो पत्र उर्दू में महाराज ने लिखा था, उसके विषय 
में हेस्टिग्ज़ ने कहा कि इसमें जजों के आचरण की श्रालोचना की गई 
है । अतः यह पत्र जजों के पास भेज देना चाहिए । परन्तु फ्रांसिस 
साहब ने कहा, 'ऐसा करने से पत्र का महत्त्व बढ़ जाएगा । इसमें 
लिखी हुई बातें झूठी श्रौर जजों का ्रपमान करनेवाली हैं । मेरी राय 
में यह पत्र शेरिफ साहब को दे दिया जाए ताकि वे इसे किसी आम 
जगह में सब लोगों के सामने किसी जल्लाद के हाथ से जलवा दें ।' 


दूसरे दिन सोमवार को वह पत्र चौराहे पर जल्लाद के हाथ से जलवा 
दिया गया । 


३९ 

हेस्टिग्ज ने और भी बड़े-बड़े कारनामे किए । रज़ाखां की गिरफ्तारी 

के बाद नवाबी के रहे-सहे अवशेष भी खत्म हो गए । मुशिदाबाद का 

खज़ाना कलकत्ता के फोर्ट विलियम में ग्रा गया । अरब तो कम्पनी 
का खजाना लबरेज़ था और हेस्टिग्ज उसे भरे जा रहा था। उसने 
बादशाह की तीस लाख रुपये वापिक पदान भी कम कर दी । 
गोंडा और इलाहाबाद के जिले पांच लाख में नवाब श्रवघ को बेच 
दिए । इसके वाद रुहेलखण्ड की लड़ाई में नवाब अवध को सहायता 
देने के बदले साठ लाख रुपये और सेना का खर्च नवाब से वसुल 
किया । इस युद्ध ने रुहेलखण्ड की घाटियों में आग लगा दी । एक 
लाख से अधिक व्यक्ति घरवार छोड़कर जंगलों में भाग गए। उन्हें 
अपने वीवी-बच्चों सहित भुखमरी, ज्वर और कांटों से भरे जंगलों 
का सामना करना पड़ा। अपने बैरी सर फ्रान्सिस को उसने इन्द्र-बुद्ध 
में परास्त किया । 

श्रंग्रेज़ों के लिए यह विकट परिस्थिति थी । उन दिनों इंगलैंड 
अमेरिका और यूरोप में बुरी तरह उलभा हुआ था। अमेरिका ने 
अंग्रेज़ों के विरुद्ध विद्रोह का झण्डा खड़ा किया था, और इस सुयोग 
से लाभ उठाकर इंगलैंड के पुराने शत्रु फ्रांस ने भी सिर उठाया था । 
भारत में भी कम्पनी की सरकार ने महाराष्ट्र, मैसूर आदि राज्यों के 
संघर्ष सिर पर उठा लिए थे। इस वीच हेस्टिग्ज बहुत घन इंगलेंड 
भेज चुका था। अब उसने और धन बटोरने को पूना और मंसूर की 
सरकारों से लड़ाई छेड़ दी थी। उसे अधिक से अधिक रुपयों की 
ज़रूरत थी । उसने बनारस के राजा चेतसिंह पर हाथ डाला । वह्‌ 
साढ़े बाईस लाख रुपया हर साल कम्पनी को देता रहा था । श्रब 
उससे और पांच लाख की रकम मांगी जा रही थी । वह मिल गई 
तो हर साल मांगी जाने लगी । उसने दो लाख रिश्वत भी दी, पर 
उसका छुटकारा न हुआ । और अब उससे चालीस लाख वाषिक 
रकम मांगी जा रही थी । अन्त में उसका राज्य खुरद-बुदे हो गया 
श्रौर बनारस शहर ही उजड़ गया । राजा चेतसिंह को गृहहीन की 
भांति ग्वालियर में जीवन के शेष दिन काटने पड़े । 

भ्रब वह नवाब अवध की ओर झुका और नवाब को सलाह से 
श्रव की विधवा बेगमों को धर दबोचा। बेगम चालीस लाख पहले ही 
दे चुकी थीं, पेतालीस लाख अरब और दिए ओर वादा ले लिया कि अब 
भ्रौर तंग न की जाएंगी । पर छः बरस बाद ही फिर अंग्रेजी फौजों 

ने वेगम का महल घेर लिया । उसने जबरदस्ती महल के द्वार खुलवा 
लिए, वेगमों को कमरों में बन्द कर दिया । खज़ाने की चाभियां 
मांगी गई । चाभियां न दी गई तो नौकरों पर अत्याचार प्रारम्भ किए 
गए । अन्त में बेगमों ने हार मानी और पन्द्रह लाख के जवाहर देकर 
जान छुड़ाई । 

ये मोटे-मोटे आंकड़े थे । छोटों का अन्त न था । ग्रन्त में पटाक्षेप 
का समय आया । इन्द्रयुद्ध में हारे हुए सर फ्रांसिस ने लंदन में हेस्टि- 
ग्ज के ग्रत्याचारों का धूम-धाम से भण्डाफोड़ कर दिया था । भारत में 
उसके दोस्त सर इम्पे से उसकी खटक गई । अन्त में वारेन हेस्टिग्ज 
को वापस बुला लिया गया। सर इम्पे को भी बर्खास्त कर दिया गया । 

इंगलेंड में हेस्टिग्ज के सिर पर बज्र गिराने की सव तैयारी हो 
चुकी थी । उसके दोस्तों ने उसका स्वागत किया । पर लंदन पहुंचे 
अभी उसे एक सप्ताह भी न न हुआ था कि इंगलैंड के प्रसिद्ध राजर्नी- 
लिफ अग्रणी और अपने समय के सर्वोकृष्ट वकता एडमण्ड वर्क ने 
पालियामेंट में उसके विरुद्ध प्रस्ताव उपस्थित किया । इस मुकदमे से 
सारा इंगलैंड हिल गया मुकदमा आठ वरस चला । वर्क ने गरज- 
कर कहा, 'इस मुकदमे का सम्बन्ध केवल भारत के हितों के फसले ही 
से नहीं है, अंग्रेज जाति के यश और मान से भी है।' उसके सव काले 
कारनामे राई-रत्ती खोलकर रखे गए । पर अन्त में उसे छोड़ दिया 
गया । मुकदमे में वारेन की सव कमाई खे हो गई आर वह लगभग 
कंगाल हो गया । 

सर इम्पे पर भी अन्याय करने, झूठी गवाहियां बनाने और भूठे 
हलफनामे तसदीक करने के मुकदमे चले, पर उसे यह कहकर छोड़ 
दिया गया कि ज़ुल्मों का प्रकट हो जाना ही काफी है । 

प्लासी की लड़ाई से पहले जैसा गुलजार श्रौर आवाद शहर 

कासिम बाज़ार था, लगभग वैसा ही सँदावाद था । कासिम बाजार 
में अंग्रेज़ों की कोठी थी और सँदाबाद में फ्रॅचों, डचों और आरमीनियों 
की कोठियां थीं । यद्यपि कासिम वाज़ार में भी फ्रांसीसी, डच और 
ग्रारमीनियन लोगों की कोठ्यां थीं, परन्तु यहां भ्रग्रेजों का ही बोल- 
वाला था और ग्रंग्रेज़ कोठीदाले इस बात की सख्त ताकीद रखते ये 
कि कोई तन्तुकार जुलाहा भरंग्रेजों के श्रतिरिक्त फ्रांसीसियों या डचों के 
हाथ कपड़ा न बेचे । यदि वह ऐसा करता था तो अंग्रेज़ी कोठी के 
गुमारते और साहब लोग उसका घर लूट लेते और उसे जेल में डाल 
देते थे । उनकी स्त्रियों का भी अपमान करते थे । फ्रांसीसी और डच 
उन्हें कपड़े का अच्छा दाम देते थे, पर ग्रंग्रेजों के भय से कोई उन्हें 
माल वेचता ही न था । फिर भी झूठी-सच्चा बातों की कोई जांच 
नहीं होती थी और जिसपर यह शक होता था कि उसने उन लोगों से 
व्यापार किया है, उसपर गज़ब ढहा दिया जाता था । उनकी स्त्रियां 
भ्रष्ट कर डाली जाती थीं । इसपर जातिवाले उन्हें जातिच्युत कर देते 
थे । उन दिनों कासिम बाजार में जुलाहों की बड़ी भारी बस्ती थी। 
पर जिस दिन मौरकासिम हारकर भागा उसी दिन सात सो जुलाहे 
अपना गांव छोड़कर भागे और सैकड़ों ने अपने अंगूठे काट डाले । 

सैदाबाद में अंग्रेजों के ग्रत्याचार कम होते थे । उच दिनों संदाबाद 
«में दो भाई जगाई ग्रौर छदाम रहते थे । दोनों जाति के गोप शूद्र थे । 
वे\बहुत गरीब आदमी थे । थोड़ी-सी जमीन उनकी थी। उसीमें घान 

बोकर या मेहनत-मजदूरी करके वे अपनी गुजर करते थे । इनकी उम्र 
पच्चीस या तीस वरस की हो चुकी थी, फिर भी इनका व्याह नहीं 
हुआ था । बचपन ही में इनके पिता की मृत्यु हो गई थी और उनका 
पिता कौन था, इसकी याद भी उन्हें नहीं थी । ये लोग खेतों में तर- 
कारी बोते ग्रौर उसे सिर पर रखकर फिरंगियों की कम्पनी में बेचा 
करते थे । छदाम छोटा भाई ही यह फेरी का धंधा करता था । बड़ा 
भाई सेतीबारी में लगा रहता था । फेरी लगाते-लगाते उसका परि: 
चय बहुत-से साहब लोगों से हो गया । वह तरकारी भ्रौर तीबू बेचने 
कासिम बाज़ार भी जाता था कभी-कभी वारेन को दो-चार नीबू 
उपहार में दे देता था। इससे प्रसन्न होकर वारेन हेस्टिग्ज ने उसे 
रेशम की कोठी में दलाली करने का परवाना दे दिया और वह दलाली 
करने लगा । आदमी बुद्धिमान था । उसका बुद्धि-कोशल देख वारेन 
साहब की जमानत पर उसे कोठी में प्यादा नियत कर दिया गया । 
उन दिनों कोठी के प्यादों को बहुत श्रामदनी होती थी । फिर छदाम 
तो वारेन का प्रिय व्यक्ति था । प्यादा वनकर उसे केवल भ्राथिक 
लाभ ही नहीं हुआ, इज्जत भी बढ़ गई । प्यादा होने के वाद उसने 
छः ही महीने के भीतर अपने भाई जगाई का तथा अपना ब्याह भौ 
कर लिया । श्रब छदाम को ्रग्रेजों की कोठी में दलाली करते श्राठ- 
नौ बरस हो चुके थे। उसने काफी रुपया जमा कर लिया था । इसी 
समय विलियम वोल्ट्स कासिम बाज़ार की फैक्टरी के प्रधान नियत 
होकर आए । उन दिनों कम्पनी के आदमी श्रपना निजी कारोबार करके 
भी रुपया कमाते थे । उन्होंने छदाम की दक्षता देख उसे अपने निजी 
व्यापार का दीवान बना लिया । 
छदाम में व्यापारिक सूक-बूक तो थी ही, एक और भी गुण था, 
जिसे अंग्रेज़ बहुत पसन्द करते थे । वह जब कोई काम' करने पर तुलः 
जाता था तब उचित-अनुचित का विचार नहीं करता था । न जुल्म, 
्रत्याचार, झूठ और बेईमानी करने में उसे संकोच होता था। इन 
गुणों के कारण छदाम शीघ्र ही बड़े साहब की नाक का बाल हो गया 
और केवल चौदह महीने में ही उसने डेढ़ लाख रुपया पैदा कर लिया । 
बोल्ट्स साहब को भी उसकी सहायता से इन दिनों नौ लाख का 
मुनाफा हुआ । परन्तु छदाम के ग््याचारों से घबराकर सँकड़ों जुलाहे 

घरवार छोड़कर भाग खड़े हुए। सैकड़ों ने श्रपने हाथों के अंगूठे काट 
लिए । 

छदाम ने अब बहुत-सी जमींदारी मोल ले ली तथा पुख्ता हवेली 
भी बना ली । श्रव वह फीनस या पालको में आफिस आता था। उसे 
कोई छदाम बाबू, कोई विश्‍वास महाशय और कोई बड़े बाबू के नाम 
से पुकारते थे । अव उनका नाम छदामचन्द्र विशवास श्रौर जगन्नाथ 
विशवास हो गया था । गांव के लोग अव उन्हें शूद्र नहीं मानते थे 
रौर पूछने पर वे अपने को कायस्थ कहते थे । बंगाल में कायस्थों की 
दो श्रेणियां हैं । एक बंगज कायस्य, दूसरे दक्षिणवाढ़ी कायस्थ । 
चौबीस परगना में जो यशोहर राज्य था, वहां के राजा प्रतापादित्य 
के वंशज बंगज कहाते थे । ये कुलीन थे और प्रायः वाखरगंज आदि 
पूर्वी प्रदेशों में रहते थे । दक्षिणबाढ़ी कायस्थ अधिकतर हुगली, वद्ध- 
मान, कृष्णनगर श्रादि नगरों में रहते थे । छदास विश्वास ने अपने 
को दक्षिणवाढ़ी कायस्थों में शुमार कर लिया । श्रव वे बड़े आदमी 
अवश्य हो गए थे परन्तु रिश्ते श्रभी कुलीन कायस्थों में नहीं हुए थे । 
छदाम विश्वास के केवल एक इकलौती बेटी थी । उसकी उम्र जब 
दस बरस की हुई तो उन्होंने घटक को बुलाकर कहा, “रुपया चाहे 
जितना खर्च हो, पर लड़की की शादी घोष, वसु, मित्र और गुह इन 
चारों में ही किसी घराने में करेंगे । कायस्थों के ये सर्वोच्च कुलीन 
घराते थे। घटक ने बहुत जोड़-तोड़ लगाए, पर कोई कुलीन कायस्य लाख 
रुपया लेकर भी छदाम बाबू की लड़की लेने को राज़ी नहीं हुआ। बंगाल 
में घटक ही कुलीनों के वर तलाश करते हैं। इस घटक ने ही छदामचन्द्र 
की यह कुल-परम्परा तैयार कर ली थी कि छदाम के प्रपितामह अनूप- 
नारायण विश्वास इस प्रदेश के एक प्रतिष्ठित आदमी थे । बड़े सदा- 
चारी एवं कुलीन थे । बड़े-बड़े कुलीन कायस्थों में उतके रिश्ते होते 
थे । नवाब के दरवार में उतका बड़ा मान था । उनकी मृत्यु के समय 
उनके पुत्र छदाम के पितामह नाबालिग थे । इसलिए उनकी रियासत 
ज़ब्त हो गई और धीरे-धीरे ये लोग बहुत गरीब हो गए । पर छदाम 
बाबू तो अब देश के राजा हैं । उन्होंने ग्रतोल धन कमाया है । बंगला- 
फारसी के उस्ताद हैं । उनका घराना बहुत पुराना और प्रतिष्ठित है। 
परन्तु इतनी विरद बखानने पर भी कोई कुलीन उनकी लड़की लेने 

को राजी नहीं हुआ | छदाम और जगन्नाथ ने आज तक अपने प्रपिता 
का नाम नहीं सुना था भ्रपनी यह विरुदावली सुनकर वे कहने लगे, 
हां-हां, अनूपनारायण विश्वास ही हमारे परदादा थे, पर उनके दादा 
ओर पिता कौन थे, यह वे अभी तक भी न जान पाए थे । इन्हीं दिनों 
चांचड़ा गांव के ताल्लुकेदार कृष्णमोहन दत्त बड़े परेशान थे । बे 
ऐयाश आदमी थे । शराब और ऐयाशी से क़र्ज़े में डूब गए थे । 
ताल्लुके की बहुतसी मालगुज्ञारी उनके जिम्मे वाकी पड़ी थी आर 
सरकारी प्यादे उनका वारण्ट लिए फिरते थे । इससे वे अपने सुयोग्य 
पुत्र के साथ इधर-उधर सिर छिपाए फिर रहे थे ! पुत्र भी उनका 
पुरा आवारागर्द, गंजेड़ी और निरक्षर था । उनकी घटक से मुलाकात 
हुई और केवल दस हजार नकद लेकर वे छदाम की लड़की से अपने 
पुत्र का विवाह करने को राजी हो गए । छदाम को दत्तों का कुलीन 
घराना सस्ते ही में मिल गया । कृष्णमोहन ने कहा, मेरे यहां सम्वन्ध 
करने से देश-भर के कुलीन वारात में उनके घर आएंगे और उनका 
छुआ भात खाएंगे ।' 

उन दिनों कुलीनता का बड़ा प्रताप था । न बर का चरित्र देखा 
जाता था, न शिक्षा । बस, कुल देखा जाता था । 

बड़े समारोह से छदाम विश्वास की बेटी का ब्याह दत्तो के 
कुलीन खानदान में हो गया । छदाम ने कोई पचास हज़ार रुपया 
खर्च किया । पर लोगों ने कहा, 'दस लाख खर्च हुआ पन्द्रह लाख 
हुआ है ।' इसके बाद उन्होंने दामाद को घर-जमाई बनाकर रखा । 
दामाद अपढ़ था, इसलिए उन्होंने रामदास शिरोमणि और हरिदास 
तकरत्त की पाठशाला में दामाद को भरती करना चाहा, पर उन्होंने 
स्वीकार नहीं किया । उन्होंने कहा, ब्राह्मण के अतिरिक्त शास्त्र पढ़ने 
का किसीको अधिकार नहीं है । तुम्हारे दामाद को पढ़ाने से हमें पतित 
होना पड़ेगा ।' छदाम खुद भी पढ़ना-लिखना नहीं जानते थे । पर लोग 
उन्हें बंगला-फारसी का मुन्शी कहते थे । पढ़ने की कीमत वे जानते 
थे । उन्होने दो सो रुपये महीना देने का वादा करके तकेरत्न महाशय 
को गुप्त रीति पर पढ़ाने के लिए राज़ी कर लिया । छदाम के दुश्मन 
बहुत थे । बहुतों को वे तबाह कर चुके थे। एक दिन किसीने धर 
लौटते समय उनका खून कर दिया । इस घटना के थोड़े दिन बाद ही 

छदाम की कन्या का भी देहान्त हो गया। पर दामाद ने घर नहीं 
छोड़ा । कुछ दिन वाद छदाम की विधवा और दामाद के सम्बन्ध में 
बहुत-से अपवाद उठ खड़े हुए । तब एक दिन सास-दामाद दोनों, जो 
मालमता, जेवर हाथ लगा, लेकर वैष्णव बन प्रेमानन्द बात्रा के 
अखाड़े में रहने लगे । वहां अवसर पाकर सब मालमता कब्जे में कर 
दामाद महाशय कहीं चम्पत हो गए और वेचारी छदाम की विधवा 
को वैष्णवियों के साथ भिक्षावृत्ति पर शेप जीवन व्यतीत करना पड़ा। 

ज़मीन-जायदाद सब जगन्नाथ विश्‍वास के हाथ लगी। उनके बुढ़ापे 
में एक संतान हुई। वालक का नाम रखा गया यादवेन्द्र । बालक 
बुद्धिमान श्रौर होनहार था । उसने भ्रंग्रेजों को ग्रपनी सेवा और 
योग्यता से प्रसन्न कर लिया और महाराज का खिताव पाया । इस 
समय महाराज यादवेन्द्रनाथ विश्वास कलकत्ता के सव कुलीन वंगालियों 
के शिरोमणि और सबसे बड़े धनिक प्रसिद्ध थे । 


२ 


इस समय महाराज यादवेन्द्र विश्वास ने अपने नये महल में घूम- 
धाम का जलसा किया । अंग्रेजों ने उन्हें महाराजा बहादुर का खिताब 
दिया था और पुण्यरूपा रानी भवानी के पौत्र राजा रामकृष्ण की सब 
ज़मींदारी खरीदकर वे इस समय बंगाल के सबसे बड़े ताल्लुकेदार वन 
गए थे । महल उन्होंने अंग्रेज़ी ढंग का बनाया था । उसमें अंग्रेज़ी ढंग 
की फूलवारी ग्रौर क्यारियां लगवाई गई थीं । इस समय नौकरों की 
एक फौज भी उनके महल में भरी हुई थी। महाराजा बहादुर की 
उम्र पँतीस ही तक पहुंची थी । अभी उन्होंने विवाह नहीं किया था । 
इतने दिन बाद श्रब इस वर्ष उन्होंने श्रपना विवाह किया था, वरद्धमान 
के प्रसिद्ध मित्र परिवार की लड़की से । मित्र परिवार कभी बड़ा 
सम्पन्न था । उसका बड़ा मान और दबदबा था । जमीन-जायदाद भी 
काफी थी । प्रथम श्रेणो के कुलीन थे । आरम्भ में इस परिवार के 
गोविन्द मित्र कम्पनी बहादुर के गव्नेर-जनरल कार्नेवालिस के दाहिने 
हाथ थे । उन्होंने कार्नवालिस द्वारा प्रस्तावित चिरस्थायी बन्दोबस्त 

पद्धति को बंगाल में प्रसारित किया था । इसीसे बड़े लाट के वे क्रृपा- 
भाजन हुए । उनके ठाट-बाट राजाओं के समान थे । रानी भवानी 
की उन्होंने एक बार कठिन समय पर सहायता की थी । जिसके 
पुरस्कारस्वरूप उन्होंने उन्हें पांच गांव पुरस्कार में दिए थे। परन्तु प्रव 
उनके उत्तराधिकारी अपती पद-मर्यादा कायम न रख सके । धीरे- 
धीरे ज़मींदारी बिक गई और श्रव मित्र परिवार का केवल नाम का 

हत्व ही रह गया । परन्तु यह महत्त्व भी श्रसाधारण था । महाराजा 
बहादुर ने ज़िद की थी कि मित्र परिवार की कन्या से ही विवाह 
करेंगे । धन-सम्पत्ति तो उनके पास थी । अब महाराजा बहादुर का 
खिताब पाकर उनकी व्यावहारिक मान-मर्यादा भी बहुत बढ़ गई थी। 


बड़े-बड़े ग्रंग्रेज अ्रफसर उनके यहां आ चुके थे। छदाम विश्वास ने - 


कुलीनों से सम्बन्ध किया था, पर इतने पर भी उनकी सामाजिक 
मर्यादा हीन थी । जाननेवाले जानते ही थे कि वे जात के गोप शुद्र 
हैं । रुपया कमाने ही से वे बड़े आदमी हो गए । यों तो मनुष्य चरित्र, 
गुण से लोक-पूजित होता है पर हमारे देश भारत में बहुत दिन से 
घनवान व्यक्ति ही बड़े कहाने लगते हैं । हकीकत में साहसिक अंग्रेज 
साहसिक भारतीयों को चुनकर राय वहादुर और राजा बहादुर बना 
देते थे । साहसिकजन की पहचान तो यही थी कि बिना भले-बुरे का 
विचार किए कार्यसिद्धि पर दृष्टि रखे । अंग्रेज यही स्वयं करते थे । 
गवर्नर-जनरल से लेकर छोटे से छोटा अंग्रेज भी कार्यसिद्धि को महत्त्व 
देता रहा । परन्तु भारतीय परम्परा में साहसिकजन नहीं हैं, भद्रजन 
हैं । अतः इन नीच जाति में उत्पन्न जनों की संतान जब धन-सम्पन्त हो 
गई तो उन्होंने अपने भद्रजनोचित नाम रखकर भद्रजनों की श्रेणी में 
प्रवेश किया । 

महाराज यादवेन्द्र विश्‍वास ने भी यही किया । धन-सम्पदा, 
उपाधि भ्रादि से वे बड़े आदमी बन गए थे, पर जाननेवाले तो जानते 
थे कि वे जाति के गोप शूद्र हूँ । इसीलिए उन्होंने मित्रों के खानदान 
की लड़की से ब्याह कर भद्र श्रेणी में आगे और एक कदम बढ़ाया । 
इस ब्याह में उन्हें बहुत खच करना पड़ा । बारात ठाट-बाट की गई 
और दोनों ओर का व्यय राजा बहादुर के मत्ये पड़ा । पर इससे महा 
राज बहादुर खुश ही थे | उन्होंने बड़ी घूम-धाम से भ्रपने घर पर 

जलसा किया । जलसे में गवर्नर से लेकर सभी छोटे-बड़े अ्रंग्रेज़ आए । 
बहुत-से बंगाली भद्रजन रईस भी आए । केवल रानों भवानी के पौत्र 
राजा रामकृष्ण ने उनके घर आने में संकोच किया। परन्तु अंत में 
श्राना उन्हें भी पड़ा । 

इस समारोह में एक और व्यक्ति विना बुलाए ही श्रा गया था । 
अंग्रेजी बाजा बज रहा था । रोशन चौकी की धूम थी । बाहर भारतीय 
और ग्रंग्रेज मेहमानों का तांता लग रहा था । महाराजा स्वयं व्यस्त 
भाव से उनके स्वागत सत्कार में लगे थे। जनाने में बड़ी-बड़ी रानियां 
और भद्र परिवार की महिलाएं तथा श्रंग्रेज लेडियां नई रानो को बड़ी- 
बड़ी सौगातें देने ग्राई थीं । महारानी साहबा जड़ाऊ गहने पहनकर 
गम्भीर भाव से गद्दी पर मसनद के सहारे वँठी सबसे भेंट-मुजरे ले 
रही थीं । इतनी सम्भ्रांत महिलाएं वहां जुड़ी थीं, पर किसीका साहस 
न था कि महारानी के बरावर गद्दी पर बैठे । सभी सामने कालीन 
पर बैठकर जुहार-मुजरा कर रही थीं । इस समय एक स्त्री सादा 
घोती पहने रानी के सम्मुख गा खड़ी हुई । श्रागन्तुका स्ती की आयु 
बहुत कम थी । कोई बीस वर्ष होगी । उसका यौवन और रूप बिखरा 
पड़ रहा था, यद्यपि उसके शरीर पर एक ही सफेद घोती थी तया 
उसके अंग पर एक भी गहना न था । गहने के नाम एक लाल घागा 
उसकी कलाई में बंचा था । फिर भी वह स्त्री नि:शंक आकर रानी के 
सामने खड़ी हो गई। उसकी दृष्टि में दैन्य न था । सभी स्त्रियां 
श्राश्चर्यं चकित होकर उसकी ओर देखने लगीं । आइचय की बात यह 
थी कि किसने इस भिखारिणी को महल में घुस आने दिया । एक 
प्रगल्भा महिला ने पूछा, तुम कौत हो और किस अभिप्राय से महारानी- 
जी की सेवा में आई हो ?' 

'अनुभ्रह करने के ग्रभिप्राय से ।' उसने ग्रागे बढ़कर रानी से कहा, 
तुम कदाचित्‌ मुझे नहीं पहचानती हो । तुम्हारे दादा गोविन्द मित्र 
मेरे इवसुर के शिष्य ्रौर यजमान थे । मैं सप्तग्राम के भट्राचार्य महा- 
हाय को पुत्रवधू हूं !' 

उस स्त्री के ये वाकय सुनकर रानी आंखें फाइ-फाड़कर भ्रागन्तुक 


«~ स्त्री की ओर देखने लगी । फिर हठात्‌ गद्दी छोड़कर उठ खड़ी हुई । 


उसने कहा, आप सप्तग्रास के भट्टाचायं महाशय की पुन्रवघू हैं ?” 

उसने गले में आंचल डालकर उस स्त्री की चरणधूलि मस्तक पर 
चढ़ाई और गही पर मसनद के सहारे ब्रिठाकर कहा, 'मेरे भ्रहोभाग्य, 

आगे की बात उसके मुंह से नहीं निकली और रानी उसकी 
विपन्नावस्था देख लज्जा से सिर नीचा किए उसके सम्मुख बैठी रह 
गई । सभी स्त्रियां आर्चर्य और कोतूहल से उस एकबस्त्रधारिणी स्त्री 
को देखने रा जुटीं । 

रानी ने कहा, 'में आपको जानती हूं । आपके इवसुर ने पचास 
हज़ार रुपया ऋण देकर मेरे दादा को बन्दीगृह से छुड़ाया था तथा 
सारी मालगुजारी ग्रदा कर दी थी । परन्तु दुर्भाग्य कि अगले वर्ष 
कम्पनी बहादुर ने फिर मालगुजारी वसूल की श्रौर उसे अदा न कर 
सकने से हमारी सब जमींदारी कृके हो गई । हम विपन्नावस्था में पड़ 
गए । आपके इवसुर का रुपया भी न दे सके | इसी दुःख में मेरे दादा 
की मृत्यु हो गई ।' 

परन्तु मेरे श्वसुर ने वे रुपये तुम्हारे दादा को कर्ज़ तो दिए न 
थे । तुम्हारे दादा मेरे इवसुर के शिष्य थे-उनकी संकटावस्था जान 
सहायता की थी। इसी प्रकार और शिष्यों को भी उन्होंने रुपये दिए 
थे । किसीको बीस हज़ार, किसीको पन्द्रह हज़ार, किसीको पच्चीस 
हजार । इससे बहुतों की जमींदारियां बच रहीं । परन्तु मेरे इवसुर 
अपनी मालगुजारी न दे सके, इससे उन्हें उनकी जमींदारी से बेदखल 
कर दिया गया और उन्हें तथा मेरे पति को कंद कर लिया गया । 
इसके बाद हमारी ब्रह्मोत्तर ज़मीन भी कम्पनी सरकार ने छीन ली 
ग्र हम निरीह निराश्रय रह गए। हमारे यजमान भी सब संकटग्रस्त 
हो गए थे । देश में दृष्काल पड़ा था । मेरे इवसुर की मृत्यु जेलखाने 
ही में हो गई। पीछे मेरे पति बड़ी कठिनाई से छूटे । परन्तु वे 
तेजस्वी पुरुष हैं, इस अवस्था में कहीं आते-जाते नहीं हैं । चण्डी-मण्डप 
में उन्होने पाठशाला खोली है । वहीं वे देश-देशांतर से ग्राए शिष्यों 
को च्याय पढ़ाते हैं ।' 

और भट्टाचार्य महाशय का निर्वाह अव कंसे होता है । ?” 

“इसमें कोई दिक्कत नहीं है। विद्यार्थी भिक्षा ले आते हैं । मैं भात 
रांघ देती हूं । भट्टाचार्य महाशय और विद्यार्थियों के आहार के बाद 

जो शेष बचा रहता है मैं खा लेती हुं। हमारा काम मज़े में चल रहा 
92 
उस स्त्री ने मुदु मुस्कान होंठों पर ला रानी की ओर देखा, जो 
इस समय हीरे, मोती और रत्नों से लदी थी । 
रानी के नेत्रों से ग्रांसुओं की धार बह निकली । उसने कहा, 'कैसे 
श्राइचर्थं की बात है, दीनाजपुर, मालवा और रंगपुर के जिलों के सभी 
सम्श्रान्त जमींदार और श्रीमन्त लोग जिनकी चरणघूलि सिर पर चढ़ा- 
कर अपने को धन्य मानते थे, जो नवद्वीप-भर में न्याय के सूर्य माने 
जाते थे, जिनकी ब्रह्मोत्तर ज़मीन की वाधिक आय पचास-साठ हजार 
रुपयों से कम न थी ; विवाह और श्राद्ध समारोहों में जिन्हें बुलाने 
के लिए बारह हाथी, ग्राठ-दस घोड़े, एक-दो पालकी और बीस-पच्चीस 
चोकर-गुमासते जाते थे ; जिनकी चरणधूलि पड़ने से सब गृहस्थों के 
घर पवित्र हो जाते थे, उनकी जेलखाने में मृत्यु हुई । अपना सर्वस्व 
दूसरों को देकर स्वयं विपद्ग्रस्त बने । और यह उनकी पुत्रवबू इस 
वेश में आई हैं, मेरे ऊपर अनुग्रह करने के ग्रसिप्राय से । कँसे मैं इस 
अनुग्रह से उऋण हो सकती हुं भला ?' 
रानी की आंखों में जार-जार आंसू बह चले । श्रागन्लुक स्त्री ने 
श्रांचल से एक काठ की डिबिया निकालकर उसमें का सिंदुर रानी की 
मांग में डालते हुए कहा, अनुग्रह से उकऋण होने की आवश्यकता नहीं 
है बहिन, तुम हमारी यजमान हो । भट्टाचार्य महाशय कहीं आते-जाते 
नहीं हैं । न्यायशास्त्र के पठन-पाठन से उन्हें अवकाश नहीं मिलता है । 
इसीसे जब मैंने सुना कि तुम सौभाग्यवती हुई हो तो सिंदुर-दान देने 
चली श्राई। लो ग्रब मैं चली। विद्यार्थी सब ग्रा गए होंगे । भात बना- 
कर देना होगा मुके ।' 
वह्‌ ब्राह्मणी उठकर चल दी ! रानी और दूसरी स्त्रियां हक्‍का- 
बक्का खड़ी देखती रह गईं । उनके मुंह से बोल भी न फूटा । 


fy 


ह 
वर्षा ऋतु थी । भादों का महीना । गंगा के पश्चिमी तट पर 

` तनिक हटकर गौरीपुर गांव था । गंगा-तट से गांव तक वृक्षों की एक 
लम्बी कतार दूर तक चली गई थी । गंगा पुरे वेग से बह्‌ रही थी। 
घाट पुराना था । टूटा-फूटा सा, पर अभी दो-चार पक्की सीढ़ियां 
उसमें बनी थीं । उनमें कुछ पानी में डूब गई थीं । घाट पर इस समय 
बड़ी भीड़-भाड़ थी। बहुत स्त्री-पुरुष घाट पर जमा थे। घाट से गांव 
तक आदमियों का तांता लगा था । 

गौरीपुर के ज़मींदार राधामोहन मजूमदार के पुत्र की अचानक 
ही हैजे से मृत्यु हो गई थी और श्रब उसकी नवविवाहिता बालपत्नी 
सती हो रही थी । सारा वातावरण शोक और हाहाकार से भरा हुआ 
था। घाट पर चिता बनी हुई थी श्रौर उसपर मृत तरुण का शव रखा 
हुआ था । बहुत-से ब्राह्मण श्रावश्यक उपचार कर रहे थे । चिता के 
निकट घाट की पत्थर की सीढ़ी पर पर लटकाए वह बिलकुल श्रबोध 
बालिका लगभग बेसुध-सी बैठी थी । उसका नखशिख-श्लृंगार किया 
गया था । नवीन रंगीन चुनरी पहनाई गई थी । मांग में सिन्दुर दिया 
गया था । हाथों में सुहाग का चूड़ा था । उसकी आयु भ्रभी केवल 
तेरह वषं की होगी । उसके मुख पर श्रभी भी बालभाव था । विवाह 
हुए अभी एक वर्ष भी नहीं हुआ था और वह अभी पितृगृह में ही थी, 
जो यहां से दो-तीन कोस पर था । श्राज भोर ही में उसके वेधव्य का 
समाचार मिला था और उसे वहां से पति के साथ सहगमन करने को 
बुलाया गया था । उसीकी प्रतीक्षा में कई घण्टों तक चिता प्रज्वलित 
नहीं की गई थी । बालिका को होश नहीं था । उसे भांग और घतुरा 
अधिक मात्रा में पिलाया हुआ था । वह सीधी नहीं बठ सकती थी । 
दो प्रौढ़ा ब्राह्मणियां उसे दोनों ओर से मजबूती से जकड़े बैठी थीं । 

इसी समय चिता की सब तैयारी सम्पूर्ण हो गई । किसीसे उच्च 
स्वर से कहा, सती को गंगा-स्तात कराकर चिता पर लाओ । ' ब्राह्म- 
णियों ने उसे उठाकर एक डुबकी दी। एक बार उसने आंखें खोलीं पर 
फिर उसकी ्रांखें वन्द हो गई । एक प्रकार से घसीटते हुए उसे चिता 
तक ले आया गया। चिता पर उसे मृत पति के चरण गोद में लेकर बिठा 
दिया गया । गोद में बहुत-सा कपुर घृत में डुबोकर रख दिया गया । 
जगह-जगह घृत और राल चिता पर छिड़क दी गई । एकाएक सव 
` बाजे, डफ, ढोल, दमामे जोर से बज उठे। चिता में आग लग गई । 

चिता ज्वलनशील पदार्थों के संयोग से एकबारगी ही जल उठी! बाजों 
के शब्द से या श्राग की श्रसह्म ज्वाला से या मृत्यु के प्रत्यक्ष दर्शन से 
वह बालिका एकाएक चैतन्य हो गई। वह एक ज़ोर की चीत्कार कर 
लुढ़कती हुई चिता से कूद पड़ी । 
यह देख पांव-सात ब्राह्मण ग्रपने जनेऊ संभालते आगे ब्रद़े ! 
श्रव, पाप, कलियुग, घोर कलियुग आदि शब्द उनके मुंह से निकले । 
उनके हाथ में गीले बांसों की बनी एक-एक ठठरी थी, जो कदाचित्‌ 
ऐसे ही समय के लिए बनी हुई थी । उसी ठठरी से उन्होंने बालिका 
को दबोच लिया । वह ठठरी के नीचे से छटपटाने और श्रार्तनाद करने 
लगी । पर इसी समय उन ब्राह्मणों ने उसे हाथों-हाथ उठाकर चिता 
में कोक दिया । चिता की श्राग अब चैतन्य हो चुकी थी । बालिका 
का नशा जाने कहां गायव हो चुका था । वह मृत्यु को प्रत्यक्ष देख रही 
थी । उसकी दोनों आंखें फटी हुई थीं और वह दोनों हाथ ऊपर उठा- 
कर फिर चिता से भागना चाह रही थी कि इतने ही में उन ब्राह्मणों 
ने वही बांसों की ठठरी उसके ऊपर डालकर उसे दबोच दिया । एका- 
एक बालिका के बालों और वस्त्रों में आरग लग गई । वाजे फिर जोर 
से बज उठे । बालिका की चीत्कार वाजों के तुमुल नाद में खो गई । 
इसी समय वस्दूक का शब्द हुआ । एक, दो, तीन, चार । लगा- 
तार बन्दूकों के छूटने और गोलियों से ग्राहत हुए स्त्री-पुरूषों की' 
चीत्कार से उपस्थित भीड़ में हलचल मच गई । जिसका जिधर मुंह 
उठा भाग निकला । निरन्तर बन्दूकों की बाढ़ दागते हुए तीन-चार 
फिरंगी चिता तक घंसे चले आए। एक ने साहस करके चिता पर चढ़- 
कर बालिका को उठाकर गेंद की तरह बाहर फेक दिया । दूसरे फिरंगी 
ने उसे हाथों-हाथ ले लिया । रह साहसी फिरंगी भी चिता से कूद 
पड़ा । इस समय तक सब लोग वहां से भाग चुके थे । फिरंगियों ने 
फिर उत पर गोलियों की वाढ़ दागी और मूछित बालिका को लेकर 
गंगा की ओर रख किया । गंगा-तट पर एक नाव बंधी थी । उसपर 
तीन-चार मांझी खड़े थे । उन्होंने सहारा देकर आरोहियों को चौका 
पर बिठाया । नौका गंगा के बीच घार में तेजी से चल दी । गंगा के 
बीच में एक कोशा खड़ी थी । कोशा में कोई बीस सशस्त्र गोरे थे । 
„बीच में एक छोटा-सा छप्पर का घर था । वालिका को लेकर फिरंगी 

घर में चले गए । एक ने हुक्म दिया, 'कोशा खोल दो और बहाव में 
जाने दो ।' सिपाहियों को हुक्म दिया, 'कोई नाव-डोंगी पीछा करे तो 
गोली चला दो ।' कोशा तेज़ी से चल दी । 


है. 


जो साहसिक फिरंगी बालिका को चिता से उठा लाया था उसका 
नाम मेकडानल्ड था । कलकत्ता की ग्यारह नम्बर गोरी रेजीमेंट में 
वह लेफ्टीनेंट था । कोशा में उसकी रेजीमेंट की टुकड़ी थी । कोशा 
सरकारी थी और वह गंगा में गरत के लिए निकली थी । उन दिनों 
गंगा में जो जल-डकेतियां होती थीं उन्हींकी देखभाल तथा व्यापारी 
नावों की सुरक्षा आदि के लिए यह कोशा गंगासागर तक गर्त लगाया 
करती थी । लेफ्टीनेंट मेकडानल्ड इसका अफसर था । ज्योंही कोशा 
गौरीपुर घाट के निकट पहुंची, लेफ्टीनेंट ने सुना कि वहां एक स्त्री 
को सती किया जा रहा है । वह तुरन्त आठ-दस सैनिकों को संग ले 
किनारे पर उतर श्राया ग्रौर ठीक समय पर उसने बालिका की रक्षा 
उस भयंकर मौत से कर ली । कोशा पर फौजी डाक्टर भी था । उसने 
बालिका का समुचित उपचार किया । भ्रभी उसके शरीर को कोई 
गम्भीर क्षति नहीं पहुंची थी । सिर्फ बाल झुलस गए थे और कपड़ों 
में झग लग गई थी तथा वह इस समय गहरी मूर्छा में थी । डाक्टर 
ने उपचार के बाइ गर्म पानी में मिलाकर थोड़ी ब्रांडी उसके मुंह में 
डाली, श्रौर कहा, “प्रब इसे श्राराम करने दिया जाए ।' 

कोशा पर कोई स्त्री न थी । इससे लेफ्टीनेंट मेकडानल्ड बहुत 
व्यग्र भाव से कोठरी से बाहर आए और एक बंगाली खलासी से कहा, 
'किनारे पर कोई गांव आने पर कोशा रोक दो, और एक हिन्दू दाई 
जैसे बने ले श्राधओ ।' 

गांव प्राया । फिरंगियों की नाव पर कोई औरत आने को राज़ी 
नहीं होती थी । बड़ी कठिनाई से एक बुढ़िया राजी हुई । वह कोशा 
पर श्राकर बालिका को सुश्रूषा डाक्टर के कहे अनुसार करने लगी । 
लेफ्टीनेंट मेकडानल्ड बाहर श्रा सन्तुष्ट भाव से पाइप पीने लगे । 

रात-भर कोशा चलती रही। सूर्योदय होने से कुछ पूर्व ही बालिका 
की मूर्छा भंग हुई । उसने दाई को देखकर पूछा, मैं कहां हूं ?” 
तुस फिरंगियों की नाव पर हो ।' 


तुम कौन हो ?' 
में तुम्हारी दासी हूं । अब तुम सो जाओ, मैं साहब को खवर 
करती हूं । 


वह चली गई । सूचना पाकर लेफ्टीनेंट और डाक्टर भीतर श्राए। 
बालिका होश आने पर भी हतज्ञान थी । सामने दो गोरों को आते 
देख चीख मारकर फिर बेहो हो गई । 

डाक्टर ने श्रावरयक हिदायतें दाई को दीं और बाहर चले गए। 

दिन-भर श्रौर फिर रात-भर कोशा चलती चली गई। दाई 
मूछित श्रवस्था में ही ब्रांडी मिला दूध उसके मूह में डालती रही । 

प्रातःकाल होने पर उसे होश आया । सूचना पाकर डाक्टर और 
लेफ्टीनेंट भीतर आए । 

डाक्टर चे देखकर कहा, अब कोई भय नहीं है । आप बातें 
कीजिए ।' इतना कहकर डाक्टर बाहर चले गए । लेफ्टीनेंट टटी-फटी 
हिन्दुस्तानी में बातें करने लगे । उन्होंने कहा, 'फेअर लेडी, अब डर 
का बाट नेई । टुम भ्रच्छा होगा तो श्रम तुमक्‌ं टूम बोलेगा भेजने 
सकेगा ।' 

साहब श्राप कौन हैं ? 

“ग्रस लेफ्टीनेंट मेकडानल्ड । कम्पनी सरकार का आदमी ।' 

“मैं यहां केसे भ्ाई ?' 

'टुम कुच याड करता हाए ?” 

“इतना याद भ्राता है-कोई बुरा सुपना देखा था । वे मुझे जला 
रहे थे । बड़ी भारी श्राग थी । उस ग्राग में सारी दुनिया जल रही 
थी । किसने मुझे उस श्राग से बचाया ?* 

'पनमेसुर गाड ने फेग्रर लेडी । अम भौत ठीक पौचा । अमारा 
मिहूनत कारगर हुआ । टुमारा जान बच गया ।' 

बेचारी बालिका इतना भी नहीं समभ सकी कि साहब को घन्य- 
वाद देना चाहिए । उसने भीतमुद्रा से कहा, लेकिन वे लोग कोन थे ?? 

'शयतान हाय । बट अबी टुम सो जाव, कमज़ोर है । बाट फिर 

होगा ।' 

चे मुझे फिर तो नहीं जलाएंगे ?' 

'नो, नो, हियर दे कॅननाट काम । टुम इत्मीनान से रहो ।' 

युवती चुप हो गई । उसने आंखें बन्द कर लीं । उसकी ग्रांखों 
से ऑंसू'ढरक चले । 

साहब तेज़ी से बाहर चले गए । 

कोशा चलती गई । वालिका फिर होश में श्राई । थोड़ा दूध और 
मछली का शोरवा उसे दिया गया । तब साहव ने उससे फिर बात 
की । भाषा की दिक्कत से बात बड़ी कठिनाई से हुई । बातचीत का 
सारांश यह था कि मेरा कोई नहीं है। अब मुझे वहां मत भेजिए । 
साहब ने स्वीकार किया, वहां तुम्हें नहीं भेजा जाएगा ।' 

भ्रब साहब चिन्ता में पड़े-कहां इस स्त्री को भेजा जाए । सैनिक 
सन्निवेश में ते उसे अपने साथ नहीं रख सकते थे । परन्तु शीघ्र ही 
उन्होंने कर्तव्य का निर्णय कर लिया । 

कलकत्ता आ गया । ग्रभी डेढ़ पहर दिन शेष था । 

कलकत्ता के उत्तरी विभाग में लालबाज़ार एक पुराना स्थान है। 
नवाबी श्रमलदारी के समय यहां फोजदारी बालाखाने में हुगली के 
फौजदार श्राकर कचहरी किया करते थे। ग्रारमौनियत, पुर्तगौज तथा 
डच व्यापारी इसी पश्चिमी भाग में बसे हुए थे। लालवाज़ार के 
पह्चिम में लाल दीधी है । इसका श्रंग्रेजी नाम 'टास्क स्क्वायर” है । 
जिन दिनों की बात हम लिख रहे हैं, उन दिनों टास्क स्क्वायर के एक 
` पाइवं में एक छोटा-सा सफेदी किया हुआ एकमंजिला मकान था। 
मकान में रेवरेण्ड पादरी जानसन रहते थे । जानसन बड़े सज्जन और 
दयालु थे । वे लन्दन की क्रिस्चियन नालेज सोसाइटी की शोर से 
भारत में ईसाई धमं का प्रचार करने आए थे । अब उन्हें कलकत्ता में 
रहते बीस वर्ष हो गए थे | वे एक विद्टान श्रौर शान्त प्रकृति के पुरुष 
थे । कलकत्ता के सभी छोटे-बड़े अंग्रेथ अफसर और हिंदुस्तानी लोग 

भी उनका बहुत श्रादर करते थे । शुरू-शुरू में बंगाली-जन फादर शब्द 
का शुद्ध उच्चारण नहीं कर सकते थे । इसलिए उन्होंने इस नाम का 
भारतीयकरण करके 'पादरी' शब्द वना लिया था और वे सब भारतीय 
इसाई फादर जानसन को पादरी साहब कहकर पुकारते थे । आगे यह 
पादरी शब्द सभी ईसाई मिशनरियों के लिए आम हो गया । पादरी 
जानसन बड़े सच्चरित्र भी थे । कहना चाहिए कि वे म्रंग्रेजों में भ्रप- 
वाद थे । उनकी पत्नी भी बहुत नेक थीं । पहले वे एक धनी उच्च 
व्यापारी की पत्नी थीं। उसके मरने पर उन्होंने पादरी साहब से 
विवाह किया । यद्यपि उनकी उम्र विवाह के समय पचास वर्ष की थी 
और पादरी साहब से कुछ अधिक ही थी, परन्तु दोनों बहुत मज़े मे 
रहे थे । मेम साहब के धन से पादरी साहब ने एक छोटा-सा 
श्रनाथालय ग्रौर अस्पताल खोल रखा था । अनाथालय का प्रबन्ध खुद 
उनकी पत्नी करती थी, और ग्रस्पताल पादरी साहव खुद चलाते थे। 
उन्होंने विलायत ही में थोड़ी डाक्टरी की शिक्षा पाई थी । उसीका वे 
वहां सदुपयोग करते थे । इन दोनों कामों से उनका उद्देश्य खूब पूरा 
हो रहा था । बहुत स्त्री-पुरुपों और श्रनाथ बालकों को उन्होंने ईसाई 
बना लिया था । 
लेफ्टीनेंट मेकडानल्ड ने चिता से उद्धार की गई बालिका को इन्हीं 
जानसन साहब को संरक्षता में रख दिया । पादरी जानसन बहुत 
छी वंगला भाषा जानते थे । बालिका के रूप, शील और बुद्धि को 
देख वे बहुत प्रभावित हुए । बालिका का जलती चिता से उद्धार किया 
गया है, यह सुनकर वे द्रवित हो गए । उन दिनों बंगाल में सती का 
बड़ा प्रचार था । वहां बचपन ही में हिन्दू व्याह कर देते थे, इसलिए 
बहुधा दुघमुंही बच्चियों को निर्देयतापूर्वेक जला दिया जाता था। 
इससे सभी ग्रंग्रेज़ हिन्दुओं की इस कूर प्रथा के प्रबल विरोधी थे । 
इसीसे उन्होंने यत्तपूर्वक इस बालिका को अपने यहां श्रय दिया और 
उसे अंग्रेज़ी भाषा तथा साहित्य एवं बंगला तथा फारसी की शिक्षा भी 
लेफ्टीनेंट के अनुरोध से देने लगे । 
पादरी साहब के पास कभी-कभी एक हिन्दू युवक आया करता 
था । अ्रभी इसकी उम्र बाईस वरस की ही थी। यह बंगाल के उच्च 
धनी ब्राह्मण परिवार का युवक था तथा शिक्षित और मेधावी था । 

कलकत्ता में केवल यही एक तरुण ऐसा था जो वालविवाह और सती- 
प्रथा का विरोधी था । बचपन ही से इस तरुण का झुकाव धर्मविवेचन 
की ओर था। इस समय तक भी बंगाल की राजभाषा उर्दू ही थी 
आऔर सब प्रतिष्ठित बंगाली उर्दू का विद्वान वनने के लिए फारसी भाषा 
पढ़ना श्रावशयक समभते थे । इनके पिता रामकान्तराय बड़े कदर हिन्दू 
थे । माता भी धर्मप्राण साध्वी थी । परन्तु यह तरुण नई प्रतिभा का 
था । पिता ने इन्हें फारसी का श्रालिम बनाने के लिए पटना भेज दिया 
था । वहां उसने फारसी के साथ अरबी भी पढ़ी और कुरान का पाठ 
भी किया । इस्लाम और उसके तसव्वबुफ का उसपर प्रभाव पड़ा तथा 
कुरान को पढ़ने के बाद उसके मन में एकेब्वरवाद का बीज अंकुरित 
हुआ । यहीं उसकी भेंट प्रसिद्ध दार्शनिक सुरेइ्वराचार्य से हुई । उनसे 
इन्होंने उपनिषद पढ़ा रौर ब्रह्मजिज्ञासा पर मनन किया। देवता आर 
मूततिपूजा से ये विमुख हो गए तथा अंग्रेज़ों के सम्पके और अंग्रेजी पढ़ने 
से सुधारवादी भी हो गए । इसीसे इनके पिता इनसे रुष्ट रहने लगे । 
तो भी इन्होंने श्रपत्ता मत बदला नहीं । इन्होंने तुहफुतुल मुवाहिदीन 
नामक एक पुस्तक फारसी भाषा में लिखी और उसकी भूमिका अरबी 
में लिखी, जिसमें एकेइ्वरवाद की प्रशंसा थी । वे रंगपुर के कलक्टर 
के दीवान थे, और अब नौकरी छोड़कर कलकत्ता आ गए थे तथा हिन्न, 
और ग्रीक भाषा पढ़ रहे थे, जिससे यहुदी और ईसाई बाइबिल का ग्रध्य- 
यन मूल भाषाओं भें कर सकें । पादरी जानसन के सौजन्य श्रौर सद्विवेक 
से ये बहुत प्रभावित थे और बहुधा उनके पास आकर धामिक ओर 
सामाजिक मामलों में वाद-विवाद करते रहते थे। पादरी जानसन को 
विश्वास था कि एक दिन यह भद्र कुलीन धनी बंगाली ब्राह्मण अवश्य 
इसामसीह की शरण आएगा । श्रतः वे इनकी बहुत आवभगत करते थे 
तथा प्रेम से वार्तालाप भी करते थे । तरुण का नाम राममोहनराय 
था । आगे चलकर यही तरुण राजा राममोहूनराय के नाम से ब्रह्म- 
समाज के मूल संस्थापक के रूप में संसार में प्रसिद्ध हुए । हाल ही में 
ये बौद्ध घम का ग्रघ्ययन करने को तिब्बत की हज़ारों मील की दुरूहं 
यात्रां पैदल करके चार बरस में लौटे थे । इससे भी इनका नाम भार- 
तीय तथा भ्रंग्रेज दोनों ही क्षेत्रों में काफी प्रसिद्ध हो गया था । 
po राममोहत के श्राते ही पादरी ने उनका स्वागत करते हुए कहा, 

'त्राज तो मैं बहुत ही हृषित हूं ।' 

'यह्‌ सुनकर मैं प्रसन्त हुआ । किन्तु क्या इस हर्ष का कोई विशेष 
कारण है ?' 

पादरी साहब ने बालिका की हृदयविदारक करुण कहानी कह 
सुनाई । राममोहन मे बालिका से मेंट की । उसीके मुंह से उसकी 
ुर्भाग्य-कहानी सुनी । सुनकर उनकी ग्रांखों से चौधारा आंसू बहने 
लगे । फादर जानसन ने कहा, यदि लेफ्टिनेंट मेकडानल्ड जान पर 
खेलकर उसके प्राण न वचाता तो वह अब तक जलकर राख का 
ढेर हो गई होती । यह तो तुम जानते ही हो कि आजकल हिन्दू 
स्त्रियों और खासकर विधवाओं की कितनी दुर्दशा है । तुम्हारे जैसे 
तरुण को इसके विरुद्ध आवाज़ उठादी चाहिए । हमारी आवाज़ वे 
नहीं सुनते । हमें वे विदेशी और विधर्मी कहते हैं पर तुम तो उसी 
धर्म में पैदा हुए हो, तुम्हारी श्रावाज़ वे अनसुनी नहीं कर सकते ।* 

“मेरी अनुपस्थिति में मेरे बड़े भाई का देहांत हो गया तथा मेरी 
भावज सती हो गई। मेरे दिल पर इसका दाग है । मैं जानता ह 
कि देश में प्रतिवर्ष सेकड़ों-हज़ारों निरीह स्त्रियां इस प्रकार जीवित 
जला दी जाती हैं । मैं चाहता हूं कि इस विषय में मैं ऐसी आवाज 
बुलन्द करूं कि बहरे भी उसे सुन लें । 

“हमारे घरों में विधवा स्त्रियों को जो श्राजीवन कष्ट भोगना 
पड़ता है, उसे मुझसे श्रधिक कौन जानता है ! वह कष्ट और अप- 
मान इतना असह्य है कि उसकी अपेक्षा इस प्रकार चिता पर जल 
मरना वे पसन्द करती हैं । जन्म-भर दारुण दुःख भोगने की भ्रपेक्षा 
यह्‌ क्षण-भर का कष्ट उन्हें भ्रखरता नहीं । पर इस अ्रबोध बालिका 
की तो बात ही जुदा है । जिसने पति को देखा तक नहीं; पति के 
घर गई ही नहीं; पति-पत्नी-सम्बन्घ क्या होता है, यह वह जानती ही 
नहीं । ' 

मैंने १५२७ की रिपोर्ट में सरकारी आंकड़े देखे हैं । उस साल 
बंगाल में तीन सौ नौ स्त्रियां जीवित जलाई गई थीं । परन्तु यह 
अ्रधूरी रिपोर्ट थी । इससे पूर्व १८५१५-१८१८ तक तीन वर्षो में कम 
से कम साढ़े तीन हज़ार विधवाएं जीवित जलाई गई हैं जिनमें बहुत- 
सी इसी बालिका की भांति अबोब थों । अकेले कलकत्ता के आश्व- 

पास के स्थानों में जलाई गई विघवाश्रों की संख्या डेढ़ हज़ार से कम 
नहीं है । 

'मैं तो इसे एक जातीय क्षय-रोग समझता हूं । यह भारत के 
माथे पर कलंक का टीका है फादर ।' 

“निस्संदेह राममोहन, यह भारतीयों की ज्ञानशून्यता श्रौर गिरा- 
वट का चिल्ल है। 

मैं तो इसके निवारण के तीन सूत्रों को महत्त्व देता हूं, यदि 
सरकार हमारी सहायता करे तो ही सफलता प्राप्त हो सकती है।' 

'तीन सूत्र कौन-से हैं ?' 

प्रथम, सती-प्रथा का कानूनन विरोध ; दूसरे, पुनविवाह का 
कानूनन बैध साना जाना; तीसरे, स्त्रियों के उत्तराधिकार का जोरदार 
समर्थत । बिना इन तीत सूत्रों के भारतीय स्त्रियों की दशा नहीं 
सुधर सकती । 

तुम ठीक कहते हो श्रजीजञमन । इस काम में मैं तुम्हारे साथ हूं। 

आपकी बड़ी करपा है फादर, मैं शीघ्र ही सती-प्रथा के विरोध 
में एक पुस्तक लिखूंगा और मैंने जो बंगला पत्रिका 'कौमुदी' निका- 
लना आरम्भ किया है, उसमें तो मैंने सती-प्रथा पर इसी मास एक 
लेख लिखा है । आपने उसे ग्रवश्य देखा होगा ।' 

'कहां, मैंने तो नहीं देखा । लेकिन इस नेक क्राम के लिए मैं 
तुम्हारा श्रभिनन्दन करता हूं, राममोहन ! 

'वह्‌ पत्रिका मैं आपके पास भेजूंगा ।' 

जरूर भेजना । पर मेरी राय है कि तुम एक रिलीजियस कमेटी 
बनाश्रो और बंगाल-भर में उसकी शाख़ाएं फैला दो । इस कमेटी के 
सदस्यों का यह कर्तव्य होना चाहिए. कि वे जहां भी सती होने का 
समाचार पाएं, वहां पहुंचकर उसे रोके और सरकार को भी सूचना 
द्‌ ।' 

आपका प्रस्ताव उत्तम है । मैं अवश्य ही ऐसा करूंगा ।' 

बहुत-बहुत धन्यवाद राममोहन । तुम्हें कदाचित्‌ मालूम हो 
कि इस समय कौंसिल में दो विवाद ऐसे उठ खड़े हुए हैं जिनमें हमारे 
गवर्सेर-जत्तरल सर विलियम बेटिक को बहुत दिलचस्पी है । पर देश- 
वासियों में मतभेद है।, . 

कैसा विवाद ?! 

'एक तो यही सत्ती-प्रथा का, दूसरे भारत में अंग्रेजी शिक्षा-प्रचार 
का । 

मैं तो कह ही चुका, मैं सती-प्रथा का कट्टर विरोधी हूं और उसे 
समाप्त करने में मुझसे जो कुछ बन पड़ेगा, उठा न रखूंगा ।' 

और दूसरे विषय में तुम्हारी क्या राय है ?' 

स्पष्ट है कि इस समय केवल फारमी या संस्क्रत-शिक्षा पर्याप्त 
नहीं हैं । मैं चाहता हूं कि मेरे देशवासी प्राचीन पद्धति की शिक्षा 
के साथ-साथ अंग्रेज़ी भाषा और नवीन विषयों की भी शिक्षा प्राप्त 
करें । मैं अंग्रेजी की उपादेवता की ओर भी देशवासियों का ध्यान 
खींचने का प्रयत्न कर रहा हूं ।' 

'शावाश, मेरे नवयुवक दोस्त । तुम तो एक सच्चे ईसाई की तरह 
बोल रहे हो, फिर क्या कारण है कि तुमने श्रमी तक वपतिस्मा नहीं 
लिया, और श्रभी तक उस नापाक मज़हब के चक्कर में पड़े हो ।' 

'फादर, मैं पैदा ही वहीं हुआ हूं । क्या किया जाए ! फिर मैं 
उसे नापाक भी नहीं मानता । कदाचित्‌ आपने उपनिषद्‌ की पवित्र 
वाणी कभी नहीं पढ़ी, जो ब्रह्म-जिज्ञासा का रहस्य मनुष्य के सामने 


खोलती है।' 

क्या उनमें ऐसी बातें हैं, जो होली बाइबल में नहीं ।' 

हैं फादर ।' 

हो नहीं सकता है । प्रभु ईसामसीह की नियामत तो होली बाइ- 
बल ही है।' 


'पर उपनिषदे तो प्रभु ईसामसीह से बहुत पुरानी हैं।' 

'पुरानी होने से क्या हुआ ! उनमें होगे तो वही झूठे किस्से- 
कहानियां ।' 

उनमें किस्से-कहातियां नहीं हैं, ब्रह्म का भेद बताया गया है, 
जो अमर हैं, श्रगोचर हैं और श्रविनाशी हैं ।' 

'माई गाड ! मेरे प्यारे, तुम इतने अच्छे नौजवान होकर कंसे 
ऐसी वाहियात बातें कर रहे हो ?' 
_ राममोहनराय हँस पड़े । उन्होंने कहा, 'फादर, मैंने अपने को 
कुएं का मेंढक नहीं रहने दिया | मैं एक बहते दरिया के समान हूं । 

जहां से जो ज्ञान मिलता है, ले लेता हूं । मैंने कुरान पढ़ा, बाइबल 
पढ़ा, फिर तिब्बत के खौफनाक पहाड़ों में जाकर बौद्धधर्म के रहस्य 
जाने । वेद-वेदान्त और उपनिषद्‌ का मनन किया, और भी कर रहा 
हुं । आप भी ऐसा ही कीजिए फादर । सब धर्मों का सच्चा ज्ञान प्राप्त 
कीजिए ।' T 

'शैतान ले जाए सब धर्मों को और उनकी गंदी किताबों को भी। 
तुम फौरन प्रभु ईसामसीह की शरण श्राओ, जो हमारी नैया का पार 
खिवैया है ।' 

'फादर, मेरे सामने इससे भी महत्त्वपूर्ण काम हैं । यह हमारे देश 
का ग्रंभकारपूर्ण और निराशा का काल है। सारा देश भ्रांति, रूढ़ि 
और कुरीतियों के भंवर में फंसा है। मैं उनके मानसिक धरातल को » 
उन्नत करने के लिए अंग्रेजी शिक्षा का समर्थन कर रहा हूं । परन्तु 
यह नहीं चाहता कि भारतीय उच्छ,खल और नास्तिक हो जाएं, और उन्हें 
भारतीय वस्तु तथा संस्कृति से घृणा हो जाए। मैंने ब्रह्मसमाज की 
स्थापना की है, जो आस्तिकबाद का घमं है। इसका मूल सिद्धांत 
एकेश्वरवाद है ग्रौर आधार उपनिषद्‌ है । इस अंघयुग में मैंने सुधार 
का यह दीपक जलाया है फादर । रूढ़िवाद और नास्तिकता दोनों ही | 
का उन्मूलन करके देशवासियों के मन में श्रपनी दशा सुधारने की | 
प्रवृत्ति के अंकुर उत्पच्न करना चाहता हूं ।' 

पांच वर्ष पुर्वे चिता से उठाई गई बालिका फादर जानसन के| 
निकट रही । अब उसकी उत्र सत्रह वर्ष की हो चुकी थी । वहु असा- | 
घारण सुन्दरी और प्रतिभाशालिनी लड़की थी। इस बीच उसने न केवल 
बहुत श्रच्छी ग्रंग्रेजी सीख ली थी, वह सब प्रकार के अंग्रेजी रहन-सहत ; 
ब व्यापार सीख गई थी । बह श्रब अपने को पादरी जानसन की बेटी | 
समभती तथा उन्हें फादर न कहकर पापा कहती थी । उसके रूप 
यौवन और योग्यता को देख बहुत अंग्रेज श्रफसर उसके प्रणयाभिलाषी | 
हुए थे । परन्तु प्रेम की गांठ लेफ्टीनेंट मेकडानल्ड के साथ उसकी बंध 

चुकी थी । मेकडानल्ड अब मेजर हो चुके थे | वे बहुधा उससे मिलने 
के लिए थ्राते रहते थे । पर उन्होंने ग्रभी उससे प्रणय-निवेदन नहीं 
किया था । वे श्रभी केवल उसके संकेत की प्रतीक्षा कर रहे थे । 

बालिका ने, जो अब एक श्राकर्षक युवती बन चुकी थी, अपना 
रहन-सहन तो बदल दिया था, पर श्रपना नाम शुभदा नहीं बदला था। 
न अपना धर्मे, विश्वास बदला था । 

पादरी जानसन के बंगले पर एक शानदार डिनर का श्रायोजन 
था । डिनर वास्तव में कर्तल मेकडानल्ड के श्रॉतर में दिया गया था । 
डिनर में मेकडानल्ड के अतिरिक्त तीन व्यक्ति और थे । एक थे तरुण 
बंगाली राममोहनराय, दुसरे थे सर जान, तीसरे स्वयं फादर जानसन 
श्रौर चौथी मिस शुभदा । भोज में ग्रनेक प्रकार की देशी और विला- 
यती शराब, भ्रनेक प्रकार के मांस और फल आदि थे। राममोहनराय 
केवल फल खा रहे थे । यह देख शुभदा भी केवल फल खाने लगी । 
यह देखकर मेकडानल्ड ने कहा, 'यह क्या मिस, तुम केवल फल ही 
ले रही हो? लो, यह सेण्डविच तो ज़रा चखो, बहुत अ्रच्छा बना है।' 

“धन्यवाद कर्नेल, पर ग्राज मैं केवल फलाहार ही करूंगी ।' 

यह किसलिए ?' 

आप देख नहीं रहे ! यहां हमारे परमबन्धु राय साहब उपस्थित 
हैं और वे केवल फल ही खा रहे हैं ।' 

मेकडानल्ड ने जरा तीखी नज़र से राममोहनराथ की ओर देख- 
कर कहा, 'महाशय कया आप मांस नहीं खाते ?” 

'नहीं कर्नेल, मुझे खेद है। मैं मांस नहीं खाता ।' 

“इसका कारण ?' 

'मांस खाने के लिए जीवहत्या करनी पड़ती है । वह मुझे पसंद 
नहीं ।' 
: और सब बंगाली ब्राह्मण तो मांस खाते हैं ।* 

'केवल ब्राह्मण होने के कारण नहीं, प्राणियों पर दया-भाव के 
कारण मैं मांस नहीं खाता ।' 

इसपर पादरी जानसन हो-हो करके हंसते लगे । उन्होंने कहा, 
“प्राप प्राणियों पर दया की बात कहते हैं। परन्तु सारे बंगाल में कितनी 
जीवाहिसा होती है । पालतू जानवरों पर कितना निर्दय व्यवहार किया 

जाता है, यह भी आप देखते हैं ! ' 

यह भी देखता हूं ओर यूरोप के लोग अपने संस्कारों में स्वयं 
कितने निर्दय रौर कूर हैं, वह भी मैं देखता हूं । मेरे बहुत-से मित्र- 
बांधव मांस खाते हैं, परन्तु मैं व्यक्तिगत रूप से मांसाहार को पाश- ... 
विक कर्म समभता हूं ।' 

'इसीसे मैं आपसे सहानुभूति रखती हूं राय सहाशय। अन्ततः मैं भी | 


सो तुम अभी तक ब्राह्मण की बेटी हो ? ग्रव तुम मेरी बेटी | 
बन चुकी हो और शीघ्र ही प्रभु ईसामसीह की शरण में ग्राञ्रोगी ।' 
पादरी ने कहा । 

'परन्तु मेरे संस्कार ब्राह्मण के हैं फादर । प्रभु ईसामसीह की मैं 
भक्त हूं, परन्तु आपको शरण में श्राकर भी मैं उसी प्रकार ब्राह्मण 
हूँ, जिस प्रकार कर्नल ग्रंग्रेज़ हैं । | 

ओह, तव तो यही देखना बाकी रह गया, कि यह कुछ भ्रच्छी 
बात भी है या नहीं ।' कर्वेल ने तीखी नज़र से राममोहन की ओर 
देखते हुए कहा । | 

राममोहनराय ने कहा, 'जहां तक संस्कार का प्रश्‍न है, मैं इसे 
संसार को बहुत ग्रच्छी बात समझता हूं कर्ल ।' 

क्यों ? आप तो सदैव ही यह कहा करते हैं कि मैं जन्म से 
ब्राह्मण भ्रवदय हूं, पर सभीको समान समझता हूं ।' पादरी ने कहा। 

बेशक, मेरा श्रभिप्राय यह है कि मैं ्रभिजात्य को महत्व नहीं 
देता ।' राममोहन ने गम्भीरता से कहा । ® 

'तो मिस शुभदा का अभिप्राय शायद अ्रभिजात्य की श्रेष्ठता से | 
नहीं है ।' 

नहीं केल, तनिक भी नहीं । मैं तो केवल संस्कार ही तक सीमित ' 
हूं । श्रभिजात्य की भावना मेरे मन में होती तो में आपके साथ वँठ- | 
कर कँसे खा-पी सकती थी !' 

'तुम बहुत अच्छी लड़की हो मेरी प्यारी शुभदा । खंर, अब चूंकि 
कनल मुहिम पर बर्मा जा रहे हैं, इसलिए उनके मंगल के लिए एक- 
एक जाम पीन! चाहिए । पादरी ने प्रसंग बदलते हुए कहा । 

` 'भ्रवश्य, परन्तु मैं केवल पानी ही पीऊंगा।' राममोहन ने कहा । 

और मैं भी ।' शुभदा ने अपने और राममोहन के गिलासों में 
पानी भरते हुए कहा । 

कर्तल मेकडानल्ड को यह अच्छा नहीं लगा । वह स्तब्ब॒ बैठा 
रहा । पादरी जानसन ने बात का रंग बदलते हुए कहा, या वर्मा 
में हमारी स्थिति बहुत नाजुक है कर्नल ? 

'बहुत, हमारी सेना को वहां बहुत कठिताई का सामना करना 
पड़ रहा है । वहां की नम आबोहवा और मलेरिया का सामना करना 
हमारे लिए कठिन पड़ रहा है । हम दो महीने से रंगून पर कब्जा 
किए बैठे हैं, परन्तु श्रव वर्षा में वहां हमारी फौज एक प्रकार से केद 
हो गई है । हम चारों ओर से पानी से विर गए हैं। इधर वर्मा का 
बहादुर सेनापति बुन्देला बंगाल पर आक्रमण की तैयारी कर रहा है ।' 

'क्या वर्मा की लड़ाई हमारे लिए बहुत आवश्यक थी ?' 

'आवद्यक नहीं, श्रनिवार्यं थी फादर । इस समय ऊपर से तो 
हमारा शासन श्रौर दबदबा बहुत शानदार दीख रहा है । रामेञ्वर 
से दिल्‍ली तक सभी मुख्य केन्द्रों में अंग्रेजी सेना की छादनियां छाई 
हुईं हैं और ऐसा मालूम होता है कि अब ब्रिटिश हुकूमत को हिलाना 
ासान नहीं है । बहुत-सा बड़ी-बड़ी रियासतें हमारे साथ सबसीडियरी 
सग्धि में बंधी हैं । शेष ने अधीनता स्वीकार कर ली है । राजपुताना 
के सिर पर हमारा पैर जमा रहे इसलिए ग्रजमेर को अलग प्रान्त 
बनाकर उसपर हमारा सीधा शासन हो रहा है । लाड हेस्टिग्ज बड़े 
भाग्यशाली थे । उन्हें चार ऐसे-ऐसे सहायक मिल गए थे, जिनमें से 
प्रत्येक सफल शासक होने की योग्यता रखता था । मौष्ट स्ट्ञ्रट एल- 
'फिस्टन सफल शासक होने के अतिरिक्त इतिहास-लेखक भी हैं । सर 
चाल्स मेटकाफ ने दिल्‍ली की हुकूमत पर गहरा पदचिल्ल छोड़ा है । 
सर जान मालकम और सर टामस मवरो जैसे शासकों की सहायता 
के बिना लाड हेस्टिग्ज बंगाल रौर मद्रास की गुत्थी नहीं सुलभा 
सकते थे । भ्रब बज़ाहिर यांति की चोटी पर हमारा झंडा अवश्य 
फहरा रहा है, परन्तु भीतरी दृश्य नाजुक है।॥; 

'क्या बहुत नाजुक कर्तल ? 

'उसे नाजुक ही कहा जा सकता है, फादर । भारत में हमारी 
संख्या भी भी बहुत कम है । इस कमी को हम अभी तक मित्र- 

भावना से पूरा कर सकते थे, जिसे हम न्याय, बुद्धि और नमं व्यवहार 
से प्राप्त करते । वह मित्र-भावना हमें श्राक्रमणों से वचा सकती थी, 
परन्तु इस समय वह मित्र-भावना हमें कहीं भी दिखाई नहीं पड़ रही 
है । हमारे चारों ओर नोक-झोंक चल रही है ।' 

तरुण राममोहनराय थोड़े उत्तेजित होकर बोले, 'निस्संदेह यह 
एक महत्त्वपूर्ण सचाई श्राप प्रकट कर रहे हैं कर्नल । श्रंग्रेज़ों को जब- 
तब युद्धों में जो छोटी-छोटी सफलताएं प्राप्त हुई हैं, उन्होंने राजा 
लोगों के हृदय में उनके प्रति शत्रुता के भाव उत्पन्न कर दिए हैं ।' 

'यही बात है राय महाशय, हमने ग्रपने श्रास-पास की रियासतों 
से व्यर्थ की छेड़छाड़ करके जो विरोध और षड्यन्त्र का वातावरण 
पैदा कर लिया है, केवल हमारी शक्ति की डाह से उससे आ्राधा भी 
पैदा न हो पाता । और श्रब इस बात की शंका के यथेष्ट कारण हैं कि 
जब कभी हम किसी शत्रु से उलभे होंगे, जिसको दबाने के लिए हमें 
अपनी भ्रधिकतर सेनाएं काम में लानी पड़ें, तो ये सब रियासतें एक 
होकर हमारे विरोध में खड़ी हो सकती हैं ।' 

'यह तो ग्रानेवाले तूफान का एक भयंकर चित्र तुमने खींच दिया 
क्नेल,' पादरी जानसन ने माथे पर बल डालते हुए कहा 'ईसूमसीह 
कृपा करें और भारत अनन्त काल तक उसकी छत्रछाया में रहे ।' 

कर्नेल ने अपने वक्तव्य को जारी रखते हुए कहा, 'ग्रब हमें सबसे 
प्रथम बंगाल की सीमा को सुदृढ़ बनाना है । बर्मा के राजा भ्रलोम्प्ता 
के उत्तराधिकारियों ने मनीपुर और आसाम पर कब्जा कर लिया था। 
इससे बर्मा की सीमा बंगाल की सीमा से मिल गई थी । परन्तु हम 
कँसे श्रासाम श्रौर मनतीपुर को दुसरों के हाथों देख सकते हैं। परन्तु वे 
यहीं तक संतुष्ट नहीं रहे । वे चटगांव, ढाका, मुशिदाबाद और कासिम- 
बाज़ार को भी हमसे मांगने लगे ।” 

राममोहनराय ने जरा टेढ़ी नज़र से कर्नल की ओर देखकर कहा, 
“लेकिन इसका कारण तो यही प्रतीत होता है कि बर्मा के सब भगोड़े 
बंगाल के इन्हीं इलाकों में भ्रधिक हैं । वे समय-समय पर बर्मा में घुस- 
कर छापे मारते हैं, और इधर श्रा छिपते हैं । बर्मा के ये शत्रु भारत 
की सीमा में सुरक्षित हैं ।' 

तो हम कया करें ? शरणागतों को कैसे हम शत्रु के सुपुर्द कर 

दें । हमें निरुपाय हो बर्मा से युद्ध-घोषणा कर देनी पड़ी और अब वहां 
हमारी सेना घोर संकट में पड़ गई है । उसे तत्काल ही सहायता की 
आवश्यकता है ।' : 

'इसीसे शायद आप लोगों ने बैरकपुर में बह भयानक काण्ड कर 
डाला ?' राममोहनराय ने तनिक दृढ़ स्वर में कहा । 

“वह खतरनाक सिपाही-विद्रोह था राय महाशय, और उसे दत्राता 
हमारा कतव्य था ।' 

परन्तु कर्नल, उसे 'कत्लेश्राम' भी ग्रासानी से कहा जा सकता है ।' 

“प्राप कैसे यह कहने की जुर्रत करते हैं मिस्टर राय ?' कर्नेल ने 
क्रोध से लाल होकर कहा । 

परन्तु राममोहन ने सहज स्वर में कहा, आप ही कैसे उसे 
सिपाही-विद्रोह कह रहे हैं ?' 

स्पष्ट है कि सिपाहियों ने अपने अफसरों की शराज्ञा मानने से 
इन्कार कर दिया था ।' 

'कर्नल, श्राप अच्छी तरह जानते हैं कि इस रेजीमेंट में ऊंचे दर्जे 
के हिन्दू थे । ग्रभी तक देश में सुवार की कोई चर्चा ही नहीं है । 
कुलीन लोग अधिकतर रूड़िवादी हैँ । अधिकतर कुलीन हिन्दू यह 
विश्वास करते हैं कि समुद्र-यात्रा करने से उनका बम भ्रष्ट हो 
जाएगा । रंगून जाने के लिए उन्हें जहाज पर चढ़ता पड़ता । जब 
सिपाहियों को नौकर रखा गया था, तब यह बात स्पष्ट नहीं की गई 
थी कि उन्हें समुद्र-यात्रा भी करनी पड़ेगी ! इसके अतिरिक्त उनकी 
भी शिकायतें हैं । उनकी ततख्वाह बहुत कम है। उन्हें चार से साढ़े 
छः रुपये माहवार में गुजारा करना पड़ता है, क्या आप समभते हैं कि 
एक श्रादमी की जान की कीमत चार रुपये काफी है ? फिर उनकी 
वर्दी, बुगचे बहुत खराब हो गए थे । उन्हें जब एक जगह से दूसरी 
जगह जाना पड़ता है, उन्हें खच्चर और घोड़ों का बन्दोबस्त खुद करना 
पडता है । सेना के भ्रफसर उन्हें कोई मदद नहीं देते ।' 

"लेकिन उन्होंने बर्मा जाने से कतई इन्कार कर दिया था । यह 
भयंकर सैनिक श्रपराघ है, राय महाशय ।' 

«इन्कार उन्होंने नहीं किया, उन्होंने विनीत प्रार्थवापत्र अपने उच्च 
ग्रफसर की सेवा में भेजा था कि यदि उन्हें बर्मा भेजा ही जा रहा है 

तो उन्हें ग्रलग भत्ता दिया जाए, जैसे बैलगाड़ीवालों तथा सफरमैता 
के दूसरे कर्मचारियों को दिया जाता है ।' 

'तोस भ्रक्तूबर को जब इस रेजीमेंट को परेड पर आने का हुक्म 
दिया गया तो वे अ्रपने बुगचे साथ नहीं लाए, यह उनका श्रक्षम्य अप- 
राध था, श्रौर इसकी रिपोर्ट बाकायदा कमांडर-इन-चीफ सर एडवर्ड 
पैजेट को भेज दी गई, और उनसे आदेश मांगा गया ।' 

वे बुगचे कैसे ला सकते थे वे बोसीदा हो गए थे। बाहर ले 
जाने के योग्य न थे । यह कोई ऐसा गम्भीर आरोप न था । श्राप 
भ्रच्छी तरह जानते हैँ कर्नल कि उन गरीब सिपाहियों के साथ इतनी- 
सी बात पर भया सुलूक किया गया ।' 

ज़रूर जानता हूं । वह रेजीमेंट मेरी ही थी श्रौर मामले की 
रिपोर्ट कमांडर-इन-चीफ को दी जानी आवश्यक थी । उनके साथ वही 
सुलूक किया गया जो उचित था ।' 

थानी जब वे परेड में आए तो उन्हें दो गोरा रेजीमेंट, एक 
तोपखाने की कोर श्रौर गवर्नर-जनरल के अंगरक्षक घुड़सवारों की ट्प 
ने घेर लिया ।' 

बेशक, और उन्हें हुक्म दिया गया कि या तो सीधी तरह बर्मा 
चलो, या हथियार रख दो ।? 

'्रौर जब उन गरीबों ने अपने ग्रावेदनपत्र की बात कही, तो 
एकदम तोषों के मुंह खोल दिए गए । उन बेचारे बेगुनाह सिपाहियों 
पर गोलों की बौछार होने लगी, बहुत-से वहीं मर गए, बहुत-से नदी 
की ओर भागे ; उनमें बहुत-से डूबकर मर गए । यह उन लोगों को 
आपने इनाम दिया, जो केवल चार रुपये माहवार पर ग्रापके लिए 
जान देने को तैयार थे ।? 

जी हां, श्रौर श्रब वह रेजीमेंट तोड़ दी गई है । और जो लोग 
बकर भाग गए हैं, उनका कोर्ट मार्शल किया जाएगा ।' 

'यानी उन्हें ढूंढ-डूंडकर फांसी के तस्ते पर चढ़ा दिया जाएगा । 
कनंल, आप किस तरह इस तरह की कार्यवाही को उचित कह सकते हैं ? ' 
__ “राय महाशय, श्राप कदाचित्‌ दायित्व के सम्बन्ध में नहीं सोचते । 
जब दायित्व का प्रइत आता है तो छोटे-छोटे व्यक्तिगत प्रइनों से ऊपर 
हमें सोचना पड़ता है ।' - 

श्राप मुझे क्षमा कर कर्नल, मैं यह कहता चाहता हूं कि आपको 
कुछ श्रौर दाते भी सोचनी चाहिए । पे 

` 'कौन-सी और बातें ?' 

'कि इन बेचारे सिपाहियों के भी कुछ विचार हो सकते हैं, और 
उन्हें चार रुपये माहवार से श्रधिक तलब मांगने का अधिकार हू । 
इसके श्रतिरिवत उनसे मिलकर उन्हें समका-वुकाकर शांत करने की 
भी श्रावस्यकता थी । पर श्रफसोस है, सर पैजेंट ने ऐसा नहीं किया । 
वे शायद यह समभते हैं कि अंग्रेज़ हुकूमत करने के लिए और हिन्दु 
स्तानी हुक्म मानने के लिए पैदा हुए हैं । 

'एक हद तक यह बात सच भी है मिस्टर राय ।' 

अफसोस है कि आप ऐसा समके हैं । आपको याद रखना 
चाहिए कि आपने इन्हीं हिन्दुस्तानी सिपाहियों की बदौलत हिन्दुस्तान 
को जीता है। राशन कम होने पर उन्होंने मांड पीकर दिन काटे म्रौर 
भात ग्रंग्रेज़ सिपाहियों को दिया। आप जानते हैं कि ये सिपाही शराब 
नहीं पीते, उनसे काम लेना बहुत आसान है । इतने कम वेतन पर 
आपको कहीं भी ऐसे अच्छे सिपाही वहीं मिल सकते ।' 

'लेकिन उन्होंने विद्रोह किया था ।' 

'ऐसा आपका कहना सरासर ग्रन्याय है, क्योंकि मुझे ज्ञात हुआ 
है कि उनको कत्ल करसे के बाद जब उनकी बब्दूके देखी गई तो वे 
खाली थीं । उनका विद्रोह करने का कतई इरादा न था ।' 

'हम उन्हें तनख्वाह देते हैं। हमारे प्रति नमकहलाल होना उनका 
कर्तव्य है । फिर, सेना में डिसिप्लिन का मूल्य बहुत है।' 

'चार रुपये माहवार कोई तनख्वाह नहीं है कर्नल । और नमक- 
हलाली की बात महज हिमाकत है । एक दिन वे यह बात समझ लेंगे 
और तब शायद आप उन्हें इस तरह आसानी से गोलियों और गोलों 
से न भरून सकेंगे ? 

राममोहनराय बहुत उत्तेजित हो गए थे। उनके इस बक्तव्य से 
कर्नल मेकडानल्ड क्रोध से लाल हो गया । वह एकदम उठ खड़ा हुः्रा । 
उसने कहा, 'आप मेरा अपमान कर रहे हैं मिस्टर राय, आप माफी 
मांगिए।' 

“सने एक सच बात कही है कनेल, और अब मैं जाता हूं ।' 

वे उठकर चल दिए। पादरी ने कर्नेल का हाथ पकड़कर कहा, 
'बैठो बेटे, बात उसने सच ही कही है ।' 

आप भी ऐसा ही समझते हैं फादर ?' 

कर्नल, क्या तुमने ग्रभी कुछ देर पूर्व नहीं कहा था कि उस तरह 
को सख्तियां किस कदर खतरनाक नतीजे ला सकती हैं ? क्‍या इस 
तरह हिन्दुस्तान के एक-एक आदमी के दिल में अपने लिए घृणा के 
भाव पैदा करना हमारे लिए अच्छा होगा ?' 

कर्नेल बेठकर चुरुट सुलगाने लगा । इसी बीच शुभदा चुपचाप 
वहां से उठकर चली गई। उसका मुंह भरे हुए बादलों के समान गम्भीर 
हो रहा था। 


७ 


शुभदा जो इस प्रकार उठकर चली गई तो कर्नेल मेकडानल्ड 
स्थिर नहीं रह सका । वह्‌ उठकर उसके पीछे-पीछे चला गया । 

हसरे कमरे में जाकर उसने कोमल स्वर में कहा, क्या तुम्हें बुरा 
लगा शुभदा ?' 

बुरा क्यों न लगेगा भला ! क्या तुम्हारी बातचीत से यह प्रकट 
नहीं होता कि तुम हम भारतीयों को छुच्छ समझते हो और हमसे घृणा 
करते हो ?' 

तुम जानती हो शुभदा, मैं तुम्हें प्यार करता हूँ ।' 

“अजीव बात है, तुम प्यार का बातें करते हो । कहीं घृणा और 
प्यार भी एकसाथ हो सकते हैं ? 

किन्तु शुभदा, भारतीय कितने पतित होते हैं। इसका एक जीता- 
जागता उदाहरण तो वह भयात्तक व्यवहार है जो उन्होंने तुम जैसी 
स्त्री के साथ किया । क्‍या तुम्हारे साथ कुछ कम अत्याचार हुञ्रा ?' 

अत्याचार ही क्या जातीय श्रेष्ठता का मापदण्ड है । अंग्रेज 
युरोप में भ्रौर यहां भी क्या कम अत्याचार करते हैं ? भारतीय तो 
रूढ़ि के बंधन में बंधे हैं । परन्तु राप लोग तो नई दुनिया के आदमी 
हं । श्राप तो अपने स्वार्थो के लिए कूर ग्रत्याचार करते हैं, जो रूढ़ि- 

वादियों की भ्रपेक्षा कहीं श्रधिक खराब है.। कया मैं नहीं देखती कि 
अंग्रेज कितने निर्मम, कर और संगदिल हैं ।' 

“परन्तु हम जातीयता के नाम पर जूक मरनेवाले आदमी हैं 
शुभदा ।' ; 

“ब्रस, तो यही समक लो कि हिन्दू जाति के दोष और गुण मुझे 
ज्ञात हैं । दोष उसमें ऊपर से लादे हुए हैं, और गुण उसके परम्परा के 
संस्कारों से हैं ।' 

'परन्तु वह तरुण बंगाली तो सीधा वार करता" है ।' 

“इसलिए कि वह सच्चा है। उसे ग्रपनी जातीय हीनता का ज्ञान 
है, और उसे वह सहन नहीं कर सकता | वह उन दोषों को दूर करने 
पर तुला हुश्रा है।' 

“गोह्‌, तुम तो उसकी ज़रूरत से ज्यादा तारीफ कर रही हो ! ' 

'में समझती हूं कि उसकी पूरी योग्यता मुकपर प्रकट नहीं है । 
उसकी बातें मैंने सुनी हैं वह॒ एक अवतारी पुरुष है ।' 

“खवर, मैं देखता हूं कि तुम क्रिव्चियन-सोहबत में रहने और 
अंग्रेज़ी की उच्च शिक्षा पाने पर भी श्रन्ततः हिन्दू ही हो ।' 

'हिन्दू ही क्यों, हिन्दुस्तानी भी हूं । और यह बात मैंने जितनी 
भ्रब अंग्रेजों के संसर्ग में आकर सीखी है, उतनी हिन्दू संस्कारों में 
नहीं सीखी ।' 

'तब तो तुम्हें अंग्रेजों का कृतज्ञ होना चाहिए ।' 

'कृतज्ञ तो मैं हूं ही, खासकर तुम्हारे प्रति। तुमने एक वीर पुरुष 
की भांति मेरे जीवन की रक्षा ही नहीं की, मेरे जीवन को आलोक 
से भर दिया । ग्रब मैं अपने जीवन को भली-भांति देख और समभ 
सकती हूं ।' 

'लेकित तुम तो मुझसे नाराज़ हो । 

और किससे नाराज़ होऊं भला ? तुम्हारा कोई दोष मैं सहन 
नहीं कर सकती । तुम मुझे प्यार करने की बात कहते हो, प्यार मैं 
भी तुम्हें करती हूं शायद तुमसे अधिक । लेकिन इतना श्रवस्य है कि 
तुम्हें मैं वैसा ही देवपुरुष देखना चाहती हूं, जैसे तुम मेरी प्राण-रक्षा 
के समय थे।' 

“परन्तु शुभदा, कुछ कतंव्य के भार सिर पर आ जाते हैं ।' 

यह तो मैं नहीं कह सकता ।' 

तो तुम्हें सोचना होगा । ऐसा कोई काम कतंव्य हो ही नहीं 
सकता, जो मनुष्य की ग्रात्मा की पुकार से परे हो ।' 

मसलन नौकरी, नौकरी में तो स्वामी का ग्राज्ञा-पालन ही कर्तव्य 
हो जाता है ।' 

'यह्‌ कतंव्य-पालन की तुम्हारी अंग्रेजी ब्याख्या मैं नहीं स्वीकार 
करती । मैं तो उसी काम को कतव्य समझती हूं, जो न्यायोचित श्रौर 
सानवोचित हो ।' 

'ग्रोह शुभदा, तुम सेना में भरती होने योग्य नहीं हो ।' 

“ईश्वर का धन्यवाद है कि मैं उसकी उम्मीदवार नहीं हुँ ।' 

‘खैर, तो तुम चाहती हो कि मैं बर्मा न जाऊं ?! 

जरूर जाश्रो। जाना तुम्हारा कतंब्य है, रौर वहां जाकर न्यायो- 
चित और मानवोचित काये करना भी तुन्हारा कतंब्य है ।' 

खैर, मैं तुम्हें धन्यवाद देता हूं शुभदादेवी । तुम्हारी बातें मैंने 
धरोहर के रूप में अपने हृदय में धारण कर ली हैं, किन्तु श्रव मैं 
तुमसे कुछ निवेदन करूं ?' 

'कहो |! 

आगामी बसन्त में मैने छुट्टी ली है। मैं चाहता हूं कि इस बार 
बर्मा फ्रण्ट से लौट आते ही हमारा विवाह हो जाए, श्रौर फिर हम 
लोग इंगलैंड चलें ।' 

मैं इस सम्बन्ध में कुछ नहीं कहना चाहती । तुम जसा ठीक 
समको, करो । मैंने तो श्रपने-श्रापको तुम्हें समपित कर दिया है। 
अब श्रौर मैं क्या कहूं !” 

तुम्हारी यह बात कितनी प्यारी है शुभदा, मैं कैसे कहूं ! किसी 
अंग्रेज रमणी के मुंह से मैं ऐसे शब्द नहीं सुन सकता ।' 

तुम्हें शायद ये शब्द नये और अनोखे-से प्रतीत होंगे । पर यह 
तो हमारा, हम हिन्दू स्त्रियों का कुलाचार है । क्रिस्चियन संसार 
में पलने पर भी मैं यह नहीं त्याग सकती । हम भारतीय स्त्रियां 
कर्तेव्य-पथ पर चुपचाप चलती रहती हैं, कभी थकती नहीं । श्रधि- 
कारों की लड़ाई हमें सिखाई जाती ही नहीं, जैसाकि में यूरोपियन 

क्या वे ऐसे भी हो सकते हैं जो मनुष्य को नीचे गिरा देते हैं ?? 





स्त्रियों में देखती हूं ।' 

मैं समझता हूं, इससे स्त्री पुरुप के श्रधिक निकट.आती है।' 

'निकट क्या, उनमें श्रभिन्नता उत्पन्न हो जाती है, श्रौर वे दोनों 
एक हो जाते हैं। किन्तु तभी जब पुरुष भी स्त्री के प्रति केवल कर्तव्य 
ही का पालन करे, श्रधिकारों का गर्वं और स्वत्त्व त्याग दे ।' 

“प्रोह, मेरी प्यारी शुभदा, तुमने ये सब बातें कहां सीखी हैं ? 

'सीखी नहीं हैं, ये बातें हमारे रक्त में घुली-मिली हैं । हमारा 
स्वाभाव बन गई हैं ।' 

'तो मैं तुमसे सीखूंगा, और कोशिश करूंगा कि तुम्हारा योग्य 
पति बनूं ।' 

खैर, अभी तो तुम योग्य कनल, एक सेना का योग्य अफसर 
अपने को प्रमाणित करो । कतव्य को ठीक समझो, और उसीकी राह 
पर चलो ।' 

मैं तुम्हें शिकायत का मौका न दूंगा शुभदा । तो यह तय . रहा 
कि इसी वसंत में हमारा व्याह हो और हम इंगलेंड चलें । हनीमून 
हम जहाज़ पर मनाएं ।' 

'जैसा तुस ठीक समझो ।' 

पतो मैं फादर से यह बात कह दूं ।' 

'कह दो । 

'तुम मुझसे और कुछ कहना चाहती हो ! ' 

"हां, तुम अपनी तन्दुरुस्ती का ध्यान रखना । 

ओर तुम मुझे हर दूसरे दिन पत्र लिखना । 

'मैं लिखूंगी ।' 

मैं तुम्हारी ग्राज्ञा का पालन करूंगा I 

'कर्नल मेकडानल्ड ने शुभदा का हाथ अपने हाथों में लेकर दबाया 
और कहा, “विदा, मेरी प्यारी शुभदा ।' 

“विदा, तुम्हारी यात्रा शुभ हो ।' 

बहू भीतर चली गई । कर्नल बाहर आ पादरी से आवश्यक 


बातें करने लगा । 


छः 


राघामोहन मजूमदार गांव छोड़ कलकत्ता में ग्रा वसे ! अपनी 
सब जमींदारी बेचकर उन्होंने कलकत्ता में एक आलीशान मकान बन- 
वाया और जूट का कारोवार शुरू किया। यह काम श्रभी-श्रभी बंगाल 
में आरम्भ हुआ्ना था और केवल कुछ अंग्रेजी कम्पनियां ही यह धन्या 
करती थीं । उन्होंने उनसे अपने सम्पर्क स्थापित किए और उनके सह 
योग से थोड़े ही समय में उनका व्यवसाय चमक उठा और उन्हें काफी 
आय होने लगी । तीन साल तक पे एक प्रकार से अज्ञात रूप में रहे 
अपनी सारी शक्ति उन्होंने अपने कारोबार में केन्द्रित कर दी। यों 
तो बे बड़े मिलनसार थे, परन्तु इस समय उन्होंने मिलना-जुलना या 
किसी सामाजिक कार्य में आना-जाना कतई छोड़ दिया था । वे जाति- 
बहिष्कृत कर दिए गए थे--अकारण, केवल पाखण्ड के कारण । उनका 
एकमात्र पुत्र अकाल ही में काल-कवलित हुआ था । उनकी बालिका 
पुत्रवधू को सती होते-होते चिता से हरण कर लिया गया था । इन 
सब बातों से उनके मस्तिष्क पर गहरा आघात पहुंचा था । वे अपनी 
जाति के शीषंस्थानीय थे । उनकी उदारता और सज्जनता अलौकिक 
थी । कभी किसीका उन्होंने कोई अनिष्ट नहीं किया था । फिर भी 
न जाने किस पाप की बदौलत उन्हें यह विडम्बना सहन करनी पड़ी 
थी ! परन्तु वे एक मेघावी और हिम्मतवाले व्यक्ति थे। उन्होंने अपनी 
सारी ही चेतना व्यापार में लगा दी और देखते ही देखते वे प्रतिष्ठित 
ब्यापारी बन गए । 

कलकत्ता में राजा राममोहनराय ने ब्रह्मसमाज की स्थापना की । इस 
समय राजा राममोहनराय फारसी में ामिक लेख लिखा करते थे, तथा 
फारसी में एक ग्रखवार 'मिरातुल भ्रखबार' निकालते थे । राधामोहन 
बड़े चाव से उन लेखों और अखबारों को पढ़ा करते थे । वे ब्रह्म- 
समाज में प्रविष्ट होने का दृढ़ निश्चय कर चुके थे । इसी समय राजा 
राममोहनराय ने 'बंगदूत' बंगाली में तथा 'बंगाल हेरल्ड' अंग्रेज़ी में 
निकाला था । राधामोहन इन पत्रों को भी पढ़ते थे। एक दिन वे 
ब्रह्मसमाज के अधिवेशन में जाकर चुपचाप बैठ गए । उन्होंने देखा, 
दो तैलगू ब्राह्मण पद में बैठे हुए वेदपाठ कर रहे हैं । पर्दे के बाहर 

लिखा हुश्रा था, यहां अब्राह्मण का निषेध है ।' वेद-पाठ की समाप्ति 
पर उत्सवानन्द ने उपनिषद्‌-पाठ किया श्रौर फिर रामचन्द्र विद्या- 
वागीश ने उसका बंगाला में अर्थ समझाया । इसके वाद राजा राम- 
मोहनराय का उपदेश फारसी भाषा में हुआ । सभा की समाप्ति पर 
्रार्थनागान हुआ । 

सब लोग उठ गए, केवल राजा राम मोहनराय बैंठे रह गए । वे 
एक प्रकार से मूक-मौन समाधिस्थ-से बैठे रहें । राधामोहन भी बेठे 
रहे । जब राजा साहव ने आंखें खोलीं, तो राधामोहन ने उठकर प्रणाम 
किया और अपना नाम बताकर कहा, 'आ्रापको समय हो तो मैं आपसे 
कुछ बातें करना चाहता हूं ।' 

अवश्य, आइए, बैठिए ।' 

'मुझे यह कहने की श्राप आज्ञा दीजिए कि आप उस महासेतु के समान 
हैं, जिसपर चढ़कर भारतवर्ष अपने अवाह अतीत से अज्ञात भविष्य 
में प्रवेश कर रहा है।' 

'यह तो श्रधिक से भी अधिक है । मैं तो केवल यही जानता हूं 
कि भ्रंधविष्वास और विज्ञान के वीच जो दूरी है, प्राचीन जाति- 
प्रथा और नवीन मानवता के वीच में जो खाई है, बहुदेववाद और 
शुद्ध ईश्वरवाद के बीच जो भेद है, उन सबको दूर कर भारत को 
प्राचीन से नवीन की ओर ले जाने का प्रयत्त कर रहा हूँ । परन्तु 
राप कृपा कर अपना थोड़ा और भी परिचय दीजिए ।' 

राधामोहन ने अपनी सारी करुण दुर्भाग्य-कथा कह सुनाई । फिर 
कहा, 'मैं तीन साल से कलकत्ता में हूं । रौर ये साल मैंने सब कुछ 
भूलकर ज़मींदार से व्यापारी बनने में व्यतीत किए हैं । इस प्रयास में 
मैंने अपनी मर्म-वेदना और आत्मग्लानि को भी छिपा लिया है । किन्तु 
मैं जब गांव से चला था तभी मैंने ब्राह्मसमाज में प्रविष्ट होने का 
संकल्प कर लिया था, परन्तु तव मत में विवशता थी ओर अब मैं मन 
से समाज में प्रविष्ट होना चाहता हूं । गत छः माह से मैं सत्संग में 
आता रहा हूँ पर आपसे मिला नहीं । हर 

वने भ्रापको वहुधा देखा । परन्तु अपनी ओर से टोकना ठीक 
नहीं समका । अब आपसे मिलकर तथा आपकी बात सुनकर न 
बित हुआ हूँ । वास्तव मं रूढ़िवाद और जाति-परम्परा के दोषों का 

भुक्तभोगी श्रापसे वढ़कर ग्रौर कौन हो सकता है !' 

राजा राममोहनराय का कण्ठ भर श्राया ग्रौर वाणी अवरुद्ध हो 
गई । राधामोहन भी न बोल सके । राजा राममोहुनराय ने कहा, 
क्या आपको मालूम है कि आपकी पुत्र-वधू भ्रब कहां है ?' 

“नहीं, मैं नहीं जानता । जानने की चेष्टा भी मैंने नहीं की । 

क्या अव भी जानना नहीं चाहते ?' 

“चाहता हूं ।' 

'किसलिए ? यदि वह आपको मिल जाए तो क्या गाप उसे ग्रहण 
करेंगे ?' 

क्यों नहीं ! मेरे पुत्र नहीं है । मैं तो उसीको अपनी सम्पत्ति की 
उत्तराविकारिणी बनाऊंगा ।' 

'्रौर यदि वह विधमिणी हो गई हो ? उसने उसग्रंग्रेज से विवाह 
कर लिया हो, जिसने उसका उद्धार किया था । तत्र ?? 

तो भी मैं उसे श्रपनी सम्पत्ति की उत्तराधिकारिणी बनाऊंगा, 
किन्तु क्या श्राप उसके सम्बन्ध में कुछ जानते हैं ?' 

जानता हूं ।' 

आपने उसे देखा है ?' 

'देखा है।' 

क्या उसने विवाह किया है ?' 

'ग्रभी नहीं । किन्तु शीघ्र ही एक ग्रंग्रेज़ से उसका विवाह होगा।' 

'कोई हजे नहीं । कया आप मुझे उसे दिखा सकेंगे ?” 

'में उससे पूछूंगा । यदि उसने स्वीकार किया तो ग्रापको ले 
चलूंगा ।' 

क्या आप भी ईसाई ध्म को अ्रच्छा समझते हैं ?' 

सभी धर्मो के समान ईसाई घम में भी पौराणिक बातें हैं। 
रूढ़ियों, चमत्कारों ग्रौर श्रंघविश्वासों का ढेर है; परन्तु इस समय 
जो सैनिक लोग उसे भारत में ले आए हैं वे अंघविश्वासी नहीं हैं, 
न वे रूढ़ियों के दास हैं । इसके अतिरिक्त ईसाई घर्म हिन्दू धर्म की 
अपेक्षा कई गुना बलवान प्रतीत होता है ।” 

क्या आप यह पसन्द करते हैं कि भारतीय जनता क्रिश्चियन 
धर्म को ग्रहण करे ।' 

कदापि नहीं । मैं तो उसका डटकर सामना करना चाहता हूं 
मेरी धारणा है कि उसका सामना करने के लिए आवश्यक है कि 
भारत यूरोप की वैज्ञानिकता को ग्रहण करे और इस वैज्ञानिकता के 
साथ अपने धर्म को भी संसार के सामने रखे ।' 

“इसीसे वैज्ञानिकता का वेदान्त से, उपनिषद्‌ से कांचनमणि संयोग 
करने में लगा हूं । ग्राशीर्वाद दीजिए कि मैं सफल होऊ । ४ 

आशीर्वाद देता हूँ राजा महोदय, आप सफल हों प्रौर मैं आपको 
शरण भी आता हूं । 

“बड़ी ही शुभ वार्ता है मजूमदार महाशय । मैंने हिन्दू धर्म, इस्लाम 
रौर ईसाइयत, तीनों धर्मों का अध्ययन किया है । हिन्दुत्व की पवि- 
तरता, इस्लाम की रुचि और विश्‍वास तथा ईसाइयत की सफाई मुझे 
पसन्द है । ईसाई धर्म से मैंने कुछ प्राप्त नहीं किवा है, परन्तु ईसाई देशों 
के सामाजिक जीवन, राजनीतिक संगठन और विज्ञान से मैं प्रभावित 
हूं । केवल धर्म से यही प्रमाणित होता है कि सारी मनुष्य-जांति एक 
परिवार है, श्रनेक जातियां और राष्ट्र उसकी झाखाएं हैं ।' 

'मुझे विश्वास हैं कि आपका यह विश्वास भारतीय उत्थान का 
एक अंग बन जाएगा ।' 

'ऐसा ही मैं समझता हूं, क्योंकि भारत के प्राचीनतम सत्यों का 
यूरोपीय नवीन सिद्धान्तों के साथ सामंजस्य बिठाए विना भारत का 
कल्याण नहीं है ।' 

“मैं देखता हूं कि यूरोप के सम्पर्क से भारत में नई मानवता का 
जन्म हो रहा है । वैसे ही हिन्दू धर्म भी नया रूप धारण कर रहा है। 
ब्राह्मसमाज हिन्दू धर्म का अभिनव रूप है । हमारा उद्देश्य सभी धर्मों 
के लोगों के बीच एकता, समीपता तथा सद्भाव को जन्म देना है ।' 

“गाप ठीक कहते हैं । भारत से सती-अथा को उठाने के लिए भी 
ग्रब कियात्मक कदम उठाया जाना चाहिए । 

'मैने लाड विलियम बैंटिक की सरकार का इस सम्बन्ध में समर्थन 
किया था, और बड़ी ही कठिनाई से लोग सती-प्रथा की रोक-थाम का 
कानून बनवा सके । अब इस कानून के अनुसार सती होने में सहायक 
होना कत्ल के वरावर अपराध ठहराया गया है ।' 

'वरन्तु कट्टर हिन्दू तो अभी तक इस काम को धर्मे पर ग्राघात 

ही समभते हैं । सुना है, उन्होंने प्रिवी कौंसिल में इस कानून के विरुद्ध 
अपील की है ।' 

'बह भी खारिज हो गई । अब कानून देश में लागू हो जाएगा ।' 

“बड़ी प्रसन्‍तता की बात है, परन्तु केवल सती-प्रथा बन्द होना ही 
तो यथेष्ट नहीं है । जब तक बाल-विवाह बन्द नहीं हो जाते, हमारे 
घरों की दुरवस्था नहीं दूर होगी । वाल-विधवाशों से हमारे घर भर 
जाएंगे । इसलिए पुनविवाह रौर बालिग विवाह की व्यवस्था भी 
कानूनन होनी चाहिए ।' 

“इसमें अभी समय लगेगा मजूमदार महाशय ।' 

'तो तब तक के लिए मेरा यह अनुदान कबूल कीजिए । पचास 
हज़ार रुपये मैं बाल-विघवाग्रों की सिक्षा-दीक्षा तथा उनकी सुव्यवस्था 
के लिए देता हूं ।' 

“आपका यह कार्य इलाघनीय है । मैं धन्यवादपूर्वक आपका यह 
अनुदान स्वीकार करता हूं । इस रकम से कलकत्ता में एक विधवा 
सहायक्र संस्था की स्थापना होगी । ग्रभी-ग्रभी हमने इतनी ही रकम 
शिक्षा-प्रसार के लिए एकत्र की है ।' 

“मुझे संकोच बहुत है, परन्तु आपसे कुछ कहना चाहता हूं ।' 

'कहिए ।' 

'यदि मेरी पुत्रवधू मेरे साथ रहना स्वीकार करे तो मैं उसे पुत्र 
की भांति रखूंगा ।' 

“प्रथम तो वह क्रिश्चियन संगति में पांच वर्ष रही है । उन्हींके 
संस्कारों में शिक्षा पा रही हैं। अब वह एक समझदार सुदिक्षिता 
महिला है । इसके अतिरिक्त उसका विवाह होना ही ज्यादा ठीक है ।' 

आप कोई उदार सत्पाम ढूंढ़ दीजिए, उसीसे उसका मैं विवाह 
कर्‌ दूंगा । 

'प्रथम तो श्रभी हमारा ब्राह्मसमाज भी इतना ग्रग्रसर नहीं है । 
दूसरे, वह ग्रंग्रेज तरुण से ब्याह करना चाहती है ।' 

राधामोहन कुछ देर तक मौन रहे । फिर बोले, 'तब यही सही। 
हम विश्व की सभी जातियों में एकता स्थापित कर रहे हैं । मैं भ्रपनी 
सब सम्पत्ति की उत्तराषिकारिणी उसे ही वनाऊंगा । वह चाहे जिस 
धर्म में रहे, चाहे जिससे ब्याह करे ।' 

'खैर, तो श्राप उससे एक बार मिलना चाहते हैं ? 

अवश्य ।' 

तो मैं श्रापको ले चलूंगा । परन्तु पहले मुझे उससे पूछना होगा ।' 

'क्या वह यहीं कलकत्ता में है ?' 

है, यहीं है ।' 

'कहां ?' 

'पादरी जानसन के घर में ।' 

तो मेरी दीक्षा कब होगी ?' 

आगामी इतवार को ।' 

'घन्यवाद राय महाशय, मैं अपने को इस नये जीवन के सर्वथा 
उपयोगी प्रमाणित करूंगा ।' 

आपकी कामना सफल हो । यही कामना करता हूं । 


Q 


राजा राममोहनराय के श्रनुरोघ से शुभदा ने अपने ससुर राधा- 
मोहन मजूमदार से मुलाकात की । सम्मुख आने पर उसने पर्दा-घूंघट 
नहीं किया, परन्तु गले में श्रांचल डालकर स्वसुर को प्रणाम किया । 
बातचीत के दौरान में उसने फादर जानसन को भी सम्मिलित किया 
और प्रव ये चारों श्रादमी दिल खोलकर वातें करने लगे । 

राधामोहन ने कहा, 'बेटी, तुझे यहाँ प्रसन्न और स्वस्थ देखकर 
मैं बहुत खुश हूं । मुझे जातिवालो ने जो प्रताड़ित किया और मेरा 
अपमान किया, वह अब तुझे देखकर मुझे खल नहीं रहा है। पर मैं 
चाहता हूं कि तू मेरे साथ रह और पुत्र की कमी को पुरी कर ।' 

शुभदा ने कहा, “आप मेरे पिता हैं, पूज्य हैं, मेरे लिए आप ही 
का घर संसार में था, परन्तु मेरे साथ जो घटनाएं घट चुकी और मैं 
जहां पहुंच चुकी वहां से लौटकर आपकी चरण-शरण में जाना न 
आपके लिए श्रेयस्कर होगा न मेरे लिए । 

“मैं तो तुझे अपनी वही पुत्रवधू समझता हूं ।' 

“वही तो हूं । बदल केसे जाऊंगी ।' 

'यह तो मैंने तभी देख लिया जब तूने गले में आंचल डालकर 
मेरी चरण-रज ली | पर मैंने सुना कि तू एक ग्रंग्रेज तरुण से ब्याह 
कर रही है ।' है 

“दूसरी कोई राह नहीं है। परन्तु मेरी आ्रात्मा हिंदू है । संस्कार 
हिंदू हैं । फिर मैं भारतीय भी तो हूं । श्राचार मेरे हिंदू हैं। विचार 
से हिंदू नहीं हूं, क्योंकि हिंदू धर्म में एक दोष है कि वह सदा सोया 
रहता हैं और जब उसपर वज्-प्रहार होता है तब जागता है इसीसे 
श्राप उस समय मुझ श्रोध को जीवित जला देने में सहमत हो गए 
थे, परन्तु अब आप इतने उदार बन गए हैं ।' 

बेटी, यह मेरा नहीं, हिदू धर्म का दोष है ।' 

'वही मैं भी कहती हुं । जहां शुन्य होता है, वहीं ्रवांछित वस्तुएं 
अपनी राह बनाती हैं ?' 

बेटी, तू मुझे एक बात सच-सच बता ।' 

पूछिए ।' 

'क्या तूने ईसाई धर्म पर विश्वास करके धर्मपरिवर्तन करने का 
निर्णय किया है ?' 

“नहीं, तनिक भी नहीं । मेरा घमं-परिवर्तन तो शुद्ध सामाजिक 
आवश्यकता पर श्राघारित है, विश्वास तो मेरा हिंदुत्व पर ही है ।' 

यह कैसी बात है बेटी ?' 

“स्पष्ट है कि मैं कोई घर्मात्मा स्त्री नहीं हूं । संसारी स्त्री-माव 
हूं। संसार में रहने के लिए मुझे ईसाई समाज को ग्रहण करना पड़ा, 
क्योंकि दूसरा उपाय न था । पर हिदू-संस्कार, आत्मत्याग तो मेरे 
रवत-बिन्दुश्रों में है ।' 

'क्या तेरी ये बातें फादर जानते हैं ?' 

'ये बैठे तो हैं। मैं तो इन्हींके सामने कह रही हुं। इस तरह 
बोलने का साहस और ज्ञान तो फादर ही का दिया हुआ है मुझे ।' 

पादरी जानसन ते कहा, “शुभदा ठीक कहती है मजूमदार साहव। 
मैं तो यह समझता हूं कि घमं-विश्‍वास के लिए आवश्यकता से अधिक 

आग्रह करना ठीक नहीं है । इसके अतिरिक्त मैं यह भी देखता रहा 
हूं कि यहां की जनता का विशवास हमें प्राप्त नहीं है। सोचने की बात 
है कि भारत में ईसाइयत का प्रचार लगातार सन्‌ १५०० से होता 

ग्राया है, परन्तु सफलता हमें बहुत कम मिली है । मैं तो यह कह 
सकता हूं कि भारत में ईसाइयत को फैलने की राह ही नहीं मिल 
रही हवै । साठ साल से हम लोग प्रचार कर रहे हैं, परन्तु उच्च 
हिन्दुओं पर हमारा प्रभाव नहीं के बराबर है। गत तीस वर्षो में हमने 
कुल तीन सौ लोगों का धर्म-परिवर्तन किया है, जिनमें दो सौ केवल 
अछूत हैं । भारत में वे ही लोग धर्म-परिवर्तन करने को राजी होते 
हैं जो समाज में श्रनादृत और तस्त हैं। हकीकत तो यह है कि हिंदुओं 
का घर्म-परिवर्तन श्रासात काम नहीं है । हिंदुओं में प्रचलित किसी 
भी रिवाज को छते ही सारी जनता विरोध में खड़ी हो जाती है । 
वास्तव में धर्म के क्षेत्र में हिंदू अब भी अपने को संसार का गुरु 
मानते हैं ।' 

राजा राममोहनराय श्रव तक गम्भीरतापूर्वक सब बातें सुन रहे 
थे । श्रब उन्होंने कहा, परंतु सन्‌ '१३ के बाद, जव से धर्म-प्रचारकों 
पर से प्रतिबन्ध उठा है, सारा उत्तरी भारत ईसाइयत के प्रहारों से 
आहत हो रहा है । केरी डफ और विलसन के नेतृत्व में सारा ईसाई 
घर्म-प्रचारक संघ हिदू समाज पर टूट पड़ा है और अब उनका लक्ष्य 
उच्चवर्गीय हिंदू ही हैँ । कलकत्ता का बिशप कालेज, डफ कालेज 
रौर त्रिचनापल्ली का बिलसन और एस० पी० जी० कालेज अब 
शिक्षा के माध्यम से ईसाई घर्मे का प्रचार कर रहे हैं, श्रौर यदि मैं 
भुल नहीं कर रहा हूं तो इस समय समूचे भारत में देशी ईसाइयों की 
संख्या दो लाख तो श्रवस्य होगी । श्रभी उस दिन डाक्टर डफ ने गर्व- 
पूर्वक कहा था, जिस-जिस दिशा में पाइचात्य शिक्षा प्रगति करेगी, उस- 
उस दिदा में हिंदुत्व के कई अंग टूटते जाएंगे और अंत में आकर ऐसा 
होगा कि हिंदुत्व का कोई अंग भी साबुत न रहेगा । उनके भाषण से 
प्रभावित होकर लार्ड सापटसबरी ने यहां तक कह डाला कि जो भी 
हिंदू ईसाई परमात्मा का ध्यान करेगा, वह ब्रह्मा-विष्णु को खुद भूल 
जाएगा ।' हा र 

शुभदा ने कहा, यही तो बात है राय महाशय, क्या किया जाए। 
प्रहार हो रहे हैं, पर हिन्दुत्व की नींद नहीं टूटती, इसीसे ईसाई घमे- 
प्रचारकों के मन्सूवे बढ़ रहे हैं । 

'निस्संदेह शुभदादेवी । अंग्रेजी शिक्षा के प्रवाह में हिन्दू युवक 

सभी दिशाओं से मुड़कर केवल पच्छिम की श्रोर देखने लगे हैं । उन्होंने 
जो दृष्टि प्राप्त की है उससे पूरब के संसार में उन्हें केवल दोष ही दोष 
दिखाई देने लगे हैं ।' 

परन्तु मैं जानती हूं कि उनके भीतर धार्मिकता के कोई चिन्न 
नहीं हैं। जिन्होंने धर्म-परिवर्तत किया है वे सांसारिक कारणों से क्रिश्चि- 
यन हुए हैं । परंतु भारत में सदा से धर्म के साथ एक प्रकार का चरित्र- 
बल रहा है । वह न इन नये विचारों के तरुणों में है, न नव ईसाइयों 
में । इसीसे भारतीय जनता में उनकी कोई प्रतिष्ठा नहीं है। उलटे 
वे घृणा के पात्र बन रहे हैं ।' 

'तो बेटी, तू अपने को क्यों उस श्रेणी में रखती है । तेरे ज्ञान के 
नेत्र खुले हुए हैं, तू श्रव अपने घर चल कर रह्‌।' मजूमदार ने कहा । 

“रह नहीं सकती पिताजी, कारण बता चुकी हूं । इसके अतिरिक्त 
कुछ और भी बातें हैं ।' इतना कहकर उसने फादर जानसन की श्रोर 
देखा, फिर आंखें नीची कर लीं । 

पादरी जानसन ने कहा, इसी सप्ताह शुभदा देवी का शुभ विवाह 
कर्नेल मेकडानल्ड से हो रहा है, मजूमदार महाशय! झुभदादेवी यही 
कहना चाहती हैं ।' 

क्या यह विवाह शुभदा ्रपनी इच्छा से कर रही है ?' मजूमदार 
ने पूछा । 

इसपर शुभदा ने कहा, “जी हां, परन्तु कदाचित्‌ आपको बुरा लगे।' 

“नहीं, मैं तो केवल यह कामना करता हूं कि मेरी बेटी श्रपने जीवन 
में सुखी हो । श्रब तो मेरा इसका पुराना नाता टूट चुका । श्रब नमे 
नाते से यह मेरी बेटी है ।' 

“तो पिताजी, ग्राप यदि ऐसी भावना रखते हैं, तो अपने हाथ से 
ही अपनी पुत्री को सत्पात्र को दीजिए ।' 

“यह तो विडम्बना की बात होगी । क्योंकि मैं तुम्हारे भावी पति 
को जानता तक नहीं । फिर भी में तुम्हारी किसी इच्छा में बाधक नहीं 
होऊंग्रा। पर तुम्हें मेरी एक बात रखनी होगी ।' 

कहिए ।' 

यह स्वीकार करो । मेरा दानपत्र है। मेरी सम्पूर्ण सम्पत्ति की 
तुम्हीं उत्तराधिकारिणी हो । विवाह तुम्हारा शुभ हो। ये पांच लाख 

रुपये मैं तुम्हें देता हूं । श्रव मैं राय महाशय के साथ ब्रह्म-उपासना में 
शेष जीवन व्यतीत करूंगा ।' 

“आपका यह अनुदान ग्रहण करने में मुझे संकोच हो रहा है। मैं 
गृह-त्यागिनी हूं ।' 

धतो इससे क्या, हो तो मेरी बेटी । मैं तुम्हारे ब्याह में अवश्य 
उपस्थित होता, परन्तु श्रभी इतना साहस मुझमें नहीं है ।' 

“वया आप एक बार मेरे भावी पति से मिलना पसन्द करेगे !' 

'न, न, उसकी ग्रावश्यकता ही श्रव नहीं है ।' 

“तो मैं उनसे पूछकर आपका यह श्रनुदान ग्रहण करूंगी ।' 

'नहीं, यह तुम्हें अभी, इसी समय ग्रहण करना होगा । इतना 
साहस और आत्मनिर्भरता तुममें होती चाहिए ।' 

“या यह रकम मैं धर्म-प्रचार में खर्च कर सकती हूं !' 

“नहीं । मैने तुम्हारे मुंह से सुनने के वाद यह निर्णय किया है कि 
तुम्हारा घर्म से कोई सीधा सरोकार नहीं है ।' 

वतो फिर इस धन का मैं क्या करूंगी ?' 

अपने जीवन को सुखी और मन को सन्तुष्ट करने के लिए जो 
चाहे वही करना ।' 

और यदि मैं यह घन न लूं ?' 

“तो मैं इसे राय महोदय को दे दूंगा ।' 

'यह श्रधिक अच्छा है । राय महाशय इस चन से देश की मान- 
सिक दरिद्रता दूर कर सकेंगे । 

“बेटी, तुम बड़ी महान हो, बड़ी उदार हो । इस धन की स्वामिनी 
तुम्हीं हो ग्रपने हाथ से जिसे चाहे दे सकती हो !' 

शुभदा ने वह दानपत्र राय महोदय के हाथ में देकर कहा, विवाह 
से प्रथम ही इसकी लिखा-पढ़ी करा लीजिए राय महाशय, और विवाह 
में आप ही मेरे पिता का स्थात ग्रहण कीजिए तथा मेरा विवाह हिन्दू 
रीति पर ही कीजिए।' 

“बड़ी ही खुशी से शुभदादेवी, मैं तुम्हारा यह अनुदान ओर अनु- 
रोबर स्वीकार करूंगा । पर एक कठिनाई है। हिन्दू रीति से तुम्हारा 
विवाह नहीं हो सकता । क्योंकि तुम कुलीन ब्राह्मण-कन्या हो । परि- 
णीता और विधवा हो । धर्मशास्त्र की रीति से तुम्हारा विवाह नहीं 

हो सकता ।' 

“मैंने इस बात पर विचार किया है । मेरा गांधवं रीति से विवाह 
हो सकता है। मेरे पास प्रमाण हैं। प्राचीनकाल में ऐसे विवाह सम्पन्न 
हुए थे, जिनमें न जाति-पांति का विघ्न था, न विधवा की रोक-टोक ।' 

शास्त्रीय बंधन ग्रौर रोक-टोक हो तो भी मैं तो इसकी परवाह 
नहीं करता । पर तुम यदि ब्राह्मसमाज की रीति श्रपनाओ तो श्रधिक 
उत्तम है । हम लोग भी वेद-मन्त्रों का उच्चारण करते हैं । हां, जाति 
से ब्राह्मण नहीं मानते ।' 

"तो यही सही । आप मेरे पिता, अभिभावक और पुरोहित सब 
कुछ बन जाइए ।' 

“मैं स्वीकार करता हूं, परन्तु क्या फादर और कर्नेल मेकडानल्ड 
इसे पसन्द करेंगे ?' 

फादर जानसन ने कहा, “मुझे कोई ग्रापत्ति नहीं है । शुभदा जैसी 
बेटी पर मैं कोई विचार बलात्‌ नहीं लादना चाहता । उसमें हिन्दू 
घर्म ग्रौर ईसाई घर्म के तत्त्व को समझने की पुरी सामर्थ्य है । वह 
श्रपने लिए जैसा ठीक समझें वही कर सकती है ।' 

“किन्तु कर्नल मेकडानल्ड ।' 

'मैने उनसे बात कर ली है | वे मेरे विचारों की कद्र करते हैं । 
वे उदार पुरुष हैं । बस हमारे बीच में यह तय हुआ है कि हमारे जो 
बच्चे होंगे वे क्रिश्चियन होंगे । मैंने यह बात स्वीकार कर ली है।' 

अच्छी बात है । मैं तुम्हारा प्रभिभावक और परोहित बनना 
स्वीकार करता हूं, शुभदादेवी ।' 

'तो इसी सप्ताह रविवार को, मेरे ही मकान पर यह शुभ कार्यं 
होगा राय महोदय, मैं आपको -्रामन्त्रित करता हूं ।' 

और यथासमय शुभदादेवी का विवाह भ्रत्यन्त सादगी के साथ 
सम्पन्न हो गया । विवाह्‌-काल शुभदा ने भारतीय वधू का वेश घारण 
किया । कर्नल भ्रपनी पूरी वर्दी में थे, बहुत-से ग्>रग्रेज़ अफसर तथा 
कुछ भारतीय मित्र इस महत्त्वपूर्ण विवाह में सम्मिलित हुए । 


RS 

इस बीच बहुत-सा पानी बह गया। दिल्‍ली का बादशाह जो कभी 
समस्त भारत के खज़ानों का स्वामी समझा जाता था, ग्रब श्रपने 
हजारों कुटुम्बियों, आश्रितो, परिजनों श्रौर सेवकों का पालन भी नहीं 
कर सकता था । लालकिले की चहारदीवारी तक उसकी वादशाहूत 
सीमित थी । अंग्रेजों ने वे सत्र श्रादाव, श्रलकाब, नज़रें और दरबारी 
श्रदव-कायदे, जो शाही प्रतिष्ठा के चले आते थे, बन्द कर दिए थे । 
वे अब बादशाही पद को तोड़ने की जुग्रत में थे बेचारा ग्रकवरशाह 
बादशाह श्रपने खर्च की रकम कम्पनी बहादुर से बढ़वाने के लिए 
हाथःपैर मारते-मारते ही मर गया । उसने राजा राममोहुनराय को 
अपना एलची बनाकर लन्दन भेजा, पर वेकार । उनकी किसीने नहीं 
सुनी । उनका वहीं देहान्त हो गया । अन्ततः वेचारा बादशाह भी 
अपनी हज़ारों आरजुओं को संग लेकर कब्र में जा सोया । उसके बाद 
उसके उत्तराधिकारी वहादुरशाह जफर ने डगसग मुगल-तख्त पर 
अपने कांपते हुए कदम रखे । कसा विचित्र संयोग था यह कि जिस 
समय बहादुरशाह जफर दिल्‍ली में मुगल-तख्त पर चढ़ रहे थे, उसी 
समय इंगलैंड की रानी विक्टोरिया इंगलैंड के सिंहासन पर आ बेडी । 
दोनों ही की आयु लगभग समान थी, परन्तु बादशाह तख्त पर आए 
थे, अपने बाप-दादों का भारत-साञ्राज्य खोने के लिए, और रानी 
विक्टोरिया श्राई थी। उसका उत्तराधिकार संभालने के लिए । 
इसी समय पंजाब के महाराजा रणजीतासिह का देहान्त हो गया। 
अंग्रेजों की एक बड़ी सिरददी खत्म हो गई । रणजीतसिह्‌ एक प्रकृत 
वीर पुरुष था । उसने अपने भुजवल से जो सिख-साम्राज्य स्थापित 
किया था, उसके उत्तर ग्रौर ईशानकोण के छोर तिब्बत और हिन्दु- 
कुश की सीमाओं को छू रहे थे । नैऋत्यकोण की ओर उस्मान खेल, 
खैबर तथा सुलेमान पर्वत तक उसका अंचल फल चुका था । मिठन- 
कोट से श्रमरकोट तक सि्-साञ्राज्य की सीमाएं सिधुनद के तीर 
पर छा रही थीं। अग्तिकोण की ओर सतलज ने र रेखा बनाई 
थी, पर सतलज के इस पार भी पेंतालीस गांव सिख-साम्राज्य के 
आधिपत्य में थे श्राज का काइमीर और यिलयित प्रदेश भी महाराजा 

रणजीतसिह के साम्राज्य के ग्रन्तर्गत था । आश्‍चर्य की बात है कि 
रणजीतसिह की मृत्यु के पीछे यह साम्राज्य ही पंजाब की स्वाधीनता को 
मटियामेट करने का कारण बना । 

रणजीतसिह्‌ कहा करता था कि मेरे पीछे मेरी जूती भी दस * 
बरस राज करेगी । युद्ध और शासन दोनों में उसकी नैसगिक सत्ता 
थी । वह्‌ यद्यपि हैदरश्रली और शिवाजी के समान ही श्रपढ़ और रण- 
पण्डित था, परन्तु उसमें शिवाजी की दूर-दशिता और राजनीतिन्ञता 
न थी, न हैदरभ्रली जैसा प्रचण्ड साहस ही उसमें था । वह यद्यपि भाग्य- 
शाली योद्धा, चतुर और संगठनकर्ता व्यक्ति था पर तत्कालीन दुर्गृण 
जो उन दिनों यूरोप और भारत में सवंत्र राजवगियों के गुण बने हुए „ 
थे, उसमें भी थे । वह वड़ा भारी पियक्कड़ था । इसके भ्रतिरिक्त वह 
श्रफीम भी बहुत खाता था । 

एक ओर युद्ध का कठोर जीवन और दूसरी ओर ये दुर्व्यसन श्रौर 
इनसे संलरन श्रतिशय स्त्री-संसरग, इन सवने उसे उसके श्रंतिम दिनों 
में ऐसा जर्जर बना दिया था कि सन्‌ १८३८ में जब उसे फिरोजपुर 
में गरंग्रेजों ने देखा तो वे यह न समझ सके कि यही पुरुष विशाल 
सिख-साम्राज्य का प्रतिष्ठाता श्रौर अजेय योद्धा हे। अगले ही वर्ष 
वह पक्षाघात से मर गया । दुर्भाग्य से उसके उत्तराधिकारियों में ऐसा 
कोई दूरदर्शी और चतुर संगठनकर्ता न था, जो इस विशाल साम्राज्य 
के भार को ढो सकता । 

महाराज रणजीतसिह ने अपने जीवन-काल ही में ग्रपने लड़के 
खड़गसिंह को राजतिलक कराकर उसे राज्य का उत्तराधिकारी घोषित 
कर दिया था। साथ ही राजा ध्यानसिंह को नायबुल सुलतान-ए-उजमा 
खैरश्वाही समीमी दौलत सरकार, वञ्ीर मुअज्जिम, दस्तूरे मुखरम 
मुख्तार वा मुदासल महम कुल की उपाधि से विभूषित कर उसे वज़ीरे- 
आज़म बना दिया था । राजा की बीमारी की खबर चार साल से 
पंजाब में फैल रही थी श्रव उसके मरने से किसीको आश्चर्य नहीं 
हुश्रा । घ्यानसिह ने शवदाह से पूर्वं मृत राजा के चरण छकर प्रतिज्ञा 
की थी कि वह महाराज खड़गसिह और उसके लड़के नौनिहालसिह 
की सेवा ईमानदारी से करेगा । परन्तु खड़गसिंह से उसकी बनी नहीं । 
खड़गर्सिह ने उसे पदच्युत करके चेतसिह को भ्रपना प्रधानमंत्री बनाया। 

यह सिख राजा का दुर्भाग्य था । 

देखने में रणजीतर्सिह का नया राज्य बहुत विद्याल था । परन्तु 
उसकी जड़ खोखली थी। रणजीतसिह्‌ न दुरदर्शी था, न उच्चकोटि 
का राजनीतिज्ञ ही । न उसके कोई महान राष्ट्रीय ग्रादर्श ही थे, 


! जिनके सूत्र में पिरोकर रा्ट्र-निर्माण किया जाता है । न उसे.विद्व 


की उस प्रगति का कुछ ज्ञान था जिससे जनक्रान्ति होकर नई सभ्यता 


| जन्म ले रही थी । उसकी सारी विजय उसके व्यक्तिगत शौर्य का 


{ 
| 
| 
| 
| 


$ 


परिणाभ थी। न उसने राज्य-शासन चलाने के लिए शिवाजी के अप्ट 
प्रधानों की भांति नई संस्था बनाई थी, न खालसा जाति में राष्ट्रीय 
भावना उसने उत्पन्न की । हकीकत तो यह है कि राष्ट्रीयता का मूल 
तत्त्व अभी एशिया में कहीं उदय ही न हुआ था । इसीका यह परि- 
णाम हुआ कि सिख-राज्य का ग्रावार एकदम निर्वेल रह गया । दूसरे 


। शब्दों में, महाराज रणजीतसिह ने सिख-राज्य का जो इस्पाती विशाल 


लौहु-यन्त्र तैयार किया था, उसके पुर्जों को जोड़नेवाले पेच लकड़ी 


¦ के थे, जो यंत्र के भार ही से टूटते चले गए । उसने मरते समय अपने 


विशाल साम्राज्य का भार खड़गसिह और राजा घ्यानसिंह इन दो 
ही व्यक्तियों पर डाल दिया, जिनमें परस्पर न समता थी, न मेल । 
पंजाब के रक्त में जो प्रचण्ड तीब्रता थी, उसका नियन्त्रण और उप- 
योग रणजीतसिह ने अपूर्व योग्यता से किया था, पर उसकी मृत्यु 
होते ही शक्तिवान सिख-साञ्राज्य अपनी शक्ति के धक्के ही से 
बिखरकर चूर-चूर हो गया । १८३९ में रणजीतसिह की मृत्यु हुई 
ओर १८४६ में सिख-राज्य समाप्त हो गया। इन दस वर्षो का इति 
हास श्रतिशय लज्जाजनक, अतिशय वर्बेरतापूर्ण और अतिशय निन्द- 
नीय था । 

खड़गसिह में राजा बनने की कोई योग्यता न थी । वह दिन में 


| दो बार ग्रफीम की गोली चढ़ाता और दिन-भर उसकी पीनक में पड़ा 


| रहता। वह महा श्रालसी मर निर्बुद्ध था। राजनीति में वह कोरा था। 
| साहस उसमें था ही नहीं । 
उसने राजा ध्यानसिह और उसके पुत्र हीरासिह का दरबार में 


आना बन्द कर दिया, तथा अपने नये वजीर चेतसिह के हाथ की कठः 


! पुतली बन गया । चेतसिह पक्का चलता-ुर्जा, खटपठी और दुझ्च- 

रित्र था। वह दुष्ट प्रकृति का आदमी था । परन्तु राजा ध्यानसिह 
भी बड़ा कूटनीतिज्ञ व्यक्ति था। ध्यानसिंह ने खड़गसिंह के पुत्र 
नौनिहालसिंह और पत्नी चांदकौर को तथा उन सरदारों को जो 
खड़गसिह के दुर्व्यवहार के शिकार थे, मिलाकर एक जबर्दस्त विद्रोह 
का संगठन किया और एक दिन सुबह जब खड़ग सिंह भ्रफीम की पीनक ` 
में झूम रहा था, वह दल-बल सहित किले में घुस गया । पहरेदारों को 
मारकर उसने खड़गसिंह को कद कर लिया । चेतसिंह डरकर छिप 
गया । उसे शयनागार से निकालकर ध्यानसिंह ने अपने हाथ से उसके 
टुकड़े-टकड़े कर डाले । कैद में खड़गर्सिह को बहुत श्रपमानित किया 
गया और बहुत कष्ट दिए गए । नौनिहाल ने अपने श्रसहाय पिता 
पर मनमाने अत्याचार होने दिए। श्रन्ततः एक वर्ष जेल-यंत्रणा भोग- - 
कर खड़गसिह मर गया। उसकी दो रानियां तथा दस दासियां उसके 
साथ सती हुईं। ञ्रभी उसका शव जल भी न पाया था कि नौनिहाल 
एक दोस्त के हाथों में हाथ डाल पैदल ही वहां से चल दिया । नाले 
में उसने स्तान किया । फिर वह ज्योंही हुजूरीबाग के िहद्वार से 
गुजरा, दीवार उसपर गिर गई । दोनों को सख्त चोट श्राई । उसका 
मित्र तो वहीं मर गया, पर नौनिहाल दो घंटे बाद मरा । इस प्रकार 
केवल एक वर्ष ही राज्य करके इस अभागे और क्रूर तरुण राजा का 
अंत हो गया । 

नौनिहाल की मृत्यु के बाद षड्यंत्रों और हत्याओं की बाढ़ ग्रा 
गई । नौनिहाल के मरने पर खड़गसिह की विधवा चांदकर रानी ने | 
शासन की बागडोर श्रपने हाथ में ले ली और श्रपने जबर्दस्त समर्थक ,. 
बना लिए । राजा ध्यानसिह जम्मू के पहाड़ों में भाग गया और प्रपने | 
भाई गुलाबसिंह को रानी के पास छोड़ गया। लाहौर-दरवार की | 
इस घटनावली को ग्रंग्रेज़ बड़े व्यग्र होकर देख रहे थे । उनकी लोलुप | 
दृष्टि लाहौर पर थी । जिस रणजीतसिह से वे डरते थे, वह तो ग्रब | 
मर चुका था । अंग्रेज़ सिखों की वीरता से भी बेखबर न थे। परन्तु | 
उनको चरित्रहीनता की दुर्बलता वे जान गए थे । श्रव वह अवसर | 
ग्रा पहुंचा था जिसकी वे ताक में थे । इस समय लाहौर-दरश्वार में _, 
मिस्टर क्लाकं ईस्ट इंडिया कम्पनी के एजेण्ट थे, जो राजा ध्यानसिह 
के गहरे मित्र थे। राजा ध्यानसिंह भी पुरी तौर पर अंग्रेजों के दोस्त | 

थे । अब राजा ध्यानसिंह और मि० क्लार्क ने मिलकर यह शिग्‌ गूफा 
छोड़ा कि स्वर्गीय महाराज रणजीतर्सिह की विधवा रानी जिंदां ने, 
जो राजा की मृत्यु के समय गर्भवती शी, रणजीत्सिह की मृत्यु के 
बाद पुत्र-प्रसव किया है जिसका समाचार जान-ब्रूझकर दरबार के 
लोगों ने छिपा रखा था । उन्होंने इस बात की सूचना अंग्रेज सरकार 
को दी और इस गहरी चाल से रणजीतसिह के पृत्र के रूप में चांद- 
कौर का एक जबर्दस्त प्रतिद्वन्द्वी उठ खड़ा हुआ । 

परन्तु रानी का एक और प्रतिद्वन्दी था, रणजीतसिह का दूसरा 
बेटा शेरसिंह, जो मुकेरियां में बैठा सुञ्रवसर की प्रतीक्षा कर रहा 
था । भ्रव वह बाज़ की तरह लाहौर आ पहुंचा । उसने सरदार 
ज्वालासिह को श्रपना सरदार बनाया और इनाम और लूट में बरा- 
वर का हिस्सा देने का प्रलोभन देकर राज्य की सेना को अपने पक्ष 
में कर लिया । लाहौर के बाहर 'बुद्ध का श्रावा' नामक दीले पर 
हजारों सिख सैनिक शेरसिंह के ण्डे के नीचे श्रा खड़े हुए । इस सेना 
ने खुल्लमखुल्ला जिंदा रानी के पुत्र दिलीपसिंह को अवैध बताया और 
शेरसिंह को पंजाब का राजा घोषित कर दिया । सेना ने किले पर 
गोले वरसाना और शहर को लूटना आरम्भ कर दिया । लाहौर में 
अन्धेरगर्दी मच गई । इसी बीच राजा ध्यानसिंह काइमीर से सेना 
लेकर श्रा पहुंचा । उसने शेरसिह का पक्ष लिया । शेरमिह पंजाब का 
राजा बन गया और राजा ध्यानसिह सुरक्षा का बहाना कर लाहौर 
दरवार का सम्पूर्ण खज़ाना घोड़ों और गाड़ियों में लादकर काइ्मीर 
ले गया । 

परन्तु शेरसिंह खड़गसिह से भी गया-गुजरा निकला । वह शराब 
पीकर शिकार खेलता। राज-काज से उसे कोई सरोकार न था। 
षड्यंत्र श्रब ग्रौर भी बढ़ गए थे। घ्यानसिंह फिर वज़ीर बन गए थे। 
राज्य का सब भार अब उन्हींपर था, पर उन्हें राज्य या प्रजा की 
पेक्षा भ्रपनी ही चिता थी । पहली कलम उसने अपने प्रतिद्वन्द्वी 
ज्वालासिह्‌ को ज्रंजीरों से बांधकर जेल में डलवा दिया, जहां वह 
तड़प-तड़पकर मर गया । अब शेरसिंह का दूसरा शिकार थी चांद- 
कौर रानी। उसने चांदकौर पर चहर डालकर ब्याह करने की इच्छा 
प्रकट की, पर उसके इन्कार करने पर उसने दासियों को लालच देकर 

उसे मरवा डाला। बाद में इसी श्रपराध में दासियों के नाक-कान और 
हाथ कटवा दिए । उससे यह भूल हुई कि उनकी जीभ नहीं कटवाई, 
इससे शेरसिंह की बीभत्स पाप-कथा उन्होंने सारे पंजाब में फैला दी। 
अब एक विचित्र, क्रूर श्रौर विशवासधात-भरे षड्यंत्र का सूत्रपात 
हुआ । इस समय सारे राज्य में फूट पड़ी थी, और दरवार में दो दल 
बन गए थे । एक का नेता राजा ध्यानसिंह था, दूसरे के लहनासिह 
और भ्रजीतसिह थे। इन्होंने राजा को विश्वास दिलाया कि ध्यानसिंह 
बड़ा खतरनाक आदमी है, वह श्रापको मार डालने की फिक्र में है। 
इसपर राजा ने उन्हें लिखित श्राज्ञा दे दी कि वे लोग चाहे जिस भी 
ढंग से ध्यानसिंह को मार डालें । उन्हें अपराधी नहीं माना जाएगा । 
राजा से वे लोग यह श्राज्ञा-पत्र लेकर ध्यानसिह के पास पहुंचे और 
उसे श्राज्ञा-पत्र दिखाकर कहा कि राजा आपका जानी दुश्मन है । उसे 
मारे बिना आपका निस्तार नहीं। राजा ध्यानसिह ने सुन तथा आज्ञा- 
पत्र देख उन्हें राजा को मार डालने का श्राज्ञा-पत्र लिख दिया । 
अन्ततः उन्होंने राजा शेरसिंह श्रौर उसके बारह वर्ष के पुत्र उत्तरा- 
घिकारी प्रतापसिंह का निर्दयतापूर्वक वध कर डाला। इस भीषण 
हत्याकाण्ड से राजधानी में प्रतिहिसा की ज्वाला भड़क उठी । इस 
प्रतिक्रिया का नेता था राजा व्यानसिंह का लड़का हीरासिह । खालसा 
सेना तथा सो तोपों के साथ सांझ के समय हीरासिंह किले से नगर 
में दाखिल हुआ । श्रजीत और लहना लड़ते हुए मारे गए । उनके सब 
साथी भी कत्ल कर डाले गए । चार दिन की लड़ाई और खून-खराबी | 
के बाद बालक राजा दिलीपसिंह को पंजाब का राजा घोषित कर | 
दिया गया । वजीर का पद राजा हीरासिह ने संभाला । इस समय | 
दिलीपसिंह की आयु पांच वर्ष की थी । उसकी माता जिंदां उसकी | 
अभिभावक बनी थी । | 
वारंबार के इस राज्य-परिवतेन ने सिपाहियों की शक्ति को बहुत | 
बेकाबू कर दिया था। प्रत्येक नेता को उन्हींका सहारा लेना पड़ता | 
था और उन्हें इनाम के तौर पर शहर रौर कभी-कभी सरकारी खजाने | 
और तोशाखाने को लूटने की भी श्राज्ञा देनी पड़ती थी । वास्तव में | 
इस समय वास्तविक सत्ता खालसा सिपाहियों की थी | सरदार उनके | 
केवल सिख सेना के संसप्तक समझे जाने लगे थे । 

राजा हीरासिंह बड़ा चालाक आदमी था । वह कई भाषाओं का 
पण्डित और अंग्रेजों का क्रीत दास था। उनका प्रचान सलाहकार 
जल्ला पण्डित था। ग्रंभी यह व्यवस्था जम भी न पाई थी कि दिलीप- 
सिंह के मामा जवाहरसिह ने कई सरदारों को मिलाकर होरासिंह के 
विरुद्ध विद्रोह का भण्डा ऊंचा कर दिया । उस समय सिख-साम्राज्य 
का प्रत्येक सरदार राजशक्ति हथियाने के जोड़-तोड़ लगा रहा था । 
आ्रागे-पीछे की बात कौन सोचता । . नित्य नये खेडे उठ खड़े हो रहे 
थे श्रौर भांति-भांति के अनर्थ रोज़ होते थे । विवेक और दया-माया 
तो जैसे पंजाब से उठ गए थे। इधर लाहौर पड्यंत्रों का अड्डा बना 
हुआ था, उधर काइमीर के राजा ग्रुलावर्सिह श्रपना उल्लू सीघा करने 
में लगे थे। लाहौर-दरबार की दुर्व्यवस्था उनके लिए आश्ञीर्वाद बन 
गई थी । इसी घांघलेबाजी में कुंवर पिथौरासिंह और कूंवर काइमीरा- 
सिंह ने अपने को गद्दी का दावेदार घोषित कर विद्रोह का झण्डा खड़ा 
कर दिया । ये दोनों नवयुवक अपने को रणजीतसिह के पुत्र कहते थे। 
पर इनका वास्तविक किस्सा यह था कि गुजरात के सरदार साहबसिह 
की दो विघवाएं थीं--रत्नकौर और दयाकौर । उन दोनों को रण- 
जीतसिह्‌ ने चादर डालने की रीति से घर में डाल लिया था । रानी 
दयाकोर ने ये दोनों लड़के मोल खरीदे थे । पिथौरासिह तो लाहौर 
के एक दुकानदार के यहां से खरीदा गया था, और कार्मीरासिह 
जम्मू से खरीदा गया था । दयाकोर ने दोनों को बेटा बनाया हुआ 
था । इसी नाते से ये इतने वड़े सिख-साम्राज्य के स्वामित्व का दावा 
करने लगे थे | हीरासिंह और जल्ला पण्डित उनके विरोधी थे, तथा 
खालसा सेना उनके पक्ष में थी । गुलाबसिह ने जम्मू बुलाकर उन 
दोनों को नजरबन्द कर उनसे एक लाख रुपया तलब किया । उबर 
मुलतान के दीवान सावनमल के मरने पर उनके लड़के दीवान मूल- 
राज ने लाहौर को खिराज देना ही बन्द कर दिया ओर मुलतान को 
स्वतन्त्र राज्य कहने लगे । खालसा सेना को महीनों से वेतन नहीं 
मिला था । वह धीरे-धीरे नियन्त्रण से बाहर हो रही थों । उसने 
काश्मीर से राजा सुचेतसिंह को मन्त्री-पद देने के लिए बुलाया, जो 
हीरासिंह का चचा था । परन्तु हीरासिह ने खालसा सेना को घूस 
देकर उसीके द्वारा उन्हें मरवा डाला, परन्तु तुरन्त ही एक नया षड्यन्त्र 

उठ खड़ा हुआ जिसका नेतृत्व स्वयं जिंदां रानी कर रही थी । राजा 
का खज़ांची लालसिंह, जो रानी का प्रेमी भी था, रानी का सहायक 
था । हीरासिंह और उसके साथी जल्ला पण्डित ने निकल भागने की 
चेष्टा की, पर विरोधी सेना ने उन्हें घेर लिया । उससे पिण्ड छुड़ाने 
के लिए उन्होंने थैलियों के मुंह खोल दिए और रास्ते में सोना बिखेर 
दिया । परन्तु उसकी रक्षा न हो सकी और अन्त में राजा हीरासिह 
और उसके सलाहकार जल्ला पण्डित खालसा सेना के हाथों बुरी मौत 
मरे । उनके शवों की भयानक दुर्दशा की गई। जल्ला का सिर प्रत्येक 
दुकान के आगे दिखाया गया और सारे शहर में बह सिर दिखाकर 
कुत्तों को खिला दिया गया । राजा हीरासिंह का सिर तथा राजा 
गुलाबसिह के लड़के मियां मोहनसिंह का सिर मोरी दरवाज़े पर 
लटकाए गए । 

हीरासिह की मृत्यु के बाद जवाहरसिह वजीर हुए । ये रानी 
जिदां के भाई ग्रौर दिलीपसिह के मामू थे । पिथौरासिंह ने इस समय 
अटक का किला ग्रधिकृत कर लिया था । जवाहरसिह ने उसे कैद 
कराकर और गला घोटकर मरवा डाला । यह खबर सुनकर खालसा 
सेना एकदम जवाहरसिह के विरुद्ध हो गई। उसने हुक्म भेजा कि 
जवाहरसिह हाजिर हों | जवाहरसिह हाथी पर सवार हो श्रौर बालक 
राजा दिलीपसिह को गोद में विठाकर तथा दूसरे हाथी पर अपनी 
बहन रानी जिन्दां को बिठाकर सोना बरसाते हुए खालसा सेना के 
सामने पहुंचा और सेना को बहुत लोभ-लालच दिया। पर खालसा 
सेना ने बालक राजा को तो उसकी गोद से छीन लिया और जवाहर- 
सिंह को हाथी से उत्तरने को कहा । उसने बहुत हाथ-पैर जोड़े पर 
उसे वहीं मार डाला गया । उसका सारा धन लूट लिया गया और 
जब उसकी लाश हाथी से नीचे गिरी तो सिपाहियों ने उसे लातों से 
खूब रोदा । जब जवाहरसिंह की दो रानियां और तीन दासियां सती 
होने लगीं तो खालसा सेना के सिपाहियों ने उनके शरीर के गहने 
नोच लिए । उनकी नाक की नथ नोच ली । यहां तक कि जरी के 
लालच से उनके पायजामे तक पर हाथ फेंका । इन स्त्रियों को वास्तव 
में जबरदस्ती सती किया गया था । बहुत दिन तक्र भाई के मरने से 
रानी जिन्दां शोक से पागल रही । वह प्रायः सिर के बाल खोले लाहौर 

| की गलियों में घूमती हुई सवसाधारण के सामने त्रिना किसी पदे के 
| भाई की समाधि पर भाटी दरवाजे पहुंचती और सिर धुनती रहती । 
इधर तो पंजाब में ये सव त्रीभत्स काण्ड हो रहे थे, उवर अंग्रेज 
„ सिख-साम्राज्य को हड़पने की तैयारी में थे । प्रबल खालसा सेना से 
उन्हें टक्कर लेनो होगी, यह वे जानते थे। उन्होंने लुबियाना और 
फीरोजपुर में तो अपनी छावनियां डाली हुई थीं ही, अब भ्रम्बाला में 
भी छावनी डाल दी थी और उसकी पीठ पर मेरठ में भी छावनी 
डालकर भारी सेना का संगठन एकत्र कर लिया था । इस समय सत- 
लुज में अ्रग्रेजी जहाज घिरे रहते थे । देशद्रोही सरदार सिख-सेना को 
अंग्रेज़ों से भिड़ने को भड़का रहे थे, क्योंकि खालसा सेना की बढ़ती 
हुई शक्ति से सभी भयभीत थे । राजकोष खाली था और रानी जिन्‍्दां 
श्रव जँसे-तैसे बालक राजा दिलीपसिंह की प्रतिपालिका बनकर काम 
चला रही थी । उसने लारलासिह को अपना सलाहकार मन्त्री बनाया 
हुआ था और उसे राजा का खितात्र दे दिया था । अफवाह थी 
कि रानी से उसके अनुचित सम्वन्ध थे । खालसा सेना लालसिह से 
भी बिगड़ रही थी और ग्व किसी भी समय अंग्रेजों से भयंकर युद्ध 

हो सकता था। सारे पंजाब में अफवाह फैली थी फि ग्रंग्रेज सतलज 
पर नावों का पुल बताने के लिए बम्बई से नावें मंगा रहे हैं और 
मुलतान पर आक्रमण करने को सिन्ध पर सेना एकत्र कर रहे हैं । 

वाटरलू संग्राम ने अंग्रेज़ों के सिर से फ्रांसका भुत तो उतार दिया 
था, परन्तु भ्रब उनके सिर पर रूस का भुत सवार था । साम्राज्यवाद 
का यही रूप है कि वह सदा इत्रुश्रों के भय से कांपता रहता है। 
जिस समय सन्‌ १८३६ में लार्ड आकर्लेंड हिन्दुस्तान के गवर्नर-जनरल 
बनकर आए तब ग्रंग्रेज ्रफगांनिस्तान के रास्ते रूस के भारत पर 
क्रमण करने के सपने देख रहे थे और वारम्वार उनकी नज़र रण- 
जीतसिह पर जाती थी, जिसकी प्रबल बाहिनी के भरोसे वे उघर से 
वेफिक थे । परन्तु अब रूस मध्य एशिया में अपना प्रभाव बढ़ा रहा 

था । सन्‌ १८३७ में ईरान की सेनाओं ने हिरात पर श्राक्रमण कर 
दिया । अंग्रेज़ों ते समझा कि इसमें रूस का हाय है। हिरात पर कब्जा 
होने से वे भारत में आसानी से प्रविष्ट हो सकते थे । इस समय भ्रफ- 
गानिस्तान की स्थिति भी बहुत डांवाडोल हो उठी थी । अहमदशाह 
अ्रब्दाली के वंशधर शाहशुजा को हराकर वरुकज़ाई वंश का दोस्त- 
मुहम्मद अफगानिस्तान का अमीर बन गया था श्रौर शाहशुजा भाग- 
कर भारत में ग्रा भ्रंग्रेज़ों की संरक्षकता में लुधियाना में रह रहा था। 
जब ईरान ने ग्राक्रमण किया तो इससे अंग्रेज श्रौर दोस्तमुहम्मद दोनों 
ही डर गए । दोनों ने सन्धि की बात की। दोस्तमुहम्मद रूस के विरुद्ध 
अंग्रेजों के गुट्ट में मिलने को तैयार था, पर उसने यह पख लगाई थी 
कि ग्रंग्रेज रणजीतासिह से पेशावर छीनकर उसे वापस दिला दें । पर » 
रणजीतसिह को ग्रंग्रेज नाराज़ नहीं कर सकते थे। इससे दोस्त मुहम्मद 
ने रूस की ओर रुख़ किया और तुरन्त ही रूस का राजदूत काबूल में 
जा पहुंचा । बस, इसी बात पर आकड ने काबुल पर आक्रमण करने 
का निर्णय कर लिया । उसने सोचा, इस समय वहां ग्रान्तरिक स्थिति 
डांवाडोल है, श्रत: यह अच्छा श्रवसर है । अंग्रेजों ने सन्‌ ३८ में 
रणजीतसिंह से एक सन्धि की और यह ठहरा कि शाहृशुजा को फिर 
अफगानिस्तान की गही पर बिठाया जाए । ञ्ाहशुजा ने प्रतिज्ञा की | 
कि वह अंग्रेज़ी सरकार का फर्माबरदार रहेगा। सन्‌ '३९ में जब 
रणजीतसिंह अन्तिम सांस ले रहा था, ब्रिटिश सेनाएं सिन्ध की राह 
अफगानिस्तात में घुस गई और गज़नी को फतह करती हुई काबुल 
जा घमकीं । दोस्तमुहम्मद भाग खड़ा हुआ और शाहशुजा को अ्रंग्रेज़ों 
ने काबुल का ग्रमीर बना दिया । इस विजय को बहुत महत्त्व मिला । 
आकलेंड को अल का खिताब मिला । मार्शल कीन को लाडं बना दिया 
गया । सेक्रेटरी मैकनोटन को सर की उपाधि दी गई । 

पर श्रभी यह धूमघाम खत्म भी नहीं हुई थी कि रंग बदलने | 
लगा । अ्रफगानिस्तान की स्वतन्त्र ञ्रौर लड़ाकू जाति ने अंग्रेजों की ' 
इस संगीनों की सत्ता को सहन नहीं क्रिया । वे शाहशुजा से भी घृणा ' 
करते थे । अफगानिस्तान का बच्चा-बच्चा ग्रंग्रेजों का श्रौर उनके , 
पिट्ठू शाहशुजा का इइमन हो उठा । म्रंग्रेज सिपाहियों के भ्रत्याचारों ] 
ने श्रफगानों को बुरी तरह उत्तेजित कर दिया। भ्रपनी विजय में | 

उन्मत्त गोरे सिपाही काबुल की सुन्दर स्त्रियों की खोज में घूमने लगे 
और उन्होंने कई प्रतिष्ठित श्रफगान परिवारों की पवित्रता को भंग 
कर दिया । अफगानिस्तान में जगह-जगह उपद्रव होने लगे । चारों 
रोर विद्रोह की आग भड़क उठी । उस समय अंग्रेज़ी सेना के सेना- 
ति प्रसिद्ध एलफिस्टन थे, पर वे बहुत बूढ़े हो गए थे और रोगी भी 
थे । उन्होंने यह एक भूल की कि वालाहिसार का साघन-सम्पन्न दुर्ग 
तो उन्होंने शाहशुजा को दे दिया और ग्रंग्रेजी सेना को खुले मैदान में 
कैप लगाकर रखा । 
बस, एक दिन श्रफगान अंग्रेज़ी सेना पर टूट पड़े । अंग्रेज राज- 
दूत अलैक्जेण्डर को घर से घसीटकर लाया गया और उसके टुकड़े 
टुकड़े कर डाले गए । फिर श्रफगानों ने अंग्रेजी सेना का स्टोर लूट 
लिया । श्रव घबराकर अंग्रेज सेनापति ने श्रफगानों से संधि की याचना 
की । पर जब संधि की बातचीत करने सर मेकनाटन गए तो उन्हें भी 
कत्ल कर दिया गया । आखिर अंग्रेज अपना बहुत-सा सामान अफगानों 
कौ भेंट कर सोलह सौ सिपाहियों के साथ भारत की सीमा की ओर रवाना 
हुए । इस लौटती हुई अंग्रेज़ सेना पर पठान कवाइलिये ऐसे टूट पड़े, 
जैसे लाश पर गीध । अन्त में सेनापति एलफिस्टन और अंग्रेज अ्रफ- 
सरों को स्त्री-वच्चे बन्वक के तौर पर दोस्तमुहम्मद के हाथ सॉंपने 
पड़े । शेष सिपाही मरने के लिए बर्फीली सड़कों पर कबाइलियों की 
दया पर छोड़ दिए गए । ६ जनवरी को काबुल से जो सोलह 
सिपाही जलालाबाद की ओर चले थे, उनमें से बचकर केवल एक 


` अँग्रेज़ डाक्टर ब्राइडन एक सप्ताह वाद भूखा और घायल अद्धेमृत 


श्रवस्था में जलालाबाद पहुंचा था । इस भयानक समाचार से अंग्रेजों 
पर मातम छा गया। वेतहाशा रुपया खर्च करके और हज़ारों जानें 
गंवाकर यह भीषण पराजय उन्हें मिली । बोर्ड ने आकलैण्ड को वापस 
बुला लिया और लार्ड एलिनबरा गवर्नेर-जनरल बनकर हिन्दुस्तान में 
झाए । इस समय भी अंग्रेज़ी सेना अफगानिस्तान के हर मोचे पर हार 
रही थी । हलकज़ाई में जनरल इंगरलैण्ड और गञ्चनी में जनरल पामर 
मार खा रहे थे । कंधार की सेनाएं मुसीबत में फंसी थीं । इन सब 
बातों से घबराकर लाडं एलिनबरा ने ब्रिटिश सेना को अफगानिस्तान 
खाली करने की आज्ञा दे दी । परन्तु इसी समय पठानों ने शाहशुजा 

को मार डाला और अफगानिस्तान में अ्रव्यवस्था फैल गई। इस परि- 
स्थिति से लाभ उठाकर लाड एलिनबरा ने दूसरा हुक्म भेजा कि यदि 
जनरल नॉट ठीक समझें तो कंधार से जलालाबाद सीधे न आकर 
गज़नी श्रौर काबुल होते हुए और पठानों को एक ठोकर लगाते हु 
श्राएं । इस समय जलालाबाद की सेनाग्रों को लेकर जनरल पोलक भी 
जनरल नाट से जा मिला । इन दोनों सेनाओं की सम्मिलित शक्ति ने 
भ्रफगानों की बिखरी हुईं सेनाओ्रों को परास्त करके वालाहिसार के 
किले पर फिर यूनियन जैक फहरा दिया। एक वार उन्होंने प्रतिहिसा 
का फिर नंगा नाच नाचा और अतिशय कूर र नृशंस ग्रत्याचारों से 
काबुल को रोंद डाला । मस्जिदों तक को मिस्मार कर दिया । सारा 
काबुल शहर लूट-मार कर नष्ट कर दिया गया । जब वे लौटे तो 
अपने साथ सोमनाथ के तथाकथित फाटक, जिन्हें महमूद गज़नी ले 
गया बताते थे, उठा लाए । दोस्तमुहम्मद को कैद से छुड़ाकर श्रमीर 
बना दिया । लाड एलिनबरा ने इस विजय की बड़ी शानदार जयन्ती 
मनाई । उसने इस बिजयिनी सेना का स्वागत करने को कलकत्ता से 
फीरोजपुर तक दौड़ लगाई और गाजे-वाजे के साथ बड़ी घूमधाम से 
उस सेना का स्वागत किया, जिसके सेनापति जनरल नॉट और जनरल 
पोलक थे । 

श्रफगानिस्तान पर श्राक्मण करने के लिए जो अंग्रेज़ी सेनाएं 
आई थीं, वे सिंध की राह सिधनद के मार्ग से आई थीं । सन्‌ १७३१ 
ही में अलेक्ज़ेण्डर बन्स ने काबुल से लौटते हुए सिंधनद के प्रवाह को 
सैनिक महत्त्व दे दिया था | अब इस म्रभियान के बाद उनका ध्यान 
सिंध के सैनिक महत्त्व की ओर गया और सिंघ पर अधिकार करने 
को वे व्यग्र हो उठे | सिंध में इस समय बलूच ग्रमीरों का राज्य था । 
उनकी तीन राजधानियां थीं : हैदराबाद, खैरपुर और मीरपुर । 
अहमदशाह दुर्रानी के शासन-काल में वे ्रफगानिस्तान के श्रधीन थे; 
परन्तु अब स्वतन्त्र हो गए थे। सिंघ पर रणजीतसिंह की भी नजर 
थी, पर भ्रंग्रेजों ने उसके मन्सूबे पूरे नहीं होने दिए। सन्‌ '३८ से सिंध 
में एक म्रंग्रेज रेज़ीडेण्ट भी रहने लगा था । तय यह हुञ्रा था कि 
अंग्रेज सिध में केवल व्यापारी जहाज़ चलाएंगे, लड़ाई के जहाज़ नहीं । 
परन्तु जब उन्होंने अफगानिस्तान पर अभियान किया तो सब सन्धि 

की शर्ते तथा ग्रन्तर्राष्ट्रीय नियम ताक में रखकर लड़ाई के जहाज 
मिघ में ठेल दिए गए । जव अफगानिस्तान में अंग्रेजों की पहली हार 
हुई तो उसका खमियाज्जा पूरा करने को लाड एलिनब्ररा ने सिंघ को 
अपना शिक्वार बनाया । सिध पर आक्रमण का बहाता तो भेड़ और 
भेड़िये की कहानी थी । लाड एलिनबरा ने पहला काम यह किया कि 
सिध के रेजीडेण्ट मेजर जेम्स ग्रौटरम को हटाकर सर चाल्प नेपियर 
को रेञ्ीडेण्ट नियुक्त किया । नेपियर एक योग्य सेनापति था । पर वह 
उग्र और झगड़ालू था । जेम्स ग्रौटरम नरम आदमी था । वह लाड 
एलिनबरा के मतलब का आदमी न था । नेपियर ने आते ही अपना 
काम शुरू कर दिया और अंग्रेज़ी फौजों ने विना ही पूर्वसूचना के सिंध 
के प्रसिद्ध दुर्ग ईमानगढ़ पर चढ़ाई करके उसपर अधिकार कर लिया । 
इस सौनाज़ोरी से बेचारे अमीर घबरा गए । सब प्रजा भड़क गई, 
भीड़ ने रेज़ीडेन्सी पर श्राक्रमण कर दिया । अरब नेपियर को पूरा 
बहाना मिल गया और सिंध के विरुद्ध खुली युद्ध-घोषणा कर दी गई। 
मियनी के मैदान में दोनों सेनाओं की मुठभेड़ हुई। अमीर की सेना में 
तीस हज़ार सिपाहियों की भीड़ थी, जब्रकि जनरल नेपियर की कमान 
में तीन हज़ार व्यवस्थित योद्धा थे । सिंघ की सेना पुरी तौर पर 
परास्त हो गई और भेड़ों पर भेड़िया जीत गया । अन्त में हैदराबाद 
को जी भरकर लूटा गया, अमीरों के महल और ज़नानखानों में घुस- 
घुसकर लूटा गया, कत्लेआ्राम और बलात्कार किया गया । उनके सोने- 
चांदी और जवाहरात से लबालब खजाने लूट लिए गए । लूट का 
अनुमान इसीसे किया जा सकता है कि उसमें से पन्द्रह लाख से भी 
ऊपर की रकम चार्ल्स नेपियर को जेबों में रह गई थी । इस समय 
नेपियर ने कहा श्रा, हमारा यह काम साहस और बद्माशी से भरा 
हुआ है। हमारे हाथ ग्रफगानों के खून से भरे हुए हैं । अमीरों को 
इसलिए सज्ञा दी गई क्योंकि हम अफगाचों से पिट गए थे, और अब 
हमने ग्रमीरों को पीट दिया । छुट्टी हुई । इस प्रकार अंग्रेजों ने सिं 
को चुपचाप अपनी जेव में डाल लिया और अब कलकत्ता में सिंघ 
और अफगानिस्तान के लूटे हुए सोने-चांदी और हीरे-मोतियों के अम्बार 
लगे पड़े थे । 

सन्‌ १८४२ के जून का ग्रंतिम सप्ताह था । ग्रभी बारह की 
तोप दगी थी। गवर्नर-जनरल लाडं एलिनवरा अपनी मूंछों और भौहों 
में सावधानी से खुशबूदार खिज़ाब लगा रहे थे। खिज़ाब लगाकर 
उन्होंने सामने के कददेश्रादम शीशे में ग्रपनी छवि देखी । मन ही मन 
हंसे और भ्रकड़कर खड़े हो गए । अपनी मूंछों की नोक बनाई ग्रौर 
कछ देर कमरे में इघर से उधर टहलते रहे । फिर उन्होंने घंटी बजाने 
की रस्सी खींची । उनका खास खितमतगार चट ग्रा हाजिर हुआ । 
खिदमतगार एक दोगला पोर्चुगीजञ था। उसने झुककर सलाम किया 
और श्रदब से सिर झुकाकर खड़ा हो गया । गवर्नर-जनरल ने उसे 
पोशाक पहनाने का हुक्म दिया । खिदमतगार पोशाक पहनाने लगा। 
उन्होंने अपनी पुरी सैनिक वर्दी पहनी । गवर्नर-जनरली का आसमानी 
पट्टा नफासत से घारण कर उसपर स्टार लगाया और भारत के सर्वोच्च 
सेनापति के तमगे लटकाए । खूब सजधजकर और अ्रकड़कर उन्होंने 
कहदेश्रादम आईने में श्रपनी घज देखी। फिर मूंछों की नोक बनाते हुए 
खिदमतगार से कहा, 'मेरे पर्सनल अटेची कर्नेल लेग्फोर्ट को भेज दो | 
और याद रखो, लंच मैं ठीक एक बजे लूंगा । इसमें एक मिनट भी 
इधर-उधर न हो ।' 

बहुत अच्छा योर एक्सेलैन्सो, मगर"-'' 

“यह मगर मुझे पसन्द नहीं है । मैंने जो हुक्म दिया है उसका 
ध्यान रखो । जाओ, कर्नेल को भेज दो ।' 

खिदमतगार सिर भुकाकर चला गया और थोड़ी देर बाद कर्नल 
ने श्राकर फौजी सेल्यूट किया । लाड एलिनबरा उसकी ओर घूमे । 
उन्होंने कहा, कर्नल, क्या वह डिस्पेच तैयार हो गया ?' 

'यस योर एक्सेलैन्सी ।' 

'तो देखो, ठीक तीन बजे मीटिंग होनी चाहिए और इसकी कूल 
कार्यवाही एकदम पोशीदा रहनी चाहिए ।' 

'ऐसा ही होगा योर एम्सेलैन्सी ।' 

'जनरल नाँट और जनरल पोलक आ गए हैं न ?' 

'यस, योर एक्सेलैन्सी I 

ठीक है । देखो, डिस्पैच लेकर तुम्हें खुद ही लंदन जाना होगा। 
एक खास तेज़ चाल का जहाज तुम्हें ले जाएगा । क्या तुम कल रात 
को रवाना हो जाश्रोगे ?' 

'निइचय ही योर एक्सेलैन्सी ।' 

लिकिन याद रखो गफलत न हो । काम जोखिम का है । लंदन 
में मैं चार बार बोर्ड ग्राफ डाइरेक्टसं का प्रेसीडेण्ट रह चुका हूं । ऐसा 
न हो कि इस बुढ़ापे में मेरी मिट्टी ख्वार हो ।' 

श्राप इत्मीनान रखिए योर एक्सेलँन्सी ।' 

खेर, तो तुम केप्टेन मूर को मेरे पास भेज दो और तमाम काग- 
जात तैयार रखो ।' 

कर्नल सिर भुकाकर चला गया । थोड़ी देर बाद कॅप्टेन मुर ने 
गवर्नेर-जनरल के ्रागे श्राकर सिर भुकाया । 

गवर्नर ने कहा, 'कॅप्टेन सुर, इस वार तुम्हें ऐसा जोखिम का 
काम सांपा जा रहा है, जैसा शायद ही कभी किसी अफसर को सौपा 
गया हो । मैं झ्राशा करता हूं तुम इसे बखूबी अंजाम दोगे ।' 

“विश्वास राखिए योर एक्सेलंन्सी, मैंने ग्यारह बार भ्रटलाण्टिक 
पार किया है । एक बार भी चूक नहीं हुई । इस बार भी न होगी ।' 

तुम्हारे पक्ष में मैंने बोर्ड आफ डाइरेक्टर को बहुत कुछ लिख 
दिया है श्रौर भरोसा रखो कि इस यात्रा के बाद तुम्हारी पँशन हो 
जाएगी । इसके अतिरिक्त तुम्हें एक अच्छी रकम इनाम में मिलेगी |” 

मैं आपकी कृपा का सदा श्राभारी रहूंगा योर एक्सेलैन्सी | 

“तुम्हारे जहाज में तोपें कितनी हैं ?” 

‘इक्कीस योर एक्सेलैन्सी ।' 

'सब लम्बी मार को हैं ?' 

सब ।' 

ओर संनिक ?' 

'तीन सौ । सुरक्षित श्रौर हथियारों से चाकचौबन्द ।' 

“मैं चाहता हूं जहाज़ की रवानगी पोशीदा रहे । तुम तैयारी के 
लिए कितना समय चाहते हो ?” 

'केवल छः घंटा योर एक्सेलँन्सी ।' 

'ठीक है । छः घंटा पुवं तुम्हें सूचना दे दी जाएगी ।' 

१८ 


'लेकिन खज़ाना बारह घंटा पहले जहाज़ पर पहुंच जाना आव- 
श्यक है ।' 

'ऐसा ही होगा ।' 

“जनरल नॉट तुम्हारे साथ जा रहे हैं ।' 

“बहुत भ्रच्छा योर एक्सेलेन्सी ।' 

क्या तुम समझते हो कि तुम्हारा जहाज् सब प्रकार की दुघेट- 
नाओों का सामना करने में समथ है?” 

मैं तो ऐसा ही समभता हूं, योर एक्सेलैन्सी ।' 

'खैर, तो अब तुम जा सकते हो ।' 

'केप्टेन सलाम करके चला गया । उसी समय खिदमतगार ने 
लंच की सूचना दी । गवर्नेर-जनरल महोदय लंच को चले गए । 

सन्‌ १८४२ के अगस्त का अन्तिम सप्ताह था, जब ठीक साढ़े 
आठ बजे गंगासागर के बन्दरगाह से वह भ्रथाह गुप्त खज़ाना लेकर 
्रग्रेज्ी जहाज, 'ट्यूटानिया' रवाना हुआ । सभृद्र स्तब्ध था श्रौर 
संध्या के अंधकार में समुद्र का जल काला प्रतीत हो रहा था, आकाश 
में तारे टिमटिमा रहे थे। यह जहाज खास तौर पर ऐसा बनाया 
गया था कि बाहर से वह एक साधारण व्यापारी जहाज प्रतीत होता 
था, परन्तु उसमें एक मजबूत लड़ाके जहाज़ के सब साधन उपस्थित 
थे । नीचे के हिस्से में इक्कीस तोपें रखी हुई थीं जो जंजीरों से 
जकड़ी हुई थीं | वे इस ढंग पर रखी हुई थीं कि एकाएक उन्हें कोई 
नहीं देख सकता था । जहाज़ में खलासी से कप्तान तक सब अंग्रेज थे, 
गौर सब जंचे हुए विश्वासी व्यक्ति थे । जहाज का कप्तान केप्टेन 
मूर मंजा हुआ नाविक था। उसका सहायक भी अनुभवी नाविक था। 
केप्टेन मुर की आयु पचास के पार होगी । वह दृढ़, कष्ट-सहिष्णु श्रौर 
घेर्यवान था । परन्तु जहाज़ पर जो विशिष्ट ब्यक्ति था, वह कद में 
लम्बा एक वृद्ध पुष्ष था । उसके सिर के वाल सफेद थे । पर वह 
तीर की भांति सीधा खड़ा होता था । आंखें उसकी बड़ी पैनी थीं । 

१८६ 








वह साधारण पोशाक पहने था। लबादे के नीचे ढीली-ढाली पैंट और 
चमड़े की वास्कट। सिर पर बड़े छज्जे की टोपी । उसकी ठोड़ी 
मोटी थी और उससे उसऊकी दढ़चित्तता टपकती थी । यही श्रफगा- 
निस्तान का प्रसिद्ध विजेता जनरल नॉट था, जिसका यश इस समय 
घर-घर गाया जा रहा था । जहाज़ पर तीन सौ सैनिक थे । ते सब 
अंग्रेज थे और उनमें से प्रत्येक की व्यक्तिगत जांच कर ली गई थी। 
ग्राधी रात हो गई थी श्रौर जहाज़ ्रब खुले समुद्र में भरपूर 
गति से जा रहा था । . हवा कुछ तेज़ हो गई थी। समुद्र की लहरें 
जोर से उठ रही थीं । पर जहाज पर इसका कुछ भी ्रसर न था । 
जनरल नॉट शांति के साथ डेक पर टहल रहे थे। उनके साथ कैप्टेन 
मूर थे । दोनों आदमी रुक-रककर धीरे-बीरे बातें करते जा रहे थे । 
कप्तान अत्यन्त विनीत भाव से जनरल की प्रत्येक बात का उत्तर दे 
रहा था। दोनों ही व्यक्तियों के सामने भारत से इंगलैंड तक का 
लम्बा सफर था और उनके सिर पर बहुत ही जबर्दस्त ज़िम्मेदारी 
थी, क्योंकि वे इस समय इतिहास के एक अत्यन्त गुप्त और सबसे 
बड़े खजाने को इंगलँड ले जा रहे थे, जिसके इंगलेड पहुंचने पर 
सम्पूर्ण इंगलेड के यन्त्रोद्योग में भारी क्रांति की सम्भावना थी । 

दस बजने पर जनरल ने अपनी घड़ी पर नज़र डाली और कहा, 
कैप्टेन, सावधान रहिए, सब बातें गुप्त और यथावत रहे । इस समय 
हमारे साथ समूचे इंगलैंड का भाग्य है ।' 
भले ही प्राण चले जाएं, पर असावधानी न होने पाएगी जन- 
रल।' 

'कोई बात हो तो मुझे खबर देना, और याद रखना कि समुद्र 
में रहना शत्रु के मुकाबले में रहेने के बराबर है । खुले समुद्र में एक 
जहाज़ उस स्थिति में होता है जिस स्थिति में रणक्षेत्र में सेना ।' 

'मैं प्रत्येक वात याद रखूंगा जनरल ।' 

बूढ़ा जनरल अपने केबिन में चला गया । कप्तान बड़ी देर तक 
फैली जलराशि को देखता रहा । 

अरब सागर में एक जहाज तेज़ से तेज़ चाल पर जा रहा था । 
इस जहाज पर कोई झंडा न था ग्रौर यह सदैव इस ढंग पर चल रहा 
था कि जिससे वह दूसरे जहाजों की नज़र में न चढ़ जाए । 

सुन्दर प्रभात था । प्रकृति की श्रपूर्व शोभा चारों ओर छाई हुई 
थी । समुद्र शांत था । डाकू मोशिए ग्रकेले डेक पर टहल रहे थे । 
उनकी नज़र रह-रहकर सामने समुद्र में उठी चट्टानों की ओर उठ 
जाती थी, जो कुछ मील के अन्तर पर थीं । उनके चेहरे पर गम्भीर 
रेखाएं उभर रही थीं । श्रभी सूर्य के उगने में विलम्ब था। जो मांझी 
काम पर लगे थे, उनके अतिरिक्त सब सो रहे थे । परन्तु मैडम कुछ 
बहुत ही ज़रूरी काम में लगी थीं । वह जल्दी-जल्दी कुछ लिख रही 
थीं । लिखकर टेबल से सिर उठाकर मँडम ने व्लांडक को तलब 
किया । ब्लॉडक के आने पर उसे मोशिए को बुलाने का हुक्म दिया। 
मोशिए तत्काल ही केबिन में आ गए । ब्लॉडक केबिन का द्वार बंद 
करके चला गया । 

मैडम ने कहा, 'तो हम उस जहाज़ के निकट पहुंच गए ।' 

“नहीं, अभी वह हमसे दूर है । लेकिन कार्यवाही हमें श्रभी तुरंत 
ही करनी चाहिए । उन चट्टानों के उस पार खुले समुद्र में वह जहाज 
लंगर डाले खड़ा है। उसमें कुछ खराबी श्रा गई है ।' 

'तो क्या आप तैयार हैं मोशिए ?' 

'यस मेडम ।' 

'क्या आप व्लॉडक को साय रखना पसंद करेगे ?” 

“नहीं, वह जख्मी है, इसके श्रतिरिक्त तुम्हें उसकी अ्रावश्यकता 
होगी । मैं हेनरी को ले जाना चाहता हूं ।' उन्होंने भेद-भरी नज़र से 
मँडम की ओर देखा । मेडम ने मोशिए का ग्रभिप्राय समभ लिया । 

उसने कहा, ओर वह छोकरी ?' ; 

“आज ही रात को उसे समुद्र में फेंक देना । मैं समझता हूं मुठ- 
भेड़ कल दोपहर तक होगी ।” 

` “कल दोपहर तक ?? 
बेशक । श्रपनी तैयारी के लिए मुझे इतना ही समय चाहिए, तब 

तक तुम्हारे जहाज़ पर उनकी नज़र नहीं पड़नी चाहिए । तुम श्रच्छी 
तरह उन चट्टानों की श्राड़ में छिप सकती हो । 

'तो एक बार सब बातों पर फिर विचार कर लो मोशिए । उस 
जहाज पर इक्कीस तोपे हैं प्रौर तीन सौ सिपाही, सब हृथियारवंद । 
जनरल नॉट की कमान में । जनरल नांट प्रसिद्ध सेनापति हैं । उन्होंने 
काबुल को फतह किया है ।' 

खर्‌, तो अब उन्हें मुझसे हाथ मिलाना है, देखूंगा । 

हमें क्या करना होगा, मोशिए ?' 

'जब तक मेरा संकेत न मिले, खामोश रहना । जिससे तुम्हारे 
जहाज का कुछ भी गुमान उन्हें न हो । वे पहाड़ियां तुम्हें मदद देगी। 
इसके बाद इशारा होते ही जहाज पर टूट पड़ना । श्रागे जो होगा मैं 
देख लूंगा । 

“उनके पास इक्क्रीस तोपें और तीन सौ सिपाही हैं । हमारे पास 
नौ तोपें और डेढ़ सौ आदमी हैं ।' 

“बस 2 2 

और कुछ वात है मोशिए ?' 

यदि विपरीत परिस्थिति हो तो मेडम, तुम अपना बचाव कर 
सकती हो । परन्तु खरीता और सब कागजात नष्ट कर देना ।' 

ओह, उसका प्रवन्ध मैंने कर लिया है मोशिए । मुझे तुम कम- 
जोर मत समझना ।' 

तो मैडम, श्रव ज़रा हेनरी को बुलाश्रो ।' 

हेनरी के आने पर मोशिए ने कहा, हेनरी, तुमने कहा था कि 
तुम साहसिक नाविक हो ।' 

'ग्ाजमाकर देखिए मोशिए ।' 

'तुम डूब मरना पसंद करते हो या गोली खाना ?' 

'गोली खाना मोशिए ।' 

यह्‌ अच्छा है। वे सामने खड़ी चट्टानें देख रहे हो ?' 
खूब अच्छी तरह । 
क्या तुम खुले समुद्र में एक डोंगी लेकर वहां तक जा सकते हो ?' 
'क्यों नहीं, क्या यह आवश्यक है ? 
'मेरे दोस्त, हमें वहां पहुंचना है । 

आप मोशिए, मेरे साथ चलेंगे ?' 

बेशक ।' 

वाह, तब तो मैं खुशी से चलने को तैयार हूं ।' ; 

अच्छा, तो तुम पांच मिनट में पिनी से विदा लेकर तैयार हो 
लो, डोंगी नीचे तैयार है ।' 

हेनरी चला गया । 

मोशिए ने श्रपना लबादा संभाला, मैडम से हाव और ग्रांखें मिलाई 
झौर चल दिए। 

कुछ ही क्षणों में हवा और लहरों का रुख पाकर कुहरे श्रौर 
लहरों में छिपती हुई नाव जहाज से बहुत दूर निकल गई । नाव 
पर कोई हथियार न था । कुछ खाने-पीने की चीज़ें और एक पीपा 
पानी था । 

हेनरी ने कहा, 'यह क्या मोशिए, बिना हर्वे-हथियार ?' 

मोशिए ने हंसकर कहा, 'बिना हथियार क्यों, हमारी पिस्तौलें 
तो हैं ।' हेनरी हंस दिया । 

ताव बहती चली । पहाड़ियां निकट आने लगीं । ब्रीच समुद्र में 
ये पहाड़ियां सीधी खड़ी थीं । इनके बीच एक तंग रास्ता था, जिसमे 
होकर नाव खुले समुद्र में पहुंच सकती थी । हेनरी बड़ी होशियारी से 
नाव लिए जा रहा था । धीरे-धीरे नाव चट्टानों के पास पहुंच गई और 
उस गनी में घुसी । इश्षी समय मोशिए ने पिस्तौल निकालकर गोली 
दाग दी । हेनरी की खोपड़ी चक्रनाचूर हो गई । डांड उसके हात्र से 
छूट गए, वह चक्कर खाकर समुद्र में गिर पड़ा । एक बार मोशिए ने 
अपने पीछे समुद्र-गभं में जाते हुए इस तरुण प्रंग्रेज्ञ को देखा । फिर 
उन्होंने पीने का पानी ग्रौर खाने का सामान भी समुद्र में फेंक दिया, 
पिस्तौल भी फेक दी । 

वे ्रब दोनों हाथ-पैर फैलाकर नाव पर लेट गए । नाव अब खुले 
समुद्र में बिना दिशासूचक यन्त और विना किसी प्रकार के अन्य साधन 

के इधर-उधर लुढ़कनेवाले घोंचे के समान घूम रही थी । 
सामने ही श्रंग्रेजी जहाज लंगर डाले पड़ा था । थोड़ी ही देर में 
जहाज के लोगों की नज़र नाव पर पड़ी । नाव असहाय हैं। उसपर 
एक आदमी भी पड़ा है । भूत है या जीवित, यह नहीं कहा जा सकता। 
कप्तान मूर ने तत्काल ही सहायता की नाव भेज दी और मोशिए 
बहुत आसानी से अंग्रेज़ी जहाज पर श्रा गए । दुर्घटना का एक किस्सा 
उन्होंने सुना दिया, और बीमारी श्रौर कमजोरी का बहाना करके पड़े 
रहे । 
इस समय ग्रंग्रेजों श्रौर फैचों में कहीं भी युद्ध नहीं हो रहे थे। 
इसलिए मोशिए का अंग्रेजी जहाज पर अच्छा सत्कार हुआ । अपने 
> सौजन्य, शिष्टाचार तथा व्यक्तिगत विशेषताम्रों के कारण वे थोड़ी 
ही देर में कप्तान मूर और जनरल नॉट के मित्र बन गए । उन्होंने 
एक बैरन कहकर अपना परिचय दिया । इसका परिणाम यह्‌ हुआ 
कि डिनर की टेबल पर प्रसिद्ध डाकू मोशिए फ्रांक फोर्ते जनरल नॉट 
और कैप्टेन मुर के साय डिनर ले रहे ये । वे प्रत्येक बात का शाली- 
नता से उत्तर देते और सम्य-शिष्ट अंग्रेजी भाषा बोल रहे थे । बार- 
म्वार ग्रपनी प्राणरक्षा के लिए कैप्टेन और जनरल को धन्यवाद दे 
। रहे थे। 
। अ्रस्वस्थ और कमज़ोर होने का बहाना करके मोशिए जल्द ही 
अपने केबिन में सोने को चले गए । किसीक्रो उनपर डाकू होने का 
सन्देह नहीं हुआ । जहाज्ज का पूरा नक्शा मोशझिए के पास था । उसे 
निकालकर उन्होंने ध्यान से उसे देखा। बड़ी देर तक वे उसे देखते रहे । 
समुद्र शांत था और जहाज पर सन्नाटा था । एक सिपाही पहरा 
दे रहा था । रात-भर इतमीनान से मोशिए सोए । इससे वे तरोताज़ा 
हो गए । पिछली रात वे चुपचाप उठे । पहरेदार को देख उसके पास 
जा खड़े हुए । पहरेदार ने उनकी श्रावभगत देख ली थी। उसने उन्हें 
सलाम किया । मोशिए ने उसे एक उम्दा सिगरेट दिया । ज्योंही वह 
सिगरेट जलाने को भुका मोशिए का छुरा उसकी पीठ में घुसकर कलेजे 
को पार कर गया । एक्र शब्द भी उसके मुंह से नहीं निकला । मोशिए 
ने लाश समुद्र में धकेल दी । खून के दाग मिटा दिए । ब वे तेजो 
से नीचे उतर गए । वे सीधे वहां पहुंचे जहां तोपें जंजीरों से बंधी हुई 

थीं । उन्होंने श्रपने गुप्त औज्ञारों की सहायता से एक तोप के बंधन 
खोल दिए श्रौर दबे पांव ऊपर अपने केविन में घुस गए । किसीने भी 
उन्हें देखा नहीं, न किसी का ध्यान पहरेदार के गायव हो जाने पर था | 


जहाज की आवश्यक मरम्मत हो चुकी थी और सूर्योदय के साथ 
ही जहाज़ मन्थर गति से अपनी राह चल दिया था। कैप्टेन के केविन 
में जनरल तॉट, कॅप्टेन मुर श्रौर मोशिए नाइता कर और इधर-उधर 
की बातें कर रहे थे । 

कैप्टेन कह रहे थे, 'श्रासार अच्छे नज़र नहीं आते । हवा तेज हो | 
रही है । ग्रासमान में बादल छा रहे हैं । तूफान आएगा ।' 

'लेकिन आपके जहाज़ को क्या भय है कैप्टेन, जहाज काफी मज- 
बूत है । और आप तो बड़े-बड़े तूफानों का मुकाबला कर चुके होंगे। 
मोशिए ने हंसते हुए कहा । 
ओह, बहुत ।' 

'तो एकाध के हालात सुनाइए, मुझे इन बातों से बहुत दिलचस्पी है।' 
'तो आप भी समुद्री यात्राओं के शौकीन हैं । श्रच्छा, सुनिए । एक 
्ब्रं 





बार" 

कैप्टेन की बात मुंह में रह गई | एक ज़ोर का घड़ाका हुआ । 
सारा जहाज बुरी तरह हिल गया । | 

कप्तान और जनरल लपककर बाहर श्राए। देखा सारे गोलेबाज : 
ऊपर की श्रोर भागे भ्रा रहे हैं । 

कप्तान ने सरदार मेट से पूछा, 'माजरा क्या है वाटसन ?” 

ओह कॅप्टेन, गजब हो गया । तोपखाने की एक तोप न जाने कैसे' 
खुल गई, वह बुरी तरह लुढ़क रही है । किसी तरह कब्जे में नहीं ग्रा : 
रही ।' 

कप्तान का मुंह भय से पीला पड़ गया । जनरल के माथे पर भी. 
चिन्ता की रेखाएं उभर आईं । मोशिए ने चटपट खड़े होकर कहा: 
हमें घर्य से इस विपत्ति का सामना करना चाहिए ।” ९ 

“निश्चय मोशिए,' जनरल नॉट और कैप्टेन नीचे की रोर दौड़ 
चले । मोशिए भी चले । परन्तु उन्होंने जहाज के एक ओर जाकर' 
सबकी नज़र बचाकर एक संकेत किया, फिर उन्होंने आकाश की ओर 

देखकर हाथ मले, श्रौर लपकते हुए नीचे को झपटे । 

एक भयंकर विनाशक दृश्य सम्मुख था। वधन से खुली हुई तोप 
भयानक राक्षसी रूप धारण कर चुकी थी । उसके पहिये चारों ग्रोर 
तेजी से घूम रहे थे श्रौर वह गेद की तरह लुढ़ककर दूसरी तोपो तथा 
जहाञ्च की दीवारों को आहत कर रही थी। वह इधर से उघर जाती, 
जहाज के एक सिरे से दूसरे सिरे तक लपकती, और मस्त हाथी की 
तरह दीवारों से टक्कर मार रही थी । डेढ़ सौ मन की वह भयानक 
वजनी चीज़ बच्चों की गेंद की तरह उछलकर बड़ाम से किसी दूसरी 
तोप से या दीवार से टकराकर उसे चकनाचूर कर रही थी । सबसे 

हेला वार उसने गोलंदाजों पर किया था, जो वहां काम कर रहे थे । 

वे सब पहली ही चपेट में चटनी हो गए थे । 

जहाज बुरी तरह हिल रहा था । इसी समय तूफान का वेग भी 
बढ़ चला भौर समुद्र की लहरें पहाड़ की चट्टानों की भांति जहाज से 
टकराने लगीं । सारे जहाज पर चीख-पुकार मची हुई थी, और सब 
व्यवस्था भंग हो गई थी । जहाज बुरी तरह क्षतिग्रस्त हो चुका था 
तथा सारी ही तोपें नष्टः भ्रष्ट हो गई थीं । कैप्टेन और जनरल सीढ़ी 
पर हुकका-बवका मुंह बाए खड़े थे । उन्हें कुछ करते नहीं बन पड़ रहा 
था! जो लोग मर गए थे, उनके शवों को निरन्तर तोप के पहिये 
पीस रहे थे। बड़ा ही भयंकर दृश्य था । लोग रस्से, पाल, गांठे, 
लकड़ी, लोहा जो हाथ लगे फेंक रहे थे, जिससे पहिया लुढ़कने से 
रुके । इन वस्तुओं की चिदियां उड़ गई थीं। अब तूफान में जोर भर 
गया था । भीतर तोप चोट कर रही थी, और बाहर तूफान गजब 
ढा रहा था। सबके सामने प्रलय का दृश्य था । इसी समय बाहर एक 
घड़ाका हुआ । ऐसा प्रतीत हुआ कि जहाज म्ब अ्रतल में घंसा । 

प्रधान मेट ने आकर इत्तला दी, कप्तान, समुद्री डाकुओं ने जहाज 
पर हमला किया है ।” कप्तान और जनरल ऊपर दौड़ चले । 

ऊपर जाकर सरदार मेट ने दूरबीन लगाई। उसने कहा, 'कैप्टेन, 
१९२ 4I9 


बे 





जहाज़ को हमारी ओर घुमाने का क्या भ्रभिप्राय हो सकता है ? ये 
तो समुद्री डाकुओं का जहाज प्रतीत होता है ।' 

कंप्टेन ने कहा, 'ऐसा ही मेरा भ्रनुमान है। देखो फुर्ती करो, रस्सों 
ग्रौर तारों का ढेर लगा दो, जिससे मस्तूल कमज़ोर न होने पाए। 
घायलों के लिए श्रलग जगह बना दो और जो तोपें ठीक हैं, उन्हें 
तैयार कर लो । बारूदखाना खोल दो और मल्लाहों तथा सिपाहियों 
को गोली-बारूद श्र बन्दूकें बांट दो । 

इस बीच डाक जहाज श्रौर नजदीक ग्रा गया । कैप्टेन ने देखा 
उसपर के सब भ्रादमी हर्बा-हथियार से लैस थे तथा जहाज के सिरे 
पर एक भयंकर आदमी ग्रंग्रेजी जहाज को पकड़ने के लिए हाथ में 
कांटा लिए मुस्तैद खड़ा था । 

कैप्टेन म्र ने कहा, 'जनरल, बड़ी मुसीबत है । हमारे पास सिर्फ 
दो तोपें ही काम लायक हैं।' इस समय भी तोप भ्रपना उपद्रव कर 
रही थी तथा तूफान जहाज़ को झकभोर रहा था । जहाज चाहे जब 
डब सकता था । जनरल ने माथे का पसीना पोंछकर कहा, “खैर, तुम 
पहले उतसे बात करो । 

कैप्टेन ने मुंह में यन्त्र लगाकर कहा, 'तुम बया चाहते हो और 
कौत हो ?' 

डाक-जहाज से जवाब आया, 'सब झण्डों को उतार दो । पालों 
को खोल डालो, हथियार फेंक दो श्रौर जमानत के तौर पर जनरल 
नॉट हमारे जहाज़ पर फौरन ग्रा जाएं 

'लेकिन तुम हो कौन ?' 

“व्यथे बकवाद मत करो । जो कहते हैं वही करो ।' 

इसी समय जनरल ने फायर का हुक्म दिया । दोनों गोले डाकुओों 
के जहाज़ के बीचोबीच भ्रा गिरे । इससे डाकू-जहाज में प्राग लग गई । 
परन्तु इसी समय डाक-जहाज़ श्रंग्रेजी जहाज से ग्रा भिड़ा भर गोलियां 
चलाते हुए डाकू दबादब भ्रंगनेज्जी जहाज़ पर कूदने लगे । 

जहाज़ की हालत बहुत ही खतरनाक हो रही थी । तोप की 
प्रत्येक टक्कर उसे ऐसा धक्का दे रही थी कि वह उलटते-उलटते रह 
जाता था । जनरल यथासम्भब अपने सैनिकों को संभाल रहे धे। पर 
अब युद्ध को बात छोड़ दोनों पक्ष जहाज्रों की रक्षा के लिए चिन्तित 

हो रहे थे । दोनों ही जहाज़ों के ड्बने की सम्भावना उठ खड़ी हुई । 
मोशिए ने ज्योंही मैडम को कूदकर इस जहाज पर प्राते देखा, उन्होंने 
पिस्तौल लेकर कैप्टेन को गोली मार दी । जनरल ने देखा, ग्रौर कहा, 
'तो मोशिए यह सब आप ही की योजना है i 
'हां जनरल, बेहतर हो कि लड़ाई-भगड़ा बन्द कर दीजिए और 
जहाज़ हमारे हवाले कर दीजिए । 
“इस काम में अभी कुछ क्षणों की देर है मोशिए । लेकिन क्या 
ग्राप मेरे ताबे होते हैं ?' 
“नहीं जनरल, मैं आपका सम्मान करता हूं । परन्तु 
इसी समय डाकू-जहाज के वाख्दखाने में आग लग गई और वह्‌ 
एक घड़ाके के साथ तीन टुकड़े होकर जलमग्न होने लगा । 
इसी समय भ्रंग्रेजी जहाज के पेंदे में तोप ने दो छेद कर दिए और 
जहाज में तेजी से पानी भरने लगा । जहाज बुरी तरह एक ओर को 
झुक गया । मोझिए ने कहा, जनरल, कया श्राप जहाज मेरे हवाले 
करते हैं ?' , 
“नहीं, क्या आप मेरे तावे होते हैं ! ' 
नहीं \’ 
'खैर, तो बेहतर है श्रब लड़ाई बन्द कर दी जाए ।' 
'जहां श्राप खड़े हैं, जहाज का वह भाग आप ही के कब्जे में रहे 
आर शेष जहाज पर श्राप मेरा श्रधिकार स्वीकार कर ले । श्रब हमारे 
पास केवल पांच मिनट ही का समय है । झाप समझते हैं न मोशिए ?' 
'समभ गया जनरल, आपका प्रस्ताव मैं स्वीकार करता हूँ।' उसने 
अपने आदमियों को तुरन्त युद्ध बन्द करने का आदेश दिया फिर पुकार- 
कर कहा, 'मैंडम, तुम यहां मेरे पास झाओ ।' 
मैडम ने मोरिए के पास आकर कहा, अफसोस, यह भ्रलम्य 
खज़ाना समुद्र गर्भ में जा रहा है।' 
'हम भी वहीं चल रहे हैं मैडम । क्या तुम घबरा रही हो?” 
'तनिक भी नहीं मोशिए । देखिए, मेरे दिल पर हाथ रखिए ।' 
“तो हाथ दो मैडम, भ्रच्छे-बुरे में हम साथ रहें ! 
जनरल ने चिल्लाकर कहा, 'महाशय, सब कोई नेशनल गीत ' 
गाओ ।' उन्होंने यूनियन जैक हाथ में लिया और नेशनल गीत गाना 

आरम्भ किया । 

इस समय तक सब कोई कंठ तक जल में डूब चुके थे । तूफान 
की गरज, बिजली की कड़क, गीत की लय, मरतों की चीत्कार, सब . 
कुछ एकाकार हो गई ग्रौर क्षण-भर बाद इन सव जीवित-मृत पुरुषों 
तथा उस भ्रतोल स्वणंरत्न के भंडार को लेकर वह अविस्मृत जहाज 
समुद्र-गर्भ में लीन हो गया । | 

लेखनी के धनी ग्राचार्य चतुरसेन का 
सुप्रसिद्ध ऐतिहासिक उपन्यास" १८५७ के 
विद्रोह का विशद वर्णन और व्याख्या''' 
श्रादि से अंत तक रोचक और हृदयग्राही -- 





